

# د پخوانيو وختونو کيسی

د دغه کتاب له موادو څخه بڼایي د په گټه نه ولاړو بڼوونیزو او روزنیزو هدفونو له پاره بیا کار واخیستل شي. د نورو معلوماتو له پاره او د دې له پاره چې د متن نورې کاپۍ ترلاسه کړئ د [n.stories148@gmail.com](mailto:n.stories148@gmail.com) برېښنالیک له لارې له مونږ سره اړیکه ونیسئ.



د پاچا هغه لور چې ورکه شوي وه ..... 4

عاجز پاچا ..... 12

هوښيار سړي او ساده سړي / نهمه كيسه ..... 16

سوداگر او فقير ..... 43

د پاچا زوي او د وينځي زوي ..... 74

بڼه كس / يوه د دعاگانو كيسه ..... 97

اوه سوالگر ..... 149

## د پاچا هغه لور چې ورکه شوې وه

يو وخت په يو ځای کې يو پاچا وه. پاچا شپږ زامن لرل او يوه لور. هغه خپله لور ډېره په قدر سره ساتله، ډېره مينه يې ورسره کوله او ډېر ورسره خوشحاله وه.

يوه ورځ چې هغه له هغې سره ناست وه، هغه هغې ته په قهر شو او له خولې يې ووتل چې «ښه يو نه». د شپې هغه خپلې کورنۍ ته لاړه. سهار هيڅوک خبر نه وه چې هغه چېرې ده، نو [د هغې] پلار (پاچا) ډېر زيات خفه شو او لاړ چې په هغې پسې هر ځای ولټوي. بيا وزير پورته شو، ځکه هغه وليدل چې پاچا ډېر خفه دی، او د يوه خدمتگار، يوه اس، او د خرڅې له پاره د پيسو غوښتنه يې وکړه، او د هغې په لټون پسې ووت. هغه اوږده موده هغه ولټوله تر هغه چې پيدا يې کړه. (اوس هغه نقل کوي چې هغه يې څنگه ولټوله او څنگه يې پيدا کړه).

هغه ډېر وخت په دښتو، ډاگونو او ځنگلونو کې اوږده مزلونه وکړل او هغه يې ولټوله. هغه يوې دښتې ته ورغی او يوې خواته يې يوې لارې ته پام شو. هغه له ځان سره فکر وکړ، «دا چې ما په دښته کې دومره مزلونه وکړل او هغه مې پيدا نه کړه، دغه لاره به ونيسم، بنايي چې څه ابادی ته ورسېرم». هغه ډېر وخت مزل وکړ؛ او بيا يې يوه کلا وليده چې د عسکرو غونډونه ترې

تاو ول. کلا ډېره بنایسته وه او چاپېره ترې د عسکرو لښکر په منظم ډول ولاړ وه. هغه له عسکرو نه وډار شو چې کېدای شي ده ته کلا ته د ننوتلو اجازه ورنه کړي. نو له ځان سره یې وویل، «زه باید خپل وس وکړم».

اس یې پرېښود او په پښو کلا ته ور روان شو.

هغه ته اجازه ورکول شوه چې دننه لاړ شي او هغوی هېڅ د هغه مخه ونه نیوله؛ هغه له یوې کوتې نه بلې او له بلې نه به بلې ته لاړ او چایې هېڅ مخه ونه نیوله. په دې توګه هغه عمومي سالون ته ورسېد. هغه پاچا ولید چېپو تاج یې پر سر وه او خواوشا ته یې ډېر عسکر ولاړ ول. ډېرو د هغه په وړاندې سازونه غږول او ښه خونډور مجلس روان وه. نه پاچا او نه هم کوم بل چا له هغه څخه څه پوښتنه وکړه. هغه هلته نژدې ښه خواړه ولیدل، ورغی او ویې وخورل او بیا یوې خوا ته پرېوت چې وګوري چې نور څه کېږي.

هغه ولیدل چې پاچا د ملکې د راوړلو حکم کوي. خدمتګاران په هغې پسې ځي چې رایې وړي او ډېر شور او خوشحالي جوړېږي. ملکه چې دننه راوړل شوه سازيانو ورته ډېر سازونه وغږول او سندري یې وویلې. د هغې لپاره یوه چوکۍ کېښودل شوې وه او هغه پرې له هغه سره نژدې کېناسته. دا د هغه پاچا لور وه. وزیر هغه ولیده، او ویې پېژنده. بیا ملکې خواوشا ته وکتل او ویې لیدل چې په یوه کونج کې یو څوک غزېدلی دی. هغې دغه سړی وپېژند نو هغه له چوکۍ نه پورته شوه او هغه

ته ورغله، لاس يې پرې كېښود او پوښتنه يې ترې وكړه: «آيا ته ما پېژني؟»

هغه ځواب ورکړ: «هو، زه تا پېژنم. ته هغه د پاچا لور يې چې ورکه شوې وه.»

هغه له هغې نه پوښتنه وكړه: «ته تر دې ځايه څنگه راغلي؟»

هغې ځواب ورکړ: «ځکه چې (زما) د پلار (له خولې په ناپامۍ کې ماته داسې خبره ووتله چې 'بڼه يو نه') او دغه د بلا ځای دی.»

نو هغه هغې ته وويل چې پلار دې ډېر خفه دی او کلونه کلونه کېږي چې ستا لټه کوي. هغه له هغې نه پوښتنه وكړه چې: «زه تا له دې ځای نه څنگه اېستلی شم؟»

هغې ځواب ورکړ: «ته ما له دې ځای نه بهر نشي اېستلی، خو که ته د ځان له پاره يو ځای انتخاب کړي او تر يو کال پورې هلته پاتې شي او هر وخت زما د وړلو هيله ولري کېدای شي چې خپل مرام ته ورسېږي. او کله چې ته وخت لري، ته په پرله پسې ډول زما د وړلو هيله او امېد ولري. او ته بايد روژه ونيسي. د کال په وروستۍ ورځ بايد ته خامخا روژه ونيسي او پهنولو څلورويشتو ساعتونو کې ويده نشي.»

نو هغه لار او همداسې يې وکړل، او د کال په آخر کې، په وروستۍ ورځ، هغه روژه ونيوه او ويده نشو. بيا هغه پاڅېد او

هلته (د پاچا لور ته ورغی چې بهر یې وباسي). په لاره کې هغه یوه ونه ولیده چې ښایسته منې یې نیولې وې. هغه په سترگو ډېرې ښې لگېدې او هغه یوه منه ترې وخوړه. د منې په خوړلو سره سمدلاسه هغه راپرېووت او د اوږده وخت لپاره خوب وپوړ. د هغه خدمتگار ډېر کوشش وکړ خو ویې نشو کولی چې پایې ځوي. وروسته هغه له دغه خوب نه رابیدار شو. هغه له خدمتگار نه پوښتنه وکړه: «زه د نړۍ په کوم ځای کې یم؟»

خدمتگار ورته ټوله کیسه تېره کړه او ورته ویې ویل: «ته یوه ډېره اوږده موده ویده وې. ډېر زیات کالونه وشول چې ته ویده یې، او ما خپل ځان تر اوسه پورې په دې مېوه باندې ژوندی ساتلی دی.»

هغه ډېر زیات خفه شو او لار او هغه (د پاچا لور) یې هلته ومونده. هغه ډېره غمجنه وه او هغه ته یې گیله وکړه او ویې ویل: «تا په یوه ورځ وبایلله» (یعنې، ځکه چې تا یوازې یوه ورځ خپل ځان ونشو ساتلی او هغه منه دې وخوړه او ودې بایلله). که ته په هغه ورځ راغلی وې، زه به دې له دې ځای نه بهر وړې وای. دا سمه ده چې خوراک نه کول ډېر سخت دي، په تېره بیا په وروستی ورځ ځکه چې دا وخت د شیطان زور ډېر زیات وي. نو ته باید یو ځل بیا یو ځای انتخاب کړې او تر یو کال پورې هلته پاتې شي، او په وروستی ورځ ته کولی شي چې خواړه وخورې خو باید چې ویده نشي. او ته باید هېڅ شراب

ونه څښې چې خوب دې وېنسي، ځکه چې تر ټولو مهم شی د خوب (مخنيوی) دی.»

هغه لار او همداسې يې وکړل. په وروستی ورځ هغه هلته لار. هغه يوه روانه چینه وليده. د چينې رنگ سور وه او د شرابو په څېر بوی يې کاوه. نو هغه له خدمتگار نه پوښتنه وکړه، «آيا تا وليدل؟ دا يوه چينه ده چې اوبه په کې دي، رنگ يې سور دی، او بوی ترې د شرابو راځي.» هغه لار او د چينې خوند يې وڅاکه. هغه سمدلاسه راپرېوت او تر ډېرو کلونو- اويا کلونو- پورې ویده شو.

له هغه ځای څخه ډېر عسکر تېرېدل چې د سامان ټولې (سرپټې گادۍ) يې شاته پسې روانې وې؛ او خدمتگار ځان له عسکرو څخه پټ کړ. ورپسې يوه بگۍ راغله چې د پاچا لور په کې ناسته وه. هغه له هغه سره نژدې ودرېده او له بگۍ نه ښکته شوه. هغه له هغه سره نژدې کېناسته، هغه يې وپېژاند، او په زوره يې وښور او په راپايې څوي خو هغه راپانه څېد. نو هغې په هغه باندې ویر پيل کړ او ويې ويل: «پس له دومره کوشش، زحمت او تکليف چې تا دا څوکاله تېر کړل او له دې ځای نه زما د اېستلو له پاره دې دومره خواري وکړه او يوازې د يوې ورځې له امله چې تا کولی شوای ما له دې ځای نه وباسي، تا (دا چانس) له لاسه ورکړ.»

هغې ډېر زيات وژړل او ويې ويل: «دا زما او ستا له پاره ډېره د خپگان خبره ده. زه له څومره اوږدې مودې راهيسې دلته يم



او نشم کولی چې دباندې وځم (او داسې نور)» بیا هغې له خپل سر نه یو شال راښکته کړ او په خپلو اوبنکو یې پرې لیکل وکړل او د هغه څنگ ته یې کېښود. هغه پورته شوه او په بگی کې کېناسته او په خپله مخه لاړه.

وروسته هغه پاڅېد او له خدمتگار نه یې پوښتنه وکړه: «زه د نړۍ په کوم ځای کې یم؟»

خدمتگار ورته ټوله کیسه تېره کړه: چې ډېر زیات عسکر تېر شول، او دا چې یوه بگی هلته راغله، او دا چې هغې هغه ته وژړل، او چیغې یې ووهلې، «دا زما او ستا لپاره ډېره د خپگان خبره ده»، او داسې نور (لکه چې پورته یاده شوه).

دا وخت هغه خواوښا وکتل او ویي لیدل چې له هغه سره نژدې یو شال پروت دی. نو هغه پوښتنه وکړه، «دا له کومه شو؟»

او ځواب ورکړ، «دا هغې پرېښود او په خپلو اوبنکو یې لیکل پرېوکرل».

نو هغه شال راپورته کړ او د لمر سترګې خواته یې ونيو او لیکلي ټکي یې ولیدل. هغه لیکلي ټکي چې دهغې گیلې او ژړاوې وې (لکه چې پورته یاد شول) ولوستل. او (په هغه کې لیکلي ول) چې نور هغه په هغې کلا کې (لکه چې مخکې یاده شوه) نه ده، بلکې هغه باید د سرو زرو غر چې د مرغلو کلا په کې ده، ولټوي: «هلته به ته ما پیدا کړي».

هغه خدمتگار هلته پرېښود او اوس یوازې روان شو چې هغه ولټوي. هغه ډېر کالونه هغه ولټوله. دا چې هغه د نړۍ د نقشي ماهر وه نو دې نتیجې ته ورسېد چې په ابادو سیمه کې خو د سرو زرو غر او د مرغلو کلا نشته.

(هغه له ځان سره وویل) «نو زه باید دښتو ته لاړ شم او هلته لټون وکړم.» او بیا یې د هغې په لټه کلونه کلونه دښتې ولټولې.

وروسته هغه یو ډېو سړی ولید چې په غټوالي له انسان نه غټ وه، او داسې یوه لویه ونه یې له ځان سره روانه کړې وه چې په ابادو سیمو کې نه پیدا کېده. سړي (ډېو) له هغه نه پوښتنه وکړه، «ته څوک یې؟» هغه ځواب ورکړ، «زه یو انسان یم.»

ډېو ډېر حیران شو او ویې ویل، «زه دا دومره اوږده موده په دې دښته کې یم خو ما تر اوسه پورې دلته انسان نه دی لیدلی.»

هغه ورته ټوله کیسه (لکه چې پورته یاده شوه) تېره کړه او ورته ویې ویل چې هغه د سرو زرو د غره او د مرغلو د کلا په لټه راوتلی دی. ډېو هغه ته ځواب ورکړ: «دا هېڅ نشته». او هغه یې زړه توری کړ او ورته ویې ویل چې «ته هسي کم عقلۍ په مخه کړې یې ځکه چې دا داسې څیز دی چې په هېڅ صورت پیدا کېږي نه.»

هغه ډېر زیات وژړل (وزیر ډېر زیات وژړل) او ویې ویل، «هغه خامخا پیدا کېدی شي، ځکه چې هغه به خامخا چپرته وي!»

هغه زړه توری کړ (دېو هغه زړه توری کړ) او ويې ويل «ته هسي کمعقلی پسي اخیستی يې.» او هغه (وزیر) وويل چې، «هغه خامخا په کوم خای کې دی!»

هغه (دېو) هغه (وزیر) ته وويل «زما په نظر دا هسي يوه بې خایه خواري ده او ته هم هسي خېل نيولی يې او دا چې زه د ټولو خنورو قوماندان یم نو زه به له تاسره يوه مرسته وکړم او ټول خنور به راټول کړم. هغوی په ټوله نړۍ کې گرځي. کېدی شي چې له هغوی څخه کوم يو د هغه غره او هغې کلا په هکله (چې پورته یاد شول) معلومات ولري.» نو هغه له تر ټولو وړوکی څخه نيولې تر ټولو لوی پورې ټول خنور راوغوښتل او پوښتنه يې ترې وکړه. هغوی ټولو ځواب ورکړ چې هغوی نه ده ليدلې.

هغه وويل، «گوري، ته هسي بې گټې کار پسي راوتلی يې. که زما خبره مني، بېرته لار شه، ځکه ته نشي کولی چې هغه ومومي په دې چې هغه په نړۍ کې نشته.»

وزیر په تونده ځواب ورکړ او ويې ويل چې «هغه خامخا شته!»

هغه (دېو) هغه (وزیر) ته وويل، «زه په صحرا کې يو ورور لرم. هغه د ټولو مرغانو قوماندان دی. هغوی په هوا کې جیگ الوزي او کېدی شي چې دغه غر او کلا يې ليدلي وي. ته باید هغه ته ورشي او ورته ووايي چې ته هغه ته ما ورلېږلی يې.»

هغه لار او څو کاله يې د هغه په لټولو تېر کړل؛ او بيا يې يو دېو (لکه چې پورته یاد شو) ومونده چې هغه هم يوه لويه ونه را

اخيستي وه. هغه هم د لومړني په څېر له ده نه پوښتني وکړې. وزير ځوابونه ورکړل او پوره کيسه يې ورته تېره کړه او ورته ويې ويل چې د (هغه) ورور دی هغه ته رالېږلی دی. دغه دېو هم وزير منع کړ او (تايبید يې کړه چې) هغه په هېڅ ډول نشي پيدا کېدلی. وزير له هغه سره هم په خپله خبره کلک شو او (ويې ويل)، «هغه خامخا شته!»

دېو ته وويل، «زه د ټولو مرغانو قوماندان يم. زه به هغوی ټول راټولکړم؛ کېدی شي چې هغوی وپوهېږي». هغه ټول مرغان راټول کړل او له تر ټولو کوچني څخه نيولې تر ټولو لوی پورې-ټولو څخه يې پوښتنه وکړه؛ او هغوی ځواب ورکړ چې د هغه غره او هغې کلا په هکله هېڅ معلومات نه لري.

دېو وزير ته وويل: «ودي ليدل، په حقيقت کې هغه د ځمکې پر مخ هېڅ چېرې نشته. که زما خبره مني، بېرته وگرځه، ځکه چې دا شی هېڅ شته نه».

هغه (وزير) سخت ټينگار وکړ او ويې ويل چې «هغه هرو مرو په نړۍ کې چېرې شته.»

نو دېو هغه ته وويل: «په صحرا کې وړاندې ته کولی شي چې زما ورور ومومي؛ هغه د ټولو بادونو قوماندان دی او بادونه په ټوله نړۍ کې ځغلي.

کېدی شي چې هغوی څه خبر ولري.»

هغه لار او کلونه کلونه يې لتون وکړ، او بيا يې يو دېو (لکه چې پورته ياد شو) وموند چې يوه لويه ونه يې را اخیستې وه. هغه هم له وزيرنه (لکه چې مخکې ياده شوه) پوښتنې وکړې او هغه ځوابونه ورکړل او (لکه چې پورته ياده شوه) ټوله کيسه يې ورته تېره کړه. دغه دېو هم هغه منع کړ خو وزير ده ته هم زاری وکړې. هغه (درېيم ورور) وويل چې هغه به له ده سره يوه مرسته وکړي، او د ده له پاره به ټول بادونه راغواړي او په دې هکله به ترې پوښتنه وکړي. دېو بادونه راوغوښتل، ټول بادونه راغلل. هغه له هغوی ټولو نه پوښتنه وکړه خو يوه هم د هغه غره او هغې کلا په باره کې معلومات نه لرل. بيا هغه (دېو) وزيرته وويل: «ودې ليدل، تا ته چا هسي بې عقله خبره کړې ده.»

وزير ډېر سخت وژړل او ويې وويل: «زه په يقين سره پوهېرم چې هغه خامخا شته.»

په دغه وخت کې، هغه وليدل چې يو بل باد را ورسېد. قوماندان ترې په

غوسه پوښتنه وکړه چې: «ته ولې دومره ناوخته راغلي؟! ما حکم کړی و هچې ټول بادونه بايد راشي؛ ته له هغوی سره ولې رانه غلي؟»

هغه ځواب ورکړ: «په ما باندې له دې امله ناوخته شو چې ما د سرو زرو په غره کې د مرغلرو کلا ته يوه د پاچا لور وړله.»

هغه ډېر خوشحاله شو (وزیر ډېر خوشحاله شو ځکه چې هغه داسې خبره واورېده چې هغه غوښتل چې وایي وري).

بيا د بادونو قوماندان له باد نه پوښتنه وکړه: «هلته څه ارزښتناک دي؟» (يعني، څه شيان قيمته او مهم دي).

هغه ځواب ورکړ: «هلته هر څه ډېر ارزښتناک دي.»

د بادونو قوماندان غږ وکړ او وزیر ته يې وويل، «دا چې ته دومره اوږده موده د هغې لټون کوي- او ډېر تکليفونه دي گاللي دي- له دې امله، زه تا ته يو کچکول درکوم. هر چپرې چې د پيسو له خوا ستا لاس تنگېږي ته (کولی شي چې) په هغه کې لاس دننه کړي او پيسې ترې راوباسي». هغه باد ته حکم وکړ چې هغه هغه ځای ته ورسوي.

توپاني باد راغی او هغه يې هلته تر دروازي پورې ورساوه. هلته عسکر ولاړ ول او هغه يې ښار ته دننه نه پرېښود. هغه خپل لاس په هغه کچکول کې دننه کړ او پيسې يې ترې را واپستې او هغوی ته يې رشوت ورکړ او ښار ته ننوت. هغه يو ښکلی ښار وه. هغه يو شتمن سړي ته ورغی او د خورو په بدل کې يې هغه ته پيسې ورکړې، ځکه چې هغه کولی شول چې د څه وخت لپاره هلته پاتې شي، او په هوبښيارۍ او حکمت سره د پاچا لور له هغه ځای نه وباسي. په آخر کې وزير هغه له هغه ځای نه را واپسته (خو دا چې ځنگه يې را واپسته په دې باره کې يې څه ونه ويل).



## عاجز پاچا

يو وخت په يو ځای کې يو پاچا وه چې يو هوبنيار مشاور يې درلود. پاچا هوبنيار سړي ته وويل، «هلته داسې يو پاچا دی چې خپل ځان ته تکره جنگيالی، صادق او بي کبره سړی وايي.

زه پوهېږم چې هغه يو قوي جنگيالی دی، ځکه چې د هغه له خاورې څخه خواوشا سمندر راتاو شوی دی. هغه يو د کشتيو سمندري ځواک لري چې په توپونو باندې سمبال دی؛ هغوی نه پرېږدي چې څوک دې د هغوی خاورې ته ورنژدې شي. له سمندرڅخه پورې په يوه غاړه باندې د تورو اوبو يو ږنگ روان دی. هلته يوازې يوه نرۍ پلې لاره ده، چې په هغې باندې په يو وخت کې يوازې يو سړی تېرېدای شي. د دې لارې امنيت هم د توپونو په واسطه نيول شوی دی، او که چېرې کوم څوک حمله پرې وکړي، هغوی پرې د توپونو ډزې کوي. دا بېخي ناشونې ده چې څوک ان د هغه خاورې ته نژدې ورشي.

خو دا چې هغه خپل ځان ته ريښتني سړی او متواضع شخص وايي، زه نه پوهېږم چې آیا هغه ريښتيا وايي. نو زه غواړم چې ته ماته د هغه پاچا يو عکس راوړې. «پاچا (چې خبرې يې کولې) له هغه پاچا پرته چې په هکله يې غږېده، نور د ټولو پاچايانو عکسونه له ځان سره درلودل. هېڅ پاچا د هغه پاچا عکس نه درلود، ځکه چې هغه خپل ځان له ټولو خلکو څخه پټ



ساتلو. هغه خپل ځان له خپل رعیت څخه لیرې ساتلو او د پردې تر شا کښاستلو.

هونبیار سړي هغې پاچایی ته سفر وکړ. هغه فیصله وکړه چې لومړی باید د هغې ځمکې اصلي خاصیت وپېژني. یو څوک کولی شي چې د یوې ځمکې خاصیت د هغې د خلکو له ساعت تېری څخه وپېژني. د دې لپاره چې یو څوک د یوه ځای په هکله څه معلومات ترلاسه کړي په کار دی چې د هغه ځای توکي تکالی یادې کړي. توکي ډېر ډولونه لري.

ځینې وختونه یو کس غواړي چې بل کس د خپلو خبرو له لارې خپه کړي. کله چې دویم کس وښيي چې هغه د لومړي په خبرو خپه شو، هغه وايي، «ما هسي توکي کول». یو مثل دی چې وايي، «یو سړی د بل په وړاندې هرڅه ترسره کوي (سکروټي، غشي او مرگونې وسلې کاروي...) او بیا وايي زه فقط توکي کوم»

داسې هم وي چې یو څوک په ریښتیا سره توکي کوي، خوله دې سره سره هم، بل شخص د هغه په خبرو خپه کېږي. د ساعت تېری نور ډولونه هم شته.

داسې یوه پاچایي ده چې نورې ټولې پاچایي په کې شاملې دي. په هغې پاچایي کې چې ټولې پاچایي په کې شاملې دي، یو ښار دی چې د هغې پاچایي ټول ښارونه په کې شامل دي. په هغې پاچایي کې چې ټولې پاچایي په کې شاملې دي په هغه ښار کې

چې ټول ښارونه په کې شامل دي يوه مانۍ ده چې ټولې مانۍ په کې شاملې دي. په هغه ځای کې يو سړی دی چې هرڅه يې په هغې مانۍ... کې شامل کړي دي. هلته هغه سړی ناست دی چې د هغې پاچايۍ ټولې ساعت تېرې او ټوکې جوړوي.

هوښيار سړي ډېرې پيسې له ځان سره واخيستي او هلته لاړ. هغه د بېلابېلو ډولونو ټوکې او ساعت تېرې چې هلته جوړېدې، وليدې.

له ټوکو څخه هغه پوه شو چې هغه ځمکه ټوله، سرتړ پایه، له دروغو ډکه ده. هغه وليدل چې ټوکې په دې هکله جوړېدلې چې څنگه خلک په کاروبار کې وغولول شي او دوکه ورکول شي، او څنگه کله چې خلکو يوه قضيه محکمې ته رسوله، فيصله پرې د دروغو او رشوت په اساس کېدله. تر دې چې که يو څوک به ستري محکمې ته تلو، هلته به هم له دروغو پرته بل څه نه ول، او دغه قضيه به ټولې په مسخرو او ښتلي.

له دې مسخرو څخه هوښيار سړی پوه شو چې دغه ځمکه ټوله له دروغو او خيانت څخه ډکه ده، او هلته ريښتيا او صداقت بېخي نشته.

بيا هغه د سوداگري مالونو په پېرودلو او پلورلو باندې لاس پورې کړ، پرې يې ښودل چې دی څنگه غولول کېږي. هغه خپله قضيه محکمې ته ورسوله، او ويې ليدل چې هغوی هرڅه په دروغو او رشوت سره پرمخبېول. يوه ورځ به هغه رشوت

ورکر او په سبا به یې هغه ته ویل کېدل چې دی څوک هېڅ نه پېژني.

هغه خپله قضیه یوې لوړې محکمې ته ورسوله، او ویې لیدل چې هلته هم ټول دروغ روان دي. په پای کې هغه سترې محکمې ته ورغی او ویې لیدل چې هلته هم هر څه په دروغو او رشوت سره پرمخ ځي .

بالاخره، هغه خپله قضیه پاچا ته ورسوله. کله چې هغه پاچا ته ورغی، ورته ویې ویل، «ته پر چا پاچایي کوي؟ پاچایي دې ټوله، سرتريايه، له دروغو ډکه ده. صداقت په کې هېڅ نشته». بیا یې پیل وکړ، او د دې پاچایي روانې تېرايستې یې ټولې په گوته کړې.

پاچا چې دا خبرې واورېدې خپل غوږ یې د پردې طرف ته کور کړ چې د هوبنيار سړي خبرې په ځیر سره واورې. پاچا په دې خبره ډېر زیات حیران شو چې داسې یو سړی هم شته چې د هغه په پاچایي کې په ټولو دروغو باندې خبر دی.

کله چې د دولت وزیرانو د هوبنيار سړي خبرې واورېدې ډېر پرې په قهر شول، خو هغه په دې پاچایي کې د دروغو د چلند په هکله خپلو خبرو ته دوام ورکړ.

بیا هوبنيار سړي وویل، «دا به منطقي وي چې وویل شي چې له دې امله چې ته پاچایي، ته هم بېخي د دې نورو په څېر یې – چې ته دروغ خوښوي، بېخي لکه په پاچایي کې چې دا نور خلک

دي، خو يو شى شته چې ماته بڼيې چې ته ريښتنى سړى يې. دا چې ته د دې پاچايى دروغ نشي زغملى، نوخپل ځان له خپل رعيت څخه يوي ډډې ته ساتي» له دې سره، هوبنيار سړي شروع وكړه چې ډېر په لوړه سويه د پاچا ستاينه وكړي.

پاچا ډېر بې كبره سړى وه. هركله به يې چې د عظمت خبره كېدله، هغه به ډېره عاجزي بڼودله. كله چې يو څوك په ريښتيا سره عاجز وي، څومره چې د هغه ستاينه كېږي او لويوالى يې يادېږي، هغه خپل ځان كوچنى او عاجز بڼيي. له دې امله كله چې هوبنيار سړي د هغه ستاينه كوله او د هغه عظمت يې ياداوه، پاچا ځان ډېر كوچنى او عاجز بڼوده، تر دې چې هغه په ريښتيا هم هېڅ شو.

بيا نو پاچا خپل ځان بېرته نشو پورته كولى. هغه پرده يوي خواته كړه چې هوبنيار سړى وگوري. هغه غوښتل وگوري چې هغه څوك دى چې په دې ټولو خبرو باندې خبر دى، خو كله چې پاچا دا كار وكړ، هوبنيار سړي د هغه مخ وليد. په دې توگه، هوبنيار سړي وكولى شول چې خپل تر لاس لاندي انځور وكاږي او خپل پاچا ته يې وروړي.



# هوبنيار سړی او ساده سړی

## نهمه کیسه

يو وخت په يوه بنار کې دوه د کورونو څښتنان وو. هغوی پراخه شتمني او لوی کورونه لرل. دغو دواړو د کورونو څښتنانو دوه زمان (يعني، هر يوه يې يو، يو زوی) لرل. دواړو ماشومانو سره يو ځای په يوه بنوونځي کې زده کړه وکړه. په هغوی کې يو هوبنيار او بل ساده وه. (داسې نه چې کم عقل وه؛ بلکه د هغه فکر ساده او غيرپېچلی وه.) د هغو دواړو زمانو يو له بل سره ډېره زياته مينه لرله. سره له دې چې يو يې هوبنيار او بل يې ساده ذهن درلود، خو بيا يې هم يو بل ډېر خوښېدل.

وختونه تېرېدل، د دواړو کورونو د څښتنانو شتمني پسي کمېدله. هغه همداسې پسي ښکته تلل تر هغه چې هر څه يې له لاسه ورکړل او غريبانان شول، او له کورونو څخه پرته نور هېڅ هم ورته پاتې نه شول.

زمانو په لويېدلو پيل وکړ، پلرونو خپلو زمانو ته وويل، «مونږ نور داسې څه نه لرو چې ستاسو لگښت پرې وکړو او مرسته درسره وکړو. تاسو د خپلو ځانونو له پاره هر څه چې کولی شئ هغه وکړئ.»

ساده سړی لار او موچي توب يې زده کړ. دا چې هونښيار سړی  
ذکي وه نو داسې ساده کار ته لانه ږه چې داسې ساده کار وکړي،  
نو تصميم يې ونيو چې بهر نړۍ ته وځي او وگوري چې څه  
کولی شي. هغه لار او بازار کې يې لټون پيل کړ. هغه يوه لويه  
بگۍ وليده چې په څلورو اسونو پورې تړلې وه او چټکه روانه  
وه. هغه له سوداگرو څخه پوښتنه وکړه، «تاسو د کوم ځای يې؟»  
هغوی ځواب ورکړ، «د اروپا».

«او تاسو چېرې ځئ؟» هغوی ځواب ورکړ، «اروپا ته».

هغه له هغوی څخه پوښتنه وکړه، «مزدور مو په کار دی؟»

هغوی وليدل چې هغه ذکي او لېوال دی، نو هغه و هغوی ته  
مناسب ښکاره شو او هغوی هغه له ځان سره بوتلو. هغه له  
هغوی سره روان او د سفر پر وخت يې د هغوی ډېر ښه خدمت  
وکړ.

کله چې هغوی په ختيځه اروپا کې وارسا ته ورسېدل، دا چې  
هغه هونښيار وه، هغه له ځانه سره فکر وکړ، «دا چې زه تيار  
وارسا ته رارسېدلی يم، ولې بايد زه له دغو سوداگرو سره پاتې  
شم؟ ښايي چې له دوی سره د پاتې کېدلو په پرتله ښه فرصت  
ترلاسه کړم. ښه دا دی چې لار شم او وگورم».

هغه په بازار کې وگرځېد، او د هغو خلکو په هکله يې پوښتنې  
گروپږنې پيل کړې چا چې هغه راوړی وه، او دا چې آیا له

هغوی څخه غوره نور څوک شته. خلکو هغه ته وویل چې دغه سړي (چا چې هغه دلته راوړی وه) ریښتني دي او دا ښه ده چې دی له هغوی سره اوسي. البته، دا ډېره سخته وه چې له هغوی سره پاتې شي، ځکه چې د هغوی سوداګري په ډېرو لبرو ځایونو کې وه.

هغه وګرځېد او د یوې مغازې کارکونکي یې ولیدل چې په بازار کې ګرځېدل. هغوی په خپل مناسب دود چې هغوی ورسره آشنا وو، له خپلو خولپو او د اوږدو څوکو لرونکو بوتانو او نورو سوتره شیانو سره چې هغوی له ځانونو سره لرل او اغوستي وو، ګرځېدل. هغه ذکي او ژر زده کوونکی ځوان سړی وه، او دا له هغه سره ډېره ښه جوړېده، ځکه چې دا یو خاص شی وه، او په هغه ځای کې وه چېرې چې هغه اوسېده.

هغه هغو سړیو ته ورغی چا چې هغه دلته راوستی وه چې له هغوی سره د خپلې برخې په هکله خبرې وکړي او ورته ووايي چې هغه په دې قانع نه ديچې له هغوی سره پاتې شي، او د هغه څه په بدل کې چې هغوی هغه هلتهوړی دی، هغه په لاره کې د هغوی خدمت کړی دی.

هغه لار او له یوه هټی وال سره یې کار پیدا کړ. هلته د کار طریقه داسې وه چې هغوی له یوې ډېرې ټیټې سطحې څخه سخت کار پیلوي او لږه مزدوري ترلاسه کوي. وروسته هغه پرمختګ کوي. هټی وال هغه سخت کار ته تمبه کړ، داسې چې هغه به تجارتي مالونه مهمو مشتریانو ته د کارکوونکو په ډول

ور ورل چې رختونه به يې په مټ باندې را خړولي وو. دا کار د هغه له پاره ډېر سخت وه. ځينې وختونه بايدې وو چې هغه خپل تجارتي مال پاس يوه بل منزل ته پورته کړي، او دغه کار د هغه له پاره ډېر سخت وه. هغه (چې يو فيلسوف او هوښيار وه) له ځان سره فکر وکړ «ولې زه دغه کار ته اړتيا لرم؟ لويه خبره دا ده چې زه اصلي هدف تر لاسه کړم: چې واده وکړم او وکولى شم چې خپل ځان سنبال کړم. زه لا تر اوسه دې ته اړتيا نه لرم چې د هغه په هکله فکر وکړم. د هغه له پاره به زه وروسته هم وخت ولرم. په دغه وخت کې، دا زما له پاره غوره ده چې نړۍ وگورم، چې ډېر ملکونه ووينم».

نو هغه لار او په بازار کې وگرځېد، هغه سوداگر وليدل چې په يوه لويه بگۍ کې سپاره وو. هغه له هغوى څخه پوښتنه وکړه، «تاسو چېرې روان يئ؟»

هغوى ځواب ورکړ، «جنوبي اروپا».

هغه له هغوى څخه غوښتنه وکړه، «کولى شئ چې ما درسره هلته بوځئ؟» هغوى وويل، «هو»

هغوى هغه هلته بوتلو. له هغه ځاى څخه هغه ايټاليا ته لاړ، او له هغه ځاى څخه هغه مخکې هسپانيا ته لاړ. په دې کې ډېر کلونه تېر شول او هغه د ډېرو هېوادونو د ليدلو له امله لا ډېر د لوړ فکر خاوند شو.



هغه له ځان سره فکر وکړ، «اوس مناسبه ده چې د ژوند د هدف په هکله غور وکړي.» هغه د خپلې فلسفې له مخې په دې هکله فکر کول شروع کړل چې څه وکړي. دا هغه ته بڼه ښکاره شوه چې زرگري زده کړي، چې مهمه ده، بڼه کار دی، بڼې پوهې ته اړتیا لري؛ او گټور کار دی. دا چې هغه نکي او فلسفي وه، هغه دې ته اړتیا نه لرله چې د دغه کسب په زده کړه باندې کلونه ولگوي – یوازې د کال په څلورمه برخه وخت کې هغه دا مهارت ترلاسه کړ او یو ډېر بڼه کسبگر ترې جوړ شو. دی له هغه کسبگر څخه چې ده ته یې ښوونه کړې وه ډېر ماهر وگرځېد.

وروسته، هغه له ځان سره فکر وکړ، «سره له دې چې زه دغه کسب لرم، خو دا زما له پاره کافي نه ده. نن، دا مهمه ده. ښايي، په یوه بل وخت کې، یو بل شی مهم وگڼل شي.» هغه لار او د قبمې کابو پرې کوونکي سره شاگرد شو. د هغه د ذکاوت له امله، هغه دغه مهارت په لنډ وخت – د کال په څلورمه برخه وخت کې زده کړ.

بیا هغه د خپلې فلسفې په اساس له ځان سره فکر وکړ، «سره له دې چې زه دوه کسبونه لرم، څوک پوهېږي که دا دواړه خپل اهمیت وبایلې. نو زما له پاره به بڼه دا وي چې داسې یو مسلک زده کړم چې همپشه مهم وي. هغه د خپل ذکاوت او فلسفې په اساس پلټنه وکړه او دې نتیجې ته ورسېد چې هغه باید طب زده کړي، چې دا داسې یو شی دی چې همپشه ورته اړتیا وي او عزت په کې وي. د طب د زده کړې په دوران کې، لومړی

ضروري ده چې د لاتیني، پخوانی اروپایي ژبي لیک او لوست زده شي، او دا چې یو څوک باید فلسفه زده کړي. هغه د خپل ذکاوت په اساس، دا هم په لږ وخت – د یوه کال په څلورمه برخه وخت کې زده کړل. له هغه څخه یو لوی ډاکټر او فیلسوف جوړ شو چې د حکمت په ټولو برخو کې یې پوهه لرله .

بیا هغه له یوه داسې حالت سره مخامخ شو چې نړۍ د هغه په سترگو کې هېڅ بنسکارېدلې؛ یعنې هغه داسې فکر کاوه چې بل هیڅوک هم هېڅ ذکاوت نه لري. د هغه د لوی حکمت له امله، دا چې هغه یو لوی کسبگر، حکیم او ډاکټر وه، په نړۍ کې هر څه هغه ته نه څه بنسکارېدل.

هغه پرېکړه وکړه چې هغه وخت رارسېدلی دی چې د ژوند هدف ترلاسه شي یعنې دا چې هغه باید یوه بنځه وکړي. هغه له ځان سره فکر وکړ: «کهزه دلته واده وکړم، څوک به پوه شي چې له ما نه څه جوړ شوی دی؟ بڼه دا دی چې بېرته کورته ستون شم، چې هغوی وگوري چې له ما نه څه جوړ شوی دی – یعنې دا چې زه یو وړوکی هلک وم، او اوس را نه داسې لوی سړی جوړ شوی دی.» هغه لار او کور ته روان شو، او په لاره کې پرې ډېر تکلیفونه تېر شول. د هغه د لوړې پوهې له امله، هغه داسې څوک نه لرل چې خبرې ورسره وکړي، او نه یې داسې د شپې تېرولو ځای پیدا کړ چې د هغه خوښ شي، او هغه په ټول وخت کې ډېر زیات په تکلیف شو.

اوس راځئ چې د هوښيار سړي كيسه يوي خوا ته پرېږدو، او د ساده سړي كيسه پيل كړو.

ساده سړي موچي توب زده كړ. دا چې هغه ساده وه، هغه بايد ډېره هڅه كړې وای چې زده يې كړي، خو بيا هم هغه په خپل كار كسب كې پوره ماهر نه وه. هغه ښځه وکړه، چې د خپل لاسي كار څخه يې د ژوند معاش برابر او. دا چې هغه ساده وه، او په خپل كار كې ډېر ماهر نه وه، له دې امله د هغه عايد ډېر كم او ناكافي وه. تر دې چې هغه د خوراك له پاره هم وخت نه درلود - ځكه چې هغه بايد هميشه كار كړی وای، په دې چې هغه دغه وظيفه نشوای بشپړولی. هغه به چې كار كاوه، كله به يې چې په بوت كې سوري اېسته او د موچي تار به يې په كې ننوېسته؛ په عين وخت كې به يې له ډوډۍ څخه مړی كوله او خورل. د هغه طريقه هميشه ډېره خوندوره وه. هغه به هميشه خوشحال وه. هغه هر ډول خوراك، ځيناك او پوښاك درلودل. هغه به خپلې ښځې ته ويل، «ښځې، څه راکړه چې ويې خورم».

هغې به يوه توتېه ډوډۍ ورکړه او هغه به وخوړه.

بيا به هغه وويل، «د لوبيا ښوروا راکړه» او هغې به هغه ته د ډوډۍ بله توتېه ور غوڅه کړه او هغه به وخوړه. هغه به ډېره وستايله، او وبه يې ويل، «دا څومره ښه، او زبردسته ښوروا ده!» همداسې به، هغه هغې ته وويل چې غوښه او نور ښه خواړه ورکړي. بيا به هغې هغه ته ډوډۍ ورکړه، او هغه به وخوړه. او بيا به هغه ډېره وستايله، او وبه يې ويل، «دا څومره ښه غوښه

ده!» او نور ښه خواړه به چې هغه به اکثره وختونه غوښتل هم همداسې وو. هغه به چې هر ډول خواړه غوښتل، هغې به همېشه هغه ته د ډوډۍ يوه ټوټه ورکوله. هغه به له دې څخه ډېر خوند اخیست او د خوړو ډېره ستاينه به يې کوله – چې هغه څنگه ښه ده، بېخي داسې لکه هغه چې په ريښتيا سره هماغه ډول خواړه خوړلي وي ځکه چې هغه به د ډوډۍ له خوړلو څخه د هرو غوښتل شويو خوړو خوند اخیست. د هغه د ډېرې ساده گۍ او ډېرې خوښۍ له امله به هغه له ډوډۍ څخه عين هغه خوند اخیسته لکه هغه چې په ريښتيا سره هماغه خواړه خوړلي وي .

په ورته ډول، هغه به ويل، «ښځې، شيدې راکړه چې ويې څښم.» هغې به اوبه ورکړې، او هغه به وستايلې: «دا څومره ښې شيدې دي!»

وروسته به هغه غوښتنه وکړه، «شربت راکړه.» هغې به هغه ته اوبه ورکړې، او هغه به په ورته ډول وستايلې: «دا څومره ښه شربت دی!» «د شاتو شربت راکړه (يا کوم بل څښاک)» هغې به اوبه ورکړې، او هغه به خوښ شو او څښاک به يې وستايه، بېخي داسې لکه هغه چې په ريښتيا سره څښلی وي.

د پوښاک په برخه کې هم همداسې وه. هغه او ښځې به يې د پسه يوه زيره پوستينچه په شريکه کاروله. کله به چې هغه د نرمو ښو کورتۍ ته اړتيا لرله، د مثال په توگه، چې بازار ته لاړ شي، هغه به ويل، «ښځې، د پسه د نرمو ښو کورتۍ راکړه.» هغې به هغه ورکړه.

کله به چې هغه اړتیا لرله چې د میلستیا کالي واغوندي چې د خلکو مجلس ته لار شي، هغه به ویل، «ښځې، د میلستیا کالي مې راکړه.» هغې به د پسه پوستینچه ورکړه. هغه به پرې خوښ شو او وېه یې ستایله: «څه زبردستمیلستیاکالي دي!»

کله به چې هغه د کتان چپني ته ضرورت درلود، چې لمانځه ته لار شي، هغه به ویل، «ښځې، چپنه راکړه.» هغې به هغه ته د پسه پوستینچه ورکړه. هغه به وستایله او وېه یې ویل، «دا څه زبردسته چپنه ده!»

همدارنگه، کله به چې هغه غوښتل چې یوه ورېښمینه کورتي واغوندي، بیا به هم هغې ورته د پسه پوستینچه ورکړه، او هغه به بیا خوشحاله شو او وېه یې ستایله (وېه یې ویل)، «دا څومره ښه د ښو ورېښمو کورتي ده!» او همداسې به له ټولو شیانو سره خوښ او خوشحال وه.

کله به چې هغه یو بوټ پای ته ورساوه – او په غالب گومان چې درې کونجونه به یې لرل، ځکه چې هغه نشوای کولی چې خپل کسب په بشپړ ډول ښه وکړي – هغه به بوټ په لاس کې واخیست او ښه ډېر صفت به یې وکړ، او سخت خوند به یې ترې اخیست. هغه به ویل، «ښځې، دا څومره ښایسته او ښه بوټ دی! دا بوټ گي څومره خوړ دی! دا بوټ گي بېخي د شاتو اوبوري په څېر خوړ دی!»

هغې به له هغه څخه پوښتنه وکړه، «که داسې وي، ولې نور  
موچيان په يوه جوړه بوتانو درې روپۍ اخلي، او ته پرې يوازې  
يوه نيمه روپۍ اخلي؟»

هغه به ځواب ورکړ، «زه د هغه پروا نه لرم. هغه د هغه کار  
دی، او دا زما کار دی. او سربېره پر دې – ولې د نورو خلکو  
په هکله خبرې وشي؟ رځه چې وشمېرو چې د دغه بوت په سر  
زه څومره گټه کوم. د څرمن قيمت دومره دی، د سرينس او تار،  
او نورو شيانو قيمت دومره دی، د څرمن تر منځ د ډکولو قيمت  
دومره دی، د دې ډول نورو شيانو قيمت دومره دی؛ په دې توگه  
زما گټه په کې ۷۵ پوله ده. نو د داسې گټې په صورت کې بيا  
ستونزه څه ده؟» هغه به هميشه له خوښۍ نه سره غورږېده او  
تازه کېده.

نورو خلکو ته هغه د خندا او توکو سبب بنسټکارېده. هغوی به چې  
څومره غوښتل هومره به يې ساعت تېري پرې کوله؛ ځکه چې  
هغوی داسې يو څوک درلود چې هغوی به پرې مسخري کولې  
او ځانونه به يې پرې خوشحالول، ځکه چې هغه به هغوی ته د  
يوه لېوني په څېر بنسټکارېده. خلک به په ارادې توگه راتلل او له  
هغه سره به يې خبرې پيلولې چې مسخري پرې وکړي. ساده  
سړي به هغوی ته ويل، «ریشخند به نه وهی». او هغوی به هغه  
ته داسې ځواب ورکاوه، «سمه ده، ریشخند به نه وهی»، هغه به  
هغه څه چې هغوی به ويلي وو ومنل او له هغوی سره به يې  
خبرې پيل کړې. له دې اخوا، هغه به دا هڅه نه کوله چې تحليل

کري (چي کيدای شي د هغوی خُواب هم د هغوی د ریشخندي يوه برخه وي) دا تحليل کول په خپله ریشخندي ده - ځکه چې هغه يو ساده سړی وه .

کله به چې هغه به بلاخره پوه شو چې د هغوی نيت ریشخند وهل دي، هغه به وويل، «نو څه خبره ده چې تاسو له ما نه ډېر هوښيار یئ؟ دا به تاسو احمق وگرځوي، ځکه چې په ما څه چل دی؟ بل لوري ته، د دې له پاره چې تاسو له ما نه ډېر هوښيار اوسئ، دا به بيا هم تاسو احمق وگرځوي!»

(دا نو د ساده سړي حال وه. اوس به زه بيا د هوښيار سړي په هکله خبرې وکړم).

په ورته وخت کې، هلته يو لوی شور جوړ وه ځکه چې هوښيار سړي سفر کړی وه او بېرته له جلال او ډېر نکاوت سره راستون شوی وه. ساده سړی هم هغه ته په منډه په خوبنۍ سره ورغی چې بڼه راغلاست ورته ووايي. هغه خپلې بڼې ته وويل، «هله، وریشمينه چينه مې راکړه! ځم چې خپل گران دوست ته مې بڼه راغلاست ووايم او ويې وينم.» هغې هغه ته د پسه پوستينچه ورکړه، او ده د هغه په لوري ورمنډه کړه .

هوښيار سړي په يوه بگۍ کې په جلال سره کاوه. ساده سړی په ډېره مينه او خوبنۍ سره د هغه خوا ته ورغی چې بڼه راغلاست ورته ووايي. هغه ده ته وويل، «زما گرانه وروره، څه حال دي

دی؟ د خدای شکر دی چې ته یې دلته راوستې، او پر مایې رحم وکړ چې ومې کولی شوای چې تا وگورم».

هوبنیار سړي هغه ته وکتل... د هغه له پاره ټوله نړۍ هېڅ وه (لکه چې مخکې یاده شوه، په نړۍ کې ټولو خلکو هغه ته هېڅ اهمیت نه درلود، ځکه چې هغه خپل ځان له ټولې نړۍ څخه هوبنیار گانه) او په ځانگړې توگه داسې یو سړی چې د یوه لېوني په څېر بنکارېده. البته، د هغوی د کوچنیوالي د وخت د ډېرې مینې له امله، هغه وخت چې هغوی یو بل ته د زیات گران وو، ده هغه ته ښه راغلاست وویل، او ښار ته ورسره لاړ. په ورته وخت کې، دواړه د کورونو څښتنان یعنې د دغو دوو زامنو پلارونه (هغه وخت چې هوبنیار سړی په خارج کې وه) مړه شوي وو او کورونه ترې پاتې وو.

ساده سړی، چې په خپل ځای کې پاتې وه، د خپل پلار کور ته ور کډه شو او مالکیت یې ترلاسه کړ.

هوبنیار سړي، چې په بهرنیو وطنونو کې وه، داسې څوک نه لرل چې د کور مالکیت یې واخلي. د هوبنیار سړي کور ولوېد او خراب شو، چې هېڅ شی هم ترې پاتې نشو. نو هوبنیار سړي په راستنېدلو سره د اوسېدلو له پاره کور نه درلود. هغه یوه ځانگړي مېلمستون ته لاړ، چې هلته هغه په تکلیف شو، ځکه چې مېلمستون د هغه په خوښه نه وه برابر. په دې توگه، ساده سړي اوس یوه نوې بهانه پیدا کړه (چې خوشحاله واوسي)، او هر وخت به په مینه او خوښۍ سره په منډه له خپل کور څخه



هوبنيار سري ته راتلل. هغه پوه شو چې هوبنيار سري په مېلمستون کي څنگه په تکليف دی.

ساده سري هوبنيار سري ته وويل، «زما وروره، زما کور ته راشه او له ما سره واوسېره! ته کولی شي چې له ما سره واوسېري، او زه مې خپل ټول شيان يوې خوا ته ټول کړم، او ټول کور به تا ته پرېږدم.» هوبنيار سري دا خبره ومنله، نو هغه د هغه کور ته ننوت او ورسره پاتې شو.

هوبنيار سري تل په تکليف وه، ځکه چې هغه داسې اعتبار درلود چې يو خاص هوبنيار، يو لوی کسبگر او يو لوی ډاکټر وه. يوحاکم هغه ته راغی او د يوې طلايي گوتمی د جوړولو وينا يې ورته وکړه. هغه د هغه له پاره يوه ډېره بڼه گوتمی جوړه کړه چې په ډېر بنايسته ډول پرې انځورونه کښل شوي وو، يوه ونه پرې کښل شوې وه چې فوق العاده بناسته وه. حاکم راغی، او گوتمی ته هېڅ خوشحاله نشو. دا د هغه له پاره ډېره د خفگان خبر هوگرځېده، ځکه چې هغه پوهېده چې که دغه گوتمی چې ونه پرې کښل شوي ده په هسپانيا؛ لويديزه اروپا کې وای، هلته به په غير عادي ډول بڼه گڼل شوې وای، هغې ته به د يوه ريښتني نوښت په سترگه کتل کېدل، خو هغه سري هېڅ خوښه نه کړه.

يو ځل، يو لوی حاکم راغی او يو قيمتي کانی يې له ځان سره راوړ چې له يوه ليري وطن څخه راغلی وه. هغه ده ته يو بل کانی راوړ چې يو تصوير پرې کښل شوی وه، او له هغه څخه يې غوښتنه وکړه چې په لومړني کاني باندې چې هغه راوړی

وه دغه تصوير وکاري. هغه دغه تصوير له يوې غلطی پرته چې يوازي هغه پرې پوهېده، په دقيق ډول جوړ کړ. حاکم راغی او کانی يې واخيست، او ډېر يې خوښ کړ. خو هوښيار سړي د غلطی له امله ډېر زيات وځورېد؛ هغه له ځان سره فکر وکړ: «زه ډېر نکي يم، خو بيا مي هم دا غلطي وکړه».

د طب په برخه کې، هم هغه له ستونزو سره مخامخ شو. يو ناروغ به هغه ته راغی او هغه به يې درملنه وکړه. هغه ډېر ښه پوهېده چې که ناروغ د جوړېدو وای هغه به په ريښتيا سره رغېدلی وای ځکه چې هغه ډېرې فوق العاده درملني وي. خو وروسته به ناروغ مړ شو؛ خلکو به ويل چې د هغه له لاسه مړ شو، او هغه له دې امله سخت ناراحت شو.

ځينې وختونه به هغه د يوه ناروغ درملنه وکړه او ناروغ به روغ شو، او خلکو به ويل چې دا هسې يو تصادفي کار وه. هغه به په منظمه توگه په تکليف وه.

همدارنگه، کله به چې هغه يوه پوښاک ته اړتيا لرله، هغه به خياط راوغوښت او له هغه سره به يې کار کاوه او ترهغه وخته به يې پرې فشار ور ور چې دا به يې ور وښوده چې پوښاک څنگه د هغه له غوښتنو سره سم هسې چې هغه ورسره عادت وه، جوړ کړي. خياط نظر تر لاسه کړ او پوښاک يې د هغه له غوښتنو سره سم جوړ کړ خو په يخن کې چې هغه پرې سم نه وه پوه شوی ترې يوه غلطې وشوه. په دغه کار سره هغه ډېرو وځورېد ځکه چې هغه پوهېده چې: «ان که دلته داسې

هيڅوک هم نه ويچي پرې پوه شي، که زه له داسې یخن سره په هسپانيا کې وای، په ما پورې به خنداوې کېدلې او کم عقل به بنکارېدم» او په دې توگه هغه همپشه ډېر زيات خورېده.

ساده سړي به په منظمه توگه منډې وهلي، او په خوښۍ او خوشحالی سره به هوښيار سړي ته ورته، خو هغه به همپشه ليدل چې هغه تر فشار لاندې دی او خورېږي.

هغه له ده څخه پوښتنه وکړه، «يو څوک چې ستا په څېر هوښيار او شتمن وي، ولې بايد همپشه داسې وخورېږي؟ ته نه گوري چې زه همپشه خوشحاله يم؟»

هوښيار سړي ته دا ريشخند بنکارېده او هغه ده ته لېونی بنکارېده.

ساده سړي هغه ته وويل، «ان عادي خلک، کله چې په ما پورې توکي کوي، هم کم عقل دي، ځکه که څه هم چې هغوی له ما څخه ډېر هوښيار دي، لومړی او اصلا هغوی کم عقل دي! (لکه مخکې چې ياده شوه). دا خبره ان د داسې چا په حق کې چې ستا په څېر هوښيار وي هم سمه ده. نوڅه خبره ده چې که ته له ما نه ډېر هوښيار يې؟»

ساده سړي ځواب ورکړ او هوښيار سړي ته يې وويل، «که يوازې خدای پاک داسې څه وکړي چې ته زما سطحې ته راشي (يعنې، دا چې ته هم يو ساده سړی وگرځي)».

هوبنيار سري حواب وركړ، «دا شوني ده چې زه ستا سطحې ته در ورسېږم. كه چېرې خداى مه كړه خداى پاك له ما نه كومه پوهه واخلي، يا دا چې كه زه ناروغ شم، خداى مه كړه، كېدای شي چې زه هم ستا په څېر لېونى شم ځكه چې ته نوڅه شى يې؟ خو يو لېونى يې. خو ستا له پاره چې زما سطحې ته راوړسېږي؟ دا بېخي ناشوني ده چې ته دې داسې هوبنيار شى لكه زه چې يم».

ساده سري حواب وركړ، «د الله تعالى له پاره هر څه اسان دي. كېدای شي چې زه د سترگو په رپ كې ستا سطحې ته در ورسېږم».

هوبنيار سري په دې خبرې پورې ډېر زيات وخنډل.

اوس دغو دواړو زمانو ته خلكو «هوبنيار سري» او «ساده سري» ويل. هغوى به يوه ته «هوبنيار سري» ويل او بل ته به يې «ساده سري» ويل. كه څه هم چې په نړۍ كې ډېر هوبنيار او ساده خلك شته، دلته بېخي معلومه وه، ځكه چې هغوى دواړه د يوه بنار وه، او سره يو ځاى يې زده كړه كړې وه، او يو يې په ريښتيا سره ډېر زيات هوبنيار شوى وه، په داسې حال كې چې بل يې ډېر زيات ساده شوى وه. د سرشمېرنې په كتابونو كې چې هر څوك د هغه د كورنۍ له نامه سره ثبت وه، د هغوى لقبونه د «هوبنيار سري» او «ساده سري» په بڼه ذكر شوي وو.

يو وخت، پاچا د سرشمېرني كتاب كوت او ويي ليدل چې هلته دوه زامن ليكل شوي دي، چې يو د «هوبنيار سړی» او بل د «ساده سړی» په نومونو ياد شوي وو. دا د پاچا له پاره ډېره جالبه بڼكاره شوه چې دغه دوه كسان د «هوبنيار سړی» او «ساده سړی» نومونه لري. پاچا ډېر وغوښتل چې له هغوی سره وگوري. پاچا فكر وكړ، «كه چيري زه په هغوی پسي ناڅاپه څوك ولېږم چې ما ته راشي، هغوی به ډېر وډار شي. هوبنيار سړی به هېڅ پوه نشي چې څنگه ځواب ورکړي، او ساده سړی بنيابي له ډېرې وېرې لېونی شي».

پاچا پرېكړه وكړه چې هوبنيار سړي ته يو هوبنيار سړی ور ولېږي او ساده سړي ته يو ساده سړی ور ولېږي. خو په يوه لوی (پاچايي) ښار كې ساده سړی چيري پيدا كېدلی شي؟ ځكه چې په لوی ښار كې خو ډېر ځلك هوبنيار وي. خو دا څرگنده خبره ده چې هغه شخص چې د خزاني مسؤل وه هغه يو ساده سړی دی، ځكه چې يو څوك په خزانه باندي يو هوبنيار سړی نه مقرروي، په دې چې بنيابي د هغه د هوبنيارۍ او نكاوت له لارې د هغه وطن پيسي ځان ته ووهي. له دې امله، يو څوك يو ساده سړی د خزاني مسؤل مقرروي.

پاچا يو هوبنيار سړی او يو ساده سړی (چې خزانه چې وه) ځان ته ور وغوښتل او هغو دواړو (يعني، هوبنيار سړي او ساده سړي) ته يې ولېږل. هغه هغوی دواړو ته بېل، بېل ليكونه ورکړل. هغه همدارنگه هغوی ته د ولايت په والي باندي، چې

دغه دواړه زامن يې تر واک لاندې سيمه کې اوسېدل، يو ليک ورکړ. په ليک کې هغه امر وکړ چې والي بايد هونښيار سړي او ساده سړي ته د هغه په خپل نامه ليکونه ولېږي څو هغوی ونه ډار شي. هغه بايد هغوی ته وليکي چې مسئله عاجله نه ده، نه هم پاچا په خاص ډول څه حکم کړی دی چې هغوی دي خامخا ورشي بلکه، د هغوی خپله خوښه ده. که چېرې هغوی غواړي، بيا نو بايد ورشي. پاچا غواړي چې هغوی هسي وگوري.

دواړو قاصدانو- هونښيار سړي او ساده سړي - سفر وکړ او والي ته راغلل او هغه ته يې ليک ورکړ. والي د هغو دواړو زامنو په هکله پوښتني وکړې، او ورته وويل شول چې هونښيار سړی په فوق العاده ډول هونښيار او شتمن دی، او ساده سړی ډېر زيات ساده دی، او هر ډول پوښاک يې د پسه له پوستين څخه دی (لکه مخکې چې ياده شوه). والي پرېکړه وکړه چې دا خو بېخي نامناسبه ده چې هغه دي د پاچا حضور ته د پسه په پوستينچه کې ور ولي، نو د ده له پاره يې مناسب لباس جوړ کړ او د ساده سړي په بگۍ کې يې ځای پرځای کړ. هغه هغوی ته، لکه مخکې چې ياده شوه، ليکونه ورکړل.

قاصدانو سفر وکړ او هغو دواړو ته ورغلل، او ليکونه- هونښيار سړي هونښيار سړي ته او ساده سړي ساده سړي ته ورکړل. ساده سړي چې څنگه خپل ليک ترلاسه کړ، ساده قاصد ته وويل چې دا چا راوړ، «زه نه پوهېږم چې په دغه ليک کې څه ليکلي دي. ته يې راته ولوله».

هغه ځواب ورکړ، «زه به يې تاته روښانه کړم چې په هغه کې څه ليکل شوي دي. پاچا غواړي چې ته ورشي».

هغه سمدلاسه وويل، «ټوکه خو به نه وي».

هغه ځواب ورکړ، «نه ټوکه نه ده، بېخي ريښتيا خبره ده».

هغه سمدلاسه ډېر خوشحال شو. هغه منډه کړه او خپلې ښځې ته يې وويل، «ښځې، پاچا راته رالېږلی دی!»

هغې پوښتنه وکړه، «د څه له پاره؟ ولې يې درته رالېږلی دی؟»

هغه وخت نه درلود چې هغې ته هېڅ ځواب ووايي. هغه سمدلاسه په خوښۍ سره هغې بگۍ ته ورمنډه کړه او په کې سپور شو چې هغه اړتيا لرله چې له قاصد سره يو ځای په کې سفر وکړي. دا وخت هغه کالي وليدل (چې والي د هغه له پاره جوړ کړي وو او د هغه په بگۍ کې يې ايښي وو). هغه نور هم خوشحال شو – اوس هغه کالي هم لرل! هغه ډېر خوشحال وه.

په دې وخت کې، پاچا ته خبر ورغی چې والي درغلي کړي ده، او پاچا هغه له کاره گوښه کړ. پاچا پرېکړه وکړه چې دا به ښه وي چې والي يو ناپېچلی سړی وي، يعنې، يو ساده سړی وي، ځکه چې يو ساده سړی به دولت په صداقت او بشپړتيا سره وچلوي، ځکه چې هغه د پرتمين نظرونه او پلانونه نه لري. پاچا فکر وکړ چې دا به ښه وي چې ساده سړی والي کړي (يعنې هغه ساده سړی چې د هوبنيار سړي ملگری وه، چې پاچا قاصد

ورلبرلی وه). پاچا یو حکم ولېږه چې ساده سړی، چا ته چې هغه قاصد لېرلی وه، به والي وي. دا چې هغه به د والي په ښار باندي راټېږي، باید چې د ښار په دروازو کې سړي ودرول شي: د هغه په رارسېدلو سره سمدلاسه، هغوی باید هغه ودروي او هغه ته د والي په توګه د چارو واګي ور وسپاري. او هغوی همداسې وکړل: هغوی په دروازو کې ودرېدل، او د هغه په رارسېدلو سره سمدلاسه، هغوی هغه ودراره او هغه ته یې وویل چې هغه والي مقرر شوی دی.

هغه پوښتنه وکړه، «توکه خو نه ده – (که څنګه؟)»

هغوی ځواب ورکړ، «بالکل، مونږ له تا سره توکي نه کوو!»

ساده سړی سمدلاسه والي شو، چې پوره واک او صلاحیت یې درلود. اوس چې د هغه بخت راوین شو (او (ښه) بخت یو څوک هوبنیاروي) اوس هغه یو څه پوهه ترلاسه کړه. البته، هغه له خپلي ذهني پوهې څخه هېڅ کار وانه خيست. هغه په ساده ډول خپل ځان د مخکې په څېر له خپلي ساده ګۍ سره وښود او دولت یې په ساده ګۍ، ریښتینولۍ او په سمه توګه وچلاوه. هغه داسې چلند وکړ چې بالکل په کې فساد او بې انصافي نه وه. د دولت د مدیریت په برخه کې، ډېر ذکاوت او د پرتمین نظرونه اړتیا نشته، یوازې ریښتینولي او ساده ګۍ په کار ده. کله به چې دوه کسان هغه ته د انصاف له پاره ورغلل، هغه به د خپلي ساده ګۍ او ریښتینولۍ په اساس له کومې دوه مخۍ او غلطۍ پرته وویل،



«ته بي گناه او ته ملامت يي،» او په دې توگه هغه هر څه په ريښتلولۍ سره اداره کړل.

د هغه وطن خلکو له هغه سره ډېره مينه لرله. هغه وفادار مشاورين لرل چې په ريښتيا يې له هغه سره مينه لرله. د دغې مينې له امله، له هغوی څخه يوه هغه ته مشوره ورکړه، «ته بايد خامخا د پاچا په حضور کې حاضر شي، ځکه چې هغه لا له مخکې څخه تا پسي احوال درليږلی؛ سربېره پر دې، طريقه دا ده چې يو والي بايد د پاچا حضور ته ورشي. له دې امله، که څه هم چې ته ډېر په سمه يي، او پاچا به ستا له خوا د حکومت په اداره کولو کې کوم فساد پيدا نه کړي خو بيا هم، د پاچا خوی داسې دی چې د فلسفي پوهې او بهرنيو ژبو په هکله د خبرو کولو په بهير کې په نورو موضوعاتو باندې خبرې کوي.

له دې امله، ستا له پاره به دا ښه او مناسبه وي چې وکولی شي چې هغه ته ځواب ورکړي. نو ښه به دا وي چې زه تا ته فلسفي پوهه او ژبې در وښيم.»

ساده سړي دا خبره ومنله. هغه وويل، «په دې کې څه ستونزه ده چې که زه پوهه او ژبې زده کړم؟» نو هغه دا زده کړل او او فلسفي پوهه او بهرنۍ ژبې سره بلد شو.

بيا هغه ته ناڅاپه ورياده شوه چې د هغه ملگري، هوبښيار سړي، ويلي وو چې دا به بالکل په خيال کې د راوړلو وړ نه وي چې دی د هغه په سطحه پوهه ترلاسه کړي: «اوس ما د هغه په

سطحه پوهه تر لاسه کړې ده!" (البته، سره له دې چې هغه له ماهرانه نظرياتو سره اشنا شوی وه؛ هغه له خپلې (ذهني) پوهې څخه هېڅ کار وانه خيست. بلکه هغه د مخکې په څېر خپل چلند په ساده ډول وښوده).

تر دې وروسته، پاچا ساده سړي (والي) پسې يې احوال ورو ليرل. هغه (ساده سړی) هغه ته ورغی. په پيل کې، پاچا له ساده سړي سره د دولت د پرمخ بېولو په هکله خبرې وکړې، او پاچا په ريښتيا سره ډېر خوشحال وه، ځکه چې هغه وليدل چې هغه په امانت او پوره ريښتتولی سره واک چلاوه، او هېڅ بې انصافي يا خيانت يې نه کاوه. بيا پاچا د (فلسفي) پوهې او بهرنيو ژبو په هکله خبرې اترې پيل کړې. ساده سړي په مناسب ډول ځواب ورکړ، او پاچا ته دا لا ډېره په زړه پورې ښکاره شوه! پاچا وويل، «زه چې گورم هغه ډېر هوښيار دی، خو بيا هم داسې په ساده ډول چلند کوي.» پاچا ته دا ډېره، ډېره ښه ښکاره شوه، او پاچا هغه د ټولو وزيرانو په سر وزير مقرر کړ. پاچا امر وکړ چې هغه ته بايد يو ځانگړی ښار ورکول شي، چې هغه بايد هلته واوسېږي، او امر يې وکړ چې د هغه له پاره ښايسته دېوالونه جوړ کړای شي - بېخي داسې چې څنگه بايد جوړ شي. پاچا هغه ته يو سند ورکړ چې د سر وزير په توگه د هغه مقرري يې تاييدوله. او همداسې وشول؛ چې هغوی د هغه ځای په چاپېر چې پاچا په گوته کړی وه ډېر عجيب او ښايسته دېوالونه جوړ کړل. هغه دغه لوړ شان په قوت سره تر لاسه کړ.

اوس هونبنيار سري، كله چي د پاچا ليک ور ورسېد، هغه هونبنيار شخص ته چي راوړی يې وه خواب ورکړ، «صبر وکړه. د شپې دلته پاتې شه، او مونږ به په دې هکله خبرې اتري وکړو او تصميم به ونيسو».

ماينام، ده د هغه له پاره يوه ښه مېلمستيا برابره کړه. كله چي هغوی د ماينام يوډی خورله، هونبنيار سري (د ساده سري ملگري) ژور فکر ته مخه کړه او د خپلي هونبنيارۍ او فلسفې له مخي يې تحليلونه پيل کړل. هغه غږ پورته کړ او ويې ويل، «دا څه معنی لري چي پاچا دې زما په څېر يوه عادي سري ته کس وليري؟ زه څوک يم چي پاچا بايد ماته څوک راوليري؟» دا څنگه کېدای شي؟ (ځکه چي هغه) داسې يو لوی پاچا دی چي داسې واک او مقام لري، او زه د داسې يوه لوی پاچا په وړاندي ډېر عادي شخص يم. آیا دا ممکنه ده چي پاچا ماته څوک راوليري؟ که ته دا وايي چي دا زما د حکمت له امله ده، آیا زه له پاچا سره څه د مقایسي وړيم؟ او آیا پاچا هونبنيار کسان نه لري؟ همدارنگه، پاچا پخپله هم يو ډېر هونبنيار سري دی. دا ټول څه روان دي، چي پاچا ماته څوک راوليري؟» هغه له دې امله ډېر، ډېر حيران وه.

هغه چي په دې هکله په حيرانتيا سره فکر کاوه، غږ کړ (هغه بل هونبنيار سري ته، هغه قاصد چي ليک يې راوړی وه)، «آیا ته پوهېږي چي زه به تاته څه ووايم؟ دا زما نظر دی چي دا ثابته خبره ده چي په نړۍ کي پاچا هېڅ نشته. په دې هکله ټوله نړۍ

تېروتي ده – هغوی فکر کوي چې يو پاچا موجود دی. راځه چې په دې هکله له يوه بل اړخ نه فکر وکړو: دا څنگه کېدای شي چې ټوله نړۍ دې د يوه واحد شخص، چې پاچا گڼل کېږي، په لاسونو کې ورکول شي؟ نو اصلاً په نړۍ کې پاچا هېڅ نشته».

هوبنيار قاصد ځواب ورکړ، «ما تا ته له پاچا څخه يو ليک راوړی دی» هوبنيار سړي (د ساده سړي ملگري پوښتنه وکړه، «آيا تا ليک نېغ په نېغه د پاچا له لاسه واخيست؟»

هغه ځواب ورکړ، «نه. يو چا د پاچا له خوا نه ماته ليک راوړ».

هغه ځواب ورکړ او ويي وويل، «اوس ته په خپلو سترگو ويني چې زما خبره سمه ده، چې پاچا هېڅ نشته!» بيا، هغه له هغه څخه پوښتنه وکړه، «دومره راته ووايه، ته د پايتخت استوگن يې؛ ته هلته لوی شوی يې – راته ووايه، آيا تا يو ځل هم پاچا ليدلی دی؟»

هغه ځواب ورکړ، «نه.» دا سمه خبره وه چې هر چا خو پاچا نه وه ليدلی، ځکه چې پاچا له ډېر غير عادي حالتونو څخه پرته نه ليدل کېده.

اصلي هوبنيار سړي يو غږ وکړ: «اوس ته کولی شي چې په ريښتيا سره هم وگوري چې زما خبره سمه ده. پاچا اصلاً هېڅ نشته، ځکه چې ان تا هم هېڅکله پاچا نه دی ليدلی».

هونبیار قاصد پوښتنه وکړه، «که خبره داسې وي، په وطن باندې  
واکمني څوک کوي؟»

اصلي هونبیار سړي ځواب ورکړ، «دا به زه درته تشریح کړم.  
دا چې زه په دې هکله ډېر پوهېږم، نو په دې هکله باید له ما نه  
پوښتنه وشي. له دې امله چې ما په اروپا کې ډېرو بهرنيو  
هېوادونو ته سفرونه کړي دي. هلته دود داسې دی چې هغوی  
اویا کسيزې جرگې لري چې هغوی د یوې ځانگړې دورې په  
مخه په وطن باندې واکمني کوي. او هغوی د ټول هېواد واک  
سره وپشلی دی، چې یو په بل پسې واکونه په لاس لري. (دا  
لومړی خبره، یو په کې یو د جرگې غړی وي، بیا یوه درجه  
بنکته، او یو بل د هغه ځای نیسي او په وطن باندې واکمني کوي  
— چې هرځل یو بېل کس وي).»

د هغه خبرو په هغه بل هونبیار سړي (قاصد) باندې تاثیر شروع  
کړ، او خبره دې ته ورسېده چې دا د هغوی دواړو له پاره یو  
حقیقت وگرځېد چې په نړۍ کې هېڅ پاچا موجود نه وه.

اصلي هونبیار سړي بیا خبرې پیل کړې او وېي ویل، «تر سهاره  
پورې صبر وکړه؛ زه به تا ته په لا ډېر مشخص ډول وښیم چې  
په نړۍ کې پاچا هېڅ نشته».

هونبیار سړی سهار پاڅېد او هونبیار قاصد یې هم پاڅاوه، او  
ورته یې وویل، «له ما سره کوڅې ته راشه او زه به تا ته وښیم  
چې دا ټوله نړۍ څنگه تېروتي ده، او دا چې پاچا هېڅ نشته.

هغوی بازار ته لارل، او یو عسکر یې ولید. هغوی هغه ونيوه  
او پوښتنه یې ترې وکړه، «ته چاته خدمت کوي؟»  
هغه ځواب ورکړ، «پاچا ته».

«آیا تا په خپل ژوند کې کله پاچا لیدلی دی؟» هغه ځواب ورکړ،  
«نه»

هغه (یعنې لومړني هوبنیار سړي، چې د ساده سړي ملگری وه،  
چې مونږ یې د «لومړنی» هوبنیار سړی په نامه یادوو) ځواب  
ورکړ او ویی ویل، «وگوره! داسې کم عقلي ده!» (یعنې، عسکر  
د پاچا خدمت کوي، خو نه یې شي کولی – ځکه چې لکه چې  
یاده شوه هوبنیار سړي همپشه غوښتل چې په خپل کم عقلتوب  
سره ثابته کړي چې پاچا هېڅ نشته».

تر هغه وروسته هغوی یوه پوځي مشر ته لارل او له هغه سره  
یې خبرې پیل کړې، هغوی له هغه څخه پوښتنه وکړه، «ته چا  
ته خدمت کوي؟» هغه ځواب ورکړ، «پاچا ته».

«آیا تا پاچا لیدلی دی؟»

«نه».

نو هغه وویل، «بښه، اوس ته پخپلو سترگو گوري چې، دا څرگنده  
خبره ده چې هر څوک غولېدلی دی، او دا چې پاچا هېڅ نشته»  
(ځکه چې افسر هېڅکله پاچا نه دی لیدلی.) هغوی په خپلو  
منځونو کې سره ومنله چې پاچا هېڅ نشته.

لومړني هوښيار وويل، «راځه، چې لار شو او په نړۍ کې سفر وکړو، او زه به په پرله پسې توګه تا ته وښيم چې ټوله نړۍ په لويه تېروتنه کې لوېدلې ده».

هغوی په نړۍ کې وګرځېدل. هر چېرې چې هغوی تلل هغوی ليدل چې خلک تېروتي دي. (يعني، هوښياران د خپل «حکمت» له لارې په داسې بې عقلۍ کې ورپرېوتل، او تر دې حده په کې وړاندې تلل چې فکر يې کاوه چې ټوله نړۍ تېروتي ده.) او د پاچا مسئله (يعني، د هغوی په اند دا ثابتخبره وه چې پاچا هېڅ نشته) د هغوی له پاره يو مثل وګرځېد. هر چېرې چې هغوی وليدل چې خلک تېروتي دي، هغوی به پاچا د يوه قياس په توګه وړاندې کړ: «دا چې دا 'صحيح' دی، همدارنګه دا چې هلته يو پاچا شته – هغه هم ('صحيح') دی».

هغوی همداسې په نړۍ کې خپل تګ او سفر ته دوام ورکړ، تر هغه چې هغوی هر هغه څه خلاص کړل چې ورسره وو. هغوی پيل وکړ او يو اس يې خرڅ کړ، او بيا يې بل خرڅ کړ، تر هغه چې هغوی هر څه خرڅ کړل او په پښو باندې تګ ته مجبور شول. هغوی په منظمه توګه په نړۍ کې هر څه ازمويل، او په هر څه کې يې دا نتيجه اخيستله چې نړۍ تېروتي ده. هغوی سوالګر شول، په پښو روان شول، او اوس يې هېڅ له ځانونو سره نه لرل.

هیچا هم د هغوی په څېر سوالګرو ته هېڅ پام نه کاوه.

نو هغوی په نړۍ کې تر هغه وگرځېدل چې په پای کې هغه ښار ته ورسېدل چېرې چې وزیر (هغه ساده سړی، د هوبنیار سړي ملگری) اوسېده. په هغه ښار کې، یو ښه کس (یو سپیڅلناو اریانوونکی سړی) وه. ښه کس ته ډېر زیات درناوی کېده ځکه چې هغه په ریښتیا سره لوی کرامتونه لرل. تر دې چې د دربار اشرافو هم هغه ډېره لویه مرتبه او درناوی لرل. دغه هوبنیار سړي ښار ته راغلل، وگرځېدل او د ښه کس د کور مخې ته ورسېدل. هغوی هلته ډېرې زانگوګانې ولیدلې چې له څلوېښتو څخه تر پنځوسو پورې ناروغ کسان په کې وو. هوبنیار سړي فکر وکړ چې هلته به یو ډاکټر اوسېږي. هغه غوښتل چې دننه ورشي او له هغه سره وګوري ځکه چې هغه پخپله هم یو لوی ډاکټر وه؛ هغه غوښتل چې دننه لاړ شي او هلته تماس ونیسي.

هغه پوښتنه وکړه، «دلته څوک اوسېږي؟» خلکو ځواب ورکړ، «یو ښه کس»

هغه په زوره، زوره وخنډل او خپل ملګري ته یې وویل، «دا بل دروغ او کم عقلي ده! دا د پاچا په هکله د تېروتنې نه لا ډېره د ریشخند خبره ده! ملګریه، اجازه راکړه چې د دې غلطۍ کیسه درته وکړم، چې نړۍ د دغو دروغو په هکله څنګه تېروتي ده».

دغه وخت هغوی وړي شول او پوه شول چې هغوی لا هم درې یا څلور پوله لري. هغوی د لنګر ځای ته ورغلل. هلته یو چا کولی شوای چې د درې یا څلورو پولو په مقابل کې خواړه ترلاسه کړي. هغوی د ځانونو له پاره د خوړو غوښتنه وکړه،



او هغوی ته خواره تیار کړای شول. کله چې هغوی خواره خوړل، هغوی خبرې کولې او د ښه کس د «دروغو» او «تېروتنې» په هکله یې خبرې کولې (یعنې دا چې نړۍ څنگه تېروتنې ده).

لنګر پخوونکي د هغوی خبرې واورېدې او ډېر زیات خپه شو، ځکه چې ښه کس ته هلته ډېر په درناوي سره لیدل کېدل. هغه هغوی ته وویل، «څه چې لرئ هغه وخورئ او له دغه ځای څخه وځئ».

بیا د ښه کس یو زوی هلته راوړسېد، او هغوی د ښه کس د زوی په مخکې د هغه سپکاوي ته دوام ورکړ. د لنګر پخوونکي په هغوی باندې د ښه کس د زوی په مخکې د هغه د سپکاوي له امله چیغې کړې، تر دې چې پخوونکي هغوی سخت ووېل، او هغوی یې له خپلې ودانۍ څخه وایستل.

هغوی ډېر زیات په غوسه شول، او غوښتل یې چې هغه کس چې هغوی یې وېلي وو هغه محکمي ته کش کړي. هغوی تصمیم ونيو چې د هغه ځای مالک ته ورشي چېرې چې هغوی خپل بکسونه ایښي وو، څو په دې برخه کې د هغه مشوره واخلې چې د ارزانه خوړو د پخلنځي پخوونکي چې هغوی یې وېلي وو، څنگه محاکمه کړي. هغوی لارل او د مېلمستون خاوند ته یې وویل چې د پخلنځي مسؤل هغوی سخت ووېل.

هغه له هغوی څخه پوښتنه وکړه، «ولې؟»

هغوی هغه ته وویل چې هغوی د ښه کس په هکله خبرې کړي دي.

هغه ځواب ورکړ، «بالکل، دا سمه نه ده چې خلک وو هل شي، خو تا د ښهکس پر ضد په خبرو کولو سره هېڅ ښه کار ونه کړ، ځکه چې ښه کس تهدلته په ډېره درنه سترگه کتل کيږي».

هغوی ولیدل چې هغه هم «تېروتي» وه. هغوی هغه پرېښود او یوه چارواکي ته چې یو بې دینه کس وه ورغلل.

هغوی هغه ته د خپلو وهلو کیسه وکړه.

هغه له هغوی څخه پوښتنه وکړه، «ولې؟»

هغوی هغه ته وویل چې هغوی د ښه کس پر ضد خبرې کړي وي.

چارواکي هغوی لا ډېر وو هل او ويې شړل.

هغوی له هغه څخه لارل، او یوه جگپوړي چارواکي ته ورغلل. هیچا هم د هغوی په حق کې انصاف ونه کړ. هغوی له یو څخه بل او له بل څخه بل ته لارل، چې همپشه به له تېر څخه لور پوړی وه (او هیچا هم د هغوی له پاره هېڅ ونه کړل، بلکه هر ځل هغوی ښه وهل خوړل) تر هغه چې هغوی وزیر ته (چې پخوانی ساده سړی وه) ور ورسېدل. د سر وزیر د استوگنځي په مخکي ساتونکي پیره ولاړ وو. هغوی سر وزیر ته خبر ورکړ چې یو سړی د هغه پاملرنه غواړي. هغه لارښوونه وکړه چې هغه باید

دنده ورشي. هوبنيار سړی سروزير ته ورغی. هغه چې ورننوت، سر وزير سمدلاسه پوه شو چې دا هغه هوبنيار سړی دی چې د هغه ملگری وه. خو هوبنيار سړي هغه ونه پېژاند، ځکه چې هغه دومره لويه مرتبه ترلاسه کړي وه.

سمدلاسه، سر وزير له هغه سره خبرې پيل کړې او ورته وپي ويل، «وينې چې زما ساده گي څنگه زه دې لورې درجي ته راورسولم، او ستا هوبنيار تيا تا ته څه درکړل».

هوبنيار سړي خبرې پيل کړې او وپي ويل، «دا چې ته زما ملگری ساده سړی يې په دې باندې به زه او ته وروسته خبرې وکړو. اوس ما ته محکمه برابره کړه چې له هغوکسانو سره حساب وکړم چې زه يې وهلی يم».

هغه له ده څخه پوښتنه وکړه، « هغوی ته ولي وو هلی؟ »

ده ځواب ورکړ، «ځکه چې ما د بنه کس پر ضد خبرې وکړې او ومي ويل چې هغه فریبکار او يو لوی درغلگردی».

ساده سر وزير هغه ته وويل، «ته اوس هم د خپلي هوبنياری په دام کې نښتی يې. وگوره، تا وويل چې ته کولی شي چې په ساده ډول زما سطحې ته راورسېږي، خو زه نشم کولی چې ستا ته در ورسېږم. اوس ته کولی شي وگورې چې زه لا د وخته ستا درجي ته رسېدلی يم (ځکه چې لکه چې ياده شوه، ساده سړی اوس ډېر هوبنيار شوی هم وه) خو ته لا تر اوسه پورې زما درجي ته نه يې را رسېدلی. او زه وينم چې دا ستا له پاره لا هم

سخته ده چي زما ساده گي ته راوسپري.» البته، دا چي هغه له پخوا راهيسي د هغه د لويوالي له وخته له هغه سره بلد وه، هغه امر وکړ چي هغه ته دي کالي ورکول شي چي وايي غوندي، او هغه له هغه څخه غوښتنه وکړي چي له هغه سره يوځای خواره وځوري.

کله چي هغوی خواره خورل، هغوی يو له بل سره خبرې پيل کړي، او هوبنيار سړي هڅه وکړه چي خپله (احمقانه) نظريه چي پاچا هيڅ نشته ثابته کړي. ساده سر وزير د هغه خبره ونگوله، «ته څه خبره کوي؟ ما پخپله پاچا ليدلی دی!»

هوبنيار سړي هغه ته په خدا حواب ورکړ، «آيا په ريښتيا سره مطمئن يې چي هغه پاچا وه؟ ته هغه پخپله پېژني؟ آيا ته دا تاييدولی شي چي د هغه پلار او نيکه پاچايان وو؟ ته څنگه پوهېږي چي هغه پاچا دی؟ خلکو تا ته وويل چي دا پاچا دی، او هغوی له تا نه احمق جوړ کړ.»

ساده سړی د پاچا له وجود نه د انکار په خبره باندي ډېر سخت په غوسه شو. په همدغه وخت کي، يو څوک راغی او ويي ويل، «شيطان تا پسي احوال رالېږلی دی.»

ساده سړي ډېر سخت ټکان وځور. هغه منډه کړه او خپلي بنځي ته يې ډېر پهوېږه سره وويل چي شيطان هغه پسي احوال رالېږلی دی. د هغه بنځي هغهته مشوره ورکړه چي ښه کس پسي احوال ولېږي. هغه يو څوک په هغه پسي ولېږه. ښه کس

راغی او هغه ته يې تاویزونه او نور د خونديتابه اوراد ورکړل،  
او ورته يې وويل چې اوس نو هغه باید له هيڅ نه هم ونه  
وېرېږي.

هغه په دې ډېره عقیده لرله.

وروسته، هوبنيار سړی او ساده سړی سره گډ کښاستل. هوبنيار  
سړي له هغه څخه پوښتنه وکړه، «ته څه شي دومره ډېر  
ووېرولي؟» هغه وويل، «د شيطان له امله، چې مونږ ته يې  
احوال رالېږلی دی.

هغه په ده پورې وخنډل او ورته وپي ويل، «ته باور لري چې  
شيطان وجود لري؟!»

ساده سر وزير ځواب ورکړ، «بيا نو چا احوال رالېږلی دی؟»

هوبنيار سړي ځواب ورکړ او وپي ويل، «ډاډه اوسه، هغه زما  
رور وه، چې غواړي له ما سره وگوري؛ دا چل هغه ترتيب  
کړی او ما پسي يې په توکه کې احوال رالېږلي ده».

ساده سړي له هغه څخه پوښتنه وکړه، «که خبره داسې وي، هغه  
څنگه له ټولو ساتونکو څخه راتېر شو؟»

هغه ځواب ورکړ، «مطمئننه خبره ده چې هغه هغوی ته رشوت  
ورکړی دی، او هغوی دروغ ويلي دي، چې ويلي يې دي چې  
هغوی هغه نه دی ليدلی.»

په دې وخت کې، یو څوک بیا راغی او د مخکې په څېر یې وویل، «شیطان تاته احوال رالېږلی دی.» دا ځل ساده سړي ټکان ونه خوړ، او نه هم وډار شو، او دا له دې امله چې هغه له ښه کس نه د خوندیتوب اوراد ترلاسه کړي وو.

هغه (ساده سړي) هوبنیار سړي ته وویل، «سمه ده، اوس ته څه وایي؟»

هغه وویل، «زه باید تاته دا روښانه کړم. زه یو ورور لرم چې ما ته پهغوسه دی، او هغه دغه لوبه د دې له پاره جوړه کړې ده چې ما ووېروي.» هوبنیار سړی پورته شو او هغه ته یې چې هغوی ته راغلی وه وویل، «هغه چې مونږ ته رالېږل شوی دی هغه څنگه ښکاري؟ د هغه وښتانه څه رنگ لري (او داسې نور)؟» او هغه نورې پوښتنې وکړې.

هغه ده ته ځواب ورکړ چې هغه په یوه خاص ډول معلومېږي.

هوبنیار سړي وویل، «وگوره، زما ورور په دغه ډول ښکاري!» ساده سړي هغه ته وویل، «آیا ته له هغه سره ځي؟»

هغه ځواب ورکړ، «هو، زه به له هغوی سره لاړ شم. یوازې داسې وکړه چې ما ته یو وسله وال ساتونکی راکړه چې کوم څوک ما ژوبل نه کړي.»

هغه ده ته یو وسله وال ساتونکی ورکړ، او دواړه هوبنیار سړي له هغه سړي سره لاړل چې په هغوی پسې راغلی وه. (یعنې،

هغوی له شیطان سره لارل ځکه چې هغوی نه غوښتل چې په دې باور وکړي چې هغه شیطان وه».

ساتونکي بېرته راوگرځېدل. ساده وزیر له هغوی څخه پوښتنه وکړه، «هوبنیار سړي څه شول؟»

هغوی ځواب ورکړ چې هغوی هېڅ پوه نشول چې هغوی چېرې لارل.

او هغه (یعني، د شیطان قاصد) دغه هوبنیار سړي له ځانه سره ونيول او یوه خټه لرونکي لښتي یا ویالی ته یې راوستل. هلته شیطان د لښتي په منځ کې په یوه تخت باندې کېناست. لښتی د سربین په څېر ټینگ او نښتونکی وه، او هغوی ځانونه په خټه کې هېڅ نشوای بنورولی.

هوبنیار سړي چیغې کړې، «خبیثانو، تاسو ولې مونږ زوروی؟ آیا په نړۍ کې د شیطان په څېر بل څه شته؟ تاسو خبیث خلک یئ! تاسو بهی دلېلمونږه کروئ!» (دا چې دغو هوبنیارو سړیو لا هم نه غوښتل چې په دې باور وکړي چې شیطان شته، نو هغوی وویل چې خبیث خلک بهی دلېله هغوی کړوي.

دواړه هوبنیار سړي په لښتي کې پرېوځي. هغوی به د دغه حالت په هکله تحلیل وکړي: «دا څه دی؟ دوی له بدمعاشانو څخه پرته نور هېڅ هم نه دي هغه چې یو ځل مونږ ورسره جگړه کړې وه، او اوس هغوی مونږه داسې ډېر کړوي.» هوبنیار سړي یو څو کاله په لښتي کې پرېوځي. هغوی هلته سخت کړول کيږي.

يو ځل، ساده سر وزير د ښه کس د کور په مخه تېرېده، او خپل ملگری هوبنډار سړی ورياد شو. هغه دننه ورغی چې ښه کس وگوري، او هغه ته يې په مناسب ډول درناوی وکړ. ده له هغه څخه پوښتنه وکړه چې آیا ممکنه ده چې هغه ته هوبنډار سړی ور وښيي، او آیا دا چې دی کولی شي چې هغه راخوشي کړي. ساده سر وزير ښه کس ته وويل، «آیا ستا هغه هوبنډار سړی په یاد دی چې شيطان ورپسې احوال راولېږه او کومې خوا ته يې بوتلو، او ما بيا له هغه وخت راهيسې نه دی ليدلی؟» ښه کس ځواب ورکړ، «هو، زما په یاد دی».

ده له هغه څخه غوښتنه وکړه چې که هغه ځای ور وښيي چې هوبنډار سړی په کې دی، چې دی هغه له هغه ځای څخه را وباسي.

ښه کس هغه ته وويل، «زه بالکل کولی شم چې د هغه ځای تاته وښيم او راويې باسم، خو له ما او تا پرته بل هيڅوک هلته نشي تللی».

هغوی سره يوځای لاړل. ښه کس هغه څه چې هغه پرې پوهېده وکړل، او هغوی هلته ورسېدل. هغوی وليدل چې هغوی په ټينگ لښتې کې، په خټه کې پراته دي.

کله چې هوبنډار سړی سر وزير وليد، هغه و هغه ته ورچيغي کړي، «زما وروره! وگوره! هغوی ما وهي! او دغه بدمعاشان ما په نه خبره سختکړوي!»



سروزير په هغه باندې انتقاد وکړ: «ته اوس هم په خپلې هوبنډۍ پورې کلک نښتی یې، او نه غواړي چې په هېڅ شي باندې باور وکړي! ته وايي چې دا خلک دي؟ اوس به ته وگوري: دا هغه ښه کس دی چې تا نه منلو. اوس به تا ته وښودل شي چې هغه یوازنی کس دی چې کولی شي چې تا وباسي (او هغه به تا ته رینښتیا دروښيي)».

ساده وزیر غوښتنه وکړه چې ښه کس دې هغوی راوباسي او ورته دې وښيي چې دا شیطان دی، او دا چې دا خلک نه دي.

ښه کس هغه څه وکړل چې کول یې، او هغوی پرېښودل شول چې په وچه ځمکه باندې ودرېږي. هلته هېڅ لښتی نه وه. شیطاني ارواگانې په گرد باندې بدلې شوې.

بیا هوبنډۍ سرې په لومړي ځل رینښتیا ولیدل، او مجبور شو چې د خپلې خوښې پر خلاف اعتراف وکړي، چې یو پاچا په رینښتیا سره شته، او دا چې په رینښتیا سره یو ښه کس شته، او داسې نور.



## سوداگر او فقير

يو وخت په يو خای کې يو لوی سوداگر وه چې ډېر زيات شتمن وه. هغه ډېره لويه سوداگري درلوده، او مالي اسناد او ليکونه يې ټولې نړۍ ته تللي ول. هغه تر ټولو بڼه هر څه درلودل.

له هغه څخه کوزيو فقير اوسېده. هغه ډېر زيات غريب وه او په هر څه کې د شتمن سوداگر بېخي برعکس وه (داسې چې د هغوی مقاومت يو د بل پر ضد ول، ځنګه چې سوداگر ډېر زيات شته درلودل په ورته وخت کې فقير ډېر زيات فقر درلود).

هغوی دواړو کوچنيان نه لرل. سوداگر کوچنيان نه درلودل، او همداسې فقير هم کوچنيان نه درلودل.

يو ځل سوداگر خوب وليد چې خلک د هغه کورته راغلي وي او شیان په کڅوړو کې اچوي او ټولوي يې. هغه پوښتنه کوي «تاسو څه کوئ؟» هغوی ځواب ورکوي «مونږ هرڅه د فقير کړه وړو» (دا هغه فقير وه چې له هغه څخه کوز اوسېده).

هغه په دې کار سره ډېر زيات وکړېد او ډېر نا ارام شو، ځکه چې هغوی غوښتل چې د هغه ټول شته ترې واخلي او له فقير کړه يې وپسي، او هغه نشول کولی چې هغوی له دې کار څخه په خپل قهر سره راوگرځوي ځکه چې ډېر زيات خلک په دې کار بوخت ول. نا اشنا خلکو د هغه د ټولو سوداگريزو مالونو، شتمنی

اوملكيت هر څه په كڅورو كې ټول كړل. هغوى هر څه له فقير كره وېورل، او له تشو دېوالونو پرته يې هيڅ هم پرېښودل. هغه ډېر زيات خفه وه، چې راپاڅيد پوه شو چې دا هر څه يو خوب وه، خو ان وروسته له هغه چې پوه شو چې دا هرڅه يوازې يو خوب و، او د خداى شكر يې ادا كړ چې هر څه لا هم د هغه په واک كې ول، د هغه زړه ډېر په ډار سره ټوپونه وهل. خوب هغه ډېر خپه كړ، او هغه نشول كولى چې له ذهنه يې وباسي.

اوس د فقير او د هغه د ښځې په برخه كې، هغه له پخوانه له دې سره عادت وه چې په هغوى باندې به يې پام كاوه، او هر هغه څه به يې وركول چې وس يې پرې رسېده. اوس تر خوب ليدلو وروسته هغه د هغوى په هكله خپله پاملرنه له مخكې څخه نوره هم ډېره كړه، خو هركله به چې غريب سړى او ښځه يې د هغه كور ته ورغلل، د هغه په څېره كې به تغير راغى او ډېر به وډار شو، ځكه چې هغه ته به هغه خوب ورياد شو.

هغوى، يعنې فقير او ښځه يې، له هغه كره ډېر ورتلل او له هغه سره به يې ليدل. يو ځل، كله چې د فقير ښځه راغله چې هغه وگوري او هغه هغې ته څه وركړل، د هغه په څېره كې تغير راغى، او ډېر ووېرېد او سربدال شو. ښځې وويل، «بخښنه غواړم، كولى شې راته ووايي چې څه دليل دى چې هر كله چې مونږ تا ته راشو، ستا په څېره كې ډېر زيات تغير راځي.» هغه

هغې ته د خپل خوب ټوله پېښه بيان كړه، او دا چې اوس له هغه وخت راهيسې د هغه زړه له وېرې ډك شوی دی.

هغې يوه ټاكلې نېټه ياده كړه او پوښتنه يې وكړه چې، «آيا خوب په هغه شپه وه؟» هغه ځواب ورکړ، «هو». «د هغه معنی څه ده؟» هغې وويل، «په هغې شپه ما هم يو خوب وليد». «ما خوب وليد چې زه ډېره شتمنه يم او دا چې خلك زما كور ته راتلل او كڅورې يې ډكولې. ما له هغوی څخه پوښتنه وكړه چې چېرې يې وري، او هغوی ځواب راكړ، «له فقير كره!» (هغوی سوداگر ته اشاره كوله، خو دا وخت هغوی هغه ته فقير وويل.) ته ولې د يوه خوب په هكله دومره فكر كوي؟ خوب خو ما هم ليدلی دی.»

د هغې د خوب په اورېدلو سره فقير نور هم ووېرېد او سربدال شو. داسې ښكارېدل چې د هغه شتمني او ملكيت دې فقير ته وېرل شي او د فقير فقر دې ده ته راوړل شي. هغه ډېر سخت ووېرېد.

يوه ورځ د سوداگر ښځې د بگۍ په واسطه سفر وكړ. هغې له ځان سره نورې ښځې بوتللي، د فقير ښځه يې هم له ځان سره بوتله، او په چكر لارې. د سفر پر وخت، يو جنرال او لښكر يې پر هغوی تېرېدل. كله چې پوځ تېرېده، هغوی واټ بند كړ. جنرال وليدل چې ښځې روانې دي، هغه حكم وكړ چې له هغوی څخه يوه بايد ستنه كړل شي. د هغه سړي لارل او د فقير ښځه يې ترې

بېله كړه او مجبوره يې كړه چې د جنرال د بگي خوا ته لاړه شي. هغوی بيا هغه له ځان سره بوتله.

داسې لاره نه وه چې هغه دې پرې خلاصی ومومي ځکه چې په لږ وخت کې هغوی ليرې شول. د دې ترڅنگه، له جنرال سره يو لښکر هم وه نو جنرال هغه له ځان سره كړه او خپلې سيمې ته يې وپورته. هغه له خدای نه ډېره ډارېده؛ هغې د هغه د غوښتنو اورېدلو ته هېڅ غور ونه نيوه، او ډېر يې وژړل. هغوی هغې ته ډېرې زارې وکړې او له هغې سره يې ډېره مينه وښوده، خو بيا هم هغې له خدای نه ډېره وپره وښودله. او هغه، د سوداگر ښځه، او نورې ښځې له خپل سفر څخه بېرته ستني شوې، او د فقير ښځه په بل لوري تللي وه.

فقير ډېر زيات ژړل، خپل سر يې په پرېشانی سره پر دېوال واوه، او په پرله پسې توگه يې د خپلې ښځې ماتم کاوه.

يوه ورځ سوداگر د فقير د کور ترڅنگ تېرېده، وايي ورېدل چې غريب سړی ډېر سخت ژاړي، او خپل سر پر دېوال وهي. هغه دننه ورغی او پوښتنه يې وکړه، «ته ولې داسې ژاړې؟»

هغه ځواب ورکړ، «ولې زه ونه ژاړم؟» «ما ته څه پاتې شول؟ څوک به شتمني لري څوک به کوچنيان لري، خو زه نور څه لرم؟ اوس مې ښځه هم رانه وپورل شوه، نو ما ته څه را پاتې شول؟»

د فقير د غم او درد په ليدلو سره د سوداگر زړه سخت ودرېد او له فقير سره يې همدردي پيدا شوه.

بيا سوداگر يو بې پروا كار وكړ، چې بېخي لېونتوب و. هغه لار او پوښتنه يې وكړه چې جنرال چېرې اوسېږي، او په هغه لوري يې سفر وكړ.

هغه ډېر بې پروا كار وكړ. هغه مخامخ د جنرال كور ته ورغی. جنرال هلته ساتونكي درلودل، خو سوداگر، له دې امله چې په بل حال وه، هېڅ شي ته هم پام ونه كړ. هغه ساتونكيو ته هېڅ پام ونه كړ.

ساتونكيو هم سخت ټكان وخور او چې داسې يو سړی يې وليد چې داسې وحشيانه عمل كوي نو ډېر نارام شول. هغه دلته څنگه راغی؟ او د خپلې پرېشاني له امله، ساتونكيو د هغه مخه ونه نيوله، او هغه وكولی شول چې له ټولو ساتونكيو څخه تېر شي او د جنرال تر استوگنځي پورې، چې د فقير بڼه په كې پرته وه، ځان ورسوي.

هغه هغې ته ورغی او راويښه يې كړه. ورته ويي ويل «راځه.»

كله چې هغې هغه وليد، سربداله شوه او ووېرېده، هغه هغې ته وويل، «راځه له ماسره، چټكه راځه.» هغه له هغه سره لاړه، او بيا هغوی له ټولو ساتونكيو څخه تېر شول، تر دې چې بهر ووتل، بيا نو د هغه سوچ سرته ورغی او پوه شو چې څه كاري يې كړی دی، يو ډېر بې پروا كار. هغه پوه شو چې ژر به هلته يوه لويه

غوغا جوړه شي، همداسې وهم شول. د جنرال د سړيو له خوا  
يوه لويه غوغا جوړه شوه.

سوداگر لار او خپل ځان يې په يوه كنده كې چې د باران له اوبو نه  
ډكه وه پټ كړ. هغوی تر هغه وخت پورې پټ ول چې غوغا پای  
ته ورسېده. هغه تر دوو ورځو پورې په دې كنده كې له هغې  
سره پاتې شو.

هغې هغه لويه قرباني چې هغه د هغې له پاره ور كړه، او هغه  
لوی كړ او چې هغه د هغې له پاره پر ځان ومانه، وليدل، هغې  
په خدای قسم ياد كړ چې خپل ټول ښه بخت او طالع (شونې وه  
چې هغه دې څه ښه بخت، ښايي ډېر ارزښت، او طالع ولري)  
له سوداگر څخه ونه درېغوي. تر دې چې كه هغه وغواړي چې  
د هغې ټول طالع او لويوالی واخلي، او هغه بېخي هسې شيلكه  
چې هغه په اصل كې وه، هغه به له هغه څخه هېڅ ونه درېغوي،  
خوپه داسې يو ځای كې به شواهد څنگه پيدا كړای شي؟ هغې  
هغه كنده د يوه شاهد په توگه ونيوله.

دوره ورځې وروسته، هغه له هغې سره لار. هغوی وړاندې  
لاړل، او هغه له هغې سره وړاندې او وړاندې لار. هغه پوه شو  
چې هلته په هغه ځای كې هم د هغې لټون كېده. دا ځل هغه لار  
او ځان يې له هغې سره په مذهبي حمام كې پټ كړ.

هغې د هغې لويې قرباني او كړ او په هكله بيا فكر وكړ چې هغه  
د هغې له پاره گاللي ول. هغې بيا د مخكې په څېر قسم ياد كړ،

(چې د هغې ټول بڼه او داسې نور) او مذهبي حمام يې د شاهد په توگه ونيول. هغوی هلته هم د څه دوه ورځو له پاره پاتې شول.

هغوی بيا روان شول او نور وړاندې لاړل. بيا هغه پوه شو چې دلته هم د هغې لټون روان دی. نو بيا، هغه له هغې سره پټ شو، هر ځل په يو بل ځای کې، د اوبو په اوو بېلابېلو ځایونو کې: هغه کنده او حمام چې مخکې ذکر شول، يو حوض، يوه چينه، يو لښتی، يو سيند او يو ډنډ. په هر ځای کې چې هغوی پټېدل، هغې تل د هغه د ځان قرباني او کړاو چې هغه د هغې له پاره پرځان گاللي ول خپل ځان ته وريادول، او تل به يې هسې قسم ياداوه لکه چې مخکې يې ياد کړی وه. هر ځل به يې ځای د يو شاهد په توگه نيوه. هغوی سفر ته دوام ورکړ، چې هر ځل به په دغو ځایونو کې پټېدل، تر هغه چې بالاخره هغوی سيند ته ورسېدل.

سم چې هغوی سيند ته راوړسېدل، دا چې سوداگر يو لوی سوداگر وه او د سيند لارې ورته معلومې وې، هغه وکولی شول چې داسې تياری ونيسي چې خپل وطن ته پرې ورسېږي. هغه سفر وکړ او د فقير له بنځې سره يو ځای کور ته راغی، او هغه يې فقير ته بېرته ورپه لاس کړه. هرې خوا ته خوشحالي شوه.

په سوداگر باندې خدای له دې امله چې داسې يو کار يې کړی و، او سربېر هېر دې يې هغه په پوره امانت سره راوستې وه (يعنې د خدای وېره ورسره وه او هغې ته يې لاس نه وه ورورې)،



خدای رحم وکر او په هغه کال یې یو زوی ورکړ. هغې هم، د فقیربڼې، چې له جنرال او سوداگر دواړو سره د پاتې کېدلو پر وخت یې د هغوی دواړو دغوښتنې په مقابل کې مقاومت کړی وه، هغه هم لایقه وگڼل شوه، او یوه لور یې وزېږوله؟

نجلۍ په نه باور ور او فوق العاده توگه ښکلې وه. هغه داسې یوه ښکلا وه چې هغه یې له نور بشریت څخه بېله کړې وه. داسې ښکلا هېڅکله هم په انسانانو کې نه وه لیدل شوې. خلکو به ویل، «خدای دې یې له بدو سترگو وساتي» (کله چې یوڅوک داسې بې جوړې وي هغه په سختې سره ثمر ته رسېږي) (ډېر وخت له نظره کېږي). د هغې ښکلا ډېره فوق العاده وه، چې مثالونه یې تر دې مخکې هېڅکله هم په نړۍ کې نه ول لیدل شوي.

تول خلک راتلل چې هغه وگوري، او هغوی د هغې ښکلا ته، چې ډېره فوق العاده وه، ډېر حیران ول. هغوی تل هغې ته له مینې نه سوغاتونه ورکول.

هرچا دومره سوغاتونه ورولېږل چې فقیر شتمن شو.

په ورته وخت کې، له سوداگر سره داسې نظر پیدا شو چې هغه باید له فقیرې سره د هغې د ډېرې ښکلا له امله چې ډېره بې جوړې وه، د خپلوی خبره وکړي. هغه له ځان سره وویل چې ښایي دا د هغو خوبونو معنی وي چې په کې هغه څه چې د هغه ول فقیرته راوړل کېدل، او هغه چې د فقیر ول هغه په کې هغه ته راوړل کېدل. د خوب معنی ښایي دا وي چې هغوی باید د

خپلو کوچنيانو تر منځ يو ازدواج رامنځته کړي، او د هغوی د يوځای کېدلو په نتيجه کې به هغه څه چې د هغوی ول د هغوی ترمنځ سره گډ شي.

يوه ورځ چې د فقيربنځي له هغه سره وليدل، هغه هغې ته د هغه د دې هيلې په هکله وويل چې که هغوی د خپلو کوچنيانو ترمنځ د واده له پاره تياری وکړي. هغه وپنودله چې بنايي د دې له لارې خوبونه ريښتيا راوځي.

هغې ځواب ورکړ، «ما هم د دې په هکله فکر کاوه»، «خو ما زړه نه کاوه چې د داسې يو واده په هکله له تاسو سره بحث وکړم. که ته غواړي، زه بالکل تياره يم چې داسې کار وکړم، او زه به هېڅکله هم ستا مخه ونه نيسم. ما لا پخوا قسم کړی دی چې زه به هېڅکله هم له تانه هيڅ بڼه ونه درېغوم».

د سوداگر زوی او د فقيرلور سره يوځای پښوونځي ته لاړل، او خارجي ژبې يې، لکه چې هلته رواج وه، زده کړې. په ورته وخت کې، خلک راتلل چې نجلۍ د هغې د ځانگړې بڼکلا له پاره وگوري، او هغوی هغې ته هومره ډېر سوغاتونه ورکړل چې فقير شتمن شو.

سلطنتي وزيران هم راغلل چې هغه وگوري، او هغوی په هغه څه چې ويې ليدل ډېر زيات خوشحال شول. هغوی پوه شول چې د هغې بڼکلا بې جوړې او فوق العاده وه، ځکه چې هغه له عادي بشري حدودو څخه تېره وه.

د هغي د ډېرې خيالي بڼکلا له امله، له ځيني وزيرانو سره داسې نظر پيدا شو چې له فقيرسره د واده خبره وکړي. هغو وزيرانو چې زامن يې درلودل ډېر غوښتل چې د هغوی زامن دي له هغي سره واده وکړي، خو د هغو له پاره نامناسبه بڼکارپده چې داسې د يوې ټيټې طبقې له شخص سره دي واده وکړي.

له دې امله هغوی اړتيا درلوده چې هڅه وکړي چې د فقيرمقام لور کړي.

هغوی داسې تياری ونيو چې فقيرلومړی د امپراتور په خدمت کې د يو ډگرمن په توگه کار پيل کړي. وروسته هغه لور او نور هم لور شو، ځکه چې هر ځل هغوی د هغه د ترفيع ورکړه چټکوله، تر دې چې هغه په چټکۍ سره ډېر لور او جنرال شو. په دې وخت کې وزيرانو غوښتل چې ور وړاندې شي او له هغه سره د واده خبره وکړي، خو دا کار سخت و، ځکه چې ډېرو وزيرانو غوښتل چې داسې وکړي، او ډېرو د هغه له پاره د ترفيع د ترلاسه کولو په برخه کې هڅه کړې وه. (له دې امله، هغه ونشول کولی چې له هېڅ يو سره هم په واده جوړشي.) د دې ترڅنگه، هغه نشول کولی چې د سوداگر له امله هم له هغوی سره په واده جوړشي، ځکه هغه لا له وخته څرگنده کړې وه چې د هغه لور بايد له هغه سره واده شي.

يو وخت چې فقيرجنرال شو، نور برياليتوب يې هم ترلاسه کړ. امپراتور هغه جنگونو ته ولېږه، او هغه هر ځل فاتح راوگرځېد.

نو امپراتور نوره ترفيع هم ورکړه، په دوامداره توگه لوړه او لوړه، او هغه تل ډېر بريالی وه.

بيا امپراتور مړ شو. ټول رعيت پرېکړه وکړه چې فقير بايد نوی امپراتور شي. کله چې وزيران سره جرگه شول، هغوی ټول پر دې سره سلا شول چې هغه دې امپراتور شي.

په دې توگه هغه سړی چې پخوا فقير وه اوس امپراتور شو. هغه جگړې وکړې او ډېر بريمن شو، او ډېرې ځمکې يې فتحه کړې. هغه نورې جگړې وکړې، او تل بريالی راستون شو، چې په دوامداره توگه يې برياليتوبونه تر لاسه کول، تر هغه چې ټولو نورو پاچاهيو پرېکړه وکړه چې هغوی به په خپله خوښه د هغه واکمنی او حکمونو ته غاړه ږدي. ځکه چې هغوی د هغه لوی بری وليد، چې هغه د نړۍ ټوله ښکلا او هرې ښې طالع درلودې. له دې امله ټول پاچايان سره جرگه شول او پرېکړه يې وکړه چې هغه به د ټولې ځمکې امپراتور وي، او هغوی هغه ته يو په سر ورو لیکلی سند ورکړ.

امپراتور (هغه چې فقير وه او پر ټوله نړۍ امپراتور شو) اوس نه غوښتل چې له سوداگر سره د واده تړون وکړي، ځکه چې له يوه امپراتور سره نه ښايي چې له يوه سوداگر سره واده وکړي. البته، د هغه ښځې ملکې، د سوداگر له پرېښودلو سره مخالفت وکړ. (يعنې هغه د سوداگر په خوا ودرېده ځکه چې هغه د هغې له پاره خپل ژوند په خطر کې اچولی و، او داسې نور) او امپراتور وليدل چې هغه نشوای کولی چې د سوداگر له پاره بل

واده وکړي، په تیره بیا له دې امله چې د هغه بنځي په کلکه سره  
د سوداګر ملاتړ کاوه.

په دې توګه هغه د سوداګر په وړاندې د پلانونو طرحه کول پیل  
کړل. د هغه لومړی حرکت دا وه چې هغه بې شتو کړي. هغه دا  
ټول پلانونه داسې ترسره کول لکه هېڅ چې د هغه له خوا څخه  
نه وي، او هغه په دوامداره توګه داسې ترتیبات نیول چې هغه  
خراب کړي. یو امپراتور بې له شکه دا توان لري. هغه په  
دوامداره توګه د سوداګر له پاره تاوانونه، او په سوداګرۍ کې  
ماتي ورواړول، تر هغه چې هغه بې شتو، یو پوره فقیر، شو.

هغې، ملکې په دوامداره توګه د سوداګر ملاتړ کاوه. امپراتور پوه  
شو چې تر هغه پورې چې زوی ژوندی وي، (یعنې د سوداګر  
زوی) دا به ناشوني وي چې له بل چا سره دې واده وشي. نو  
هغه داسې هڅې پیل کړې چې د سوداګر زوی له منځه وېسي.  
هغه یو پلان طرحه کړ چې له هغه نه ځان خلاص کړي، د  
دروغو تورو نه یې ولګول، او قاضیان یې مقرر کړل چې قضیه  
وچلوي. قاضیان پوه شول چې امپراتور غواړي چې ځوان یوې  
ډډې ته کړي، نو هغوی هغه ته داسې سزا واوروله چې هغه په  
یوه بوجی کې بند او په سیند لاهو شي.

ملکه له دې امله په زړه کې ډېره غمجنه وه خو تر دې پورې  
چې ان ملکې هم نه شوی کولی چې د امپراتور مخالفت وکړي.

ملکه هغوسریوته چې وظیفه ورکول شوی وه چې ځوان سیند ته ورواچوي، ورغله. هغه د هغوی په پښو کې پرېوتې، ډېر عذرونه یې کول چې د هغې له پاره دې هغوی هغه ته اجازه ورکړي چې لاړ شي. تر هرڅه ایسته، ولې هغه د دې وړ گرځول شوی چې ودې وژل شي؟ هغې غوښتنه وکړه چې هغوی دې یو بل بندي چې په مرگ محکوم شوی وي، واخلي، او سیند ته دې یې واچوي، او ځوان دې وژغوري.

د هغې هڅو نتیجه ورکړه او هغوی هغې ته قسم یاد کړ چې هغوی به هغه ژغوري او هغوی همداسې وکړل. هغوی بل سړی راوښو او سیند ته یې واچاوه، او هغوی د سوداگر زوی ته اجازه ورکړه چې لاړ شي. هغوی هغه ته وویل، «ځه! ځه!» او هغه هم په خپله مخه لاړ.

ځوان لا د وخته پوخ وه، نو هغه په خپله مخه ولاړ. مخکې له دې، یعنې مخکې له دې چې ځوان لاړ شي، ملکي خپله لور ځان ته وروغوښته. هغې وویل، «زما لورې، ته باید پوهه شي چې دغه د سوداگر زوی په تقدیر کې ستا د ژوند ملگری دی.»

هغې بیا خپلې لور ته ټوله هغه کیسه وکړه چې پرې تېره شوې وه. «سوداگر خپل ارام او خوښي زما له پاره قربان کړل او په اوو ځایونو کې (یعنې په اوه قسمه اوبو کې) له ما سره یو ځای وه، او هر ځل ما په خدای قسم یاد کړی دی چې زه به له هغه نه هېڅ داسې بڼه چې زه یې لرم نه ایساروم، او دغه اوه ځایونه (کنده، مذهبي حمام، او د اوبو اوه نور ډولونه) مې د شاهدانو په

توگه نیولي دي. په دې توگه، ته زما ټول ښه، بخت، او بریالیتوب یې. بې له شکه چې ته د هغه د زوی یې او د هغه زوی ستا د ژوند ملگری دی خو ستا پلار د خپل غرور له امله غواړي چې هغه بې له کوم دلیل له وژني. ما لا د وخته یوه هڅه کړې چې هغه وژغورم او په بري سره مې هغوی دې ته تیار کړي چې هغه بچ کړي. له دې امله ته باید پوهه شي چې هغه ستا د ژوند ملگری دی او ته باید په نړۍ کې له هېڅ بل سړي سره د واده له پاره موافقه ونه کړي.»

نجلی د خپلې مور خبرې ومنلې، ځکه چې هغه هم له خدای څخه وپرېده. هغې خپلې مور ته ځواب ورکړ چې هغه به په یقین سره د هغې په خبرو عمل کوي.

نجلی بیا لاره او د سوداگر زوی ته یې چې لا په محبس کې وه یو لیک واستاوه. هغې ولیکل چې هغه د هغه په خوا ولاړه ده او دا چې هغه د هغې د ژوند ملگری دی. هغې هغه ته د نقشي یوه برخه ورولېرله چې ټول هغه ځایونه پرې رسم شوي ول چې د هغې مور په کې د هغه له پلار سره پټه شوي وه، چې هغه اوه شاهدان ول: کنده، مذهبي حمام، او نور ځایونه. په هغې باندې هغې د یوې کندی، یو مذهبي حمام، او د اوبو د نورو ځایونو انځورونه کښلي ول. هغې هغه ته ډېر سخت اخطار ورکړ چې هغه باید ډېر، ډېر پام وکړي چې دغه یادښت له ځان سره وساتي. بیا هغې د لیک په پای کې په خپل نامه لاسلیک وکړ.

تر دي وروسته، همداسې پېښ شول: مسؤل شخص د هغه پرځای بل کس راوست او د سوداگر زوی ته يې اجازه ورکړه چې لار شي، او هغه په خپله مخه لاړ.

هغه لاړ او لار تر دې چې سيند ته ورسېد، هلته هغه په يوه کشتۍ کې سپور شو او په سيند ورگډ شو. يو قوي توپاني باد راووت، او کشتۍ يې يو دشتي ساحل ته واېسته. باد دومره قوي وه چې په زور سره يې کشتۍ ماته شوه، خو مساپر ژوندي پاتې شول، او وچې ځمکې ته ورسېدل. هلته يوه دښته وه، نو د کشتۍ خلک د خوړو په لټون پسې ووتل؛ هر يو د خوړو له پاره د څه په موندلو پسې شو.

له هغه ځای نه کشتۍ نه تېرېدې، ځکه هغه يوه دشتي سيمه وه. له دې امله، هغوی داسې تمه نشوې کولی چې بله کشتۍ دې راشي او هغوی دې کورونو ته ورسوي. هغوی دښتې ته لاړل چې خواره ولټوي. په دې توگه هغوی تبت او سره بېل شول.

ځوان سړی په دښته ورننوت، لار او پسې لاړ، تر هغه چې له ساحل څخه ډېر ليرې شو. کله چې هغه پرېکړه وکړه چې بېرته راوگرځي، نه يې شول کولی چې دا کار وکړي. څومره چې هغه ډېره هڅه کوله چې بېرته راوگرځي، هومره ليرې کېده، تر هغه چې هغه پوه شو چې هغه نشي کولی چې بېرته ستون شي. له دې امله، هغه په دښته کې وړاندې او پسې وړاندې لاړ. هغه يوه لينده درلوده چې خپل ځان پرې په دښته کې د وحشي حيواناتو په وړاندې له خطر څخه وژغوري.



چېرې چې هغه لار، ويې کولی شوی چې د خوراک له پاره یو  
څه ومومي.

هغه لار او پسې لار تر دې چې له دښتې څخه ووت، او یو ځای  
ته ورسېد. هلته یوتش ځای وه چې اوبه په کې وي او خواوشا  
ترې مېوه لرونکې ونې تاوې وي. هغه مېوه وخوره او اوبه یې  
وڅښلې.

هغه پرېکړه چې هغه به په دې ځای کې پاتې شي او تر هغه چې  
ژوندی وپهله به پاتې شي. هغه پوه شو چې د هغه له پاره به  
سخته وي چې ښاري ژوند ته بېرته وروگرځي او څوک پوهېږي  
چې که هغه دا ځای پرېږدي آیا هغه به د دې په څېر بل کوم ښه  
ځای پیدا کړي؟ له دې امله هغه پرېکړه وکړه چې هم هلته پاتې  
شي او خپل پاتې عمر په هغه ځای کې تېر کړي.

هغه دغه ځای ډېر گټور وموند، مېوې به یې خورې او اوبه به  
یې څښلې. ځینې وختونه به هغه بهر وتلو او د خپلې لیندې په  
واسطه به یې یو سوی یا هوسی وویشت، او غوښه به یې وخوره.  
هغه به کبان هم نیول ځکه چې هلته په هغو اوبو کې ډېر ښه  
کبان ول. له دې امله هغه فکر وکړ چې دا به د هغه له پاره ډېره  
ښه وي چې هغه د خپل پاتې عمر له پاره هلته پاتې شي.

امپراتور وروسته ترهغه چې د سوداگر زوی یې په سزا  
ورساره، او له هغه څخه بېکاره شو (ځکه امپراتور فکر کاوه  
چې په ځوان سړي باندې په ریښتیا سره فیصله شوې او عملي

شوي ده، او هغه نور په دنيا کې نشته)، اوس کولی شوای چې د خپلې لور د واده تړون وکړي. له دې امله له بېلابېلو پاچایانو سره د هغې له پاره د یوه انډول د پیدا کولو خبرې پیل شوي.

امپراتور د خپلې لور له پاره یوه ځانگړې مانۍ جوړه کړه چې هغه هلته اوسېده. هغې د اشرافو لوني د خپلو مجلسونو له پاره ورغوښتلې، او هلته اوسېده. هغې به د موسیقۍ آلې غږولې او په ورته ساعت تېریو کې به چې دود وه، بوخته وه.

کله به چې هغې ته د یوې جوړې وړاندیز وشو، هغې به تل داسې ځواب ورکاوه چې ټولې خبرې (چې د جوړې په هکله وې) به یې رد کړې، او ویل به یې چې هغه کس چې غواړي له دې سره واده وکړي هغه دې په خپله ورشي. هغه د سندرو ویلو په هنر (یعنې په بڼې پوهې سره د ښایسته سندرو د ترنم کولو مهارت) کې ډېره رسېدلې وه. هغې د ماهرو صنعتگرو په واسطه یو داسې ځای برابر کړ چې هغوی (د هغې غوښتونکیو) کولیشوای هلته ورشي. د هغې غوښتونکی به هغې ته مخامخ هلته ودرېد او خپلېسندرې به یې وویلې چې په هغې کې به د مینې نظمونه، لکه داسې عشقي لغتونه چې یو څوک یې په مینه کې خپلې معشوقې ته بولي، شامل ول.

پاچایان به راتلل چې هغه تشویق کړي. هغوی به هغه ځای ته تلل او هر یو به خپل نظم لوست. نجلی به د هغوی له جملې څخه ځینې کسانو ته د خپلو سهیلیو له لارې په یو عشقي نظم سره ځواب ورکاوه. نورو ته به، چې هغې به ډېر خوښول، هغې په

خپله ځواب ورکاوه. هغې به خپل غږ په سندره کې اوچت کړ او په عشقي الفاظو به یې ځواب ورکړ. له هغو کسانو سره به چې د هغې به ډېر خوښ شول هغې پخپله لیدل، چې مخ به یې ورته بڼوده، او په شعرونو او عاطفي سره به یې ځواب ورکاوه. البته، په پای کې به هغې ټولو ته ویل، «خو پرتاسو اوبه نه دي اوبښتي.» هیڅوک نه پوهېده چې د هغې هدف څه دی.

هرکله به چې هغې خپل مخ وښود، خلک به د هغې د سخت حسن په لیدلو سره پر ځمکه پرېوتل. ځینې به ناروغ او کمزوري شول. نور به د هغې د سخت او عجب حسن په سبب د رامنځته شوي ناروغۍ له امله بې سده شول. له دې سره سره چې خلک یې سده او کمزوري کېدل، پاچایان به لا هم راتلل او له هغې سره به یې مینه څرگندوله، خو په پای کې به هغې هغوی ټولو ته سره ورته ځواب ورکاوه.

په ورته وخت کې، د سوداگر زوی هلته په هماغه ځای کې پاتې شو، او د ځان له پاره یې یو ځای جوړ کړ چې په کې واوسېږي. هغه هلته استوګن شو، هغه به هم موسیقي غږوله. هغه د سندرو په هنر کې مهارت درلود. هغه داسې لرګي انتخاب کړل چې د موسیقي آلې ترې جوړېدې او دغه ډول آلې یې په خپله جوړې کړې. د حیواناتو له رګونو څخه یې ورته تارونه جوړ کړل. په دې توګه، هغه وکولی شول چې ځان ته یې وغږوي.

د سوداگر زوی هغه یادښت چې د امپراتور لور هغه وخت ورلېږلی وه چې دی په زندان کې و او ده ساتلی و، واخست او

خپلي آلي به يې غږولي. هغه به ټول هغه څه چې هغه ته پېښ شوي ول، لکه دا چې څنگه د هغه پلار

يو سوداگر وه او داسې نور او دا چې څنگه هغه ايسته غورځول شوی وه، وريادول.

هغه لار او يادښت يې واخيست او په يوه ونه باندې يې نښه وکړه. هلته، په ونه کې دننه، هغه يو ځای جوړ کړ، او يادښت يې په کې پټ کړ.

وروسته هغه د څه وخت له پاره هلته وه، يوه ورځ، داسې يو سخت باد راوالت چې د هغه ځای ونې يې په بل مخ واړولي. هغه نشوی کولی چې هغه ونه وپېژني چې هغه په کې يادښت پټ کړی وه. تر هغه وخته پورې چې ونې ولاړې وې هغه کولی شوی چې خپله نښه وپېژني، خو اوس چې ونې لوېدلې وې، دا ونه له ډېرو نورو هغو سره چې لوېدلې وې گډه شوې وه، او هغه د هغې ځانگړې ونې د پېژندلو هېڅ لاره نه درلوده. د هغه له پاره ناشوني وه چې ټولې سره بېلې کړي او هغه يادښت ومومي، ځکه چې هلته ډېرې زياتې ونې وې. له دې امله هغه وژړل او ډېر غمجن شو.

د سوداگر زوی پوه شو چې که هغه هلته پاتې شي ښکاره خبره ده چې لېونی به شي، ځکه چې هغه يو ډېر لوی غم ليدلی وه. هغه پرېکړه وکړه چې بايد له دغه ځای څخه لاړ شي. پروا نه کوي چې که هرڅه ورپېښ شي، خو هغه بايد دغه ځای پرېږدي. که

هغه داسې کار ونه کړي، هغه به د خپل ژور خفگان له امله له خطر سره مخامخ شي.

نو هغه يو څه غوښه او مېوه په يوه کڅوړه کې واچول، او په نامعلوم لوري وخوځېد. هغه په هغه ځای کې نښې ولگولې چې هغه پرېښود. هغه تر هغه لار چې يو استوګنځي ته ورسېد. هغه پوښتنه وکړه، «دا کومه ځمکه ده؟» او هغوی ځواب ورکړ. هغه پوښتنه وکړه چې آيا هغوی کله هم د نړۍ د امپراتور په هکله اورېدلي دي. هغوی ځواب ورکړ «هو». هغه پوښتنه وکړه چې آيا هغوی د هغه د لور، عظيمې ښکلا په هکله کله اورېدلي دي. هغوی ځواب ورکړ، «هو، خو ناشوني ده چې څوک دې واده ورسره وکړي»، (ځکه چې هغه هره مرکه ردوي). هغه، د دې ټکي په پام کې نيولو سره چې هغه به ونشي کولی چې هغه ځای ته لاړ شي، يوه پرېکړه وکړه. هغه دهغه وطن پاچا ته ورغی، او خپل زړه يې ورته تش کړ. هغه پاچا ته وويل چې هغه د هغې ريښتني د ژوند ملګری دی، او د ده له امله، هغه له بل چا سره واده نه کوي. دا چې هغه نشي کولی چې هلته لاړ شي، هغه به پاچا ته ټولې هغه نښې ورکړي چې هغه يې لري، هغه اوه او به دي چې هغې ښودلي دي. هغه پوښتنه وکړه چې پاچا دې هلته لاړ شي او له هغې سره دې کوژده وکړي، او دا چې پاچا دې هغه ته د دغو معلوماتو د ورکولو اجوره ورکړي. پاچا پوه شو چې هغه ريښتيا وايي، ځکه دا ناشوني ده چې داسې کيسه دې جوړه شي، او په دې نظر باندې هغه خوشحاله شو. هغه سوچ

وکرچی هغه له هغې خوا نه شهزادگی له خان سره راوړي، خو  
خوان لا هم دلته وي، نو دا به ښه نتیجه ورنه کړي. آیا باید ويې  
وژني؟ هغه دومره زړه نه درلود چې داسې کار وکړي، ځکه  
ویل یې چې ولې باید هغه د دې له امله ووژل شي چې ده ته یې  
یو خدمت کړی دی؟ له دې امله، هغه پرېکړه وکړه چې د  
سوداگر زوی له دغه ځای نه دوه سوه میله لیرې وشړي.

هلک په دې کار ډېر خپه شو، ځکه چې هغه د پاچا له پاره د یو  
خدمت په ترسره کولو وشړل شو، نو هغه بل پاچا ته لار او کیسه  
یې ورته وکړه.

(هغه، خوان سړی، د سوداگر زوی، دا چې هغه لومړني پاچا د  
هغه د شړلو له امله په قهر کړ، بل پاچا ته لار او ټوله کیسه یې  
ورته له ټولو نښو سره وکړه، چې هغه بل باید بیرته وکړي چې  
له ښکلا سره واده وکړي.) هغه ټولې نښې دویم پاچا ته وویلې،  
او هم یې یوه بله نښه پرې ور اضافه کړه. هغه پاچا ته وویل چې  
هغه باید بیرته وکړي او په چټکۍ سره کار پیل کړي، خو په  
لومړني پاچا ورمخکې شي او ځان هلته ژر ورسوي خو که هلته  
ژرهم ونه رسېږي هغه بیا هم له لومړني څخه یوه نښه ډېره  
لري.

دویم پاچا هم د لومړني هغه په څېر مفکوره درلوده (یعنې چې  
که خوان هلته وي دا به د ده له پاره ښه نه وي). هغه هم هغه  
دوه سوه میله نور هم لیرې وشاړه. هغه بیا ډېر خپه شو نو هغه یو

درېم پاچا ته لار. هغه ته يې هم لکه د نورو په څېر ټوله کيسه تېره کړه او درېم ته هغه نورې نښې، ډېرې نښې نښې هم ورکړې.

لومړني پاچا په چټکۍ سره سفر پيل کړ او هغه ځای ته لار چې د امپراتور بنکلي لور په کې وه. هغه يوه سندره کمپوز کړه، او په مهارت سره يې ټول هغه ځايونه په کې ياد کړل چې شاهدان نيول شوي ول (چې هغه اوه ډوله اوبه وي، او هغه غټې نښې وي چې هغې د واده له پاره په يوه سړي کې لټولې)، خو د سندرو د قواعدو په اساس هغه د ځايونو په هکله له هغه څه نه چې په کيسه کې ريښتيا پېښ شوي ول په يوه بېل ترتيب سره وغږېد. هغه د سندري د فورم په پام کې نيولو سره په دې ډول وغږېد. پاچا هغه ځای ته راغی چې د هغو کسانو له پاره برابر شوی وه چې هغه يې بدرگه کوله او خپل غزل يې ولوست.

کله چې د امپراتور لور د دغو ځايونو، چې اوه ډوله اوبه وي، ذکر واورېد ډېره حيرانه شوه. هغې يقين وکړ چې دا د هغې په تقدير کې ليکل شوی د ژوند ملگری دی. البته، هغې يو څه ناباوري درلوده ځکه د ځايونو نومونه په صحيح ترتيب سره ياد شوي نه ول، خو هغې فکر کاوه چې بنايي هغه ترتيب د شعري هنر په پام کې نيولو سره بدل کړی وي، نو پرېکړه يې وکړه چې دا به هم هغه شخص وي. هغې هغه ته وليکل چې هغې خپل ځان د هغه له پاره په نامه کړ. هرې خوا ته خوښي او خوشحالي شوه ځکه چې لويې بنکلا خپله جوړه ومونده. ډېر ژر د واده له پاره تياری ونيول شو.

په همدې وخت کې هغه بل راورسېد (يعني هغه بل پاچا چې ځوان هغه ته هم ټولې نښې ورسېدلې وې، او يوه بله يې هم ورسېدلې وه) او هغه بل هم هلته (د هغې ماڼۍ ته) ځان ور ورساوه. هغه ته وويل شول چې هغې لا دوخته له يو کس سره د واده کولو له پاره موافقه کړې ده، خو هغه د دې خبرې پروا ونه کړه. هغه وويل چې هغه داسې څه لري چې هغې ته يې ووايي په حالاتو باندې به اغېزه وکړي. هغه ځان هغې ته ور ورساوه او خپل شعر يې ولوست، اوس نو ټول ځايونه په صحيح ترتيب سره ياد شول او يوه بله نښه هم په کې زياته شوه.

هغې وپوښتل، «نو لومړنۍ هغه په دا هرڅه څنگه پوهېده؟» که هغه ريښتيا ويل (چې ځوان سړي لومړني هغه ته ويلي دي) دا به خامخا د هغه له پاره ښه نه وه، نو هغه وويل چې هغه نه پوهېږي. هغې ته دا حالت ډېر گنگس کوونکی شو او ډېره سربداله شوه، ځکه چې لومړني هغه هم ټول ځايونه ياد کړي ول. له هغې سره پوښتنه دا وه چې خلک څنگه کولی شي چې په دې ټولو نښو باندې پوهېږي؟

خو چې ويې ليدل چې دويم پاچا نښې په ترتيب سره يادې کړې او دا چې يوه نښه يې اضافه وکړه، نو دا ورته منطقي ښکاره شوه چې يره دويم پاچا د هغې ريښتنې د ژوند ملگری دی. دا ورته شونې ښکاره شوه چې ښايي لومړني هغه دغه ځايونه د دې له پاره ياد کړي وي چې د نظم د کمپوز هنر يې ذهن ته وروستي وي، خو هغې پرېکړه وکړه چې هېڅ به نه کوي. (يعني



هغې نشول کولی چې د کوم کار د کولو پرېکړه وکړي، نو هغه چوپ شوه او دا يې رد کړه چې له کوم چا سره دې واده وکړي).

خوان سړی، يعنې د سوداگر زوی، هغه وخت چې دويم پاچا ليرې وشاره، بيا ډېر زيات خپه شو. هغه يو درېيم پاچا ته لار او ټوله کيسه يې ورته وکړه، او نورې نښې، ډېرې قانع کوونکې نښې يې هم ورته ورکړې. او درېيم ته، هغه خپل ټول زړه تش کړ، ورته ويې ويل چې له هغه سره يو يادښت وه چې په هغه باندې دغه ټول ځايونه (يعنې اوه ډوله اوبه) رسم شوي ول. هغه پاچا ته وويل چې ټول دغه ځايونه د يو کاغذ پر مخ رسم کړي او هغې ته يې ور وړي.

درېيم پاچا هم خوان سړی له هغه ځای څخه دوه سوه ميله نور هم ليرې وشاره، او درېيم پاچا هم هلته وروځغاست. هلته په رسېدلو سره، هغه ته وويل شول چې هغه نور دوه (دوه پاچايان) لا پخوا هلته رسېدلي دي. هغه وويل چې هغه بيا هم غواړي چې خپله هڅه وکړي، ځکه هغه داسې څه لري چې حالات به بېخي بدل کړي. خلک نه پوهېدل چې هغې ولې دغه پاچايان تر نورو ډېر غوښتل.

درېيم پاچا (د هغې مانی ته) راورسېد او خپل نظم يې له ډېرو روښانه نښو سره، له لومړنيو دوو بڼه، ولوست. بيا هغه هغې ته هغه يادښت وښود چې ټول ځايونه پرې رسم شوي ول (چې هغه په خپله رسم کړي ول).

هغي ټکان وخور، خوڅه يې نشول کولی، ځکه چې د لومړني هغه په ليدلو سره هم هغي فکر کړی وه چې هم هغه به وي، او بيا هغه ته ورته د دويم په هکله هم. له دې امله، هغي وويل چې هغه به تر هغه وخته پورې باور ونه کړي چې کوم څوک هغي ته اصلي يادښت راوړي.

په ورته وخت کې ځوان سړي فکر وکړ چې هغه به څومره نور ليرې ليرل کېږي؟ له دې امله هغه فکر وکړ چې هغه به په خپله هلته (د امپراتور لور ته) ورشي. بنايي چې هغه کوم څه وکړي. نو هغه تلو تلو تر هغه چې بالاخره هلته ورسېد. هغه وويل چې هغه کوم څه لري چې په ويلو سره به يې وضعه بېخي بدله شي او هغه راغی او خپل غزل يې ولوست. هغه نورې نښې، ډېرې قانع کوونکې نښې هم وښودې. هغه هغي ته ښوونځي ته په گډه سره د هغوی د تاللو او ورته نورې نښې وويلې. هغه هغي ته هرڅه وويل يعني دا چې څنگه هغه نور پاچايان ليرلي او څنگه هغه يادښت په يوه ونه کې پټ کړی وه، او نور هرڅه چې هغه ته پېښ شول.

خوهغي د دې ټولو هېڅ پروا ونه کړه. لومړنيو درې پاچايانو هم د يادښت د نه لرلو له امله خپل معذرتونه وړاندې کړي ول او دا چې هغه دې وپېژندل شي دا هم په څرگنده شوني نه وه، ځکه چې هغه ډېر پخوا تللی وه. هغي رد کړه چې د ټولو نښو په هکله دې د څه پروا وکړي ترهغه چې دی هغه اصل يادښت راوړي چې هغي په خپل لاس ورته ليکلی وه. هغي مخکې هم داسې

فکر کړی وه چې لومړنی هغه په یقین سره اصل سړی وه، او په ورته ډول هغه نور پاچایان. له دې امله، هغې نورې نښې یا مثالونه نه غوښتل.

ځوان سړي پرېکړه وکړه چې هغه نشي کولی چې هلته ایسار شي (یعنې

نشي کولی چې تر اوږدې مودې هلته پاتې شي ځکه چې که معلومه شي چې هغه دلته دی امپراتور به یې ووژني). له دې امله، هغه پرېکړه وکړه چې بېرته په دښته کې خپل ځای ته چې پخوا په کې وه، ستون شي، او خپل پاتې ژوند هلته تېر کړي. هغه تلو تلو چې دې دښتې ته راشي، او بالاخره هغه هلته ورسېد.

په دې موده کې ډېر کالونه تېر شول. ځوان سړي پرېکړه وکړه چې هغه به په دښته کې واوسېږي او خپل عمر به هلته تېر کړي. هغه په دې نړۍ کې د یو انسان د ټول ژوند په هکله فکر کړی وه او دې نتیجې ته رسېدلې وه چې د هغه له پاره به غوره وي چې خپل پاتې ژوند په دښته کې تېر کړي.

هغه هلته اوسېده او د پخوا په څېر یې مېوه او داسې نور شيان خوړل.

په ورته وخت کې، هلته یو سمندري غل وه. هغه اورېدلي ول چې داسې یوه ښکلې ښځه موجوده ده، او داسې فکر یې وکړ چې هغه بندي کړي. هغه پخپله له هغې سره څه نشول کولی، ځکه چې هغه خصي وه، خو هغه فکر وکړ چې که ویې تښتوي

کولی شي چې په یو پاچا باندې یې د ډېرو زیاتو پیسو په مقابل کې خرڅه کړي. هغه د عمل له پاره په یو پلان باندې کار پیل کړ.

اوس یو سمندري غل د خپل سر په هکله فکر نه کوي. که هغه بریالی کېږي، بریالی کېږي به، او که نه، نه، او هغه څه پروا کوي، ځکه چې هغه لکه د نورو سمندري غلو په څېر د بل چا خبرې ته غوږ نه ږدي.

سمندري غل لاړ او یوه زیاته اندازه سودا یې واخیسته، چې په فوق العاده توګه ډېره وه. هغه همدارنګه د سرو زرو مرغان هم جوړ کړل. مرغان په داسې هنر سره جوړ شوي ول چې اصلاً داسې بنسټګر بدل لکه ژوندي چې وي، هغه داسې بنسټګر بدل لکه د ریښتینانو مرغان. هغه همدارنګه د سرو زرو دانه خوری جوړې کړې، چې په هغو باندې به مرغان ودرېدل. مرغانو کولی شوی چې په دانه خوریو باندې یې له دې چې دانه خوری ماتې شي، که څه هم چې مرغان به ډېر غټ ول، ودرېږي.

همدارنګه په داسې طریقه کار کړی وه چې مرغان په کې داسې بنسټګر بدل لکه چې سمندري وایي. یوه به خپله ژبه تړکوله، یوه به حیګحیک کول، او یوه به سمندري ویلې. دا ټول په چلونو سره کېدل: سړي به د مرغانو تر شا په کشتۍ باندې په یوه کوټه کې ناست ول، او هرڅه به دغو سړیو کول، خو دا داسې بنسټګر بدل لکه هر څه چې پخپله مرغان کوي، ځکه چې هغه په

نه ليدل کېدونکو تارونو باندې سره نښلول شوي ول، او سړي به فکر کاوه چې دا هر څه پخپله مرغان کوي.

په داسې حال کې چې دا هر څه ورسره ول، سمندري غل هغې ځمکې ته ورسېد چې د امپراتور لور په کې وه. کله چې غل هغه ښار ته راغی چې هغه په کې وه، هغه خپله کشتی د لنګر ځای ته وربرابره کړه او لنګر يې واچاوه. هغه خپل ځان د يوه لوی سوداګر په توګه ښکاره کړ او خلک راغلل چې هر ډول ظریف توکي واخلي. هغه له درې میاشتو څخه هم ډېر هلته پاتې شو په داسې حال کې چې خلکو هغه ښایسته شيان چې له هغه نه يې اخیستي ول کورونو ته وړل.

د امپراتور لور هم غوښتل چې له هغه څخه څه واخلي، او هغې یو پیغام ورولېږه، چې په کې يې له هغه څخه غوښتنه کړې وه چې خپل شيان هغې ته وروري. هغه په یو پیغام سره ځواب ورکړ چې هغه اړتیا نه لري چې خپل د خرڅانه توکي د پېرودونکي کور ته، ان که د امپراتور لور هم وي، وروري. هر څوک چې د هغه شيان غواړي باید هغه ته راشي. یو سوداګر مجبور نه دی چې بل ډول کار وکړي.

د امپراتور لور پرېکړه وکړه چې هغه ته ورشي. او د هغې دود وه چې، کله به چې هغه د خلکو منځ ته تلله، په خپل مخ باندې به يې یو شال غوړاوه، چې خلک ونشي کولی چې هغه وګوري، که نه هغوی به بې هوښه شي او د هغې د ښکلا د لیدلو له امله به ناروغ شي.

د امپراتور لور په داسې حال کې چې مخ یې په شال پټ وه، بهر ووتله، او خپلې سهیلې یې له ځان سره کړې. د سپاهیانو یوې ډلې د هغې ساتنه کوله. په نوم سوداگرته (چې په اصل کې غل وه) ورغله، د هغه ځینې جنسونه یې واخیستل، او خپله مخه یې ونيوله.

سوداگر وویل، «که ته بیا راشي زه به لا بنایسته شیان چې په ریښتیا سره حیرانوونکي دي در وښیم.» په دې سره هغه کورته ستنه شوه.

تر هغه وروسته هغه بیا راغله، ځینې جنسونه یې واخیستل، او بیا کور ته ستنه شوه. سمندري غل تر څه وخته پورې هلته پاتې شو، او هغه د هغه له لیدلو سره بلده شوه. هغه به هغه ته ډېره راتلله.

بیا یوه ورځ هغه سوداگر ته راغله او هغه لار او د وړې کوټې لوري ته ور یې پرانست چې د سرو زرو مرغان او داسې نور شیان په کې ول. هغې وکولی شول چې هغوی وگوري، او هغه یوه حیرانوونکې ننداره وه. نورو خلکو چې له هغې سره ول هم غوښتل چې وړې کوټې ته راشي.

هغه وویل، «نه نه، زه دا له تا پرته بل چا ته نه ښیم ځکه ته د امپراتور لور یې، که نه زه نه غواړم چې نورو ته یې بېخي وښیم.»

هغه دننه يوازې لار ه. هغه هم کوي ته ورننوت، او له دننه خوا نه يې ورکولپ کړ. بيا هغه يو خام کار وکړ، هغه له هغې څخه کالي واپستل او په يوه بوجي کې يې ورتخته کړه.

هغه بيا د خپلو مانوگانو له ډلې څخه يوه ته د هغې کالي ورواغوستل، د هغه پرمخ يې شال وروغور او، او بهرته يې تېل واهه، او ورته ويې ويل «خه!».

مانو نه پوهېد چې په هغه باندې څه کېږي. سم چې هغه راووت په داسې حال کې چې مخ يې په شال باندې پټ شوی وه، سپاهيان چې نه پوهېدل چې هغه څوک دی په بيره له هغه سره روان شول. هغوی فکر کاوه چې هغه د امپراتور لور دی.

مانو له ډلې سره هغه لوري ته لار چې هغوی وربښوده، او هغه نه پوهېده چې هغه چېږي دی. نو هغه د امپراتور د لور کوي ته راغی. کله چې دهغه مخ لوڅ کړای شو هغوی وليدل چې هغه يو مانو دی! هلته يوه لويهغوغا جوړه شوه، او د مانو مخ په څپېرو شين شو، او بهر ته وغورځول شو. هغه ملامت نه وه ځکه چې هغه د دې شيانو په هکله هېڅ نه پوهېده. سمندري غل چې د امپراتور لور يې نيولې وه پوهېده چې هغه به خامخا تعقيبېږي. هغه کشتی پرېښوده او خپل ځان او هغه يې په يوه کنده کې چې د باران له اوبو ډکه وه، پټ کړل تر هغه چې بلوا پای ته ورسېده. هغه خپلو مانوگانو ته امر وکړ چې لنگر پرې کړي او په چټکۍ سره دغه ځای پرېږدي، ځکه چې بې له شکه چې هغوی به تعقيب شي. په يقين سره چې هغوی به په کشتی

باندې پزې ونه کړي، ځکه داسې به وگڼل شي چې د امپراتور لور په کشتۍ کې ده. هغه وويل، «بلکې هغوی به تاسو تعقيب کړي، له دې امله تاسو بايد په چټکۍ سره دغه ځای پرېږدئ!، او که هغوی تاسو ونيسي، نو څه؟». هغوی لکه د نورو غلو د خپلوخانونو هېڅ پروا ونه کړه (هغوی هېڅ نه اورېدل).

پېښه داسې وشوه لکه چې وړاندوينه يې شوې وه. يوه لويه غوغا جوړه شوه او په چټکۍ سره هغوی تعقيب شول، خو هغوی شهزادگۍ هلته پيدا نه کړه. سمندري غله خپل ځان له هغې سره يو ځای هلته د باران د اوبو په يوه کنده کې پټ کړ او هغوی هلته پاتې شول.

سمندري غله هغه وگواښله چې چيغې ونه وهي او خلک يې اواز وانه وري. هغه هغې ته وويل، «ما خپل ژوند ستا له پاره په خطر کې واچاوه چې ودې نيسم، خو که زه تا بېرته له لاسه ورکړم او که ته له ما نه بېرته واخيستل شي، بيا به زما ژوند زما له پاره هېڅ ارزښت ونه لري. له دې امله، څنگه چې ته چيغې ووهي، سملاسي به زه ستا ستونۍ خفه کړم. هغه سخته وېرېدلې وه (د امپراتور لور چې له غله سره په کنده کې پرته وه د هغه د گواښ له امله وېرېدلې وه چې چيغې ونه وهي).

وروسته هغه له هغې سره يو ځای له دغه ځای څخه لاړ او هغه يې يوه ښار ته راوړه. هغوی تلل تلل تر هغه چې داسې يو ځای ته ورسېدل چې هلتهقاتل پوه شو چې خلک د هغه لټه کوي. هغه



بيا خپل ځان له هغې سره يوځای، دا ځل په يو مذهبي حمام کې پټ کړ.

وروسته هغه دا ځای هم پرېښود او يو بل ځای ته راغی، او هلته هم هغه له هغې سره په يو بل ډول اوبو کې پټ شو. په دې توگه هغه هر ځل له هغې سره په يو بل ډول اوبو کې پټېده، تر دې چې هغه له هغې سره په اوو ډوله داسې اوبو کې پټ شو چې سوداگر د هغې له مور سره پټ شوی وه، چې اوه شاهدان او داسې نور هم له هغو څخه تشکیل شوي ول.

بالاخره، هغه له هغې سره سيند ته راغی. هغه هڅه وکړه چې لږترلږه يوه د کب نيونکي کشتی پيدا کړي چې له هغې سره پرې له سيند پورې تېر شي.

هغه يوه کشتی وموندله، او د امپراتور لور يې له ځان سره کړه. هغه پخپله هغې ته اړتيا نه درلوده، ځکه چې هغه خصي و، بلکې غوښتل يې چې په يو پاچا باندې يې خرڅه کړي، او وېره يې لرله چې بنيایي کوم څوک هڅه وکړي او له هغه څخه يې په زور سره واخلي. له دې امله هغه هغې ته د يو مانو کالي ورواغوستل، چې د يو سړي په بڼه ښکاره شي.

سمندري غله له هغې سره په سيند کې سفر وکړ (يعنې د امپراتور له لور سره، چې اوس به يې مونږ د يو نارينه په توگه يادوو، ځکه چې سمندري غله د هغې جامو ته همداسې تغير ورکړی وه) بيا يو توپاني باد راغی او کشتی يې يو ساحل ته واېسته، او

کشتی ماته شوه. هغوی د هماغی دینتی ساحل ته ورسېدل چې  
خوان سری په کی اوسېده. کله چې هغوی هلته راغلل، غله د  
سفر د لارو په هکله تجربی درلودی او پوه شو چې دا په دینته  
کی داسی یو خای دی چې کشتی هېڅکله ورته نه دي راغلي. نو  
هغه پوه شو چې هلته څوک نشته چې دی ترې ووېرېږي، او  
هغه هغی ته اجازه ورکړه چې خواوشا وگرځي. نو هغه (غل)  
په دې لاره او هغه (شهزادگی) په هغی لاره روان شول چې  
خواره ولټوي. هغه له یاغی څخه پېره لیری شوه، او یاغی په  
خپله لاره لار.

کله چې هغه پوه شو چې هغه نور د هغه په سیمه کی نه ده، هغه  
هغی تهغرونه پیل کړل، خو هغی پرېکړه وکړه چې هېڅ خواب  
ورنه کړي. هغېله ځان سره فکر وکړ، «زما برخلیک دا دی  
چې هغه به ما وپلوري. ولی باید زه هغه ته خواب ورکړم؟ که  
هغه ما بیا ومومي، زه به خواب ورکړم چې ما د هغه اواز نه  
دی اورېدلی، په ځانگړی توگه دا چې هغه نه غواړي چې ما  
ووژني، ځکه هغه غواړي چې ما خرڅه کړي.» هغی هغه ته  
خواب ورنه کړ، او نورهم وړاندې لیری لاره. غله هرې خوا ته  
د هغی لټون وکړ، خو هغه یې ونه موندله. هغه وگرځېد او بیا  
یې هم د هغی کومه نښه ونه مونده، او بنایي چې هغه ځناورو  
خور. نو هغه نوره او نوره هم سرگردانه شوه.

هغی وکولی شول چې خواره ومومي او ترهغه وړاندې لاره چې  
هغه خای یې وموند چې خوان سری (یعنی د سوداگر زوی) په

کې اوسېده. له دې امله چې د هغې وپښتان اوږده شوي ول، د سړيو کالي يې اغوستي ول او ځان يې د يوه مانو په څېر سمبال کړی وه، هغوی يو بل ونه پېژندل.

سم چې هغه راورسېد، ډېر خوشحال شو چې بل انسان هم هلته راغی. هغه له هغې څخه پوښتنه وکړه، «ته دلته څنگه راغلي؟» هغې ځواب ورکړ، «زه له يو سوداگر سره په سيند باندې روانه وم، او داسې نور. ته دلته څنگه راغلي؟» هغه هم ځواب ورکړ، «د يو سوداگر له لارې...». دواړه هم هلته سره يو ځای پاتې شول.

وروسته له هغه چې د امپراتور لور له امپراتور څخه واخيستل شوه، ملکي د خپلې لور په له لاسه ورکولو سره سخت ماتم وکړ، او خپل سر يې پر دېوال واوه. هغې امپراتور ملامتاوه، او ورته ويل يې، «تا د خپل کبر له امله ځوان سړی له لاسه ورکړ، او اوس زموږ لور ورکه شوه!»

هغې هغه ته ويل، «هغه زموږ ټوله نېکمرغي او برياليتوب وه! اوس موږ هغه له لاسه ورکړه! اوس ما ته څه پاتې شول!» هغې ډېر په سختۍ سره د هغه ملامتولو ته دوام ورکړ.

امپراتور پخپله هم د خپلې لور د له لاسه ورکولو له امله ډېر زيات غمجن شو او سر بېره پر دې، ملکي هم ډېرې ستغي سپورې ورته وکړې او سخت بېوکړ او ه، او په دې توگه د هغوی ترمنځ سختي شخړې او جنجالونه رامنځته شول. هغې هغه ته ډېرې بدې

خبرې وکړې، او هغه يې ډېر زيات په قهر کړ، تر دې چې هغه پرېکړه وکړه چې هغه له ځانه ليرې کړي. هغه قاضيان وټاکل چې ملکه محاکمه کړي او هغوی د هغې له پاره د تبعید حکم صادر کړ او په دې توگه هغه تبعید کړای شوه.

تر دې سملاسي وروسته، امپراتور جگړې ته لار او بری يې په برخه نه شو. نو هغه د دې پړه پر يو جنرال ورواچوله: «دا چې تا داسې وکړل، جگړه دې بايلله.» بيا هغه جنرال تبعید کړ.

تر هغه وروسته هغه بيا جنگ ته لار او بيا بريالی نشو او هغه بيا جنرال تبعید کړ. په دې توگه يو شمېر جنرالان تبعید کړای شول.

د رعیت وگړي پوه شول چې هغه يو عجيب او غريب چلند کوي. لومړی هغه ملکه تبعید کړه، او اوس جنرالان. هغوی (ولس) پرېکړه وکړه چې وضعه بېرته پر څټ واړوي، هسې چې ملکه بېرته راوغواړي او دی تبعید کړي.

ملکه کولی شي چې په خاوره واکمني وکړي.

هغوی همداسې وکړل. امپراتور تبعید کړی شو او ملکه بېرته واک ته ورسول شوه، او هغې په خاوره باندې واکمني پیل کړه.

ملکي سملاسي يو حکم صادر کړ چې سوداگر او د هغه مېرمن دې (چې امپراتور کمزوري کړي او په فقيرانو باندې اړولي ول) بېرته په خپل حال کړای شي. هغې هغوی خپل حرم ته وروستل.

کله چې امپراتور ليرې بوول کېده، هغه له هغو کسانو څخه چې دی يې بووه غوښتنه وکړه چې خوشې يې کړي. هغه ورته وويل، «زه ستاسو امپراتور وم او بي له شکه چې ما ستاسو له پاره ښه کارونه وکړل. اوس پر ما رحم وکړئ او پرې مې ږدئ چې لاړ شم. زه به په قطعي توگه دپېچايی ته بيا رانشم. تاسو بايد له هېڅ څه نه هم ونه وېرېږئ. پرېږدئ چېزه لاړ شم، او زه به دا ځای ترک کړم. پرېږدئ چې لږ تر لږه دا څو کاله چېژوندی يم ازاد وگرځم». هغوی هغه پرېښود او هغه په خپله مخه لاړ. هغه تلو تلو، چې په دې کې څو کالونه تېر شول او امپراتور سرگردان شو، تر دې چې يو سيند ته ور ووت.

يوه باد د هغه کشتی په مخه کړه، او هغه هم هغې دښتې ته راغی (چې نور ورته رارسېدلي ول). هغه بالاخره هغه ځای ته راغی چې هغه نور دوه په کې اوسېدل. (هغوی هغه ځوان سړی وه چې د سوداگر زوی وه او د هغه (خپله) ښايسته لور وه، چې اوس يې د سړيو کالي اغوستي ول). هغوی يو بل ونه پېژندل، ځکه چې د امپراتور وېښتان ډېر اوږده شوي ول او له هغه وخت نه چې هغه روان شوی وه ډېر کالونه تېر شوي ول. د هغوی وېښتان هم ډېر اوږده شوي ول.

هغوی له هغه نه پوښتنه وکړه، «دلته څنگه راورسېدې؟» هغه ځواب ورکړ، «د يو سوداگر په واسطه».

هغوی هم د هغه پوښتنو ته ورته ځوابونه ورکړل او هغوی درې واړه سره يوځای هلته پاتې شول او د مخکې په څېر يې خوراک

او څښاک کاوه. هغوی هلته د موسیقي آلي غږولي ځکه هغوی ټولو کولی شوی چې ويې غږوي؛ په دې سبب چې هغه يو امپراتور وه، او هغه نورو هم غږولی شوی. او هغه، ځوان سړی، په هغوی کې تر ټولو کلک وه، ځکه چې هغه ډېره اوږده موده هلته وه. هغه هغوی ته غوښه راوړه او هغوی به خوړه. هغوی داسې لرگي سوزول چې د یوې متمدنې سیمې تر سرو زرو ډېر ظریف ول.

ځوان سړي هڅه وکړه چې هغوی پر دې قانع کړي چې دا د هغوی له پاره یو ډېر ښه ځای دی چې د خپل عمر پاتې موده په کې تېره کړي. د هغو گټو په نسبت چې خلک یې معمولا په متمدنو سیمو کې لري غوره دا ده چې سړی دلته پاتې شي او خپل عمر دلته تېر کړي.

هغوی له هغه څخه پوښتنه وکړه، «مخکې تر دې چې ته دلته راشي تا څه گټې درلودې چې ته وایې چې دا ځای ښه دی؟»

هغه هغوی ته ځواب ورکړ او هغه څه یې ورته وویل چې هغه ته پېښ شوي ول چې څنگه هغه د یوه ښکمرغه سوداگر زوی وه او داسې نور، او دا چې څنگه هغه بالاخره دغه ځای ته راغی او دا چې څومره ښه وه چې دی د یوسوداگر زوی وه. هغه هر هغه څه درلودل چې اړتیا یې ورته لرله، او دلته هم هغه هر هغه څه لري چې ورته اړتیا لري. (په دې توگه ځوان سړي هغوی ته هر څه وویل.) هغه هغوی ته وښوده چې ښه به وي چې که خپل پاتې ژوند په دې ځای کې تېر کړي.

امپراتور پوښتنه وکړه، «آيا کله دې د ځمکې د امپراتور په هکله اورېدلي دي؟» د سوداگر زوی ځواب ورکړ چې هو اورېدلي يې دي. بيا هغه له هغه څخه د ښکلا پوښتنه وکړه، چې آيا د هغې په هکله يې اورېدلي دي. هغه ځواب ورکړ، «هو.»

ځوان سړي پيل وکړ چې په قهر سره وغږېږي، «هغه قاتل!» لکه يو کس چې بل ته غاښونه چيچي، ځوان سړی د امپراتور په هکله په قهر سره غږېد، ځکه چې هغه نه پوهېد چې امپراتور په خپله له هغه سره خبرې کوي.

امپراتور پوښتنه وکړه، «ولې هغه قاتل دی؟»

هغه ځواب ورکړ، «زه چې اوس دلته يم دا د هغه د ظلم نتيجه ده!» امپراتور پوښتنه وکړه، «هغه څنگه پېښ شول؟»

ځوان سړي فکر وکړ چې دلته خو داسې څوک نشته چې دی ترې ووېرېږي، نو د هغه څه ټوله کيسه يې وکړه چې پرې تېر شوي ول. (په ښکاره خو مخکې هغه يوازې دومره هغوی ته ويلې ول چې هغه د يو سوداگر زوی وه، خو هغه اصلي کيسه نه وه ويلې.)

امپراتور له هغه څخه پوښتنه وکړه، «که امپراتور تا ته په لاس درشي، تېبه ترې اوس هم هسې غچ واخلي؟»

دا چې ځوان سړی زړه سواند وه نو ځواب يې ورکړ، «نه. بالکل په معکوس ډول هسي چلند به ورسره وکړم لکه له تا سره مي چې وکړ».

اوس نو امپراتور افسوس او فرياد پيل کړل، «دا امپراتور به اوس څنگه سخت او تريخ عمر ولري!» هغه اورېدلي چې د هغه لور، عظيمه بڼکلا ورکه شوي ده، او هغه په خپله تبعيد کړای شوی دی.

بيا ځوان سړي په حيرانتيا سره وويل، «دا د هغه د ظلم او کبر له امله ول! هغه هم خپل ځان خراب کړ او هم خپله لور. او زه يې دلته راوغورځولم، دا ټول د هغه له امله وشول.»

نو هغه له هغه (امپراتور له ځوان سړي) څخه پوښتنه وکړه، «که هغه ستا لاس ته درشي، ته به ترې غچ واخلي؟»

هغه ځواب ورکړ، «نه. بالکل په معکوس ډول هسي چلند به ورسره وکړم لکه له تا سره مي چې وکړ».

امپراتور بيا خپل هويت وښود. هغه ځوان ته وويل چې هغه پخپله امپراتور وه، او بيا يې ټول هغه څه وويل چې په هغه باندې تېر شوي ول. ځوان سړی هغه ته ورنژدې شو، بڼکل يې کړ او په غېږ کې يې ونيو. او هغې، يعنې بڼکلا، چې هغه هم هلته حاضره وه، او يوازې قيافه يې بدله وه هر هغه څه واورېدل چې هغوی پرې يو له بل سره خبرې کولې.

ځوان سړي خپل عادت جوړ کړی وه چې هره ورځ به تلواو په درې ونو باندې به يې نښې کولې او هلته به يې د يادښت لټون



کاوه. دا چي هلته په زرگونو ونې وي، نو هغه به درې هغه ونې لټولي چي هغه به په نښه کولي، چي بله ورځ يې بيا ونه لټوي. هغه هره ورځ دا کار کاوه چي ښايي بيا هم هغه يادښت ومومي (هغه يادښت چي هغې هغه ته لېرلی وه او هغه د ونو په منځ کې ورک کړی وه). کله به چي هغه له هغه ځای څخه بېرته راوگرځېد، سترگې به يې له اوبښکو ډکې وي، ځکه هغه به چي لټون وکړ او څه به يې ونه موندل، ژړل به يې.

هغوی (يعنې امپراتور او ښکلا) له هغه څخه پوښتنه وکړه، «ته د ونو په منځ کې څه لټوي؟ او ولې د بېرته راستنېدلو پر وخت ستا په سترگو کې اوبښکې وي؟»

نوهغه هغوی ته ټوله کيسه وويله چي څنگه د امپراتور لور، عظيمې ښکلا، هغه ته يو يادښت لېرلی وه، څنگه هغه له ونو څخه په يوه ونه کې پټ کړی وه، او څنگه يو توپاني باد راغلی وه، او داسې نور. او اوس دی هغه لټوي، او ښايي چي ويې مومي...

هغوی هغه ته وويل، «ښايي چي کله ته ځي چي ويې لټوي، مونږ به هم له تاسره يوځای لار شو. ښايي مونږ هغه يادښت ومومو.»

هغوی همداسې وکړل. هغوی له هغه سره لارل، او د امپراتور لور يادښت په يوه ونه کې وموند. کله چي هغې پرانيست، ويې ليدل چي د هغې خپل يادښت دی، چي د هغه په لاس ليکل شوی دی.

هغې له خپل ځان سره فکر وکړ، که هغه سملاسي خپل هويت هغه ته وښيي، هغه مجبوره ده چې خپله قياقه بدله کړي، او خپل اصلي جاذبيت ته بېرته وروگرځي. او که هغه بيا لکه د پخوا په څېر يوه عظيمه ښکلا شي، کېدای شي چې هغه چپه او مرشي او هغې هيله لرله چې دا بايد د دود له مخې په سمه توگه وشي (يعني، هغه نشي کولی چې له هغه سره دلته په دښته کې واده وکړي، ځکه چې هغه بايد يو ځانگړی واده ولري). نوپه دې توگه هغې هغه يادښت يوازي هغه ته ور وگرځاوه، او هغه ته يې وويل چې هغې هغه موندلی دی.

هغه سمدلاسه چپه او رنځور شو. هغوی د هغه درملنه وکړه او بېرته يې ورغاوه او د هغوی ترمنځ لويه خوښي رامنځته شوه. ځوان سړي وويل، «په دې يادښت باندې زه څه وکړم؟ آیا تر دې وروسته به کله هم زه هغه ومومم؟ معلومه ده چې هغه به اوس له کوم پاچا سره وي (ځکه هغه فکر کاوه چېغله به لکه چې امپراتور هغه ته ويلي ول لا دوخته هغه خرڅه کړي وي).

ولي زه دې ته اړتيا لرم؟ پرېرېده چې خپل پاتې ژوند همدلته تېر کړم.

هغه لار او يادښت يې بېرته هغې ته ورکړ، او هغې ته يې وويل، «ته يادښت در سره واخله، ته کولی شي لار شي او له هغې سره واده وکړي،» ځکه چې هغې خپل ځان د نارينه په څېر جوړ کړي وه.

هغې ومنله چې لاره شي، خو له هغه نه يې غوښتنه وکړه چې هغه هم له هغې سره لاړ شي. هغې وويل، «دا چې زه به خامخا له هغې سره واده کوم، هر څه به زما له پاره سم شي، نو زه به تا ته هم د خپل برياليتوب له امله يو څه درکړم.»

ځوان سړی پوه شو چې «هغه» (د امپراتور لور چې هغه فکر کاوه چې سړی دی) ډېر هوښيار دی، او هغه به خامخا د هغې په ودولو کې بريالی کېږي. له دې امله هغه ومنله چې له هغه سره لاړ شي.

امپراتور پلان ونيوه چې هلته يوازې پاتې شي، ځکه چې هغه خپلې پاچايی ته له ستندېلو څخه ډارېده. هغې له هغه څخه هم غوښتنه وکړه چې راشي، ځکه چې هغه به خامخا بنکلا ترلاسه کړي، «اوس نو داسې څه نشته چې ته دې ترې ووېرېږي.» (هغې هغه ته داسې وويل چې، «زه به خامخا بنکلا(چې فکر کېږي چې بندۍ ده) وموم، نو ته نور له هيڅ شي څخه هم بايد ونه ډار شي، ځکه چې د هغې په موندلو سره به ستا بخت بېرته ښه شي. او له تانه به هم غوښتنه وشي چې بېرته ستون شي).»

درې واړه په گډه روان شول. هغوی يوه کشتۍ په کرايه ونيوه او هغې پاچايی ته راغلل چې ملکه په کې اوسېدله. هغوی کشتۍ پرېښوده او هغه ښار ته راغلل چې هغه په کې وه. د امپراتور لور پوه شوه چې که هغه خپل ځان سم دلاسه خپلې مور ته وښيي او ورته ووايي چې هغه بېرته راغله کېدی شي چې د هغې مور مړه شي. له دې امله، هغه لاره او خپلې مور ته يې يو پيغام

ورولپره چې يو سړی پيدا شوی دی چې د (ورکي شوي) نجلۍ په هکله څه معلومات لري.

بيا هغه پخپله ملکي ته ورغله او هغې ته يې د ټولې کيسې په هکله هغه څه وويل چې د هغې په لور باندي تېر شوي ول. کله چې هغې خبرې پای ته ورسولې، هغې وويل، «هغه هم همدلته ده.» هغې بيا حقيقت څرگند کړ:

«هغه زه يم، زه هغه يم.»

هغې بيا وويل چې د هغې شاوو، د سوداگر زوی، هم همدلته دی، خو هغې خپلې مور ته وويل چې دا د هغې يو شرط دی چې د هغې پلار امپراتور بېرته په خپل ځای شي. د هغې مور نه غوښتل چې داسې کار دې وشي، ځکه چې هغه لا تر اوسه پورې له دې امله هغه ته په قهر وه چې دا هر څه د هغه غلطي وه، خو بيا هم هغه مجبوره وه چې د خپلې لور غوښتنه ومنې. هغوی غوښتل چې هغه (امپراتور) بېرته راولي خو کله چې هغوی وکتل چې هغه به چېرې وي، پوه شول چې هغه ورک دی. نجلۍ بيا ښکاره کړه چې امپراتور هم له هغې سره دی.

واده وشو او خوشحالي بشپړه شوه. جوړې پاچايي ونيوله او سلطنتي القاب يې تر لاسه کړل. يعنې د سوداگر زوی او ښکلا سره واده شول او هغوی لوی واکمن شول، يعنې په ټوله نړۍ واکمن شول.

تر دي وروسته، زور امپراتور کوم واقعي عظمت نه درلود،  
خکه چي هر څه د هغه د غلطی له امله پېښ شوي ول، خو  
سوداگر ډېر لوړه مرتبه درلوده، خکه چي هغه د نوي امپراتور  
چي اصلي اهميت يي درلود، پلار وه.

مانو په مخ باندې په څپرو ووهل شو او ايسته وشړل شو.



## د پاچا زوی او د وینځي زوی چي سره بدل شوي وو

يو وخت په يو ځای کې يو پاچا وه. د هغه په کور کې يوه وينځه وه چې د ملکي خدمت به يې کاوه. (په عام ډول، يوه پخوونکي اجازه نه لري چې د پاچا حضور ته لاره ومومي، خو دا يوه داسې وينځه وه چې يوه ځانگړې وظيفه، يوه کوچنۍ وظيفه يې لرله).

داسې وخت راغی چې هم ملکي زېږون وکړ او هم وينځي. قابله لاره او ماشومان يې سره بدل کړل، چې وگوري چې له دې نه څه کيسه جوړېږي، او نتيجه يې څنگه راوځي. هغې ماشومان سره بدل کړل، يعنې د پاچا زوی يې د وينځي څنگ ته واچاوه او د وينځي زوی يې د ملکي څنگ ته واچاوه.

بيا دغه زامن په لويېدلو شول. د پاچا زوی (يعنې هغه يو چې له پاچا سره لوی شو، ځکه چې هغوی فکر کاوه چې هغه د پاچا زوی دی) لويېده، لويېده چې بېخي همداسې لورې مرتبې ته ورسېد او يو اريانوونکی شی ترې جوړ شو. د وينځي زوی (يعنې هغه يو چې له خدمتگاري سره لوی شو، چې اصلاً د پاچا زوی وه) هم د هغه په کور کې لوی شو. هغوی دواړو سره يوځای په يوه بنوونځي کې زده کړه وکړه. د پاچا اصلي زوی، چې «د وينځي زوی» بلل کېده په طبيعي توگه د پاچايی خوښه

لرل، خو هغه د يوي وينځي په کور کې لوی شو. بلي خواته، د وينځي زوی، چې «د پاچا زوی» بلل کېده په طبيعي توگه بل ډول خوښونه لرل چې د يوه پاچا خوښونه نه وو، خو هغه د پاچا په کور کې لوی شو، او هغه بايد د پاچايي د خوښونو په اساس چلند کړی وای، ځکه چې هغوی هغه د دغو خوښونو له مخې لويواوه.

دا چې ښځې تر ډېره راز نشي ساتلی، قابله لاره او يوچا ته يې دا خبره وکړه چې هغې دغه ماشومان سره بدل کړي وو. دا چې هر څوک يو ملگری لري، او هغه ملگری يو بل ملگری لري، نو يو کس يې بل ته وايي او بل يې بلته، نو د دنيا له دود سره، په پای کې راز څرگند شو، تر دې چې هر چا به په دې هکله په خپلو کې سره خبرې کولې چې د پاچا زوی څنگه بدل کړای شو، خو دا هيچا ته مناسبه نه ښکارېده چې په دې هکله ښکاره څه ووايي ځکه چې دا نامناسبه وه چې پاچا دې په داسې څه خبر شي. دا په دې چې پاچا به په دې هکله څه کړي وای؟ هغه نشوای کولی چې خبره جوړه کړي، هغه نشوای کولی چې ان باور پرې وکړي... ښايي هغه دروغ وي. او دا څنگه کېدای شوای چې هغوی بېرته تللي وای او سره بدل کړي يې وای؟ له دې امله، هغوی بېخي منع شوي وو چې دا خبره پاچا ته ښکاره کړي. خلکو به يوازې په خپلو منځونو کې سره پرې خبرې کولې.

بيا، يوه ورځ، يو څوک ورغی او راز يې د پاچا زوی ته ښکاره کړ. چې هغوی څنگه ويل چې هغه بدل شوی وه: «خو دا ستا له

پاره ناشوني ده چې په دې هکله څېړنه وکړي، ځکه چې دا ستا له وقار څخه ټيټه خبره ده، او ځنگه کېدای شي چې دغه ډول يو شی په صحيح توګه روښانه شي؟ خو زه تا په دې خبره باندي خبروم، څو په دې توګه که د پاچايي په هکله څه توطيه جوړېږي چې ته پرې خبر اوسي، او توطيه کېدای شي چې په دې ټکي سره قوي کړای شي، ځکه چې هغوی کولی شي ووايي چې هغوی غواړي چې د پاچا زوی واخلې او خپل پاچا يې کړي— يعنې، لکه مخکې چې ياده شوه هغه يو چې هغوی وايي چې د پاچا اصلي زوی دی. له دې امله، ته بايد د زوی پر ضد داسې پلانونه جوړ کړي چې له هغه څخه مخکې شي.» (دا ټولې د هغه سړي خبرې دي چې د وينځي زوی ته يې، چې د پاچا زوی بلل کېده، راز ووايه).

د پاچا زوی لار او د زوی د پلار له پاره (چې هغه په ريښتيا سره د هغه خپل پلار وه) د بدمرغيو د پيليدلو سبب وګرځېد، هغه به په منظمه توګه د هغه له پاره ستونزې جوړولې— هسي چې يوه ستونزه به لا خلاصه نه وه چې بله به يې ورته جوړه کړه، څو هغه او زوی يې دې ته مجبور کړي چې دغه خاوره پرېږدي. تر هغه وخته چې پاچا ژوندی وه، هغه مطلق واک نه درلود، خو بدی به يې ورته راوړلې.

وروسته، پاچا زور او بيا مړ شو. هغه پاچايي په لاس کې ونيوه (يعنې د وينځي زوی چې بدل شوی وه او اوس د پاچا زوی بلل کېده) او اوس نو هغه د ياد شوي زوی د پلار له پاره لا ډېره



لويه بدمرغي جوړه كړه - هسي چي يوه ستونزه به نه وه هواره شوي چي بله به پيل شوه. هغه به دا كار په لوي لاس كاوه - په داسي طريقه چي خلك پوه نشي چي دي د هغه له پاره د بدمرغي سبب گرځېده، ځكه چي دا كار بيا د خلكو له پاره د منلو وړ نه وه. څه ناڅه به، هغه موضوع پټوله، او په منظمه توگه به د هغه له پاره د بدمرغي سبب گرځېده.

د مخكي ياد شوي زوى پلار پوه شو چي هغه په ياد شوي دليل د ده له پاره ستونزي جوړوي. هغه خپل زوى ته خبري پيل كړي (يعني، د پاچا اصلي زوى ته، چي د بدلون له امله د هغه زوى گڼل كېده) او ټول حال يې ورته وويل. ده هغه ته وويل چي دي په هغه باندې سخت زړه سوي لري: «كه ته هر رقم يې: كه ته زما زوى يې، نو زه بي له شكه له تا سره همدردي لرم. او كه ته د پاچا اصلي زوى يې، بيا نو ته د لا ډېر شفقت مستحق يې، دا چي هغه غواړي چي له تانه ځان بېخي خلاص كړي، خداى مه كړه، ته بايد له دې ځاى څخه وځي. او د خبرو كولو پر وخت د هغه په سترگو كي غم ښكارېده. خو پاچا (يعني هغه چي د پلار پر ځاى پاچا شو، ځكه چي د بدلون له امله داسي څرگندېده چي د پاچا زوى دي) په منظمه توگه يو په بل پسې په هغه باندې د غم غشي وروول. نو زوى تصميم ونيو چي له هغه ځاى څخه بلې خواته لاړ شي. د هغه پلار هغه ته ډېرې پيسي وركړې، او هغه په خپله مخه لاړ.

دا د زوی له پاره ډېره خفه کونکې وه (هغه څوک چې د پاچا اصلي زوی وه) چې هغه په نه دلیل د هغه له وطن څخه اېستل کېده. دا چې هغه و هغه ځای ته وکتل چې هغه په کې وه: «ولې، او په څه دلیل زه د دې وړ یم چې اېستل کېږم؟ که زه د پاچا زوی یم، بې له شکه چې له ما سره باید داسې چلند ونشي. او که زه د پاچا زوی نه یم، بیا هم باید له ما سره داسې چلند ونشي – چې په نه دلیل دې واپستل شم – ځکه چې اخر ما څه غلطې کړې ده؟» دغه حالت هغه ډېر خفه کړ. د دې په نتیجه کې، هغه په شرابو معتاد شو او فاحشه خانو ته به تللو او غوښتل به یې چې خپل ژوند په دې طریقه تېر کړي: چې ځان به یې نشه کړ او بیا به یې خپل هوس او نفساني غوښتنې ترسره کولې، ځکه چې هغه په نه دلیل اېستل شوی وه.

پاچا د پاچایي واګي کلک کړل. کله به چې هغه واورېدل چې په یوځای کې داسې خلک دي چې اوږې او د بدلون په هکله خبرې کوي، هغه به هغوی ته سزا ورکړه او سخت انتقام به یې ترې واخیست. هغه په زور او قوت سره واکمني کوله.

یوه ورځ، پاچا له خپلو درباریانو سره ښکار ته ووت. هغوی یوه ښایسته ځای ته راغلل، چې هلته نژدې یو سیند وه، هغوی هلته پاتې شول چې ارام وکړي او قدم ووهي. پاچا وغزېد، او هغه عمل چې هغه کړی وه د هغه ذهن ته ورغی – یعنې چې هغه، زوی په نه دلیل اېستلی وه ځکه له هرې لارې چې ورته وګورې: که هغه د پاچا زوی وه، آیا دا کافي نه وه چې هغه لا د وخته بدل

شوی وه؟ ولی باید هغه په نه دلیل اېستل شوی وای؟ او که هغه د پاچا زوی نه وه، بیا هم باید هغه نه وای اېستل شوی، ځکه چې هغه نو څه غلطی کړی وه؟ پاچا په دې هکله سوچ وکړ؛ هغه په دې لویه غلطی او بې انصافی چې هغه کړې وه پښېمانه شو، خو هغه نه پوهېده چې د جبیره کولو له پاره یې څه وکړي، او دا ناشوني وه چې له کوم چا سره خبرې وکړي او د دې موضوع په هکله ترې مشوره وغواړي. هغه ډېر خفه او وارخطا وه. هغه سردارانو ته امر وکړ بېرته لاړ شي ځکه چې وارخطایي په هغه باندې غالبه شوې وه، او دې ته اړتیا نه وه چې چکر ته دې دوام ورکړي. هغوی خپلو کورونو ته ستانه شول. کله چې پاچا خپل کور ته ستون شو، هغه مالومداره ډېرې نورې چارې او اندېښنې لرلې. هغه په خپلو اندېښنو کې ډوب شو، او مخکینی مسئله ترې هېره شوه.

زوی (د پاچا اصلي زوی) چې اېستل شوی وه هغه څه وکړل چې کول یې اویښي یې له لاسه ورکړي. یو ځل، هغه یوازې د قدم وهلو له پاره ووت. هغه پرېوت، او هغه څه یې ذهن ته ورغلل چې هغه ته پېښ شوي وو. هغه سوچ وکړ: «دا پرما خدای پاک څه وکړل؟ که زه د پاچا زوی یم، بې له شکه چې زه د دغسې حالت وړ نه یم، او که زه د پاچا زوی نه یم، بیا هم زه د دې وړ نه یم چې تښتېدلی او له وطن نه لیرې اوسم. بیا هغه سوچ وکړ: «بل لوري ته، که خبره داسې وي، چې خدای تعالی داسې څه کوي، چې د پاچا زوی بدل کړي او ټول هغه څه وشي

چي ماته پېښ شول، بيا نو آيا هغه څه چي ما وکړل دا مناسب دي؟» او هغه سخت غمجن شو او په هغو بدو کارونو يي پېښماني شروع کړه چي هغه کړي وو. بيا هغه بېرته هغه ځای ته لاړ چي مخکي په کې وه، او خپلې نشي يي بيا شروع کړې. که څه هم چي هغه لا دمخه د پېښماني احساس پيل کړی وه، هغه په منظمه توگه د پېښماني او توبي د فکرونو په واسطه ناراحته کېده.

يو ځل، هغه پرېوت چي ویده شي، او هغه په خوب کې وليدل چي څنگه په يوه ځانگړي ځای کې په يوه ځانگړي ورځ يوه مېله ده – يعنې چي هغه بايد هلته لاړ شي، او هغه بايد هغه لومړنی اجرتي وظيفه ترلاسه کړي چي هغه ورسره مخامخ کېږي، که څه هم چي هغه د ده له وقار څخه ټيټه وي. هغه راويښ شو، او دغه خوب يي په ذهن کې ژور ځای ونيو. ځيني وختونه خبره له مغزو څخه ژر وځي، خو د دغه خوب جزيات د هغه د مغزو ژورو ته ورننوتل، خو دا د هغه له پاره سخته وه چي داسي کار وکړي، او هغه خپله نشه او څښاک لا ډېر کړ. هغه همدا يو خوب څو ځلي وليد، چي دی يي ډېر ناراحته کړ.

يو ځل، هغوی ده ته په خوب کې وويل، «که ته غواړې چي په خپل ځان زړه وخوروي، ويي کړه» (يعنې هغه بايد مېلې ته لاړ شي، او داسي نور). نو هغه په ځان لازمه کړه چي خوب عملي کړي. هغه لاړ او خپلې پاتې پيسې يي هم شرابخوني ته ورکړې. هغه خپل زینتي کالي هم په شرابخونه کې پرېښودل؛

هغه د ځان له پاره ساده کالي برابر کړل، او مېلې ته لار. هغه دوخته پاڅېد او مېلې ته لار. يو سوداگر له هغه سره مخامخ شو او هغه ته يې وويل، «آيا ته غواړي چې په يوه وظيفه باندې مقرر شي؟» هغه ځواب ورکړ، «هو.»

هغه ده ته وويل، «زه يو چاته اړتيا لرم چې څاروي راته وڅروي. رځه له ما سره کار وکړه.» دا چې ده په خوب کې ليدلې وو، ده بل سوچ ونه کړ، او سمدلاسه يې وويل، «سمه ده.» سوداگر سمدلاسه دې مقرر کړ، او کار يې ور وسپاره چې د هغه د خدمتگارانو مشر شي.

هغه په خپل حال، هغه څه باندې چې هغه کړي وو، د عکس العمل په بنودلو باندې شروع وکړه، ځکه چې دغه ډول خدمتگاري د هغه له شان سره هېڅ نه بنايېدله ځکه چې هغه يو بناغلی انسان وه، او اوس هغه مجبور وه چې څاروي وڅروي، او له څارويو سره په پښو باندې مزلونه وکړي، خو دا ناشوني وه چې ويې نه کړي. سوداگر له هغه سره د يوه بادار په څېر چلند کاوه.

ده له سوداگر څخه پوښتنه وکړه، «زه څنگه کولی شم چې له څارويو سره يوازې لار شم؟» هغه ده ته ځواب ورکړ، «زما له څارويو سره نور شپانه هم شته. له هغوی سره يوځای لار شه.»

هغه ده ته ځانگړي څاروي ورپه لاس کړل چې ويې څروي او ده هغه څاروي له بڼار څخه بهر وښورول. هلته هغه نور پاده وانان چې څاروي يې څرول سره يوځای شوي وو، او په شريکه سره ووتل. هغه څاروي روان کړي وو، او سوداگر ورپسې ساته په اس سپور ور روان وه. سوداگر جابرانه چلند کاوه، او له ده سره يې په ځانگړي ډول جابرانه رويه کوله. دی له سوداگر څخه ډېر زيات ووېرېد، ځکه چې ده هغه سخت جبر وليد چې هغه له ده سره کاوه. دی وډار شو چې هغه به يې د خپلو مزدورانو پھتېش پوکي سره هم والوزوي، او دی به سمدلاسه مړ شي. (يعني، د هغه د سختي کمزورتيا له امله، ځکه چې دی ډېر بڼاغلی شخص وه، نو ده ته داسې بڼکارېده).

هغه له څارويو سره روان وه، او سوداگر له هغوی سره وه. هغوی يوه ځانگړي ځای ته ورسيدل. هغوی هغه کڅوړه راواخيسته چې د پاده وانانو له پاره ډوډۍ په کې وه، او سوداگر هغوی ته خواړه ورکړل، او هغه له خپلو خوړو څخه هم (يوڅه) ده ته ورکړل، او ده وخورل.

وروسته بيا، هغوی يوه گڼ ځنگله ته نژدې شول. د زوی له څارويو څخه، چې اوس له سوداگر سره پاده وان شوی وه، دوه څارويو لاره غلطه کړه. سوداگر په هغه باندې چيغه کړه، او هغه لار چې هغوی ورتاو کړي. څاروي مخکې لاړل، او هغه په هغوی پسې ورغی. دا چې ځنگل گڼ وه، ځنگله ته په ننوتلو سره هغوی يو له بله پناه شول، او هغه سمدلاسه د هغه د ملگرو له

سترگو پنا شو. هغه په څارويو پسې تللو، او هغوی به ترې یوې خوا بلې خوا منډې کولې. هغه تر ډېره په هغو پسې وه، تر دې چې هغه یوه گن ځنگله ته ور ورسېد.

هغه اټکل وکړ، «زه به خامخا مړ شم، ځکه چې که زه له څارويو څخه پرته بېرته لاړ شم، سوداگر به مې ووژني.» (هغه ته د هغې وېرې له امله چې له سوداگر څخه یې لرله داسې بڼکارېده – چې که هغه له څارويو څخه پرته بېرته ستون شي هغه به یې ووژني.) «او که زه دلته پاتې شم، دلته به مې د ځنگله ځناور ووژني. ولې باید زه سوداگر ته بېرته ورستون شم؟ زه څنگه کولی شم چې له څارويو پرته ورشم؟» ځکه چې دی له هغه څخه سخت ډارېده.

هغه په څارويو پسې مخکې ورغی، او هغوی ترې وتښتېدل. په دې کې شپه راغله. هغه له دې مخکې له داسې حالت سره کله نه وه مخامخ شوی چې د شپې په داسې گن ځنگله کې یوازې ویده شي. هغه د ځناورو د اونگارو اواز، چې معمولاً یې وهي، اورېده. هغه تصمیم ونيو چې یوې ونې ته وخېزیو همالته په کې ویده شي. هغه د ځناورو د اونگارو اواز چې معمولاً بېوهي اورېده.

سهار چې هغه ولیدل گوري چې څاروي یې هلته ولاړ دي. هغه له ونې څخه ښکته شو او ورغی چې ویې نیسي، او هغوی بیا منډې کړې. هغه تر ډېره په هغوی پسې لاړ، او هغوی نور هم ترې وتښتېدل. څارويو هلته یو څه واښه وموندل، او هغوی

وډرېدل چې وڅري او واښه وڅوري. هغه لار چې هغوی ونیسي، او هغوی وتښتېدل. هغه به چې پسي ورغی، هغوی به ترې وتښتېدل؛ هغه به پسي ورتلو او هغوی به ترې تښتېدل... چې هغه د ځنگله یوې ډېرې گڼې برخې ته ننوت. هلته داسې ځناور وو چې له انسانانو نه هېڅ نه ډارېدل، ځکه چې هغوی له ودانې څخه ډېر لیرې اوسېدل.

بیا شپه راغله. هغه د ځناورو د اونگارو اواز واورېد، او سخت وډار شو. هغه ولیدل چې هلته نژدې یوه ډېره غټه ونه وه. هغه ونې ته وځوت. سم چې هغه پاس وځوت، یو کس یې ولید چې هلته پروت وه. هغه وډار شو؛ خو بیا هم، دا ورته ارامونکي خبره وه چې یو څوک یې هلته وموند.

هغوی یو له بله پوښتنه وکړه «ته څوک یې؟»

«یو انسان»

«ته څوک یې؟»

«یو انسان»

«دلته څنگه راغلي؟»

ده نه غوښتل چې هغه ته ووايي چې ده ته څه پېښ شول، نو ده هغه ته ځواب ورکړ، «د څارویو له امله. زه د څارویو پاده وان وم، او دوه څاروي هلته ورک شول، نو له دې امله زه دلته راوړسېدم (لکه چې مخکې یاده شوه)».



ده له هغه سړي نه چې ده په ونه کې موندلی وه پوښتنه وکړه،  
«ته دلته څنگه راغلی یې؟»

هغه ځواب ورکړ، «زه په یوه اس پسې دلته راغلی يم. ما په یوه اس باندېمزل کاوه، ودرېدم چې آرام وکړم، اس لاړ او په ځنگله کې رانه ورک شو. زه په هغه پسې وم چې ویې نیسم، خو هغه نور هم وتښتېد، تر دې چې زه دلته راورسېدم».

هغوی دواړه سره ملګري او یو ځای شول او پرېکړه یې وکړه چې که ودانې ته بېرته وګرځي بیا به هم یو له بل سره ملګري وي. هغوی دواړه د شپې هلته ویده شول. هغوی د ځناورو اونګارې اورېدې؛ هغوی ډېر زیات شور او اونګارې اورېدل.

د سهار په وخت کې له ټول ځنگله څخه د خندا یو ډېر لوی غږ واورېدل شو. د خندا اواز په ټول ځنگله کې خپور شو، ځکه چې ډېره لویه خندا وه، دومره لویه چې هغه ونه له اواز نه وڅوځېده او ټکان یې وخور. هغه له دې نه ډېر زیات پرېشان او وډار شو.

هغه بل کس (یعنې هغه کس چې ده په ونه کې موندلی وه چې هلته له مخکې نه پروت وه) ده ته وویل، «زه نور له دې نه هېڅ نه ډارېږم. زه دا څو شپې کېږي چې دلته ویده کېږم. هره شپه، چې ورځ رانژدې کېږي، دغه د خندا اواز اورېدل کېږي، او داسې چې دا ټولې ونې پرې اواز وباسي او ښورېږي».

هغه ډېر پرېشان وه، او خپل ملګري ته یې وویل، «داسې ښکاري لکه چې دا ځای د' ته پخپله پوهېږي' (یعنې دېوانو)

دی. ځکه چې په ودانه کې خو یو څوک چې په نړۍ کې یې اواز اورېدلی وي د خندا داسې اواز نشته. لږ وروسته ورځ شوه. هغوی ولیدل او چې کتل یې د دا یوه څاروي هلته ولاړ وو، او اس هم هلته ولاړ وه. هغوی بنکته شول او ورپسې شول – دا یو په څارویو پسې شو، او هغه بل په اس پسې. څاروي ترې لیرې کېدل، او هغه هم (لکه چې مخکې یاده شوه) ورپسې وه. هغه بل هم همداسې وه، په اس پسې ور روان وه او اس ترې تلوو، تر دې چې هغوی (دواړه سړي) یو له بل څخه ډېر لیرې شول.

دا وخت، هغه یوه کڅوړه پیدا کړه چې ډوډۍ په کې وه، او په داسې یوازېوالي کې نو دا یو لوی غنیمت وه. هغه کڅوړه په خپله اوږه کېښوده او په څارویو پسې لاړ.

دا وخت، هغه له یوه ځانگړي کس سره مخامخ شو. لومړی هغه ډېر پرېشان شو؛ خو بیا هم د هغه له پاره دا یو څه اراموونکي وه چې هلته یې یو سړی وموند.

سړي له ده څه پوښتنه وکړه، «دلته څنگه راغلي؟»

ده ورغبرگه کړه او له هغه څخه یې پوښتنه وکړه، «ته دلته څنگه راغلي؟» هغه ده ته ځواب ورکړ، «زه، زما پلار او زما نیکه همدلته لوی شوي دي. خو ته، ته څنگه دلته راغلي؟! ځکه چې له تمدن څخه خو هیڅوک هم دلته نه راځي!»

دی پرېشان شو، ځکه چې دی پوه شو چې هغه بنیادم نه دی، ځکه چې هغه وویل چې د هغه پلار او نیکه همدلته لوی شوي

دي، او دا چي له ولس نه دلته هيڅوک هم نه راځي. په دې توگه، دى پوه شو چې هغه بنيادم نه دى. لاکن هغه له ده سره هېڅ غرض ونه کړ، او له ده سره يې ښه چلند وکړ (يعني د ځنگله سړي دغه سړي ته هېڅ زيان ور ونه رساوه چې په څارويو پسې روان وه، او د پاچا اصلي زوى وه، خو بدل شوى وه) او ده ته يې وويل چې، (يعني د ځنگله سړي د پاچا اصلي زوى ته وويل)، «ته دلته څه کوي؟» ده هغه ته ځواب ورکړ چې دى په څارويو پسې دى.

سړي (د ځنگله) ده ته وويل، «په خپلو گناهونو پسې تگ بس کړه! هغه څاروي نه دي بلکه ستا گناهونه تا هڅوي چې مخکې پسې لار شي. څه چې شوي هماغه درته کافي دي! تا هغه څه ترلاسه کړي دي چې تا پورې اړه لري؛ يعنې، تا خپله سزا لا د وخته ليدلې ده. اوس، نور ورپسې مه ورځه.

له ما سره راشه، ته به هغه څه ته ور سپړې چې له تا سره ښايي».

دى له هغه سره لاړ. دى داربده چې له هغه سره خبرې وکړي يا چې څه پوښتنه ترې وکړي ځکه دى داربده چې کېدای شي داسې يو سړى خولهوازه کړي او دى همداسې ښوى تېر کړي. (يعنې، د پاچا اصلي زوى د ځنگله سړي سره لاړ، او دى داربده چې له هغه سره خبرې وکړي يا د څه پوښتنه ترې وکړي، که نه هغه به خوله وازه کړي او دى به ژوندى له ستوني تېر کړي، ځکه دى پوهېده چې هغه بالکل بنيادم نه دى.) دى په هغه پسې شو.

په دغه وخت کې، دی له خپل هغه ملګري سره مخامخ شو چې اس یې لټاوه. سم چې ده هغه ولید، ده (هغه ته سترګه ووهله او په یو رقم یې ورته وویل چې): ته باید وپوهېږې چې، هغه یو بنیادم نه دی. له هغه سره هېڅ غرض ونه کړې، ځکه چې دا بني ادم نه دی. دی په چټکۍ سره لار او هغه ته یې په غور کې وویل چې دا بنیادم نه دی، او داسې نور.

د ده ملګري (یعنې اس والا) وکتل او ویي لیدل چې د هغه پر اوږه یوه د ډوډۍ کڅوړه ده! هغه ده ته زاری شروع کړې چې، «وروره، ما دا څو ورځې څه نه دي خوړلي. ماته ډوډۍ راکړه!»

ده ځواب ورکړ، «دلته په دې دښته کې هېڅ شی نه په کارېږي. زما ژوند ماته له هر څه نه غوره دی، او ډوډۍ ماته خپله په کارېږي.»

هغه ده ته سخت عذر او زاری وکړې، «زه به تاته هرڅه چې زما په وس پوره وي درکړم.»

(خو دلته په دې دښته کې د ډوډۍ په وړاندې هېڅ سوغات هم برابر نه دی. ده ځواب ورکړ، «ته ماته څه راکولی شي؟ څه ممکن دي چې ته یې ماته د ډوډۍ په مقابل کې په دې دښته کې راکړي؟»

هغه ده ته ځواب ورکړ (یعنې، هغه چې ډوډۍ یې غوښته – اس والا – هغه سړي ته چې څاروي یې لرل، هغه چې د پاچا اصلي

زوی وه، هغه ته یې ځواب ورکړ، «زه به مې ټول ځان تاته درکړم. زه به تاته د ډوډۍ په مقابل کې خپل ځان درکړم، غلام به دې شم».

ده تصمیم ونيو (یعنې هغه سړي چې څاروي یې لرل له ځان سره فکر وکړ:) «د یوه سړي د اخیستلو په مقابل کې دا ارزي چې ډوډۍ ورکول شي.» ده هغه د دایمي غلام په توګه واخیست. ده په هغه باندې قسمونه وخورل چې هغه به تل د ده غلام وي، ان هغه وخت چې هغوی ولس ته راشي؛ او دا چې هغه به ده ته ډوډۍ ورکړي، یعنې هغوی به په شریکه له یادې شوي کڅوړې څخه تر هغه ډوډۍ خوري چې خلاصه شي.

هغوی په ګډه د ځنګله په سړي پسي روان شول. غلام د هغه شاته ورپسي روان وه یعنې اس والا یا هغه کس چې د څارویو په خاوند باندې خرڅ شوی وه، په هغه پسي روان وه او هغوی دواړه د ځنګله په سړي پسي روان وو. دغه کار د ده له پاره یو څه اساني راوستله. کله به چې هغه اړتیا لرله چې کوم څه پورته کړي، یا کوم بل کار وکړي، ده به خپل غلام ته امر کاوه (یعنې اس والا ته چې ده د غلام په څېر اخیستی وه) چې پورته یې کړي، او هغه څه وکړي چې ده به غوښتل. هغوی دواړه د ځنګله په سړي پسي روان وو. هغوی داسې ځای ته ورسېدل چې هلته ماران او لړمان وو، او دی ډېر سخت وډار شو.

له ډاره، ده د ځنګله سړي څخه وپوښتل، «مونږ څنګه کولی شو چې له دغه ځای څخه تېر شو؟» هغه ځواب ورکړ، «له دې نه

سخت هم شته.» هغه ده ته خپل کور چې په هوا کې ولاړ وه وښود، «ته به زما کور ته څنگه راشي او را دننه به شي؟ ته به زما تر کوره څنگه راورسپړي؟»

هغوی د څنگله سړي سره لاړل، او هغه له هغه خای څخه سلامت تېر کړل. هغه هغوی خپل کور ته بوتلل، خوراک او څښاک يې ورکړ، او هغه لاړ.

او ده (يعني د پاچا اصلي زوی، هغه سړی چې څاروي ورسره وو) د هر هغه څه له پاره چې اړتيا يې پېښېدلې له خپل غلام څخه کار اخيست. غلامدېر خفه وه چې هغه د غلام په توگه خرڅ شوی وه او هغه هم د يوه ساعتله امله چې هغه په کې ډوډی ته اړتيا لرله چې ويې خوري، ځکه چې اوسهغوی د خوراک شيان درلودل، او يوازي د يوه ساعت له امله، هغه مجبور دی چې ټول عمر غلام اوسي.

هغه به افسوس کاوه او آهونه به يې اېستل، «زه څنگه په داسې حالت واوښتم چې غلام شم؟ ده له هغه څخه پوښتنه وکړه (يعني د پاچا اصلي زوی، چې د هغه بادار وه، له هغه څخه پوښتنه وکړه) «ته په څه لوړه مرتبه کې وي چې اوس افسوس کوي چې ته دغسې حالت ته راغلی يې؟»

هغه ځواب ورکړ او کيسه يې ورته وکړه چې هغه څنگه يو پاچا وه، او دا چې خلکو د هغه په هکله خبرې کولې چې هغه بدل شوی وه او داسې نور، (دا چې اصلا دغه سړی يعني اس والا،

هغه پخپله وه، مخکینی پاچا وه، چې په حقیقت کې د وینځي زوی وه. (او هغه خپلو خبرو ته دوام ورکړ) هغه خپل دوست له هغه ځایه اېستلی وه. یو وخت د هغه ذهن ته دا خبره لوېدلې وه چې هغه چې څه وکړل بنه یې ونه کړل، او دا چې هغه پرې پښېمان وه او داسې نور. هغه په منظمه توګه د هغې بدې او ناروا له امله چې هغه د خپل دوست په وړاندې کړی وه د پښېماني احساس کاوه. یو ځل هغه خوب ولید چې هغه به خپله ګناه په دې جبران کړای شي چې له پاچایي څخه تېر شي او هلته لار شي چېرې چې د هغه سترګې کولی شي هغه پیدا کړي او په دې توګه به هغه خپله ګناه جبران کړي. هغه نه غوښتل چې دا کار وکړي، خو د هغه خوبونو له هغه څخه بېخي لېونی جوړ کړی وه، خو هغه داسې څه وکړي چې مخکې یاد شول، تر هغه چې هغه دې نتیجې ته ورسېد چې هغه به داسې کار وکړي. هغه پاچایي پرېښوده او لار همداسې پسې لار، تر هغه چې دغه ځای ته ورسېد، او اوس نو له هغه څخه غلام جوړ شو.

ده دا ټولې خبرې واورېدې او چوپ پاتې شو. یعنې، د پاچا اصلي زوی (هغه سړی چې څاروي ورسره وو) هغه ټولې خبرې واورېدې چې اس والا (چې اوس د ده غلام وه) ورته وکړې او دی چوپ پاتې شو.

ده (له ځان سره) وویل، «زه به وګورم، او پرېکړه به وکړم چې له تا سره څنګه چلند وکړم.» د شپې، د ځنګله سړی راغی او هغوی ته یې خوراک او څښاک ورکړل. هغوی هلته ویده شول.

سهار چي رانژدې شو، هغوی د خندا هغه ډېر زورور اواز واورېد، په داسې حد چي ټولو ونو پرې لکه د مخکې په څېر اواز واپست او وبنورېدې. هغه په ده باندې فشار ور ور (يعنې، غلام د پاچا په اصلي زوی باندې چي د هغه بادار وه فشار وروړ) چي د ځنگله له سړي څخه پوښتنه وکړي چي دا څه شی دی.

ده له هغه څخه پوښتنه وکړه، «دا د خندا زورور اواز څه شی دی، چي له سهار څخه لږ مخکې اورېدل کېږي؟»

هغه ځواب ورکړ، «دا خندا ده چي ورځ په شپې پورې خاندې. شپه له ورځې څخه پوښتنه کوي، 'دا ولې داسې ده چي کله ته راشي بيا زه نوم نه لرم؟' بيا ورځ په شور سره وځاندي، او بيا ورځ شروع شي. دغه شی دا د خندا اواز بڼي.»

دا د هغه له پاره حيرانوونکې ښکاره شو، ځکه چي دا يو ډول عجب کار وه، چي ورځ په شپې پورې خاندې.

په سهار کي، د ځنگله سړی بيا په خپله مخه لاړ. هغوی هلته خوراک او څښاک وکړ. په ماښام کي، هغه بيا راغی، او هغوی خوراک او څښاک وکړ او د شپې هلته ویده شول. هغوی د ځناورو اوازونه اورېدل چي شور او اونگارې يې جوړې کړي او ډاروونکي بغارې يې وهلي. ځناورو او الوتونکيو ټولو اوازونه اېستل. زمري به غرمېږده، او پړانگ به بل ډول اواز



واپست. مرغانو به شپېلي وهل او اوازونه به يې اېستل. هغه ټولې اونگارې وې.

په پيل کې، هغوی ډېر سخت ولرژېدل. د هغوی د وېرې له امله، هغوی اواز ته ډېر پام ونه کړ. وروسته، هغوی نژدې پام وکړ او وايې ورېدل چې هغه د موزیک او سنډرې يو عجيب او حيرانوونکی اواز وه. هغوی خپل پام نور هم ډېر کړ او وايې ورېدل چې هغه د سنډرې او موزیک يو ډېر عجيب او حيرانوونکی واز وه. هغه يوه ډېره عجيبه او لويه خوښي وه چې واورېدلشوه. د نړۍ ټول خوندونه - د دغې سنډرې د خوند د عجب والي په وړاندې - بېخي هېڅ او له نشت سره برابر وه. هغوی يو بل ته وويل چې هغوی بايد هلته پاتې شي، ځکه چې هغوی هلته د خوراک او څښاک شيان لرل، او هغوی په دغې خوړې خوشحالی کې چې نورې ټولې خوښۍ ورته هېڅ وي پراته وو. غلام په خپل بادار (يعنې د پاچا په اصلي زوی) باندې زور ور وړ چې له هغه (د ځنگله سړي) څخه په دې هکله پوښتنه وکړي. ده له هغه څخه پوښتنه وکړه.

هغه ده ته ځواب ورکړ، «دا (په دې پورې اړه لري) چې لمر د سپوږمۍ له پاره څنگه کالي جوړوي. د ځنگله ټولو ځناورو وويل چې دا چې سپوږمۍ هغوی ته لوی، لوی خدمتونه کوي - او دا چې د هغوی د واکمنۍ اصلي وخت د شپې دی، ځکه چې ځينې وختونه هغوی اړتيا لري چې يوي گڼ مېشتي سيمي ته لار شي، او د ورځې په جريان کې هغوی دغه کار نشي کولی (او د

هغوی د واکمنی اصلی وخت د شپې دی) او سپورمی هغوی ته د رڼا په برابرولو سره یو خدمت کوي کوي – له دې امله، هغوی موافقه وکړه چې یوه نوې سندره جوړه کړي چې سپورمی پري ونازوي. او دا هغه نغمه بیزه سندره ده چې تاسو یې اورئ. یعنی، دا چې ټول ځناور او الوتونکي د سپورمی په افتخار، چې له لمر څخه یې کالي ترلاسه کړي دي، یوه نوې نغمه غږوي.

کله چې هغوی پوه شول چې هغه یوه نغمه وه، هغوی نژدې پاملرنه ورته وکړه، او هغوی واورېدل چې هغه یوه ډېره زیاته عجیبه او خوږه نغمه وه.

د ځنگله سړي هغوی ته وویل، «ستاسو له پاره هغه یو نوی شی دی؟! زه یوه وسیله لرم چې زما له پلرونو څخه ماته راپاتې ده، زما پلرونو ته د هغوی د پلرونو له پلرونو څخه ورپاتې وه. دغه وسیله په ځانگړیو پانیو او رنگینو شیانو باندې جوړه شوې ده. کله چې یو څوک دغه وسیله په یوه څاروي یا الوتونکي باندې کېږدي، بیا هغه سمدلاسه دغه نغمه غږول پیلوي».

او خندا بیا د مخکې په څېر شروع شوه، او د ورځې مهال شو. د ځنگله سړی لار او ده (یعنې د پاچا اصلی زوی) د هغې وسیلې لټون پیل کړ چې مخکې یاده شو. هغه ټوله کوټه ولټوله، خو پیدا یې نه کړای شوه. دی د هغې وسیلې له نور لټون څخه وډار شو او پري یې بنوده. هغوی – یعنی، بادار (د پاچا اصلی زوی) او غلام (د وینځې اصلی زوی، چې مخکې پاچا وه) – ډارېدل چې

د ځنگله سړي ته ووايي چې هغوی ته لاره ور وښيي څو هغوی  
بېرته وداني ته لاړ شي.

وروسته د ځنگله سړي راغی او هغوی ته يې وويل چې هغه به  
دوی ته وداني ته د تگ لاره ور وښيي. هغه هغوی د وداني په  
لوري ور برابر کړل.

هغه وسيله واخيسته او د پاچا اصلي زوی ته يې ورکړه.

هغه ده ته وويل، «زه دا وسيله تاته درکوم. او د دغه سړي په  
هکله (يعني، د هغه غلام، د وينځي اصلي زوی، چې مخکې د  
بدلېدلو له امله پاچا وه) – به ته پوه شي چې له هغه سره څنگه  
چلند وکړي».

دوی له هغه څخه پوښتنه وکړه، «مونږ چېرې لاړ شو؟»

هغه دوی ته وويل چې دوی بايد د يوه داسې وطن په هکله پوښتنه  
وکړي چې نوم يې دی: «کم عقل وطن چې هوښيار پاچا لري.»  
دوی له هغه څخه پوښتنه وکړه، «چېرې او په کوم لوري، بايد  
مونږ د دغه وطن لټون پيل کړو؟»

هغه يوه ځانگړي لوري ته گوته ونيوله. د ځنگله سړي د پاچا  
اصلي زوی ته وويل، «هلته لاړ شه، هغه وطن ته (چې مخکې  
ياد شو)، او هلته به ته خپل عظمت تر لاسه کړي».

بس هغوی روان شول. هغوی په خپله لاره باندې روان وو، او هغوی ډېر دې ته لېوال وو چې یوځناور یا څاروی پیدا کړي، او معلومه کړي چې یادهشوی وسیله به خپله نغمه وغږوي که څنگه. خو هغوی هېڅ ډول ځناور پیدا نه کړ.

وروسته، هغوی په ودانه کې مخکې لاړل. هغوی یو څاروی پیدا کړ او وسیله یې پرې کېښودله، او هغې د مخکې په څېر نغمه پیل کړه. هغوی تلل، تلل چې مخکې یادې شوي ځمکې ته ورسېدل. له هغې ځمکې څخه یو دېوال چاپېر وه. هغه ځای ته د ورننوتلو لاره نه وه، خو یوازې یوه دروازه وه او دا ضروري وه چې میلونه لاره وهل شي څو دروازې ته ورسېږي او بیا هغه وطن ته ورننوځي. هغوی یې په چاپېر باندې تاوېدل پیل کړل تر هغه چې دروازې ته ورسېدل. کله چې دوی دروازې ته ورسېدل، هغوی نه پرېښودل چې ننوځي. دا چې د هغه وطن پاچا مړ شوی وه، او د پاچا زوی ترې پاتې وه، او پاچا په خپل وصیت کې لیکلي وو چې: «له دې امله چې، تر اوسه پورې، دغې ځمکې ته (’کم عقل وطن چې هوبنیار پاچا لري‘)، اوس به هغې ته په چپه ډول (’هوبنیار وطن چې کم عقل پاچا لري‘) ویل کېږي. او هر څوک چې غواړي چې دا شی پرځان قبول کړي، څو اصلي نوم بېرته پرځای راولي – یعنی چې، وطن داسې جوړ کړي چې بېرته په خپل لومړني نامه یاد (’کم عقل وطن چې هوبنیار پاچا لري‘) شي، – نو داسې یو سړی باید پاچا شي. له دې امله، هغوی نه پرېښودل چې هیڅوک هم هغه وطن

ته ننوځي، مگر داسې يو څوک چې غواړي داسې يو نوم پر ځان ومنې: او دغه وطن بېرته خپل اصلي نامه ته ور وگرځي. هغوی له ده څخه پوښتنه وکړه، «ته کولی شي چې دا پر ځان ومنې، چې دا وطن خپل پخواني نامه ته واورې؟»

دا په يقين سره ناشونې وه چې دی ځان په داسې يو څه کې بنسټل کړي، نو هغوی ونشو کولی چې ننوځي. د هغه غلام هڅه وکړه چې هغه دې ته تشويق کړي چې بېرته کور ته ستون شي، خو هغه نه غوښتل چې بېرته کور ته لاړ شي، ځکه چې د ځنگله سړي هغه ته ویلی وو چې هغه وطن ته لاړ شي، او دا چې هلته به دی خپل عظمت ته ورسېږي.

دا وخت يو بل سړی راپیدا شو، چې په اس باندې سپور وه. هغه غوښتل چې ننوځي، خو هغوی هغه په یاد شوي دلیل پرېښود چې ننوځي. دا وخت د هولیدل چې د هغه سړي اس هلته ولاړ دی. ده هغه وسیله واخیسته او په اس باندې یې کېښوده، او هغې یوه ډېره عجیبه نغمه پیل کړه.

اس والا هغه ته ډېرې زارې وکړې چې وسیله په هغه باندې خرڅه کړي، خو هغه نه غوښتل چې خرڅه یې کړي.

ده له هغه څخه پوښتنه وکړه، «ته داسې یوې عجیبي وسیلې په مقابل کې ماته څه راکولی شي؟»

اس والا ده ته وویل، «ته په دې وسیله باندې څه کولی شي؟ ته پرې یوازې دومره کولی شي چې یو څه چلونه پرې کوي او

حان ته پرې يوه روپۍ پيدا کوي، خو زه داسې يو شی پېژنم چې ستا له دې وسيلې نه ډېر ښه دی. يعنې، زه داسې يو شی پېژنم چې ماته زما د پلرونو له پلرونو څخه راپاتې دی: چې په يوه شي کې د بل شي پېژندل دي. يعنې ماته زما د پلرونو له پلرونو څخه داسې څه راپاتې دي چې له يوه شي څخه د بل شي په هکله پوهېدل شوني کوي، نو کله چې يو څوک څه وايي، معمول دا ده زه بايد له يوه شي څخه بل شی وپېژنم. تر اوسه پورې ما په نړۍ کې هېچا ته هم دا نه دي ويلي. نو زه به تاته دا شی دروښيم، او ته به ما ته په بدل کې دغه وسيله راکړي».

ده (د پاچا اصلي زوی چې هغه وسيله ورسره وه) تصميم ونيوه چې دا په ريښتيا سره يو عجب کار دی چې له يوه شي څخه بل معلوم شي. نو ده هغه وسيله هغه ته ورکړه، او هغه (يعنې هغه سړی چې اس ورسره وه) ورغی او ده ته يې ور وښودله چې په يوه شي کې بل شی څنگه وپېژني.

د پاچا اصلي زوی، له دې امله چې هغه کولی شوای چې په يوه شي کې بل شی وپېژني، د وطن دروازي ته ورغی. هغه پوه شو چې د هغه له پاره دا شونې ده چې دغه کار وکولی شي – چې هغه وطن د هغه اصلي نامه تهېرته ور وگرځوي – ځکه چې هغه لا له مخکې کولی شوای چې په يوه شي کې بل شی وپېژني؛ له دې امله دی پوه شو چې دا کار شونې دی، خو هغه بيا هم د دې کار په څنگه او څه باندې نه پوهېده چې هغه دا کار څنگه

وګړي، خو دا چې هغه ته دا وړتيا ورکول شوې وه چې په يوه شي کې بل شی وپېژني نو هغه پوه شو چې دا کار شونى دى.

هغه تصميم ونيوه چې داسې قومانده بايد وشي چې هغه پرېږدي چې ننوځي، او هغه به خپل ځان په دې کار کې بنکېل کړي (يعنې، چې وطن خپل اصلي نامه ته بېرته ور وګرځوي). په دې کې نو تاوان څه دى؟

ده (هغو خلکو ته چې هيڅوک يې نه پرېښودل چې هلته ننوځي، پرته له داسې يو چا چې دا کار پر غاړه واخلي، لکه چې مخکې ياد شو) ته وويل چې هغوى بايد دى پرېږدي چې ننوځي، او دا چې دى به دا کار پر غاړه واخلي چې وطن خپل اصلي نامه ته بېرته ور وګرځي.

هغوى ده ته اجازه ورکړه چې ننوځي، او هغوى سرداران په دې خبره باندې خبر کړل چې داسې يو سړى پيدا شوى دى چې غواړي چې دا کار په غاړه واخلي چې وطن خپل اصلي نامه ته بېرته ور وګرځوي. هغوى دى د هغه وطن سردارانو ته ور وست.

سردارانو ده ته وويل، «ته بايد په دې خبره باندې پوه شي چې مونږ هم خداى دې نه کړي هسي کم عقل نه يو. البته پخواني پاچا ډېره لويه او فوق العاده پوهه لرله، نو د هغه په مقايسه، مونږ ټول کم عقل گڼل کېدلو، له دې امله دغه وطن ته 'کم عقل وطن چې هوښيار پاچا لري' ويل کېده. بيا پاچا مرشو. د پاچا

زوی پاتې شو چې هغه هم هوبنډار وه، خو زمونږ په مقایسه، هغه هېڅ هوبنډار نه دی. له دې امله، اوس دغه وطن په سرچپه نامه 'هوبنډار وطن چې کم عقل پاچا لري' یادېږي. پاچا داسې وصیت کړی دی چې داسې یو څوک چې دومره هوبنډار وي چې وکولی شي چې دغه وطن خپل اصلي نامه ته بېرته ور وگرځوي هغه سړی به پاچا کېږي. هغه خپل زوی ته امر وکړ چې کله چې داسې شخص پیدا شي، هغه باید پاچایي پرېږدي او هغه سړی باید پاچا شي. یعنی، کله چې داسې یو هوبنډار سرپیدا شي چې دومره هوبنډار وي چې د نه منلو وړ وي، تر دې حده چې دهغه په مقایسه نور ټول خلک کم عقل وي، هغه به پاچا کېږي. دغسې یو سړی کولی شي چې دا وطن خپل اصلي نامه ته بېرته ور وگرځوي، چې هغوی به بیا کولی شي چې د 'کم عقل وطن چې هوبنډار پاچا لري' په نامه یې یاد کړي ځکه چې نور ټول خلک به د هغه په مقایسه کم عقل وي. نو ته باید په دې خبره پوه شي چې ته خپل ځان په څه کې ښکېلوي.» (دا هغه څه وو چې سردارانو هغه ته وویل).

هغوی ده ته وویل (یعني، سردارانو بیا؛ دا ټول د هغه خبرو جریان دی)، «شرط دا دی چې آیا ته دومره هوبنډار یې: ځکه چې هلته یو باغ دی چې له پخواني پاچا څخه پاتې دی، هغه پاچا چې په حکمت کې ډېر باندي وه، او هغه باغ ډېر زیات عجیب دی – هلته فلزي وسیلي، د سپینو زرو وسیلي او د سرو زرو وسیلي لویږي - او دا ډېر عجیب او حیرانوونکی دی. خو دا



ناشونې ده چې هلته څوک ورننوځي ځکه کله چې يو شخص هلته ننوځي، هغوی سمدلاسه په هغه پسې کېږي؛ هغوی هغه تعقيبوي، او هغه چېغې وهي، خو هغه نه پوهېږي چې څه ورسره کېږي، او نه هم هغه ويني چې څوک يې تعقيبوي. او په دې توگه هغوی هغه تعقيبوي تر هغه چې هغوی هغه له باغه پسې واخلي. په دې توگه، راځئ چې وگورو چې آیا ته هوبنډار يې، آیا ته کولی شي چې دغه باغ ته ننوځي».

ده له هغوی څخه پوښتنه وکړه چې هغوی هغه کس وهي چې هلته ننوځي؟ هغوی ده ته وويل چې اصلي خبره دا ده چې هغوی دې تعقيبوي، او هغه په دې هېڅ نه پوهېږي چې هغه څوک دي چې هغه تعقيبوي، او هغه په ډېر ويرجن حالت کې ترې راوځي. دا هغه څه دي چې هغو خلکو هغوی ته ويلي دي چې هلته ننوتې وو.

هغه (يعني، د پاچا اصلي زوی) باغ ته ورغی او ويې ليدل چې په هغه باندې يو دېوال وړچاپېر دی. دروازه پرانستې وه او هلته ساتونکي نه وو، ځکه چې حتما د دغه باغ له پاره ساتونکو ته اړتيا نه وه!

هغه د باغ څنگ ته روان وه، چې له باغ سره يې يو سړی وليد. يعني، هلته د سړي يو رسم وه. هغه وکتل او يې ليدل چې د سړي دپاسه يوه نښه وه او هلته ليکل شوي وو چې دغه سړی سلگونه کاله پخوا پاچا وه. د هغه پاچا په وخت کې هلته سوله وه، خو له

هغه پاچا څخه مخکې هلته جنگونه وو او له هغه څخه وروسته  
هلته جنگونه وو خو د دغه پاچا په وخت کې هلته سوله وه.

هغه پوه شو، ځکه چې هغه لاله وخته په دې توانېدلی وه چې له  
یوه شي څخه بل شی زده کړي، چې هر څه په دغه سړي پورې  
اړه لرله. کله چې یو څوک هغه باغ ته ننوځي او هغوی یې  
تعقیبوي، دې ته هېڅ اړتیا نشته چې څوک دې وتښتي – فقط چې  
له دغه سړي سره ودرېږي، او له دې لارې هغه کولی شي چې  
خوندي شي. سربېره پر دې، که هغه دغه سړی واخلي او دننه  
یې د دغه باغ په منځ کې کېږدي، بیا به هر څوک وکولی شي  
چې دغه باغ ته په سلامتۍ سره ننوځي. (دا ټول هغه څه وو چې  
د پاچا اصلي زوی پرې پوه شو، ځکه چې هغه له یوه شي څخه  
په بل شي باندې پوهېده).

هغه لار او باغ ته ننوت. سم چې هغوی د ده تعقیب پیل کړ، هغه  
لار او د باغ تر څنګ و لار سړي سره ودرېد. په دې توګه هغه  
د کوم ټپ له ور رسېدلو څخه پرته په سلامتۍ سره کار وکړ. په  
داسې حال کې چې نور خلک به چې کله باغ ته ننوتل هغوی به  
د هغوی تعقیبول پیل کړل، او هغوی به په ډېره پرېشانی و تښتېدل  
چې ډېر به وهل شوي وو، خو هغه د هغه سړي تر څنګ د  
و درېدلو له لارې روغ او جوړ راښکاره شو.

سردارانو ولیدل او په دې کار سره حیران شول چې هغه څنګه  
روغ جوړ راڅرګند شو. بیا هغه (د پاچا اصلي زوی) هغوی ته  
امر وکړ چې سړی واخلي او دننه یې د باغ په منځ کې کېږدي.

هغوی همداسې وکړل. بیا ټول سرداران باغ ته لاړل؛ هغوی ننوتل او د کوم ټپ له وړ رسېدلو څخه پرته روغ او جوړ راووتل.

درباریانو هغه ته وویل، «که څه هم چې تر اوسه مونږ داسې یو کار نه وه لیدلی، خو د یوې (کړنې) له مخې دا نامناسبه ده چې مونږ پاجایي تاته درکړو. مونږ به بیا په یوه بل شرط تا امتحان کړو».

هغوی هغه ته وویل، «له پخواني پاچا څخه یو تخت راپاتې دی. تخت ډېر اوچت دی. له تخت سره نژدې هر ډول لرگین ځناور او الوتونکي دي (یعنې هغوی په لرگي کې تورل شوي او کیندل شوي دي). د تخت مخ ته یو کټ ولاړ دی. له کټ سره یو مېز ولاړ دی او په مېز باندې یوه ډیوه ایښې ده. له تخت څخه پلي لارې رابنکته شوي دي او په لارو باندې ډېوالونه راجاږېر شوي دي. دغه لارې له تخت څخه هر لور ته غزېدلې دي، او هیڅوک هم په دې راز نه پوهېږي چې له تخت څخه د دغو لارو راوتل څخه مانا لري.

په دغو لارو باندې چې رابنکته شوي او بیا تر څه فاصلې پورې اوږدې شوي دي – هلته یو د سرو زرو زمري دی. که یو څوک ورنژدې شي هغه خپله خوله پرانیزي او له ستوني یې تېروي. له دغه زمري وړ اخوا، لاره نوره هم پسې غزېدلې ده، او لکه د نورو په څېر دغه لاره هم له تخت څخه راغلې ده. یعنې، هغه دویمه لاره چې په یوه بېل لوري له تخت څخه راغلې ده هم د

همدي په څېر ده: چې دغه لاره تر څه فاصلي پورې غزېدلې او پسي تللي ده، او هلته يو بل ډول ځناور لکه پيرانگ دی، چې له يو بل ډول فلز څخه جوړ شوی دی. او هغه ته هم ورنژدې کېدل ناشوني چې هغه هم کس له ستوني تېروي. او له هغه ځای څخه وراخوا هغه لاره نوره هم اوږدېږي او هغه هم د نورو لارو په څېر ده. دغه لارې پسي اوږدېږي او په ټول وطن کې خپرېږي، او هيڅوک هم د تخت او د ورسره شيانو په هکله په هيڅ شيانو (لکه چې پورته ياد شول) او لارو باندې نه پوهيږي. له دې امله، ته بايد په دې سره وازمويل شي، چې آيا ته کولی شي چې د تخت او ورسره شيانو په اهميت باندې وپوهېږي».

هغوی هغه ته تخت وروښود، او هغه وليدل چې هغه لور وه، او داسې نور. هغه تخت ته ورنژدې شو، او ويې ليدل او پوه شو چې تخت د هغه لرگي په څېر لرگي څخه جوړ شوی دی چې مخکيني صندوق (يعني هغه وسيله چې د ځنگله سري هغه ته ورکړې وه) ترې جوړ شوی وه. هغه وکتل او ويې ليدل چې د تخت په سر کې يو ځانگړی گلاب موجود نه وه. که په تخت کې هغه گلاب وای، هغه به هغه قوت درلود لکه مخکيني صندوق چې درلود (يعني هغه وسيله چې دا زور يې درلود چې د ځناور يا څاروي يا الوتونکي په يوه ځانگړي ډول باندې په کېښودلو سره به يې نغمه غږوله). هغه مخکې لار او ويې ليدل چې هغه گلاب چې د تخت له سر نه ليرې شوی دی هغه د تخت په لاندې برخه کې لگېدلی دی. په کار وه چې هغه له هغه ځای څخه

واخيستل شي او د تخت د پاسه کښنودل شي. بيا به تخت د هغه صندوق قوت ولري چې مخکې يې ياده وشوه.

دا چې پخواني پاچا هر څه په حکمت سره په داسې طريقه کړي وو چې هيڅوک په دې ټکي نه پوهيدل تر هغه چې داسې يو څوک چې فوق العاده هوښيار وي هغه راشي او په دغه شي باندې پوه شي او وکولى شي چې هر څه په مناسب ډول برابر، تبديل او ترتيب کړي.

همدارنگه هغه پوه شو چې د خوب تخت بايد له هغه ځای څخه چې دا مهال پرې ولاړ وه يو څه وښورول شي. نو مېز هم دې ته اړتيا لرله چې يو څه وښورول شي، خو د هغه ځای يوڅه تغير شي. په ورته ډول، ديوه هم بايد له خپل ځای څخه يو څه ښورول شوي واى. او همدارنگه، الوتونکي او ځناور هم بايد له خپلو ځايونو څخه يو څه ښورول شوي واى: داسې چې دا مرغه له دې ځای څخه واخيستل شي په هغه بل ځای کې کښنودل شي او بل په بل ځای کې کښنودل شي، او همدارنگه دا نور ټول شيان هم.

دا چې پاچا هر څه په حکمت سره په داسې طريقه کړي وو چې هيڅوک هم پرې نه پوهيدل، تر هغه چې هوښيار سړى بايد راغلى واى او د دې وړتيا يې لرله چې پوه شي چې هر څه څنگه په منظم ډول سره برابر کړي. همدارنگه هغه زمري چې هلته (د لارې په اوږدو کې) وه بايد هلته ځای پرځای کړي، او دا نور ټول شيان هم سره منظم کړي.

هغه حکم وکړ چې هر څه دې په منظم ډول سره ترتیب شي: چې گلاب له بنکته ځای څخه واخیستل شي او پاس کېښودل شي، او دا نور ټول شيان هم همداسې شي – یعنې چې ټول شيان په منظم ډول سره ترتیب شي. بیا، هغوی ټولو په ډېره عجیبه نغمه سره لوبول پیل کړل، او هغوی ټولو هغه چارې ترسره کړې چې د هغوی له شان سره برابري وي. بیا هغوی هغه ته پاچایي ورکړه.

د پاچا اصلي زوی – چې پاچا شوی وه – د وینځي اصلي زوی ته په رسمي توګه څرګنده کړه چې: «اوس زه پوهیږم چې زه د پاچا اصلي زوی يم، او ته



## بڼه کس

### يوه د دعاگانو کيسه

يو وخت په يو ځای کې يو بڼه کس وه - چې دعاگانې به يې بڼوولې. هغه خپل ټول وخت دعاگانو؛ نمانځنو او د خداى پاک ستاينوته وقف کړى وه. هغه له ولس څخه بهر ژوند کاوه خو هلته تگ راتگ به يې کاوه. په داسې حالتونو کې به هغه د يوچا دروازه ټکوله - معمولا د داسې چا چې ټيټه سويه به يې لرله، لکه غريب يا داسې نور - او له هغه سره به کښاسته او ورسره به يې د ژوند د اصلي مقصد په هکله خبرې کولې، او ويل به يې چې په حقيقت کې له دې پرته چې څوک ټول عمر د خداى عبادت وکړي، او خپل عمر خداى ته په دعا او د هغه په ستاينو باندې تېر کړي نور ژوند هېڅ مقصد نه لري. ده به هغه کس ته په رابڼکونکيو ټکو سره اوږدې خبرې کولې تر دې چې د ده پيغام به د هغه کس زړه ته ننوت او دا هيله به ورسره پيدا شوه چې د ده پيرو وگرځي. سم به چې داسې وشول، ده به دغسې کس واخيست او له ولس څخه بهر د خپل ځای په لوري به يې د تگ لاره وروښودله.

اوس، دغه بڼه کس له ټولني څخه بهر داسې يو ځای انتخاب کړى وه چې هلته يو سيند، ونې او مېوه موجود وو چې هغوى

به له هغې مېوې څخه خورله. دا چې چا به څه ډول کالي اغوستل هغه به يې اغوستل، دا هېڅ ستونزه نه وه.

هغه به ډېر وختونه ولس ته ورتللو، خلکو ته به يې الهام ورکاوه او هڅول به يې چې د خدای عبادت وکړي او په دعا کولو کې د هغه لاره ونيسي، او داسې نور. هر چا به چې په خپله خوښه د هغه پيروي کوله هغه به هغه له ځان سره واخيست او له ولس څخه بهر د خپل ځای خواته به يې ورته لارښوونه وکړه. هلته به هغوی خپل ځانونه په بشپړ ډول د لمونځونو له پاره، د داسې ذکر له پاره چې د خدای ستاينه به يې کوله، په خپلو گناهونو باندې پېښمانيو، روژو، توبې او رياضت، او داسې نورو کارونو له پاره وقف کړل. هغه به هغوی ته خپلې ليکلې دعاگانې، ستاينې، او په گناهونو باندې اعترافونه ورکړل، او هغوی به خپل ټول وخت د دې له پاره وقف کړ. په پای کې، د دغو خلکو تر منځ چې هغه به هلته راوستي وو، داسې کسان پيدا شول چې کولی به يې شواى چې نور کسان د خدای د عبادت له پاره راولي، نو بيا به هغه هغوی ته اجازه ورکوله چې ولس ته ورشي او خدای ته د خلکو د نژدې کولو په کار کې بوخت شي.

ښه کس پخپله همېشه په دغه کار کې بوخت وه، چې پيروان به يې سره راټولول او له ولس څخه به يې را اېستل. په پای کې، د دغه کار نښې وليدل شوې او خبره خپره شوه. خلک په ناڅاپي توگه له ولس څخه په ورکېدلو شول او هيڅوک نه پوهېدل چې هغوی ته څه پېښ شول. يو ځل، د يو چا زوی ورک شو او نه



پیدا کېده، تر دې چې بالاخره داسې معلومه شوه چې دغه بڼه کس- چې دعاگانې به یې بنسولې، گرځي او خلک هڅوي چې د خدای عبادت وکړي، خو هغوی ونشو کولی چې هغه ونیسي ځکه چې بڼه کس به په هوښیارتیا سره کار کاوه. هغه به په هرځل خپل ځان په بېله بڼه بنسوده. یوه سړي ته به هغه ځان د غریب په بڼه بنسوده، بل ته د سوداگر په بڼه، او بل ته په بله بڼه.

او کله به چې ده له یو کس سره خبرې شروع کړي او پوه به شو چې دی پر هغه په ښکاره توګه اثر نشي کولی، ده به له هغه سره په پټو لارو خبرې پیل کړي څو هغه ونه پوهیږي چې دده اصلي ارادې څه دي، داسې به یې بنسودله لکه ده چې خدای ته د خلکو د ورنژدې کولو له پاره هېڅ ارادې نه لرلې. که څه هم چې له خلکو سره په خبرو کولو کې د ده ټول نیت یوازې دا وه چې هغوی خدای ته نژدې کړي - دا ټول هغه څه وه چې د ده په ذهن کې وه، خو دا ناشوني وه چې معلومه شي چې د ده اراده داسې وه. بیا هم کله به چې دی پوه شو چې دی نشي کولی پر یوه ځانګړي شخص اثر پرېباسي، ده به د موضوع په چاپېر، خواشیا او پټ ډول خبرې پیل کړي چې هغه شخص به بیا هېڅ نه پوهېده چې دده اصلي مقصد څه دی. دا هغه څه دي چې بڼه کس تر هغه وخته پورې کول چې خبره یې خپره شوه. هغویغوبنښل چې دی ونیسي، خو لکه چې یاده شوه دا کار ناشوني

و.

نو ښه کس- چې دعاگانې به يې ښوولې، او د هغه پيروان له ولس څخه بهر اوسېدل، او لکه چې ياده شوه خپل ځانونه يې په بشپړ ډول د دعا، د خدای ستاينې، په خپلو گناهونو باندې پښيمانئو، روژو، او رياضت ته وقف کړي وو. هغه همدارنگه د خپلو پيروانو له پاره هر هغه څه چې هغه کس به ورته اړتيا لرله برابر کړي وو. د مثال په توگه، که هغه به پوه شو چې د هغه له پيروانو څخه د يوه پوهه دومره حد ته رسېدلې چې کولی شي د خدای عبادت وکړي او هغه اړتيا لري چې د زرو په کاليو کې وگرځي، ده به دا ورته برابرول. بلې خوا ته، کله ناکله به يو شتمن سړی د ده پيروي وگرځېد او ده به له ولس څخه راوايست. که دی به پوه شو چې دغه شتمن سړی اړتيا لري چې څيرې او خراب کالي واغوندي، ده به هماغه لوري ته لارښوونه ورکوله. ده به دا ټول د هر شخص د اړتياوو په پام کې نيولو سره کول - يعنې هغه ته به يې له اړتيا سره سم وسايل برابرول.

او د دغو خلکو له پاره چې ده خدای ته نژدې کړي وو، روژه نيول يا سخت ځاني رياضت د نړۍ له ټولو خوندونو څخه ډېر ارزښت درلود- يعنې هغوی له سخت ځاني رياضت او روژه نيولو څخه د نړۍ د ټولو خوندونو په نسبت ډېر خوند اخيست.

اوس، هلته داسې يو ځانگړی وطن وه چې په هغه کې لويه شتمني وه - هغوی ټول شتمن وو. خو هغوی دا نا آشنا او غيرعادي رواج درلود چې خپلې ټولې چارې يې د شتمنی په

اساس ترتیبولي. د هر شخص موقف به د هغه د شتمنی په پام کې نیولو سره درجه بندي کېده. یو کس به چې ډېر زرگونه یا لس گونه زره لرل هغه به یو موقف درلود، په داسې حال کې چې بل به چې بېله اندازه پیسې لرلې هغه به بېل موقف درلود. د موقف ټوله درجه بندي د هغې شتمنی په اساس وه چې یو چا به لرله او هغه کس به چې په منلې توګه زرگونه او لسگونه زره پیسې لرلې هغه به پاچا ګڼل کېده.

همدارنګه هغوی معلوماتي نښې (نړۍ درې کونجه بیرغ ډوله نښې) لرلې. هر چا به چې یو ټاکلی مقدار پیسې لرلې هغه ته به یوه ځانګړې معلوماتي نښه ورکول کېده، چې هغه ته به هغه موقف ورکول کېده چې د هغې معلوماتي نښې په واسطه بنودل کېده. او هر چا به چې د هغه د شتمنی په اساس بېل مقدار پیسې لرلې هغه ته به بېله معلوماتي نښه ورکول کېده چې هغه ته به یې هغه موقف ورکاوه چې د هغه د شتمنی په اساس د هغې معلوماتي نښې په واسطه به بنودل کېده. په دې خبره باندې د هغوی تر منځ کلکه هوکړه شوې وه چې – یو سړی باید څومره پیسې ولري چې هغه ته داسې موقف ورکول شي چې د یوې معلوماتي نښې په واسطه بنودل کېږي، او یو کس باید څومره پیسې ولري چې د یوې بېل ډول معلوماتي نښې په واسطه وبنودل شي. لکه څنګه چې هغوی پخپلو کې سره منلې وه د هر یوه موقف او مقام ټول د پیسو په اساس وه.

همدارنگه د هغوی تر منځ دا هوکړه هم شوې وه چې یو څوک چې یو ځانگړی مقدار پیسې ولري هغه به یو ساده کس گڼل کېږي، او که یو څوک له هغه نه هم کمې ولري، هغه به څاروی یا مرغې، یا داسې نور گڼل کېږي. نو هغوی په خپل منځ کې «وحشي څاروي» او مرغان هم لرل. د مثال په توگه، کله به چې یو چا یو ځانگړی مقدار پیسې لرلي، هغه ته به «انساني زمری» ویل کېده، او نور وحشي څاروي او مرغان هم همداسې یادېدل. د یو چا د پیسو د نشتوالي په پام کې نیولو سره به هغه وحشي څاروی، مرغې، یا بل څه گڼل کېده، ځکه چې د هغوی له پاره تر ټولو مهم شی پیسې وې، او د هر چا شان او شوکت د هغه د شتو په اساس وه.

اوس، د دغه وطن خبره په ټوله نړۍ کې خپره شوې وه، او ښه کس به په دې خبره سور اوسېلی واپست او ویل به یې، «څوک پوهېږي چې هغوی به په دې باندې څومره بې لارې شي؟» په نتیجه کې، د ښه کس ځینې پیروانو داسې احساس کړه چې باید دغه وطن ته سفر وکړي او هغوی بېرته سمې لارې ته راولي. دوی په هغوی باندې له دې امله چې د پیسو په شوق کېدومره بې لارې شوي وو ډېر زړه سوی کاوه په ځانگړې توگه له هغه وخت چې ښه کس ویلي وه چې ښایي هغوی تر دې نور هم ډېر بې لارې شي. نو دغه پیروان دغه وطن ته په دې هیله لاړل چې هغوی بېرته سمې لارې ته راولي.

هغه وطن ته په رسېدلو او هلته په ورننوتلو سره، دوی کېناستل چې د هغه له اوسېدونکو، احتمالاً د «څارویو» له جملې څخه له یوه سره (یعنې، یوه د ټیټ موقف سړي سره چې په نسبي توګه لږې پیسې یې لرلې، او په هغه وطن کې ورته څاروی ویل کېده) خبرې وکړې، خو هغه دوی ته هېڅ پام ونه کړ، ځکه چې هغه په دې عقیده کې ډېر ژور ننوتی وه چې پیسې تر ټولو ډېر مهم شی دی. کله چې دوی له یوه بل کس سره خبرې وکړې بیا هم عین شی پېښ شو. له پېروانو څخه یوه له هغه سره اورېدې خبرې وکړې، چې دا وخت هغه کس چې خبرې ورسره کېدلې ده ته وویل، «زه نور وخت نه لرم چې له تا سره خبرې وکړم».

«ولې نه؟» ده له هغه څخه پوښتنه وکړه.

هغه وویل، «ځکه چې مونږ ټول اوس دا وطن پرېږدو او یوه بل وطن ته ځو. مونږ چې گورو، پیسې تر ټولو ډېر مهم شی دی، نو مونږ په خپلو کې سره هوکړه کړې ده چې هغه وطن ته لاړ شو، ځکه چې مونږ کولی شو چې هلته ډېرې پیسې ترلاسه کړو— مونږ به وکولی شو چې سره زر او سپین زر له ځمکې څخه راوباسو. نو مونږ ټول باید اوس هغه وطن ته لاړ شو.” همدارنگه (د دغه وطن خلکو) پخپلو کې هوکړه کړې وه چې د ستورو او پېرونو ځای وټاکي. یعنې، که یو چا به ځانګړی منلی مقدار پیسې لرلې هغه به یو ستوری ګڼل کېده، ځکه چې که هغه هومره ډېرې پیسې لري هغه باید د یوه ستوري زور ولري، ځکه چې ستوري د دې سبب ګرځي چې د سرو زرو

تیره جوړه کړي. دا چې ولې په یوه ځانگړې ځمکه کې سره زر وي په دې سبب وي چې یوه ستوري په هغه ځای کې د سرو زرو گرد جوړ کړی وي. په دې توگه، سره زر د ستورو په واسطه جوړېږي، او که یو شخص یو ځانگړی مقدار سره زر ولري، بسکاره خبره ده چې هغه د یوه ستوریزور لري، نو هغه پخپله یو «ستوری» گڼل کېږي.

هغوی همدارنگه هوکړه کړې وه چې د پېرونو له پاره یو موقف وټاکي. که یو چا به یو ځانگړی منلی مقدار پیسې لرلې، هغه به یو پېرونی گڼل کېده. او هغوی همدارنگه د پربنتو له پاره هم یو موقف ټاکلی وه – دا ټول د پیسو د مقدار په پام کې نیولو سره شوي وو. بالاخره، هغوی پخپلو کې سره هوکړه کړې وه چې د یوه خدای موقف یا درجه هم وټاکي – که یو چا به د زرگونو او لسگونو زرو په اندازه یو ځانگړی منلی مقدار ډېرې پیسې لرلې هغه به یو خدای گڼل کېده. دا چې خدای به خپل ځان ته ډېرې پیسې ورکړې وې، نو پخپله هغه به خدای وه. هغوی پورتنی ټول کارونه ترسره کړل.

هغوی همدارنگه ومنله چې دا د هغوی له پاره نامناسبه ده چې په ولس کې واوسېږي او له نورو انسانانو سره گډ شي، که نه دوی به د هغوی په واسطه فاسد کړل شي. هغوی نور انسانان د خپلو ځانونو په نسبت فاسد گڼل. په دې توگه، هغوی تصمیم ونيو چې د ځانونو له پاره په نړۍ کې تر ټولو لوړ غرونه ولټوي او په کې واوسېږي، چې هلته به دوی د نړۍ له اتموسفیر څخه

لور وگرځي. هغوی د لورو غرونو د لتولو له پاره لتوونکي ولېږل، او هغوی ډېر جیگ غرونه پیدا کړل.

بیا د دغه وطن ټول خلک لارل چې هلته په دغو جیگو غرونو کې ځای پرځای شي – له دغو غرونو څخه په هر غره باندې د دغه وطن د خلکو یو گروپ ځای پرځای شو. هغوی په هر غره باندې قوي استحکامات جوړ کړل – د هر غره په چاپېر ژورې کندی او داسې نور وو چې دا د هر چا له پاره بېخي ناممکنه وه چې هغوی ته ور ورسېږي. غره ته یوازې یوه پټه لاره وه چې هېڅ بهرني به نشو کولی چې هغوی ته ور ورسېږي. هغوی د هر غره په چاپېر دغه ډول استحکامات جوړ کړل. هغوی همدارنگه له غره څخه په یو څه فاصله داسې په پیره ولاړ پیره داران لرل چې لیدل به یې چې هېڅ بهرنی ژوندی ورنشي. او هغوی، چې په دغو غرونو کې اوسېدلخپل ژوند ته د خپل یاد شوي دود له مخې دوام ورکاوه. هغوی ډېر خدایانلرل – چې هر یو یې د هغه د شتو له مخې گڼل کېده.

خو دا چې پیسې د هغوی له پاره ډېرې مهمې وې چې یو غټ مقدار پیسو به یو کس خدای جوړاوه، (دغه خدایان) ډارېدل چې ونه وژل شي او ونه لوټل شي. دا امکان وه چې د هغوی له پلې څخه دې هر یو د دې له پاره ووژل شي یا لوټل شي چې د غلا شویو پیسو په برکت یې د خدایې درجه ترلاسه شي. البته په عمل کې خلکو له خپلو ځانونو سره ویل، «دا چې دغه شخص خدای دی، هغه به له لوټ او وژني څخه خوندي وي».

هغوی ورته عبادت کاوه او په نوم به یې قربانی کولې – هغوی خدایانو ته قربانی او دعاگانې کولې. هغوی همدارنگه انساني قربانی ورته راوړلې. هغوی به خپل ځانونه یوه خدای ته قربانی کول خو له هغه سره گډ شي او بیا د یوه شتمن شخص په څېر بنسکاره شي. د هغوی مذهب د پیسو په اساس جوړ شو. بېلابېل عبادتونه، قربانی او عنبر به دغو «خدایانو» ته وړاندې کېدل.

خو وطن بیا هم له وژني او لوټني څخه ډک وه، ځکه چې هر چا به چې د دغو عبادتونو په گټه باندې باور نه درلود هغه به د شتمنی د ترلاسه کولو له پاره وژل کېده او لوټل کېده، ځکه چې پیسې د هغوی له پاره تر ټولو مهم شي وه. د پیسو په واسطه، یو شخص کولی شول چې هر ډول خواړه یا لباس ترلاسه کړي. د انسان ژوند (د هغوی د کاره او گډوډ فکر له مخې) په پیسو ولاړ دی، او په دې توگه پیسې د هغوی مذهب وي.

هغوی کوشش کاوه چې د هغوی په وطن کې هېڅکله هم د پیسو کمی رانشي، ځکه چې پیسې د هغوی مذهب او خدای وه. بلې خوا ته – هغوی کوشش کاوه چې خپل د پیسو عواید وطن ته د نورو بهرنیو سرچینو په راوړلو سره لوړ کړي. سوداگر به بهرته تلل چې په نورو وطنونو کې معاملي وکړي چې پیسې وگټي او وطن ته په بېرته راتگ سره یې راوړي. خیرات ورکول د هغوی له پاره په بنسکاره توگه سخت منع وه، ځکه چې پهدې توگه یو څوک د هغو پیسو برکت له لاسه ورکوي چې خدای هغه تهور کړي دي. دا چې پیسې لرل تر ټولو مهم شي دی، او په



دې طريقه يو څوک د بل چا پيسې کموي او زيان وړاوي، له دې امله هغوی ډېر سخت منع وه چې خيرات ورکړي.

همدارنگه هغوی داسې چارواکي مقرر کړل چې معلومه کړي چې هر کس په ريښتيا سره هومره پيسې لري چې ادعا لري. هر يو مجبور وه چې کله ناکله د خپلو شتو ثبوت وړاندې کړي خو خپل هغه شان وساتي چې د هغه د پيسو په اساس هغه ته ورکول شوی وه. ځينې وختونه به يو څاروی په انسان واوښت، يا به يو انسان په حيوان بدل شو – هسې چې، که يو کس به خپلې څه پيسې له لاسه ورکړې، هغه به له انسان څخه څاروي ته ښکته شو، ځکه چې هغه به بيا کافي اندازه پيسې نه لرلې. او سرچپه يې هم همداسې کېدل: که يو چا به ډېرې پيسې وگټلې، هغه به له څاروي څخه انسان ته پورته شو، او دا نورې سطحې هم همداسې وې.

د هغوی د «خدایانو» مجسمې او څېرې جوړې شوي وې. دوی هر يوه دغه مجسمې او څېرې لرلې او هغه به يې په غېږ کې نيولې او ښکلولې، ځکه چې دا د هغوی مذهب او عقیده وه.

اوس، د ښه کس- چې دعاگانې به يې ښوولې، هغه پيروان چې په سمه لاره روان وو کور ته راستانه شول او ښه کس ته يې د هغه وطن د لويې غلطۍ او حماقت په هکله وويل، يعنې دا چې هغوی د پيسو په شوق کې څومره ډوب ول، څنگه هغوی له يوه ځای څخه بل ته ځي، او څنگه هغوی «ستوري» او «پېروني» جوړوي. ښه کس داسې وښودله چې هغه ډارېزې چې هغوی به

نور هم د بي لاريتوب خوا ته لار شي. بيا هغه ته وويل شول چې هغوی د خپلو ځانونو له پاره خدايان نيولي دي، او هغه وويل چې دا هغه څه وه چې هغه يې په هکله له پيل نه وپرېده.

اوس ښه کس په هغوی باندې سخت زړه سوی درلود او تصميم يې ونيوه چې هغه به پخپله هلته ځي. ښايي چې هغه به وکولى شي چې د هغوی پامور وروړوي چې خپلې غلطۍ وويني.

نو ښه کس پخپله هلته لار او هغو ساتونکو ته ور ورسېد چې د غره چاپېر ولاړ ول. ښکاره خبره وه چې ساتونکي د ټيټې سطحې کسان وو، چې اجازه ورکول شوې وه چې د دې نړۍ د اتموسفير په وړاندې څرگند شي، ځکه چې هر چا به چې د هغه د پيسو په اساس څه شان شوکت درلود هغه ته بېخي اجازه نه وه چې د بهرنۍ نړۍ له خلکو سره گډ شي يا د دې نړۍ د اتموسفير په وړاندې ښکاره شي، څو ککړ نشي. هغوی ته بېخي اجازه نه وه چې د بهرنۍ نړۍ له خلکو سره خبرې وکړي، څو د هغوی د تنفس په هوا باندې ککړ نشي. (نو هغه ساتونکي چې له ښار څخه بهر ولاړ وو په ښکاره توگه هغوی د ټيټې کچې خلک وو.) خو ان ساتونکيو هم مجسمي لرلې، او هغوی به په مکرر ډول په غيږ کې نيولي او ښکلولي، ځکه چې د هغوی له پاره هم پيسې د ايمان مرکزي ټکي وه.

نو ښه کس د ساتونکيو له ډلې څخه يوه ته ورغی او د اصلي مقصد په هکله يې ورسره خبرې پيل کړې، ويي ويل چې د خدای عبادت – د سپېڅلو کتابونو قرائت، لمونځ، نېک عملونه،

او داسې نور اصلي مقصد دی، او پیسې حماقت دی نه اصلي مقصد، خو ساتونکي د هغه خبرو ته هېڅ پام ونه کړ، ځکه چې هغه لا ډېر له پخوا څخه په دې عقیده کې ډوب شوی وه چې پیسې تر ټولو ډېر مهم شی دی.

ښه کس بل ساتونکي ته ورغی او د پورته په څېر یې ورته خبرې وکړې، خو یوه هم هغه ته څه پام ونه کړ. هغه په ټولو ساتونکو باندې وگرځېد، خو هېڅ چا هم هغه ته څه پام ونه کړ.

ښه کس تصمیم ونيو چې ښار ته چې د غره په سر کې پروت وه داخل شي. کله چې هغه هلته ورسېد، هغوی اریان شول، ځکه لکه مخکې چې یاده شوه دا ناممکنه وه چې هلته دې څوک ورننوځي، نو هغوی له هغه څخه وپوښتل، «دلته ته څه ډول رانوتی؟!»

ده وویل، «دا چې زه لا دوخته دلته یم، څه فرق کوي چې زه دلته ځنگهراغلم، نو تاسو ولې پوښتنه کوئ؟» او ده د هغوی له ډلې څخه له یوه سرهد اصلي مقصد په هکله خبرې پیل کړې، خو هغه ده ته هېڅ پام ونه کړ. بل هم همداسې وکړل، او ټولو همداسې وکړل، ځکه چې هغوی ټول په خپله غلطۍ کې ډوب وو.

خو د ښار د اوسېدونکو له پاره دا ډېره اریانوونکي وه چې یو نابله سړی راغلی وه او له هغوی سره یې داسې خبرې کولې چې د هغوی له عقیدې سره یې تضاد درلود. هغوی داسې

احساس پیل کر چې بنایي دغه سړی بڼه کس- چې دعاگانې به یې بنوولې، وي، ځکه چې هغوی لا د وخته اوریدلي وو چې په نړۍ کې داسې یو بڼه کس شته. د بڼه کس اواز له وخته په ټوله نړۍ کې خپره شوې وه. هغه ته «پرهېزگار بڼه کس» ویل کېده، خو دا ناشوني وه چې هغه وپېژندل شي او ونیول شي ځکه چې هغه همېشه هر کس ته په بېله بڼه بنکاره کېده. یوه ته به هغه د سوداگر په بڼه بنکاره شو، بل ته د سوالگر، او بیا به له هغه ځای څخه ورک شو.

اوس، دغه وخت، یو پیاوړی جنگیالی له ډېرو نورو جنگیالیو سره چې د هغه په چاپېر ورټول شوي وو ګرځېده او وطنونه یې فتحه کول. ټول هغه څه چې هغه غوښتل هغه (د هغوی) تسلیمي وه. کله چې د وطن خلکو ځانونه هغه ته تسلیمول، هغه به هغوی پرېښودل. که نه، هغه به هغوی له منځه وړل. په توګه هغه تللو او فتحې یې کولې، حتی پیسې یې هم نه غوښتې - یوازې (د هغوی) تسلیمي یې غوښته، چې هغوی باید د ده تابع وګرځي. هغه به په داسې حال کې چې هغه به سل میله لیرې وه، لومړی خپل جنگیالی یوه وطن ته ولېږل (چې وغواړي چې هغوی) هغه ته تسلیم شي. په دې توګه هغه وطنونه فتحه کړل.

د شتمنیو د دغه وطن سوداګر، چې نورو وطنونو ته د سوداګرۍ له پاره تللي وو، خپل وطن ته راستانه شول او خلکو ته یې د دغه جنگیالی په هکله وویل. په هغوی باندې یو هیبت راغی. که څه هم چې هغوی غوښتل چې هغه ته تسلیم شي، دا خبره چې

هغوی اور پدلی وه چې هغه له پیسو سره علاقه نه لري او د پیسو هېڅ پروا نه کوي، د هغوی له عقیدې سره تناقض درلود، او په دې توګه د هغوی له پاره ناشوني وه چې هغه ته دې تسلیم شي. د هغوی له پاره دا داسې وه لکه خپل دین چې پرېږدي، ځکه چې هغه د دوی په عقیده – پیسو، باندې هېڅ باور نه درلود. په نتیجه کې، هغوی له هغه څخه ډېر زیات ووېرېدل.

هغوی خپلو خدایانو ته عبادت او قربانۍ شروع کړې. هغوی به یو څاروی راوښو (یعنې، داسې کس چې لږې پیسې به یې لرلې او هغوی به څاروی باله) او هغه به یې د قربانۍ په دود خپلو خدایانو ته وروراندې کړ، او داسې نور عبادتونه.

په عین وخت کې، دغه جنگیالی هغوی ته ډېر نژدې شوی وه او خپل جنگیالی یې مخکې ولېږل چې له هغوی څخه پوښتنه وکړي چې هغوی څه خوښوي، ځکه چې دا د هغه طریقه وه. هغوی هیبت و اخیستل او نه پوهېدل چې څه وکړي. د هغوی خپلو ځینې سوداګرو هغوی ته توصیه وکړه چې هغوی یوه خاص وطن ته تللي وو چې ټول اوسېدونکي یې خدایان وو، او دا یې وویل چې هغوی له پرښتو سره ګرځي. په نورو ټکو، په هغه وطن کې هر کس، له تر ټولو کوچني څخه نیولې تر ټولو لوی پورې، ټول ډېر زیات دومره شتمن دي چې ان په هغوی کې تر ټولو کوچنی د هغوی د غلطو معیارونو په اساس خدای ګڼل کېږي (یعنې، په هغه بل وطن کې تر ټولو کوچنی دومره ډېر شتمن دی چې هغه دومره ډېرې پیسې لري چې له هغه نه د هغوی په وطن کې

خدای جوړوي). او هغوی «له پربنتو سره سفر کوي» ځکه چې د هغوی اسونه په داسې ډېرو طلاوو او ورته نورو څیزونو پوښلي دي چې د یوه اس پوښ دومره قیمت لري چې له یوه کس څخه د هغوی د معیارونو په اساس خدای جوړوي. په دې توګه، چلوونکي «له پربنتو سره سفر کوي» - هغوی درې جوړي «پربنتي» له یوې بګۍ سره تړي او له هغوی سره سفر کوي. له دې امله، هغوی باید دغه وطن ته (یو هیئت) لېږي، دا یقیني خبره ده چې هغوی به وکولی شي چې له هغوی

سره مرسته وکړي ځکه چې د هغه وطن ټول اوسېدونکي خدایان دي. (داتوله د هغوی د سوداګرو توصیه وه.) دغه نظریه د خلکو ډېره زیاته خوښه شوه، ځکه چې هغوی باور درلود چې هغوی به خامخا د هغوی په واسطه وژغورل شي، ځکه چې هغوی ټول خدایان دي.

اوس، ښه کس- چې دعاګانې به یې ښوولي، تصمیم ونيو چې هغه به بیا دغه وطن ته لاړ شي، کېدای شي چې هغه دا ځل وکولی شي په دې کې کامیاب شي چې هغوی په خپله غلطۍ باندې اعتراف کولو ته حاضر کړي. نو هغه لاړ او ساتونکو ته ورسېد او د هغوی له ډلې څخه یې له یوه سره په خپله طریقه خبرې شروع کړې. ساتونکي هغه ته د دغه جنگیالي په هکله وویل، او ویې ویل چې هغوی له هغه څخه وپرېږي. ښه کس له هغه څخه پوښتنه وکړه، «او ته څه غواړي چې په دې هکله یې وکړي؟»

ساتونکي هغه ته د پورتنۍ مشورې په هکله وويل – چې هغوی غواړي چې هغه وطن ته چې په هغه کې ټول خدایان دي (يو هیئت) ولېږي. ښه کس په هغه پورې په زړورتیا سره وخنډل او ويې ويل، «دا خو ډېر احمقانه کار دی! د هغه وطن خلک همدا زمونږ په څېر انسانان دي. تاسو ټول، ستاسو د خدایانو په شمول، یوازې انسانان یئ، نه خدایان. په نړۍ کې یوازې یو خدای دی، چې هغه خالق دی، او یوازې له هغه سره ښایي چې عبادت یې وشي، او یوازې هغه سره ښایي چې دعا او لمونځ ورته وشي. دا اصلي مقصد دی».

دا داسې خبرې وې چې ښه کس ساتونکي ته وکړې.

خو ساتونکي د هغه خبرې ونه منلې، ځکه چې د هغه گمراه کونکي عقیده له ډېرې مودې راهیسې د هغه په ذهن کې تلقین شوې وه. خو ښه کس له هغه سره خبرو ته دوام ورکړ، تر هغه چې بالاخره ساتونکي وویل، «او په هر حال، زه څه کولی شم؟ زه یوازې یو کس یم (او د وطن ټول اوسېدونکي له مانه ډېر زیات دي).»

ښه کس په دغه ځواب کې یو څه ډاډ وموند، ځکه چې هغه پوه شو چې د هغه خبرو د ساتونکي غوږونو ته ننوتل شروع کړي دي. هغه څه چې هغه د هغوی په لومړۍ لیدنه او خبرو کې ساتونکي ته ويلي وو او هغه څه چې اوس یې ويلي وو سره یو ځای د هغه په زړه باندې اغېزه وکړه. هغوی لکه چې د هغه له

خواب نه احساسېده يو څه شک راپورته کړ او په ورو سره يې خپل ذهن بدل کړ.

په دې توگه، بڼه کس دويم ساتونکي ته ورغی او په پورته ډول يې خبرې وکړې. خو هغه هم د ده خبرې ونه منلې، خو بالاخره هغه هم د لومړني په څېر خواب ورکړ، «زه يوازې يو کس يم او دا نور ډېر خلک دي او داسې نور.» په پای کې، ټولو ساتونکو همدغه خواب ورکړ.

بيا بڼه کس بڼار ته ننوت او له هغوی سره يې په خپله طريقه خبرې شروع کړې - داسې چې هغوی ټول ډېر په غلظه روان دي، دا چې دا په هېڅ توگه مقصد نه دی، دا چې اصلي مقصد د سپېڅلو کتابونو لوستل، لمونځ، او داسې نور دي. خو هغوی د ده خبرې ونه منلې، ځکه چې هغوی له ډېر وخت راهيسې په دې کې ډېر ژور ننوتې وو.

او هغوی ده ته د جنگيالي په هکله وويل، او دا چې هغوی غواړي چې دغه وطن ته چې په هغه کې ټول خدايان دي (يو هيئت) ولېږي. هغه په هغوی پورې وخنډل او هغوی ته يې وويل دا څومره احمقانه خبره ده، او دا چې هغوی ټول يوازې انسانان دي، او داسې نور. او دا چې هغوی به ونشي کولی چې له هغوی سره هېڅ مرسته هم وکړي، «ځکه چې تاسو يوازې انسانان یئ او هغوی هم يوازې انسانان دي، او نه خدايان. خدای يوازې يو خدای دی، او بس.» او د جنگيالي په هکله هغه هغوی ته ( د



یوې بلاغي پوښتنې په توګه) وویل، «آیا دا به هغه جنگیالی وي؟» (هغه، زه یې چې پېژنم).

خوهغوی پوه نه شول چې له دې خبرې نه د هغه مطلب څه وه. نو هغه له یوه نه بل ته خبره اوږده کړه، چې په دې ډول یې خبرې کولې، هر یوه ته یې د جنگیالی په هکله ویل، «آیا دا هغه جنگیالی نه دی؟» خو هیڅوک هم نه پوهېدل چې د هغه مقصد څه وه.

په عین وخت کې په ښار کې یو غټ شور پیل شو— چې یو څوک دغه ډول خبرې کوي، د هغوی عقایدو پورې ریشخند و ټول چې یوازې یو او داسې نور، او د جنگیالی په هکله په پورته ډول خبرې کوي. هغوی پوه شول چې دا به همدغه ښه کس— چې دعاګانې به یې ښوولې، وي، ځکه چې هغه لا مخکې تر مخکې هغوی پېژنده، نو حکمونه وشول چې هغه دې ونیول شي. او که څه هم چې هغه همېشه هغوی ته په بېلو ښو(لکه یو ځل د سوداګر، بیا د سوالګر، لکه چې پورته یاده شوه) ښکاره کېده، هغوی په دې هم پوهېدل چې ښه کس همېشه خپله ښه بدلوي— نو حکمونه وشول چې د هغه څار وشي او ونیول شي.

د هغه لټون پیل شو، او بالاخره هغوی هغه ونیو او د مشرانو مخ ته یې ودراره. هغوی له هغه سره خبرې پیل کړې، خو هغه هغوی ته عین شیان، لکه چې مخکې یاد شول، وویل— دا چې هغوی په ډېره لویه غلطۍ او حماقت کې دي، او دا چې دا په هېڅ صورت مقصد نه دی (یعنې، پیسې په هېڅ صورت مقصد

نه دی)، بلکه یوازي یو دی، چې هغه خالق دی، او داسې نور. او دا چې د هغه وطن خلک چې هغوی وایي چې خدایان دي هغوی به له دوی سره هېڅ مرسته ونه کړای شي، ځکه چې هغوی یوازي انسانان دي. خو هغوی هغه لېونی وگانه، ځکه چې د هغه وطن ټول اوسېدونکي د پیسو په غلطۍ کې داسې ډوب شوي وو چې هرچا به چې د هغوی د غلطو نظریاتو پر ضد خبرې کولې هغه به لېونی گڼل کېده.

هغوی له هغه څخه پوښتنه وکړه، «خو دا د جنگیالي په هکله یې چې ته وایي

آیا دا هغه جنگیالی نه دی؟!؛ له دې نه دې مقصد څه دی»

هغه ځواب ورکړ، «یو وخت زه له یوه ځانگړي پاچا سره وم، او د هغه د جنگیالیو له ډلې څخه یو ورک شو. نو که دا هغه جنگیالی وي، بیا یې زه پېژنم. سر بېره پر دې، ستاسو دا باور چې په هغه وطن کې ټول خدایان دي دا هسې حماقت دی ځکه چې هغوی نشي کولی چې له تاسو سره مرسته وکړي.

او زما په نظر، که تاسو پر هغوی زړه وتړئ، دا به ستاسو زوال وي». هغوی له هغه څخه پوښتنه وکړه، «ته له څه نه پوه شوي؟»

هغه وویل، «ځکه چې دغه پاچا (له چا سره چې هغه وه)، یو لاس درلود – یعنې هغه یو د لاس عکس درلود چې پنځه گوتې او د لاس ټولې کرښې یې لرلې. اوس، دغه لاس داسې وه لکه د ټولو نړیو او د اسمان او ځمکې له پیدایښت څخه تر زوال پورې

زمانې د ټولو موجودو شیانو او حتی هغه څه چې له هغه وروسته به راځي نقشه هر څه پر دغه لاس رسم شوي وو. د دغه لاس په کربنو کې د هرې نړۍ بڼه د هغې له ټولو جزیاتو سره داسې رسم شوې وه لکه پر یوه نقشه چې رسم شوې وي.

«سربېره پر دې، دغو کربنو د تورو تصویرونه جوړول، بېخي داسې لکه پر یوه نقشه، چې په هغې کې د هر ځای تر څنګه توري لیکل شوي وي څو معلومه شي چې هغه کوم ځای دی – یعنې دا چې دلته دا او دا بناړ پروت دی، او دلته دا او هغه سیند دی او داسې نور. په عین ډول، د لاس کربنو چې د هر ځای تر څنګه د تورو تصویرونه جوړول په لاس باندې داسې انځور شوي وي چې بنودل یې چې هغه د څه استازیتوب کوي.

«د ټولو وطنونو، بناړونو، سیندونو، پلونو، غرونو او داسې نورو جزیات او نور ټول انفرادي شیان د دغه لاس په کربنو باندې رسم شوي وو، او د هر شي تر څنګه داسې توري وو چې بنودل یې چې دا دغه شی دی او دا هغه شی دی. همدارنګه، ټول خلک چې په یوه وطن کې ګرځي، د هغوی د ټولو تجربو په شمول، دا ټول هلته رسم شوي وو. له یوه وطن څخه بل وطن ته، له یوه ځای څخه بل ځای ته تللي ټول سرکونه هم ټول هلته رسم شوي وو. له دې امله زه پوه شوم چې دغه بناړ ته څنګه راښم، او دا داسې شی دی چې بل هیڅوک به یې ونشي کولی. او که تاسو غواړئ چې ما کوم بناړ ته ولېږئ، زه د دغه لاس د لارې په اساس پوهېږم چې هلته د تګ لاره څنګه پیدا کړم.

«له يوې نړۍ څخه بلې ته د تگ لاره هم هلته رسم شوې وه. هلته داسې لارې هم شته چې په هغو سره يو څوک کولی شي چې له ځمکې څخه اسمان ته پورته شي (دا دليل چې اسمان ته ختل څنگه ناشوني دي دا دی چې مونږ تهلاره نه ده معلومه خو پر دغه لاس، اسمان ته د ختلو لاره رسم شوې وه)، او پر دغه لاس د يوې او بلې نړۍ تر منځ د تگ ټولې لارې رسم شوې دي. د مثال په توگه، الياس (ع) په يوه لاره، چې پر دغه لاس رسم شوې وه، اسمان ته وخوت، په داسې حال کې چې موسی (ع) پر يوه بله لاره پورته شو، چې هغه هم پر دغه لاس رسم شوې وه، او ادريس (ع) پر يوه بېله لاره اسمان ته وخوت، او دا هم پر دغه لاس ليکل شوې وه. او په ورته ډول، د يوې او بلې نړۍ تر منځ ټولې لارې د دغه لاس پر کرښو رسم شوې وې.

«همدارنگه پر دغه لاس هر شی داسې موجود وه لکه د هغه د پيدايښت پر وخت چې وه، لکه اوس چې دی، او لکه په راتلونکي کې به چې وي. د مثال په توگه، صدوم داسې رسم شوی وه لکه هغه چې د هغه د استوگنې پر وخت، له ويجارټيا څخه مخکې وه. د صدوم ويجارټيا – دا چې هغه ويجار شو – هم پر دغه لاس رسم شوې وه، او له ويجارټيا څخه وروسته هم د صدوم يو انځور هلته وه، ځکه چې پر دغه لاس د پخوا، اوس او راتلونکي انځورونه وو.

«نو ما پر دغه لاس وليدل چې دغه وطن چې تاسو يې په هکله وايئ چې هغوی ټول خدايان دي، له ټولو هغو خلکو سره چې

هغوی ته د مرستي له پاره لاس ورغوي - هغوی به ټول له منځه لاړ او پوپناه شي.» (دا ټول هغه څه وو چې بڼه کس هغوی ته وویل).

هغوی د هغه څه په هکله چې هغه وویل ډېر اریان شول، ځکه چې هغوی داسې احساس کړه چې هغه په بڼکاره توګه ریښتیا ویل، ځکه چې کېدای شي چې هرڅه پر یوه نقشه رسم شي، هغوی پوه شول چې هغه ریښتیا ویل، ځکه چې د لاس دوه کرښې کولی شي چې داسې سره یو ځای شي چې یو توری جوړ کړي (په دې توګه، هغوی پوه شول چې هغه نشوای کولی چې ټوله کیسه له ځان نه جوړه کړي نو هغوی د هغه څه په هکله چې هغه وویل ډېر اریان شول).

او هغوی له هغه څخه پوښتنه وکړه، «او دغه پاچا چېرې دی؟  
بڼایي چې هغه مونږ ته لاره راوښيي چې پیسې تر لاسه کړو.»

هغه هغوی ته وویل، «تاسو اوس هم پیسې غواړئ؟ له ما سره د پیسو په هکله هېڅ خبرې مه کوئ!»

هغوی بیا پوښتنه وکړه، «خو بیا هم دغه پاچا چېرې دی؟»  
«زه پخپله هم نه پوهیږم، خو زه کولی شم چې تاسو ته یې کیسه ووايم:

«یو وخت په یو ځای کې یو پاچا او یوه ملکه وو چې یوازې یوه لور یې لرله. کله چې د هغوی عمر په تېرېدلو شو، هغوی د

هونبیارو خلکو یوه جرگه ور وبلله چې هغوی ته مشوره ورکړي چې څه به مناسبه وي چې هغه چا ته ور واده کړي. زه په هغې جرگې کې حاضر وم، ځکه چې د پاچا زه ډېر خوښېدم. زما مشوره دا وه چې هغه دې دا یوه جنگیالي ته ور واده کړي، ځکه چې دغه جنگیالي زمونږ له پاره بڼه کارونه کړي وو، او ډېر وطنونه یې فتحه کړي وو، نو دا مناسبه وه چې شهزادګۍ دې هغه ته د مېرمنې په توګه ورکول شي. زما مشوره بڼه ومنل شوه، او هر چا ورسره موافقه وکړه. هلته د شهزادګۍ له پاره د شاوو (د واده زلمۍ) د پیدا کولو له امله لویه خوښي جوړه شوې وه.

«او په دې توګه، هغوی هغه جنگیالي ته ور واده کړه، او بالاخره هغې زېږون وکړ. ماشوم ډېر زیات ښکلی وه – د هغه ښکلا له انساني چوکاټ څخه بېخي وتلې وه. د هغه وپښتان د سرو زرو وو، خو په هغو کې ټول لیدل کېدونکي رنگونه موجود وو. د هغه مخ د لمر په څېر ځلېده، اوسترګې یې پرکېدې .

او دغه ماشوم بڼه پوره هونبیار زېږېدلې وه. سم چې هغه پیدا شو، هغوی ولیدل چې هغه پخه پوهه لرله، داسې چې کله به چې خلکو خبرې کولې، هغه به د خدا پر وخت خندل، او داسې نور. په لنډه به یې ووايو، هغوی ولیدل چې هغه بڼه پوره هونبیار وه، خو بیا هم هغه دا وړتیا نه لرله چې داسې صحیح حرکتونه حرکتونه وکړي لکه یو لوی کس یې چې له خبرو سره کوي، یا داسې نور.

«اوس، پاچا هم يو خطيب، يعني، يو ويناوال درلود، چې په بلاغت او فصاحت کې ماهر وه. هغه کولی شوای چې د پاچا په ستاينه کې بنایسته لنډې بوللې او شعرونه کمپوز کړي. دغه خطيب د خدای ورکړي استعداد په اساس يو با استعداد خطيب وه، خو پاچا هغه ته يوه لاره ور وښوده چې د فصاحت فن پري پياوړی کړي چې د هغې لارې په تعقيبولو سره هغه په ريښتيا سره يو ښه ويناوال وگرځېد.

«پاچا همدارنگه يو هوښيار (سړی) درلود. هوښيار د خپلو خدای ورکړو هوښيارتياوو په اساس هوښيار وه، خو پاچا هغه ته يوه لاره ور وښوده چې هغه څنگه کولی شي چې نور حکمت تر لاسه او پياوړی کړي، او په دې توگه هغه په ريښتيا سره يو حيرانوونکی هوښيار وگرځېد. په عين ډول، جنگيالی هم د خدای ورکړي قوت له مخې جنگيالی وه، خو پاچا هغه ته داسې لاره ور وښوده چې پياوړی او لا ډېر زورور شي، او په دې طريقه هغه په ريښتيا سره يو عجيب او هيبت ناک جنگيالی وگرځېد.

«دا چې هلته يوه داسې توره ده چې په هوا کې راخوړنده ده، او دغه توره درې قوته لري: کله چې توره پورته شي، ټول مخالف پوځي جنرالان د خپل ژوند د ژغورلو له پاره تښتي، چې حتما د دښمن د ماتې سبب گرځي، ځکه کله چې جنرال تښتي او د جنگ د لارښوونې له پاره څوک نه وي، داسې هېڅ لاره نشته چې پوځ دې جگړه وگټي.

«خو بيا هم، پاتي کسان بنايي جگړه بيا منظمه کړي. د دې له پاره، توره دوه لوري لري، چې هر لوری يې ځانگړی قوت لري. يو لوری ټول پوځ چپه کوي، او بل لوری يې له پښو غورځوي، چې بدنونه يې ډنگر او ناتوانه کېږي. په ساده توگه له هغه ځايه چې دغه توره په کې ده د هغې په بشورولو سره دښمنان په پورته ډول هرې خوا ته په ترتيب سره له پښو لوېږي.

«پاچا جنگيالي ته وښودل چې دغه توره څنگه ترلاسه کړي، او دا هغه څه وه چې هغه ترې داسې يو ستر ځواک ترلاسه کړ. ما هم هغه څه چې د خپلومهارتونو له پاره مې ورته اړتيا لرله د پاچا د ښودنې په اساس ترلاسه کړل.

«پاچا همدارنگه يو وفادار ملگري درلود. هغه او پاچا داسې نژدې ملگرتيا لرله، داسې يوه حيرانوونکې او عجيبه دوه طرفه اړيکه، چې د هغوی له پاره په بشپړه توگه ناشونې وه چې يو بل دې د اوږدې مودې له پاره ونه گوري. او که څه هم چې څو ځلې هغوی يو له بل څخه د څه وخت له پاره بېل شول، خو هغوی هر يوه له ځان سره د دواړو گډ عکس درلود، چې دوی به يو له بل څخه دليري والي پر وخت هغو عکسونو ته له کتنې څخه خوند اخيست. دغه عکسونه د پاچا او د هغه د وفادار ملگري انځورونه وو چې يو د بل په وړاندې يې د هغوی سخته مينه ښودله، او يو بل يې په ډېره مينه په غېږ کې نيول او ښکلول. دغو عکسونو پر هغه چا چې دوی ته يې کتل داسې اثر درلود چې په ډېره سخته مينه باندې به يې هم غلبه کوله. اوس، دغه



وفادار ملگري هم له هغه ځای څخه مينه تر لاسه کړه چې پاچا ورته وښود چې هغه کولی شي ترې تر لاسه يې کړي.

«يو وخت راغی چې پورتنی هر څه لارل، هر يو هلته چې هغه ترې ځواک تر لاسه کړی وه – ويناوال، جنگيالی، او د پاچا نور ټول سړي. د هغوی هر يو د هغه سرچينې ته لار چې خپل قدرت بيا تازه کړي.

«خو بېخی همدغه وخت، په نړۍ کې يو ډېر زورور توپان وه. دغه توپان په نړۍ کې هر څه گډوډ کړل، سيند يې پر وچه وړاوه، وچه پرسيند، دښته يې په ودانه وړوله او ودانه پردښته. هغه ټوله نړۍ پر بل مخ وړوله. توپان د پاچا مانی ته ورننوت، او که څه هم چې هغه خرابه نشوه، خو هغه (توپان) په کې تېر شو او د شهزاده بچی يې له ځان سره واخيست. د گډوډۍ په منځ کې، سم چې توپاني باد هغه گران ماشوم له ځان سره واخيست، شهزاده هم د ملکې او پاچا په څېر په هغه پسې منده کړه. هغوی ټول سره تیت شول، او هيڅوک نه پوهېدل چې هغوی چېرې دي.

هغه وخت مونږ يو هم هلته نه وو، ځکه چې مونږ هلته پورته د هغه ځای ته تللي وو چې د هغه قوت بيا نوی کړو. کله چې مونږ راستانه شوو، مونږ هغوی يو هم ونه ليدل. لاس هم هغه وخت ورک شو، او تر هغه وروسته، مونږ ټول سره تیت شوو. له هغه وخت راهيسې، مونږ يو هم نشو کولی چې د هغه ځای ته لار شو او د هغه قوت بيا نوی کړو، ځکه وروسته له هغه چې ټوله

نری په بل مخ واوښته او ټول ځایونه سره رد او بدل شول – سیند پر وچه، او داسې نور – دا بالکل ناشونی ده چې څوک دې په اصلي لارو باندې لار شي، ځکه چې مونږ بېلو لارو ته چې د ځایونو له نویو موقعیتونو سره مناسبي وي اړتیا لرله. په دې توګه، مونږ ونشوای کولی چې هر یو خپلو ځایونو ته ستانه شو، او خپل قوتونه بیا نوي کړو. خو پر مونږ هر یو پاتې موجودې اغېزې هم ډېرې لويې دي، نو که دغه ځواکمن جنگیالی د پاچا جنگیالی وي، بیا هغه خامخایو ډېر قوي جنگیالی دی.» (دا ټول هغه څه وو چې ښه کس خلکو ته وویل).

خلک په هغه څه چې ښه کس وویل ډېر اریان وو. هغوی هغه له ځان سره وساته، او (که هغه جنگیالی چې د هغوی په لوري راروان وه په حقیقت کې هغه جنگیالی وي چې ښه کس پېژانده) هغوی به ده ته اجازه ورنه کړي چې هغوی پرېږدي او دی لار شي.

اوس، جنگیالی په دوامداره توګه رانژدې کېده، او بیا بیا به یې له ځان نه مخکې خپل پیغامونه لېږل. په پای کې، هغه ښار ته راورسېد او له ښار نه بهر یې واړول. هغه بیا هغوی ته استازي ور ولېږل. هغوی هیبت واخیستل، او له ښه کس څخه یې وغوښتل چې هغوی ته مشوره ورکړي. ښه کس هغوی ته وویل چې د دې له پاره چې هغه پوه شي چې آیا هغه ریننټیا هم هغه جنگیالی دی (د پاچا جنگیالی دی)، هغه باید د دغه جنگیالی په طریقو او چلندونو باندې پوه شي.

نو ښه کس پخپله جنگيالي ته ور ووت. هغه د جنگيالي کمپ ته ورسېد او د جنگيالي د جنگيالو له ډلې څخه يې له يوه سره خبرې پيل کړې (يعنې، د هغه له ساتونکو څخه له يوه سره، څو د جنگيالي په هکله ترې پوښتنې وکړي). ښه کس له هغه څخه پوښتنه وکړه، «ته د دغه جنگيالي له پاره څه کوي، او ته له هغه سره څنگه يوځای شوی يې؟»

هغه ښه کس ته - چې دعاگانې به يې ښوولې، ځواب ورکړ، «پېښه داسې وشوه چې، لکه چې زمونږ په تاريخونو کې ليکل شوي دي، په نړۍ کې يو ډېر لوی توپان وه چې ټوله نړۍ يې په بله واړوله، سيند يې په وچه واړاوه او وچه په سيند، دښته په ودانه او ودانه په دښته او داسې نور، يعنې ټوله نړۍ يې په بل مخ واړوله. له دغه توپان او اوښتون څخه وروسته چې ټوله نړۍ يې په بل مخ واړوله، د نړۍ خلکو پرېکړه وکړه چې د ځانونو له پاره يو پاچا غوره کړي. هغوی خبرې اترې وکړې چې څوک د پاچا په توگه غوره کړي. د هغوی نتيجه دا شوه چې دا چې تر ټولو مهم شی د ژوند اصلي مقصد دی، نو هر څوک چې د اصلي مقصد له پاره تر ټولو ډېره قرباني ورکوي هغه بايد پاچا شي. خو وروسته بيا هغوی بحث پيل کړ چې اصلي مقصد څه دی، او هغوی د دې موضوع په سر په ډلو ووېشل شول.

«يوه گروپ وويل چې اصلي مقصد وقار دی. هغوی وويل، 'مونږ گورو چې وقار د خلکو له پاره تر ټولو مهم شی دی. کله چې يو چاته عزت ورنه کول شي - يعنې، کله چې يو څوک هغه

ته بي احترامه څه وايي - هغه داسې بنيدي لکه وژل شوی چې وي. له دې امله وقار د خلکو په ژوند کې تر ټولو مهم شى دى. خلک پام کوي چې ان مرو ته عزت ورکړي - چې يو شخص په احترام سره ښخوي، او داسې نور. (او د ښخولو پر وخت، مونږ مړه شخص ته وايو چې هر څه چې د هغه له پاره کېږي هغه د هغه د وقار له امله کېږي.) دا له دې حقيقت سره سره دى چې تر مړينې وروسته، مړ شوی شخص پيسو ته کومه اړتيا نه لري او نه هم کومه هيله لري چې پرې ترسره يې کړي، خو بيا هم خلک دې ته پام کوي چې د مړي احترام وکړي.

په دې توگه، وقار اصلي مقصد دى.

«او دغه گروپ هڅه وکړه چې خپل ټکى په داسې نورو استدلالونو (په گډو وډو او احمقانه استدلالونو باندې) باندې ثابت کړي. نورو گروپونو همچې لاندې پرې بحث شوى دى همداسې وکړل. هغوى ټولو ډېر استدلالونه وکړل چې ثابته کړي چې خپل گډوډ او احمقانه نظر ثابت کړي. د هغوى له ډلې څخه ځينې لاندې وړاندې شوي دي، خو (مؤلف) نه غوښتل چې د دغو نظرياتوله پاره ټول گډوډ استدلالونه وړاندې کړي، ځکه چې ځينې استدلالونه په گډوډۍ کې دومره (مخکې دي) چې کېدای شي يو څوک د دغو غلطو نظرياتو تر تاثير لاندې راشي.»

«نو دغه گروپ موافقه وکړه چې اصلي مقصد وقار دى، نو هغوى بايد يو داسې باوقاره شخص ولټوي چې پخپله هم د وقار پلوي وي - يعنې، دا چې هغه وقار لټوي او وقار په پام کې نيسي»

دغه ډول شخص 'با وقاره' دی ځکه چې هغه وقار لري). دا چې هغه یو با وقاره شخص دی، دا چې هغه وقار لري او د وقار پلوي کوي، په دې توګه انساني طبیعت ته، چې د وقار غوښتنه کوي، وده ورکوي، له دې امله، دغه شخص خپل ځان اصلي مقصد ته وقف کړی دی او هغه یې تر لاسه کړی دی، ځکه چې اصلي مقصد وقار دی (دا ټول د هغوی احمقانه او ګډوډ نظر وه). په دې توګه، داسې یو کس وړتیا لري چې پاچا شي. نو هغوی لارل چې داسې یو شخص ولټوي.

«په پای کې هغوی په داسې خلکو پېښ شول چې له یوه زاړه سوالګر سره روان وو. تقریباً پنځه سوه کسان په هغه پسې روان وو. هغوی ټول جټان وو، او دغه سړی هم جټ وه. دغه سوالګر روند، په ملا کروپ او ګونګی وه، خو دغه ټول خلک په هغه پسې وو، ځکه چې هغوی ټول د هغه د کورنۍ غړي – د هغه خویندې، د هغه وروڼه، د هغه اولادونه، وو چې په ګډه یې هغه قوم جوړ کړی وه چې په هغه پسې روان وو او هغه یې روان کړی وه. هغه د خپل وقار په برخه کې ډېر ځیر وه – هغه یو ډېر بدخویه سړی وه، چې همېشه به هغوی ته په وړه خبره ډېر زیات په غوسه کېده. هغه به همېشه حکم کاوه چې نور کسان یې باید وپسې، او بیا به هغوی ته په غوسه کېده.

«نو، دغه زور سوالګر یو ډېر باوقاره شخص دی، ځکه چې هغه ډېر زیات وقار لري. هغه همدارنګه د وقار پلوي هم دی، ځکه چې هغه په خپل وقار باندې ډېر زیات پام کوي. په دې

توگه، دغه گروپ دغه سوالگر داسې وموندچې د هغوی ایډیال یا نصب العین دی، او هغوی له هغه څخه خپل پاچا جوړ کړ. او دا چې جغرافیه تاثیر لري – یو وطن یو وقار ته وده ورکوي او پالنه یې کوي، په داسې حال کې چې یو بل وطن یوې بلې ځانگړتیا ته وده ورکوي – په دې توگه دغه گروپ (چې په خپلو منځونو کې یې پرېکړه کړې ده چې وقار اصلي مقصد دی) داسې یو وطن ولټاوه چې وقار ته وده ورکوي.

هغوی داسې یو وطن پیدا کړ او په کې مېشت شول.

«یوه بل گروپ استدلال وکړ چې وقار اصلي مقصد نه دی، او هغوی دې نتیجې ته ورسېدل چې قتل اصلي مقصد دی. دا ځکه چې مونږ گورو چې ټول ژوندي شیان مړاوي کېږي او مړه کېږي. هر شی چې په ځمکه باندې ژوند کوي – گیاگانې، بوټي، انسانان او هر شی – دا هر شی په پای کې مړاوي کېږي او له منځه ځي. په دې توگه، د هر شي اصلي مقصد مړاویتوب او مرگ دی. له دې امله، هغه څوک چې وژل کوي او د خلکو د مړینې سبب گرځي، په دې توگه نړۍ د هغې (نړۍ) د مقصد خوا ته نژدې کوي. نو هغوی موافقه وکړه چې اصلي مقصد قتل دی.

«هغوی د داسې چا په لټون ووتل چې قاتل وي – په ځانگړې توگه د یوه قهرجن او انتقام اخیستونکي کس، ځکه چې (د هغوی د ناوړه تعبیر شویو نظریاتو په اساس) داسې یو کس مقصد ته نژدې وي. داسې یو کس وړتیا لري چې پاچا شي. هغوی لټون

کاوه ڇي يوه ڇيغه يي واورېده. هغوی پوښتنه وکړه، 'دغه ڇيغه څه ده؟'

«هغوی ته وويل شول څي دغه ڇيغه د دې له امله وه څي يو چا خپل مور او پلار ووژل. هغوی ټولو وويل، 'آيا له ده نه هم څي خپل پلار او مور وژني ډېر زړور او قهرجن قاتل شته؟ دغه سړي اصلي مقصد تر لاسه کړی دی!» «نو دا څي هغه د هغوی ايډيال يا په زړه پورې کس وه، هغوی هغه خپل پاچا جوړ کړ، او هغوی هم د داسې ځمکې په لټه کې شول څي قاتل زېږوي. هغوی يوه ډېره غونډی لرونکې سيمه پيدا کړه څي قاتلان په کې اوسېدل، او هغوی هلته لارل او له خپل پاچا سره مېشت شول.

«بل گروپ بيا داسې استدلال وکړ څي يو څوک څي ډېر پرېمانه خواږه لري، خو نورمال انساني خواږه نه خوري بلکه يوازې تصفيه شوي خواږه (لکه شيدې، څي مغز يې زير نشي) خوري هغه بايد پاچا شي. خو هغوی ونشو کولی څي داسې يو څوک پيدا کړي څي نورمال انساني خواږه نه خوري، نو په موقت ډول هغوی يو شتمن کس څي ډېر خواږه يې لرل تر هغه وخته پورې انتخاب کړ څو څي هغوی له خپل نصب العين سره سم داسې يو څوک پيدا کړي څي هغه نورمال انساني خواږه نه خوري. په ورته وخت کې هغوی دغه شتمن شخص تر هغه پورې پاچا کړ څي هغوی داسې يو شخص پيدا کړي، څي هغه وخت به بيا شتمن شخص تاج پرېږدي او هغوی به بيا هغه بل شخص پاچا

کوي. هغوی هم داسې یوه ځمکه انتخاب کړه چې داسې پالنه کوي، او هغوی لارل چې هلته مېشت شي.

«یوه بل گروپ استدلال وکړ چې یوه بڼکلي بڼه باید پاچا شي، ځکه چې اصلي مقصد دا دی چې بنیادم باید په ځمکه کې خپور شي، له دې امله چې دا اصلي دلیل دی چې له پاره یې نړۍ پیدا شوې ده. او دا چې یوه بڼکلي بڼه په ځمکه باندې د انسان د خپرېدلو له پاره جنسي غوښتنه ډېروي، په دې توګه هغه اصلي مقصد رامنځته کوي، له دې امله یوه بڼکلي بڼه باید پاچا وي.

په دې توګه هغوی یوه بڼکلي بڼه انتخاب کړه او هغه د هغوی پاچا شوه. هغوی داسې یوه ځمکه انتخاب کړه چې بڼکلا یې زېږوله او هغوی لارل او هلته مېشت شول.

«او یوه بل گروپ استدلال کاوه چې اصلي مقصد خبرې کول دي. دا په دې چې په حیواناتو باندې د انسان لوروالی په خبرو کولو سره دی، او دا چې دا د سړي اصلي لویوالی دی، له دې امله دا باید اصلي مقصد وي. نو هغوی د داسې یوه سړي په لټه کې شول چې خبرې کوي – داسې یو څوک چې کولی شي چې په فصاحت سره خبرې وکړي او داسې یو څوک چې په ډېرو ژبو باندې پوهېږي او همېشه ډېرې خبرې کوي. داسې یو سړی اصلي مقصد ته نژدې وي. هغوی لارل او د (لوېدیزي اروپا) یو لېونی یې پیدا کړ چې خوا ګرځېده او له ځان سره به یې خبرې کولې. هغوی پوښتنه وکړه چې هغه په کومو ژبو باندې پوهېږي، او په حقیقت کې هغه پوهېده. نو (د هغوی د ناوړه



نظرياتو په اساس) دغه سړی اصلي مقصد تر لاسه کړی وه،  
 ځکه چې هغه په فصاحت سره خبرې کولې، په ډېرو ژبو پوهېده  
 او ډېرې خبرې يې کولې، ان تر دې چې هغه له خپل ځان سره  
 خبرې کولې. په دې توگه، دغه سړی د هغوی ايډيال يا نصب  
 العین وه او هغوی هغه د پاچا په توگه قبول کړ. هغوی داسې يوه  
 ځمکه انتخاب کړه چې د هغوی مقصدونه په کې نتيجه ته  
 رسېدل، او هغوی لارل او له خپل پاچا سره هلته مېشت شول.  
 مونږ کولی شو فرض کړو چې هغه هغوی ته د سمې لارې  
 لارښوونه وکړه...

«خو يوه بل گروپ استدلال کاوه چې اصلي مقصد خوښي ده.  
 ثبوت دا دی چې کله چې يو ماشوم چې هلک وي پيدا شي، مونږ  
 خوښ يو؛ په واده کې مونږ خوښ يو؛ کله چې يو وطن بل فتحه  
 کوي هغوی خوښ وي. نو د هر شي اصلي مقصد بايد خوښي  
 وي. په دې توگه، هغوی د داسې چا لټون پيل کړ چې همېشه  
 خوښ و، دا چې هغه اصلي مقصد ته نژدې دی – هغه به د  
 هغوی پاچا وي. هغوی لارل او يو کافر يې پيدا کړ چې يو خيرن  
 کميس يې پر غاړه وه او د شرابو يو بوتل ورسره وه. ډېر نور  
 کافران هم په هغه پسې روان وو. دغه کافر ډېر خوښ وه (ځکه  
 چې هغه ډېر نشه وه). هغوی وويل، دا څومره خوشحاله کافر  
 دی، هغه هېڅ اندېښنې نه لري، نو دغه کافر د هغوی ايډيال وه،  
 ځکه چې هغه د خوښۍ اصلي مقصد تر لاسه کړی وه. هغوی  
 هغه خپل پاچا وټاکه، او مونږ به وانگېرو چې هغه هغوی په

سمه لاره روان کړل... هغوی داسې یوه ځمکه غوره کړه چې د هغوی مقصد په کې پالل کېده: یوه د انګورتاګونو او ورته نورو شیانو سیمه، چې له هغو نه به هغوی واین جوړول، او له زرو نه یې شراب، څو هېڅ شی یې هم بې ځایه لارنشي، ځکه چې د هغوی له پاره اصلي مقصد دا وه چې شراب وڅیني او نشه شي او همېشه خوشحال اوسي. که څه هم چې دغه کار له خوند اخیستنې سره هېڅ تړاو نه درلود، هغوی اصلاً په لټه کې وو، ځکه چې هغوی داسې هېڅ نه لرل چې ورته خوشحاله شي؛ له دې سره هم هغوی داسې احساسوله چې خوبني په نه دلیل هغوی اصلي مقصد ته رسوي. هغوی داسې یوه ځمکه انتخاب کړه چې دغه ډول پالنه یې کوله، او لارل او هلته مېشت شول.

«یوه بل ګروپ استدلال وکړ چې تر ټولو مهم شی حکمت دی. هغوی یو ډېر هوښیار شخص ولټاوه او هغه یې خپل پاچا غوره کړ، داسې یوه ځمکه یې ولټوله چې حکمت یې پاله، او لارل او هلته مېشت شول.

«یوه بل ګروپ استدلال وکړ چې اصلي مقصد دا دی چې بدن ته د بدن جوړولو له پاره مناسب خواړه او اوبه ورسول شي. هغوی داسې یو څوک ولټاوه چې بدن یې ښه جوړ وه – چې ډېرې لویې عضلې یې لرلې او هغه تمرین کاوه چې نورې یې هم لویې کړي – ځکه په دې چې هغه داسې لوی بدن درلود، نو هغه په نړۍ کې یوه لویه برخه لرله (په دې چې هغه ډېر ځای نیولی وه)، او هغه اصلي مقصد ته، چې د بدن جوړول دي،

دېر نژدې دى. داسې يو شخص بايد پاچا وي. نو هغوى لارل او يو لور كس يې پيدا كړ. هغه د هغوى ايديال وه، خكه چې يو خوك چې لوى بدن لري هغه اصلي مقصد ته نژدې دى، او هغوى هغه پاچا كړ. هغوى داسې يوه خمكه ولټوله چې د دغه حالت د پالنې له پاره جوړه وه، او هغوى لارل او هلته مېشت شول.

«بيا يو بل گروپ وه چې استدلال يې كاوه چې دا پورته يو هم اصلي مقصد نه دى. بلكه، اصلي مقصد دا دى چې يو خوك خپل ځان داسې قرباني كړي چې خداى ته عبادت وكړي، عاجزي وكړي، او داسې نور. هغوى يو ښه كس يا لارښود ولټاوه او خپل پاچا يې وټاكه.» (هوبنډيار لوستونكى به پوه شي چې لومړني ټول گروپونه پوره په غلظه او بې لارې روان وو، او يوازې دغه وروستى گروپ حقيقت ته رسېدلى وه. هغوى نېكمرغه دي!) دا ټول هغه څه وه چې دغه جنگيالي و ښه كس ته – چې دعاگانې به يې ښوولي، وويل.

هغه همدارنگه ده ته وويل چې هغوى (هغه جنگياليان چې د جنگيالي پهچاپېر راټول شوي وو) د هغو بدن جوړوونكيو له ډلې څخه دي چې د لويېدن خاوند يې خپل پاچا جوړ كړى دى. يوه ورځ، د دغو جنگياليو يو ټولى په يوه لښكر پسې چې د خوراك، څښاك، او داسې نورو واگونونه يې وړل، روان وو. دغو ښو جوړو سړيو په خلكو باندې خپله وېره اچولې وه، خكه چې هغوى لوى او قوي سړي وو، او هر خوك به چې ورسره

مخامخ کېدل نو بي له شکه به يې لاره ترې چپوله. نو، دغه عسکر چې روان وو، له هغې بلې خوا يو خاص جنگيالی پرې راغی (دا هغه جنگيالی وه چې اوس له هغوی سره وه)، او کله چې عسکرو ته راورسېد نو دغه جنگيالی له سرک څخه لاره چپه نه کړه. بلکه، هغه مخامخ د عسکرو په منځ ورغی او هغوی يې هرې خوا ته تیت او پرک کړل. عسکر له هغه څخه ووېرېدل. په ورته وخت کې، هغه واگونونو ته چې په عسکرو پسې روان وو، ورغی، او ټول هغه څه يې چې هلته وو وخورل. جنگيالی (د هغه لوی قوت ته، چې هغه له ټولو عسکرو څخه ونه پار شو، او نېغ په نېغه د هغوی په منځ ورغی او په واگونونو کې شته هر څه يې وخورل) سخت اريان وو. نو هغوی سمډلاسه د هغه په وړاندې پرمخ پرېوتل او غږ يې وکړ چې، «ژوندی دې وي پاچا!» د هغوی د عقیدې له مخې چې اصلي مقصد بدن جوړونه ده، هغوی پوه شول چې دغه ډول جنگيالی د پاچايی وړتيا لري. د هغوی خپل پاچا به بي له شکه چې پخپله هغه ته پاچايي ور وسپاري، ځکه چې داسې يو ښه بدن لرونکی پاچا چې د پاچايی وړتيا لري پيدا شوی دی.

او په حقیقت کې، دا هغه څه وه چې پېښ شول. دغه جنگيالی د دغه گروپ له خوا د پاچايی له پاره ونيول شو، او، دغه عسکر خبره داسې پای ته ورسوله، «دا هغه جنگيالی دی چې اوس مونږ ورپسې روان يو چې نړی فتحه کړي. خو زموږ جنگيالی (پاچا) وايي چې هغه د نړی په فتحه کولو کې يو پټ مقصد لري.

د هغه اراده هېڅ داسې نه ده چې نړۍ دې د هغه تر واکمنۍ لاندې راشي، بلکه هغه یو پټ مقصد لري. (پورته ټول هغه څه وه چې دغه جنگیالي (ساتونکي) هغه بڼه کس ته وویل چې له هغه نه یې پوښتنه کړې وه چې هغوی څنگه د جنگیالي پلویان وگرځېدل).

بڼه کس پوښتنه وکړه، «او ستاسو د جنگیالي (پاچا) د ځواک ماهیت څه دی؟»

جنگیالي ځواب ورکړ، «یو وخت یو ځانگړی وطن وه، چې نه یې غوښتل چې تسلیم شي. نو جنگیالي خپله توره واخیسته. دغه توره درې قوتونه لري: کله چې هغه پورته شي، ټول پوځي جنرالان تښتي، او داسې نور.» (یعنې، هغه درې قوتونه چې مخکې یاد شول).

کله چې بڼه کس دا واورېده، هغه پوه شو چې دا په حقیقت کې د پاچا جنگیالی دی. نو بڼه کس له جنگیالي سره چې د هغوی پاچا وه د ملاقات غوښتنه وکړه. هغوی ده ته وویل چې هغوی به جنگیالی خبر کړي او له هغه څخه به وپوښتي چې آیا هغه به اجازه ورکړي. هغوی لارل چې له هغه څخه پوښتنه وکړي او هغه ده د ورتگ له پاره اجازه ورکړه.

کله چې بڼه کس- چې دعاگانې به یې ښوولي، د جنگیالي په وړاندې حاضر شو، هغوی یو بل وپېژندل او د یو ځل بیا لیدني له امله ډېر زیات خوښ شول. خو د پاچا او د هغه د زوی په

يادولو سره هغوی ژړا هم وکړه، په دې توگه يې هم گډه خوښي وکړه او هم ژړا.

ښه کس او جنگيالي هغه کيسې چې هغوی ترې تر دغه حايه پورې تر رارسېدلو پورې تېر شوي ول يو له بل سره شريکي کړي. جنگيالي ښه کس ته وويل چې له توپاني باد څخه وروسته، چې هر څوک تيت او پرک شوي ول، چې هغه له خپل حای څخه چې هلته د خپل قوت د تازه کولو له پاره تللی وه بېرته را وگرځېد، او ويې ليدل چې پاچا او د هغه ټول سړي هلته نشته، هغه په خپله مخه لاړ. هغه د پاچا په ټولو سړيو باندې تېر شو — هغه پوهېده چې هغه په هغه حای کې دی چې هغوی په کې دي. په نورو ټکو، کله چې هغه يوه ځانگړي حای ته راغی، پوه شو چې پاچا بې له شکه هلته وه، خو هغه ونشو کولی چې هغه ولټوي او پيدا يې کړي. په ورته ډول، کله چې هغه يوه بېل حای ته راغی هغه پوه شو چې ملکه هلته ده، خو هغه ونشو کولی چې هغه ولټوي او پيدا يې کړي. ورته حالت د پاچا د هر سړيوه، جنگيالي (پاچا) وويل، «البته، زه په تا باندې تېر نشوم» (يعني، له هغه حای نه تېر نشوم چې ته په کې وي).

ښه کس وويل، «خو زه د هغه حای په شمول چې ته په کې وي په هغو ټولو باندې راتېر شوم. کله چې زه له يوه ځانگړي حايه راتېرېدم ما د پاچا تاج وليد، او زه پوه شوم چې بې له شکه چې پاچا هلته وه، خو ما ونشو کولی چې هغه ولټوم او پيدا يې کړم. کله چې زه په يوه بل حای تېرېدم، ما يو د وينو سمندر وليد، او

زه پوه شوم چې دغه سمندرگی خامخا د ملکې د اوښکو دی،  
چې په دغو ټولو پېښو باندې ژاړي. ملکه حتما هلته وه، خو لټول  
او موندل یې ناشوني وو .

«بیا زه د شیدو په یوه سمندرگی راتېر شوم، او زه پوه شوم چې  
دغه سمندرگی د هغې شهزادګۍ د شیدو دی چې زوی یې ورک  
شوی وه. ډېرو شیدو په هغې باندې فشار راوړی، او دغه د شیدو  
سمندرگی ترې جوړ شوی دی. شهزادګۍ حتما هلته وه، خو دا  
ناشوني وه چې هغه ولټول شي او وموندل شي.

«بیا زه مخکې لارم او د ماشوم طلايي وېښتان مې ولیدل چې  
تیت او پرک شوي وو. ما له هغو څخه یو هم راوانه خیست، خو  
زه پوه شوم چې ماشوم خامخا هلته وه، خو دا ناشوني وه چې  
هغه ولټول شي او وموندل شي.

«او زه همداسې تللم او د واینو په یوه سمندرګي ور تېر شوم. زه  
پوه شوم چې دغه سمندرګی خامخا د خطیب له خبرو څخه جوړ  
شوی دی، چې د پاچا او ملکې په وړاندې ودرېږي او هغوی ته  
توصیه کوي، او بیا ګرځي او شهزادګۍ ته توصیه کوي. هغه  
لفظونه دغه د واین سمندرګی جوړوي. خو ما ونشو کولی چې  
هغوی ومومم.

«زه مخکې لارم او یوه تیره مې ولیدله چې په هغې باندې یو د  
لاس انځور کیندل شوی وه چې ټولې کرښې په کې موجودې وې،  
او زه پوه شوم چې

هونبیار سړی حتما هلته وه. هغه پر دغې تیرې یو د لاس انځور کیندلی وه، خو دا ناشونې وه چې هغه وموندل شي.

«په مخکې تگ سره، زه یوه غره ته ورسېدم چې په هغه کې مې طلايي مېزونه، د نندارې الماری، او د پاچا نوره خزانه چې په ترتیب سره ایښې وه ولیدله. زه پوه شوم چې خزانه چې حتما هلته دی، خو دا ناشونې وه چې هغه وموندل شي».

جنگیالي (پاچا) وویل، «زه هم په دغو ټولو ځایونو باندې تېر شوم، خو ما د ماشوم له طلايي وېښتانو څخه یو څه راواخیستل. ما اوه وېښتان چې د ټولو لیدل کېدونکو رنگونو استازیتوب یې کاوه راواخیستل، او له ځان سره مې کلک وساتل. زه په هغه ځای کې پاتې شوم چې په کې وم او په هغه څه باندې مې چې واښه وه او که بل څه چې هلته موجود وو صبر وکړ، تر هغه چې داسې هېڅ هم پاتې نشول چې زه پرې وخت تېر کړم. بیا زه په خپله مخه لاړم، خو کله چې زه له هغه ځای څخه تللم، له مانه خپله لینده هلته پاتې شوه».

ښه کس وویل، «ما ستا لینده ولیده! او زه ښه پوهېدم چې هغه ستا لینده وه، خو ما نشو کولی چې تا ومومم».

جنگیالي (پاچا) خبرو ته دوام ورکړ او ښه کس ته یې هغه څه وویل چې هغه ته له هغه ځای څخه له تگ څخه وروسته پېښ شوي وو چې هغه په کې وه. «ما مزل کاوه، کاوه تر هغه چې له دغو عسکرو سره مخامخ شوم. زه د دوی کمپ ته داخل شوم



حُکله چې زه ډېر وړی وم او غوښتل مې چې خوراک وکړم، خو سم چې زه د دوی منځ ته راغلم، دوی زه خپل پاچا جوړ کړم. اوس زه ځم چې نړۍ فتحه کړم، خو زما مقصد دا دی چې ښايي زه پاچا او د هغه سړي پيدا کړم».

بيا ښه کس جنگيالي (پاچا) څخه پوښتنه وکړه، «له دغو خلکو سره څه کېدای شي؟» هغه د هغه وطن خلکو ته اشاره وکړه چې د پيسو په هوسکې دومره لوېدلي وو چې داسې احمقوتوب ته رسېدلي وو چې عقیده يې لرلې چې شتمن خلک د هغوی په نظر خدايان دي او داسې نور حماقتونه چې دغو خلکو پرې عقیده لرله.

جنگيالي (پاچا) و ښه کس ته ځواب ورکړ چې هغه له پاچا څخه اورېدلي وو چې دا شونې ده چې يو څوک چې په هر هوس کې لوېدلی وي ترې را واپستل شي، خو که يو څوک د پيسو په هوس کې لوېدلی وي، دا بېخي ناشونې ده چې ترې را واپستل شي. هغه وويل، «ته به خامخا په هغوی باندې هېڅ اغېز هم ونه لري. دا بېخي ناشونې ده چې هغوی ترې راوباسي». البته، هغه له پاچا څخه اورېدلي وو چې د تورې په لاره، له کوم ځای څخه چې هغه خپل ځواک ترلاسه کړی دی، دا شونې ده چې يو څوک چې د پيسو په دغه هوس کې لوېدلی او ان ډوب شوی وي، را واپستل شي.

ښه کس له جنگيالي (پاچا) سره څه وخت پاتې شو. او د دغه وطن د اوسېدونکو په هکله چې له ښه کس څخه يې غوښتنه

کړې وه چې د هغوی په استازیتوب جنگیالی ته ورشي، هغوی وخت اوږد کړ. ښه کس دې ته جنگیالی وهڅاوه چې د دغه وطن د خلکو له پاره وخت اوږد کړي، نو هغه د هغوی له پاره وخت اوږد کړ. جنگیالی (پاچا) او ښه کس په خپلو کې سره شفرونه تبادله کړل خو دوی وکولی شي چې یو له بل سره تماس ولري، او بیا ښه کس په خپله مخه لاړ.

په لاره کې، ښه کس- چې دعاګانې به یې ښوولې، داسې خلک ولیدل چې روان وو او دعاګانې یې کولې، او د دعاګانو کتابونه یې له ځانونو سره لېږدول. دی له هغوی څخه وډار شو او هغوی له ده څخه وډار شول. دی هلته ودرېد چې دعا وکړي، او هغوی هم دعا وکړه. بیا ده له هغوی څخه پوښتنه وکړه، «تاسو څوک یی؟»

هغوی وویل، «د توپاني باد په وخت کې، هغه وخت چې انسانان په گروپونو کې سره تیت شول، چې هر یوه بېله بېله لاره ونيوله (لکه چې پورته یادشول)، مونږ داسې انتخاب کړه چې په منظمه توګه خپل ځانونه داسې وقف کړو چې خدای ته دعا وکړو. مونږ یو ښه کس یا لارښود پیدا کړ او خپل پاچا مو وټاکه.»

کله چې ښه کس دا واورېدل، ډېر زیات خوښ شو، ځکه دا هغه څه وو چې هغه پخپله غوښتل. نو هغه له هغوی سره خبرو کولو ته دوام ورکړ او هغوی ته یې خپلې دعاګانې، تصنیفات، او طریقي ور وښودلې. ده د وینا په اورېدلو سره، د هغو سترګې وغړېدې او پوه شول چې دی څومره د لویې مرتبې خاوند ښه

کس دی، او هغوی سمدلاسه دی خپل پاچا غوره کړ. د هغوی اصلي پاچا په بې پروايۍ سره تاج ده ته ورکړ، ځکه چې هغوی پوه شول چې دی څومره عالي مرتبه لري.

بڼه کس هغوی ته لارښوونه وکړه او هغوی يې روښانه کړل، او هغوی يې له ډېر لوی او مکمل صدق سره اشنا کړل. هغوی له اصله هم په صدق کې وو (ځکه چې هغوی خپل ځانونه دعا ته وقف کړي وو)، خو دغه بڼه کس- چې دعاګانې به يې کولې، هغوی دومره روښانه کړل چې د لوړې درجې صدق ته ورسېدل. بڼه کس و جنگيالي (پاچا) ته يو پيغام ولېږه چې څنگه هغه دغه خلک وموندل او د هغوی پاچا شو.

په ورته وخت کې، د پيسو د وطن خلکو ادامه ورکړه چې خپل ځانونه خپلو زرو لارو ته، لکه چې ياده شوه، وقف کړي. هغه د وخت اوږدوالی چې جنگيالي (پاچا) هغوی ته ورکړی وه پای ته رسېدونکی وه، او هغوی ډېر په وېره کې وو. هغوی خپلو کارونو ته دوام ورکړ، قربانۍ او عنبربوی يې کول، او خپلو خدايانو ته يې دعاګانې کولې. هغوی په خپلو کې سره هوکړه وکړه چې هغوی بايد، ډېر شتمن وطن ته چې د هغوی د پوهې له مخې يې ټول استوګن خدايان وو، د لېږلو خپل اصلي پلان تعقيب کړي. هغوی به خامخا دوی ته نجات ورکړي، ځکه چې هغوی ټول خدايان وو. نو دوی هغوی ته قاصدان ولېږل.

کله چې دغه قاصدان پر لاره وو، هغوی ورک شول. هغوی له داسې يوهسړي سره مخامخ شول چې په امسا روان وه، او د

هغه امسا د هغوی له ټولو خدایانو څخه ډېر ارزښت درلود - د هغه په امسا کې ظریف کاني لگېدلی وو او د هغوی د ټولو خدایانو له شتمنی څخه ډېر ارزښت یې درلود (یعنې د هغوی د خپل وطن او د هغه وطن چې هغوی ور روان وو د دواړو خدایان - امسا د هغوی ټولو له شتمنی څخه ډېر ارزښت درلود). همدارنگه هغه داسې یوه خولی په سر کړې وه چې په داسې ظریفو کانیو باندې سینگار شوی وه چې د یوه لوی بخت ارزښت یې درلود. هغوی سمدلاسه په ځمکه پرېوتل او د هغه په وړاندې پرمخ پرېوتل، ځکه چې د هغوی د عقیدې له مخې، دغه سړی د هغوی د ټولو خدایانو په سر خدای وه، ځکه چې هغه داسې فوق العاده شتمني درلوده. (دغه سړی اصلاً د پاچا خزانه چې وه).

سړي له هغوی څخه پوښتنه وکړه، «دا ستاسو له پاره نا آشنا ده؟ له ما سره راشئ، زه به تاسو ته وښیم چې شتمني څه وي!»

نو ده هغوی هغه غره ته بوتل چې د پاچا خزانه پرې ایښې وه او هغوی ته یې خزانه وښوده. هغوی سمدلاسه پر ځمکه پرېوتل او ځانونه یې تابع وگرځول، ځکه چې (د هغوی د احمقانه او گډوډو نظریاتو په اساس چې پیسې او شتمني په کې اصلي شیان دي) د هغوی په سترگو کې هغه د ټولو خدایانو په سر خدای وه. البته هغوی هلته څه قربانی وړاندې نه کړې - خو د هغوی د عقیدې په اساس چې هغه یو خدای وه هغوی باید خامخا دغه خدای ته قربانی وړاندې کړې وای. دا له دې امله چې کله چې

دغه قاصدان لېږل کېدل، هغوی ته ویل شوي وو چې په لاره کې هېڅ قرباني وړاندې نه کړي. که هغوی په لاره کې قرباني وړاندې کړي وای، هغوی به یو هم نه وای پاتې، ځکه چې ښایي هغوی په څه خزانه ور برابر شوي وای، یا کوم یو یې په کوم تشناب کې یوه خزانه موندلې وای (او هغه به بیا د هغوی له پاره خدای ګرځېدلی وای)، او هغوی به خپل ځانونه هغه خدای ته قرباني کړي او هېڅ به هم نه وای پاتې. په دې توګه، د وطن اوسېدونکو قاصدانو ته اخطار ورکړی وه چې په لاره کې هېڅ قرباني ونه کړي. که څه هم چې هغوی ډاډه وو چې هغه د ټولو خدایانو په سر خدای دی ځکه چې هغه داسې ښانه ډېره شتمني لري، خو په دې دلیل هغوی دغه خزانه چې ته هېڅ قرباني وړاندې نه کړه.

قاصدانو بیا په خپلو منځونو کې پوښتنه راپورته کړه چې ولې باید هغوی خدایانو ته ورشي – یعنی، هغه وطن ته چې خلک په کې ډېر شتمن وو او هغوی خدایان ګڼل – ځکه چې بې له شکه دغه سړی کولی شي چې هغوی ته نجات ورکړي، ځکه چې دغه سړی (د هغوی د ګډوډو عقایدو په اساس) تر ټولو لوی خدای دی، په دې چې هغه داسې بې ښانه ډېره شتمني لري (چې له نورو څخه څو برابره ډېره ده). له دې امله، هغوی له دغه سړي څخه هیله وکړه چې له هغوی سره د هغوی وطن ته لاړ شي، او هغه هم ومنله چې ورسره لاړ شي.

کله چې هغوی وطن ته بېرته ستانه شول، اوسېدونکي د داسې خدای په پیدا کولو سره ډېر زیات خوښ وو. هغوی ډاډه وو چې هغه به دوی ته نجات ورکړي، ځکه چې (د هغوی د عقیدې په اساس) هغه داسې یو خدای وه چې داسې یې شانه شتمني یې لرله.

اوس، دغه سړي (د پاچا خزانه چې د دغه وطن د خلکو له خوا د یوه خدای په توګه منل شوی وه) لارښوونه وکړه چې تر هغه چې په وطن کې بدلونونه او پرمختګونه نه وي شوي، هیڅوک هم باید هېڅ قربانۍ وړاندې نه کړي. (دغه خزانه چې اصلاً یو لوی ولي وه، ځکه چې هغه د پاچا له سړیو څخه وه، چې هغوی ټول ډېر لوی ولیان وو. د هغه په یقیني او ژوره توګه د دغه وطن له سپکوونکیو او احمقانه کارونو څخه سخته کرکه وشوه، خو هغه نشو کولی چې هغوی داسې جوړ کړي چې په خپلو کږو لارو باندې اعتراف وکړي، نو په ورته وخت کې هغه هغوی ته لارښوونه وکړه چې لږ تر لږه د قربانیو له وړاندې کولو څخه ځان وساتي).

خو د وطن خلکو له هغه څخه د دغه جنگیالي په هکله چې بهر یې اړولي وو پوښتنې پیل کړې. خزانه چې هم وویل، «کېدای شي دا هغه جنگیالی وي؟»، نو خزانه چې جنگیالی ته ور ووت او د جنگیالي له سړیو څخه یې غوښتنه وکړه چې آیا شونې ده چې دی له جنگیالي سره یو ملاقات وکړي. هغوی ویل چې هغوی به هغه خبر کړي او پوښتنه به ترې وکړي. نو هغوی لارل او

له هغه څخه يې پوښتنه وکړه او هغه اجازه ورکړه، او خزانه چې د هغه حضور ته ورغی. هغوی یو بل وپېژندل، او هغوی یو له بل سره سختې خوښۍ او ژړاوې وکړې.

جنگيالي بيا خزانه چې ته وويل، «ته بايد پوه شي چې ما زموږ له پرهېزکارښه کس سره هم وليدل، او دا چې هغه پاچا شوی دی.» (هغوی یو بل ته دا هم وويل چې هغوی څنگه هغه ځای ته راغلل چې اوس په کې وو).

خزانه چې جنگيالي ته وويل چې هغه د پاچا پر ځای او د هغه د ټولو سړيو پر ځای راتېر شوی وه، خو هغه د هغوی دواړو پر ځای نه وه راتېر شوی يعنې، د ښه کس- چې دعاگانې به يې ښوولي، جنگيالي پر ځای. د هغوی دواړو پر ځای هغه نه وه راتېر شوی.

خزانه چې له جنگيالي سره د دغه وطن په هکله چې خلک يې دومره بې لارې شوي دي خبرې وکړې او ويي ويل چې دی په داسې حماقت باندې سربدال شوی دی. جنگيالي و خزانه چې ته هغه څه وويل چې ښه کس ته يې ويلي وو، يعنې، چې هغه له پاچا څخه اورېدلي وو چې دا بېخي ناشونې ده چې يو څوک چې د پيسو په هوس کې ډوب شوی وي د توري له لارې څخه پرته په بله لاره را واپستل شي (او دا هغه لاره وه چې جنگيالي ترې خپل ځواک ترلاسه کړی وه). دغه يوازنی لاره ده چې دوی پرې را اېستل کېدای شي.

خو هغوی یو ځل بیا وخت اوږد کړ – خزانہ چي جنگیالی دی ته وهڅاوه چي د دغه وطن له پاره یو ځل بیا وخت اوږد کړي، نو جنگیالی هغوی ته بیا وخت اوږد کړ. خزانہ چي او جنگیالی یو له بل سره پټ شفرونه تبادله کړل.

بیا خزانہ چي له جنگیالی څخه رخصت واخیست او دغه وطن ته ستون شو. (خزانہ چي هغوی د هغوی د کږو لارو د تعقیبولو، بې لارې کېدنې او دپیسو په هوس کې د ورکېدنې له امله سخت ملامت او سمي لارې ته وبلل، خو هېڅ گټه یې ونه رسوله، ځکه چي هغوی مخکې تر مخکې په کې سخت ډوب شوي وو، خو دا چي اوس هغوی ډېر ځلي ملامت کړای شوي وو – د ښه کس او خزانہ چي له خوا – هغوی سربدال شوي وو او وېي ویل، «سمه ده، مونږ زمونږ له غلطۍ څخه وباسئ.» خو بیا هم دوی په خپلو نظریاتو ټینګ وو او علاقه یې نه لرله چي خپلې ناوړې غلطۍ پرېږدي، بیا هم دوی هغو ته چي دوی یې ملامتول وویل، «سمه ده، که تاسو ریښتیا وایئ، چي مونږ ډېر په غلطه او گډوډۍ سر یو، بیا تاسو مونږ زمونږ له غلطۍ څخه وباسئ!»)

خزانہ چي هغوی ته مشوره ورکړه چي هغه پوهېږي چي جنگیالی خپل ځواک له کومه تر لاسه کړی دی، ده د هغې توري په هکله هغوی ته وویل چي هغه ترې خپل لور ځواک تر لاسه کوي. «نو راحۍ چي په گډه هلته لار شو چېرې چي دغه توره موجوده ده، او تاسو به وکولی شئ چي په جنگیالی باندې یری ومومئ.» اوس، د خزانہ چي اراده دا وه چي یو ځل چي هغوی



هلته لار شي، هغوی به وکولی شي چې له خپلي غلطي څخه وځي (ځکه چې دغې توري ته تللي لاره داسې وه چې څنگه يو څوک کولی شي چې د پيسو له هوس څخه پرې راوځي).

هغوی د هغه نصيحت ومانه. خزانه چې او د وطن مشران چې د وطن خلکو ټاکلي وو- هغه چې هغوی خدايان گڼل (او هغوی په ريښتيا د سرو او سپينو زرو په گانو داسې ملبس وو چې بېخي پرې راځنگېدلې، چې د دوی له پاره تر ټولو مهم شی وه) - سره گډ لارل.

خزانه چې جنگيالي ته خبره ولېږه چې هغه هغوی بيايي چې توره ولتوي، په دې نيت چې هيله لري چې پاچا او د هغه سړي په لاره کې پيدا شي.

جنگيالي بېرته پيغام ولېږه، «زه به هم له تاسو سره لار شم!»

جنگيالي داسې لباس واغوست چې هغه خلک چې له خزانه چې سره تلل پوه نشي چې هغه جنگيالی دی، نو هغه خپله جامه بدله کړه او له خزانه چې سره روان شو. هغوی پرېکړه وکړه چې بڼه کس هم خبر کړي. هغوی هغه خبرکړ، او هغه هم وويل چې هغه به له هغوی سره لار شي.

بڼه کس هغوی ته ورووت، او شاته يې خپلو خلکو ته داسې لارښوونې پرېښودې چې داسې دعا وکړي چې خدای پاک هغوی ته بری ورپه برخه کړي - يعنې چې هغوی بری ومومي چې پاچا او د هغه سړي پيدا کړي. بڼه کس- چې دعاگانې به يې

ښوولي، همېشه د دې له پاره دعا كوله، او دعاگانې يې جوړې كړې وې چې په دې خاطر ولوستل شي. اوس، كه څه هم، چې هغه له خزانه چې او جنگيالي سره تلوو چې پاچا او د هغه سړي ولتوي، هغه په خپلو خلكو باندې له هر وخت څخه ډېر تأكيد وكړ چې په منظمه توگه دعا وكړي چې دوى هغوى پيدا كړي.

ښه كس، خزانه چې او جنگيالي ته ور ورسېد، چې د هغوى ترمنځ سخته خوښي-خوښي او ژړا جوړه شوه. هغوى درې واړه - خزانه چې، جنگيالي او ښه كس- له "خدايانو"، د وطن له ډېرو شتمنو خلكو (چې په دغه وطن كې خدايان گڼل كېدل)، سره يوځاى په سفر ووتل.

په يوه ځانگړي لوري له سفر كولو څخه وروسته، هغوى يوه خاص وطن ته ورسېدل. هلته د وطن خواوشا ته ساتونكي وو، او هغوى له ساتونكيو څخه د وطن د څرنگوالي په هكله پوښتنه وكړه، او دا چې د هغوى پاچا څوك دى. ساتونكيو هغوى ته روښانه كړه چې د توپاني باد په وخت كې، چې انسانان په گروپونو ووېشل شول، د هغوى د وطن خلكو تصميم ونيو چې ترټولو مهم شى حكمت دى، او هغوى يو لوى هوښيار شخص د خپل پاچا په توگه غوره كړ. خو په دا نژدې وختونو كې هغوى يو ډېر فوق العاده هوښيار سړى موندلى، او اصلي پاچا خپل تخت تسليم كړ او هغوى هغه نوى هوښيار د پاچا په توگه ونيو، ځكه چې هوښياري د هغوى له پاره ترټولو مهم شى دى، او دا

چي هغوی داسې فوق العاده هوښيار شخص موندلی دی، نو د پاچا په توگه يې ونيو.

هغوی درې وړو (يعنې خزانه چي، جنگيالي او ښه کس) يو بل ته وويلچې ښايي دا زمونږ حکيم وي (يعنې، د پاچا حکيم). هغوی غوښتنه وکړهچې آيا کېدای شي چې له هغه سره وگوري، او ساتونکيو ځواب ورکړ چې هغوی به هغه خبر کړي او پوښتنه به ترې وکړي. هغوی لارل او پوښتنه يې وکړه، او هغه اجازه ورکړه.

نو هغوی درې وړه حکيم ته، چې د دغه وطن پاچا وه، ورغلل، او هغوی يو بل وپېژندل ځکه چې دغه حکيم اصلا د پاچا حکيم وه. هلته ډېره زياته خوښي - خوښي او ژړا، جوړه شوه. هغوی په دې خبره وژړل چې څنگه به هغوی پاچا او د هغه سړي پيدا کړي. هغوی له حکيم څخه پوښتنه وکړه چې آيا هغه د پاچا د لاس په هکله څه خبر لري. ده هغوی ته وويل چې دی هغه لاس لري، خو له هغه وخت نه چې هر څوک، د هغه توپاني باد له امله چې پاچا او نور يې ورک کړل، سره تيت شول، دی نه غواړي چې هغه لاس وگوري، ځکه چې هغه يوازې په پاچا پورې اړه لري. خو هغه په يوه تيره باندې د هغه لاس يو انځور کيندلی دی چې د خپلو شخصي اړتياوو له پاره يې وکاروي، خو پخپله لاس ته هغه هېڅکله هم نه گوري.

هغوی له حکيم سره خبرې وکړې چې هغه څنگه وکولی شوای چې هغه ځای ته چې اوس په کې وه، راشي. هغه هغوی ته وويل

چي د توپاني باد په وخت كې، هغه پخپله مخه لار (او په لاره كې هغه له دوی درې واړو - بنه كس، جنگيالي او خزانه چي، پرته نور د پاچا په ټولو سړيو باندې تېر شو) تر هغه چي د دغه وطن خلكو هغه وموند او د خپل پاچا په توگه يې ونيو. او اوس، هغه بايد هغوی ته د هغوی د سطحې په پام كې نيولو، د هغوی د حكمت په پام كې نيولو سره لارښوونه وكړي، تر دې چي د وخت په تېرېدلو سره به هغه هغوی حقيقت ته راولي.

هغوی درې واړو له حكيم سره د دغه وطن په هكله چي په حماقت او د پيسو په عبادت كې داسې غرق لوېدلي وو خبري وكړي. هغوی هغه ته وويل، «كه مونږ له دې پرته چي هغوی سمې لارې او حقيقت ته بېرته راولو په بل دليل تيت او پرک شو، دا به زمونږ له پاره بالكل كافي وي، هغوی ډېرزيات احمق لار وركي شوي دي».

په حقيقت كې، بياهم، ټولو ډلو لاره خطا كړې او پرېشان وو، او اړتيا يې لرله چي سمې لارې ته راوستل شي، چي بېرته د هغوی له غلطيو څخه راوگرځول شي او د ژوند اصلي مقصد ته راستانه كړای شي. ان هغې ډلې چي حكمت يې د خپل مقصد په توگه ټاكلی وه هغه هم اصلي مقصد ته نه وه رسېدلې، او اړتيا يې لرله چي سمه او بېرته لارې ته برابره كړای شي، ځكه چي هغوی بهرني حكمتونه او الحاد انتخاب كړي وو. البته، له پورتنيو ټولو غلطيو څخه دا اسانه ده چي خلك بېرته راوگرځول

شي او حقيقت ته راستانه کړای شي، خو دغې ډلې د پيسو داسې عبادت کاوه چې ناشوني وه چې بېرته لارې ته راوستل شي.

(حکيم هغوی ته وويل چې هغه هم له پاچا څخه اورېدلي وو چې يو څوک چې په هر شوق کې لوېدلی وي کېدای شي ترې را واپستل شي، خو دا ناشوني ده چې يو څوک چې د پيسو عبادت يې شروع کړی وي هغه دې د تورې له کارولو څخه پرته په بله لاره وژغورل شي).

نو حکيم موافقه وکړه چې له هغوی سره لار شي، او هغوی څلور واړه سره گډ روان شول. دغه احمق «خدایان» هم له هغوی سره يوځای لارل.

دوی مزل کاوه، کاوه چې يوه ځانگړي وطن ته ورسېدل. دوی له ساتونکيو څخه د هغه وطن د څرنګوالي په هکله پوښتنه وکړه، او هغوی دوی ته وويل چې له توپاني باد څخه وروسته، د دغه وطن خلکو وينا د اصلي مقصد په توګه غوره کړه، او د ځانونو له پاره يې يو وياند چې په ژبو پوهېږي د پاچا په توګه غوره کړ. خو وروسته بيا هغوی بل داسې يو سړی چې په بلاغت او فصاحت کې لوی ماهر او وياند وه وموند. او هغوی هغه د پاچا په توګه ونيو، ځکه له دې امله چې اوس هلته داسې يو وياند موجود وه نو لومړني پاچا خپل تخت هغه ته ور وسپاره. هغوی څلور واړه پوه شول چې دا به خامخا د هغوی خطيب (يعنې د پاچا خطيب وي)، او هغوی بيا پوښتنه وکړه چې آیا هغوی کولی شي چې له دغه پاچا سره وگوري. ساتونکيو دوی

تهوويل چي هغوی به هغه خبر کړي او اجازه به ترې واخلي. هغوی لارل او غوښتنه يې وکړه او پاچا اجازه ورکړه؛ او هغوی څلور واړه د دغه وطن د پاچا حضور ته ورغلل. هغه اصلا د پاچا خطیب وه، او هغوی یو بل وپیژندل. د هغوی تر منځ سخته خوښي او خوښی او ژړاوې جوړې شوي. او اوس چي خطیب له هغوی سره یو خای وه، هغوی خپل لټون ته نور هم دوام ورکړ، چي بنیایي هغوی نورکسان- یعنی، پاچا، او داسي نور ومومي. هغوی پوه شول چي خدای پاک له هغوی سره یو په بل پسې د ملگرو په موندلو کي مرسته کوله، او هغوی دا د خپل بڼه کس له برکته گڼل، چي همپشه يې د دې له پاره دعا کوله. د هغوی د دعاوو له برکته وه چي هغوی یو د بل په موندلو بريالي شول، نو هغوی په دې هیله چي نور به ومومي مخکي لارل.

هغوی یوه ځانگړي وطن ته ورسېدل او د هغه د څرنګوالي په هکله يې پوښتنه وکړه، او دا چي څوک يې پاچا دی. هغوی ته وویل شول چي هغوی له هغې ډلې څخه دي چي خوند او شراب يې د اصلي مقصد په توگه ټاکلي وو، او یو شرابخور يې د خپل پاچا په توگه ټاکلی وه، ځکه چي هغه همپشه خوشحال وه. خو په پای کي هغوی داسي یو څوک وموند چي د واینو (د انگورو شراب) په سمندر باندې ناست وه، او د هغوی په سترگو هغه لا نور مناسب بڼکاره شو، ځکه چي (هغوی فکر کاوه چي) هغه بي له شکه یو ډېر فوق العاده شرابي وه، نو هغوی هغه خپل پاچا جوړ کړ. اوس، بیا هم، هغوی له هغه سره د لیدني غوښتنه وکړه،

او ساتونکي لارل او اجازه يي تر لاسه کړه او هغوی دننه دغه پاچا ته ورغلل. هغه د پاچا هغه ايماندار ملگری وه چې د هغو واينو په سمندر باندې ناست وه چې د خطيب د دلاساينې له ټکو څخه جوړ شوي وو. (خو د دغه وطن خلکو هغه د دې له پاره پاچا کړی وه چې هغوی فکر کاوه چې هغه يو لوی شرابي دی، ځکه چې هغه د واينو په سمندر باندې ناست وه.) هغوی يو بل وپېژندل، او هلته د هغوی تر منځ ډېره لويه خوښي او ژړاوي جوړ شول، او ايماندار ملگری له هغوی سره لار. هغوی مخکې لارل او يوه ځانگړي وطن ته ورسېدل او له ساتونکيو څخه يې پوښتنه وکړه، «ستاسو پاچا څوک دی؟»

هغوی ځواب ورکړ، «زمونږ پاچا يوه بنايسته ښځه ده، ځکه چې هغه اصلي مقصد چې په ټوله نړۍ کې د انسان خپرول دي تر سره کوي.» په اول کې هغوی يوه بنايسته ښځه د پاچا په توگه ټاکلې وه، خو وروسته بيا هغوی داسې يو څوک پيدا کړه چې ډېره فوق العاده بنايسته وه، او هغوی هغه د پاچا په توگه وټاکله. هغوی پوه شول چې هغه به خامخا شهزادگی وي، نو هغوی له هغې سره د ليدني غوښتنه وکړه. ساتونکي لارل او اجازه يي تر لاسه کړه، او هغوی د ملکي حضور ته ورغلل او ويې ليدل چې هماغه شهزادگی وه.

هلته له تصور نه زياته خوښه جوړه شوه.

هغوی له هغې څخه پوښتنه وکړه، «ته دلته څنگه راورسېدې؟» هغې هغوی ته وويل چې له توپاني باد څخه چې گران ماشوم يې

وېور هغه د لېونۍ په څېر د ماشوم په لتون ووتله، خو هغه يې ونه موند. شيدو په هغې باندې زور وروړ چې د شيدو سمندر ترې جوړ شو. په پای کې، د دغه وطن خلکو هغه وموندله او د خپلې پاچا په توگه يې وټاکله.

د هغوی ترمنځ سخته خوبني جوړه شوه، خو د گران ماشوم په هکله يې چې له هغوی څخه ورک شوی وه، او د هغې د مور او پلار په هکله چې ځای ځايگي يې هغې ته معلوم نه وه، سخت وژرل، خو د دغې ملکې (يعني، شهزادگۍ چې په دغه وطن کې ملکه شوې وه) خاوند موندل شوی وه، ځکه چې جنگيالی د هغې خاوند وه. اوس نو دغه وطن پاچا هم درلود.

شهزادگۍ (د دغه وطن ملکې) بيا له ښه کس- چې دعاگانې يې ښوولي، څخه غوښتنه وکړه چې د هغې په وطن کې وگرځي او له دغې لويې مردارۍ څخه يې پاک کړي. هغوی عقیده لرله چې اصلي مقصد د ښکلو ښځو په چاپېر څرخېږي، هغوی په دغه شوق سخت اخته شوي وو. نو هغې له ښه کس څخه هيله وکړه چې لار شي او هغوی يو څه سوچه کړي، خو هغوی د څه مودې له پاره په دغې مردارۍ کې له افراط څخه پاک کړي، ځکه چې د شوق د اصلي زور تر څنگه، دا د هغوی له پاره د ايمان په څېر وه، او په دې توگه دا د هغوی له پاره اصلي مقصد وه (له دې امله چې دغو ټولو ډلوچي له يادو بدو خاصيتونو څخه يې يو د خپل اصلي مقصد په توگه ټاکلی وه له هغه خاصيت څخه پخه عقیده جوړه کړې وه). په دې توگه، هغوی په دې کې سخت



دوب شوي وو، نو هغې له هغه څخه غوښتنه وکړه چې وگرځي او په ورته وخت کې هغوی یو څه سوچه کړي.

بیا دوی ټول د نورو، یعنی، د پاچا او نورو، په لټون پسې لاړل. دوی یوه ځانگړې وطن ته راغلل او پوښتنه یې وکړه، «ستاسو پاچا څوک دی؟» دوی ته وویل شول چې د هغوی پاچا یو کلن دی، ځکه چې هغوی له هغې ډلې څخه وو چې پرېکړه یې کړې وه چې هر څوک چې ډېر زیات خواړه لري او په عادي انساني خوړو نه پایي هغه باید پاچا وي. په اول کې هغوی یو شتمن سړی خپل پاچا ټاکلی وه، خو وروسته بیا هغوی داسې یو څوک وموند چې د شیدو په سمندر کې ناست وه، او هغوی دا خپل ایډیال وگاڼه. دغه سړی خپل ټول ژوند د شیدو په واسطه تېر کړی وه، او د نورې نړۍ د خوړو په واسطه ژوند نه تېروي، نو هغوی هغه خپل پاچا وټاکه. او دا دلیل چې ولې هغه ته «یوکلن» ویل کېږي له دې امله دی چې هغه د شیدو په واسطه داسې پایي لکه یو کلن ماشوم.

دوی پوه شول چې دا به حتما هغه ماشوم وي، نو دوی له هغه سره د لیدني غوښتنه وکړه. ساتونکي لاړل او اجازه یې وغوښته او ترلاسه یې کړه. کله چې دوی د هغه حضور ته ورغلل دوی یو بل وپېژندل. که څه هم چې هغه وخت چې هغه له دوی څخه ورکېده هغه یو وړوکی ماشوم وه خو دا چې هغه له پیدایښت څخه پخه زیرکتیا لرله نو هغه هم دوی وپېژندل، او دوی خو په یقین سره هغه وپېژاند. د دوی خوښي ډېره رنگینه وه، خو بیا هم

دوی وژړل ځکه چې دوی نه پوهېدل چې پاچا او ملکي ته به څه پېښ شوي وي .

دوی له هغه څخه پوښتنه وکړه، «تہ څنگه دلته راوړسېدې؟» هغه دوی ته وویل وروسته له هغه چې توپاني باد هغه لیرې یوه ځانگړي ځای تهوړساوه، هغه هلته پاتې شو او په هغه څه چې کولی یې شوای ځان یې پرېوساته. په پای کې هغه دغه د شیدو سمندر ته ورسېد، او هغه پوه شو چې دغه سمندر خامخا د هغه د مور له شیدو څخه جوړ شوی دی، ځکه چې شیدو یې له شکه په هغې باندې زور ور وړ. په دې ډول سمندر جوړ شو. نو هغه دغه د شیدو په سمندر کې ژوند پیل کړ او په شیدو باندې پاییده تر دې چې د دغه وطن خلکو هغه وموند او خپل پاچا یې کړ .

دوی مخکې لاړل او یوه ځانگړي وطن ته ورسېدل. دوی پوښتنه وکړه، «ستاسو پاچا څوک دی؟» خلکو ځواب ورکړ چې هغوی قتل اصلي مقصد گڼي او څوک قاتل یې خپل پاچا ټاکلی وه. وروسته، هغه یوه ځانگړې بڼه پیدا کړه چې د وینو په سمندر کې ناسته وه، او هغوی هغه د خپلې پاچا په توگه غوره کړه. هغوی داسې وانگېرله چې هغه یقیناً یوه لویه قاتله وه ځکه چې هغه د وینو په سمندر کې ناسته وه. دوی له هغې سره د لیدني غوښتنه وکړه، او خلک لاړل او اجازه یې تر لاسه کړه، نو دوی د هغې حضور ته ورغلل، او هغه هماغه ملکه وه! هغې همپشه ژړل، او د هغې له اوبنکو څخه د وینو سمندر جوړ شوی وه.

دوی یو بل وپېژندل، او یوه ستره خوښي جوړه شوه، خو دوی بیا هم وژړل، ځکه چې دوی لا هم د پاچا په هکله هېڅ نه پوهېدل.

نو دوی مخکې لاړل او یوه ځانگړي وطن ته ورسېدل. دوی پوښتنه وکړه، «ستاسو پاچا څوک دی؟» دوی ته وویل شول چې دغو خلکو یو وقار لرونکی شخص د خپل پاچا په توگه غوره کړی وه، ځکه چې وقار د هغوی په سترگو اصلي مقصد ښکارېده. وروسته هغوی یو زور سړی وموند چې په یوه پټي کې ناست او تاج یې په سر وه. هغوی هغه خپل ایډیال وگاڼه، ځکه چې هغه ان له تاج سره هم په یوه پټي کې ناست وه، نو هغوی هغه خپل پاچا وټاکه.

دوی پوه شول چې تا به خامخا هماغه پاچا وي (یعني، د دوی پاچا به وي)، او دوی له هغه سره د لیدني غوښتنه وکړه. غوښتنه وشوه او اجازه ورکول شوه، او دوی د هغه حضور ته ورغلل. دوی پوه شول چې هغه پخپله پاچا وه. داسې خوښي جوړه شوه چې بېخي له تصور نه وتلې وه.

په ورته وخت کې، هغه احمق «خدایان» (یعني، د شتمن وطن هغه شتمن خلک چې هغوی په خپل وطن کې خدایان گڼل کېدل) هم له هغوی سره روان وو، خو په دې هېڅ نه پوهېدل چې دغه خوښي د څه له امله ده.

او اوس، هغه سپېڅلی ټولی یو ځل بیا سره یوځای شو. نو هغوی ښه کس- چې دعاگانې یې ښوولي، دغو ټولو وطنونو ته (د هغو

ډلو وطنونو ته چې بېلابېل بد خاصیتونه یې د اصلي مقصد په توګه ټاکلي وو) ولېږه څو هغوی سمې لارې ته راولي، چې هغوی سوچه کړي او چې له حماقت څخه یې راوباسي، هر وطن له خپل اړوند حماقت او غلطۍ څخه راوباسي، ځکه چې هغوی ټول بې لارې او مغشوش شوي وو. ښه کس اوس په یقیني توګه دا زور درلود چې هغوی ته ورشي او هغوی بېرته راوگرځوي، ځکه چې له هغه سره اوس د دغو ټولو وطنونو د پاچایانو زور وه، ځکه چې ټول پاچایان هلته وو (د پاچا د سپېڅلي ټولي چې اوس بېرته سره یوځای شوي وه هر غړی د هغو ډلو د دغو وطنونو په سر پاچا وه). نو ښه کس د هغوی په زور سره لار چې هغوی سوچه کړي او بېرته یې سمې لارې ته راولي. جنګیالي بیا له پاچا سره د هغه وطن په هکله خبرې وکړې چې د پیسو په نمانځنه کې لوېدلي وو. جنګیالي پاچا ته وویل، «آیا مونږ له تا څخه نه وو اورېدلي چې هغه کسان چې د پیسو په عبادت کې ډوب شوي وي کېدای شي چې تورې ته د تللي لارې په واسطه ترې را واپستل شي؟»

پاچا وویل، «بالکل». او پاچا جنګیالي ته وویل چې تورې ته د تللي لارې په اورېدو کې یوه ځنګزنه لاره ده چې د اور په غره تېرېږي، او په هغه غره باندې یو زمری کېږي. اوس کله چې دغه زمری غواړي چې خوراک وکړي، هغه ځي او په رمو باندې حمله کوي او پسونه او غوايان نیسي او خوري یې. شپانه په دې باندې پوهېږي او پسونه ترې ډېر په پام سره ساتي، خو

په دې کار سره زمري هېڅ نه ايسارېږي - هر کله چې هغه غواړي چې خوراک وکړي، هغه په رمو باندې حمله کوي. شپانه يې وهي او شرياو چيغې پرې وهي، خو د زمري بېخي چورت پرې نه خرابېږي. هغه فقط پسه او غويي اخلي، غورمبېري او خوري يې. او دغه د اور غر په سترگو نه بنکاري.

يوه بله څنگزنه لاره يوه پخلنځي ته تللي ده. په دغه پخلنځي کې د خوړو ټول ډولونه موجود دي، خو په دغه پخلنځي کې اور نشته. پرځای يې، خواړه په غره کې د موجود اور په واسطه پخېږي. او که څه هم چې د اور غر له هغه ځای څخه ډېر ليرې دی، د اور له غره څخه دغه پخلنځي ته پايپونه او لښتي ورغلي دي، او په دې توگه دغه ټول خواړه هلته پخېږي. دغه پخلنځي هم په سترگو نه بنکاري، خو داسې يوه لاره شته چې کېدای شي د هغه ځای معلوم شي: مرغی د دغه پخلنځي په سر باندې وزرونه تېږوي، چې په دې توگه يو څوک کولی شي وپوهېږي چې پخلنځي هلته دی. دغه مرغی د خپلو وزرونو په واسطه هلته پاس ودرېږي او وزر وهي او په دې توگه اور ډېرېږي او کمېږي. په نورو ټکو، د مرغيو پاس ودرېدل او وزر وهل اور ډېروي او تېزوي، او هم يې کموي چې ډېرې زياتې لمبې ونه کړي. هغوی اور د خوړو په اساس تېزوي. يو ډول خواړه يو ډول اور ته اړتيا لري، په داسې حال کې چې بل ډول خواړه بل ډول اور ته اړتيا لري. اور د خوړو له پاره په مناسب ډول جوړېږي. (دا هغه څه وو چې پاچا جنکيالي ته وويل).

پاچا وویل، «نو اوس دوی (یعنی، د هغو خلکو استازي چې د پیسو عبادت کوي، دا خلک چې په خپل وطن کې خدایان دي) درسره بوځه او د باد په مقابل کې یې برابر کړه چې د خوړو خوشبويي پرې ولگېږي. وروسته له هغه چې ته دوی ته یو څه خواړه ورکړي، دوی به خامخا خپل د پیسو عبادت پرېږدي».

جنگیالي له لارښوونې سره سم کار وکړ، او د شتمنی د وطن دغه مشران، یې چې په خپل وطن کې خدایان وو، بوتل – ځکه چې دغه «خدایان» لکه چې پورته یاده شوه هلته له خزانو چې سره راغلي وو. اوس، کله چې هغویله خپل وطن څخه له خزانو چې سره را روانېدل، د وطن خلکو هغوی تهوکالت او واک ورکړی وه، یعنی داسې هوکړه یې کړې وه چې هر څه چې دغه استازي یې کوي هغه به د منلو وي، او د وطن ټول اوسېدونکي به مجبور وي چې هر هغه څه ومني چې دغه استازي (چې د هغوی مشران او خدایان وو) یې کوي، او اجازه به نه لري چې سرغړونه وکړي.

نو، جنگیالي دغه خلک چې په خپل وطن کې د دوی د شتمنی په وجه خدایان گڼل کېدل واخیستل او په دغې لارې یې ورسپڅ کړل. ده هغوی پخلنځي ته نژدې وروستل، او هغوی یې د باد مخامخ برابر کړل، چې د خوړو بوی ور ورسپږي. هغوی زاری شروع کړې چې له دغو خوندورو خوړو څخه یو څه ورکول شي. خو بیا ده د هغوی مخونه د باد د لوري په لوري وگرځول او هغوی چينغي شروع کړې چې ډېر بد بوی پرې

لگېږي. نو هغه بېرته وگرځېد او د هغوی مخونه يې بېرته د باد مقابل لوري ته ور وگرځول او بيا د خوړو اشتها راوړونکی بوی هغوی ته ور ورسېد او بيا هغوی زارۍ شروع کړې چې که له هغو خوړو څخه څه ورکول شي. او بيا ده هغوی د باد د لوري په لوري ور وگرځول او بيا هغوی د بد بوی له امله چيغي شروع کړې.

بيا جنگيالي هغوی ته وويل، «آيا تاسو نه گورئ چې دلته داسې څه نشته چې د بد بوی سبب وگرځي. دا به حتما داسې وي چې تاسو پخپله د دغه بد بوی سرچينه يئ، ځکه چې دلته خو هېڅ وروست شی هم نشته».

بيا ده هغوی ته له دغو خوړو څخه يو څه ورکړل. سم چې هغوی دغه خواړه وخورل، هغوی له خپلو ځانونو څخه د سرو او سپينو زرو غورځول پيل کړل. هر يوه د خپل ځان له پاره يوه کنده واپسته او له ډېره شرمه يې خپل ځان په کنده کې بنځ کړ. هغوی د پيسو د سختې بدبویۍ (چې د انسان د مردارۍ په څېر بوی يې کاوه) په هکله په پوهېدلو سره خجالت شول. دا له دې امله وشول چې هغوی هغه خواړه وڅکل.

هغوی خپل مخونه نوکارې کړل او ځانونه يې بنځ کړل، او نه يې شوايکولی چې خپل مخونه هېڅ پورته کړي. هر يو د بل په وړاندې خجالت وه. پيسې د هغوی له پاره د ټولې بې عزتۍ تر ټولو لويه سرچينه گرځېدلې وه، او هر چا به چې غوښتل چې د بل په وړاندې سپکاوی وکړي ويل به يې چې هغه پيسې لري،

حُکَ چي اوس نو پيسی د بي عزتی یوه لویه سرچینه گرځېدلې وه. هر چا به چې ډېرې پيسې لرلې هغه به ډېر سپک وه. نو هغوی له ډېره شرمه خپل ځانونه بنځ کړل. تر دې چې یوه یې هم نشوای کولی چې خپل مخ بل، په ځانگړې توگه جنگیالي ته، ورپورته کړي. هر چا به چې په خپل جیب کې یوه سکه پیدا کړه ژر به یې چینه کړه او ایسته به یې وغورځوله.

بیا جنگیالی هغوی ته ورغی او (له کندو او قبرونو څخه یې) را واپستل. هغه وویل، «له ما سره راځئ. اوس نور تاسو اړتیا نه لرئ چې له جنگیالي څخه وډار شئ، حُکَ چې زه پخپله جنگیالی یم!»

هغوی له جنگیالي څخه غوښتنه وکړه چې له دغو خوړو څخه هغوی ته یو څه ورکړي چې خپل وطن ته یې وپسي. د هغوی لاله وړاندې څخه له پیسو څخه بد راتلل، خو هغوی غوښتل چې د هغوی وطنوال هم د پیسو له دغه شوق څخه راوځي. هغه هغوی ته له دغو خوړو څخه یو څه ورکړل او هغوی خپل وطن ته وپورل. سم چې دوی هغوی ته خواړه ورکړل، هغوی هم له خپلو ځانونو څخه د سرو او سپینو زرو غورځول او له ډېره شرمه د حُکَ لاندې سوریو کې د ځانونو بنځول پیل کړل.

ډېر شتمن او هغه چې «خدایان» گڼل کېدل هغوی تر ټولو سپک وگرځېدل، خو ان هغه د تر ټولو ټیټې مرتبې خلکو چې «وحشي څاروي» گڼل کېدل هغوی هم له دې امله چې ځانونه یې د پیسو



د نه لرلو له امله ټيټ گڼل د سپکاوي احساس کاوه. اوس هغوی پوه شول چې پيسې د بي عزتی او سپکاوي اصلي سرچينه ده.

دغو خوړو داسې تاثیر درلود چې چابه وخورل پيسې به يې داسې بدې راتللي چې بوی به يې پرې د انسان د مرداري په څېر لگېده. په دې توگه، هغوی خپل د سپينو او سرو زرو خدايان ايسته وغورځول.

تر دې وروسته، هغه وطن ته بڼه کس- چې دعاگانې به يې بنوولي، ولېږل شو، او هغه هغوی ته وښودل چې څنگه توبه وباسي او خپلې لارې بدلې کړي. هغه هغوی سوچه کړل.

بيا پاچا په ټوله نړۍ واکمن شو او ټوله نړۍ خدای ته راجع شوه، چې خپل ځانونه يې د سپېڅلو کتابونو لوستلو او لمونځونو، توبي او نېکو عملونو ته وقف کړل.





## اوه سوالگر

زه به درته ووايم چي يو وخت خلکو څنگه خوښي کوله

يو وخت په يو ځای کې يو پاچا وه. پاچا يوازې يو زوی درلود. پاچا غوښتل چې پاچايي په خپل ژوند خپل زوی ته وسپاري، نو يو لوی مجلس يې جوړ کړ، او کله چې پاچا يو مجلس جوړوي بې له شکه چې دا يوه د خوشحالی (موقع) وي. او دا چې هغه پاچايي په خپل ژوند خپل زوی ته سپارله؛ دا نو بې له شکه چې يو خوندور کار وه، او مجلس ته راغلي خلک ټول وزيران، مشران او لويان وو.

دغه کار په مجلس کې ډېر خوند کاوه. د وطن خلک ډېر خوشحاله وو چې پاچا په خپل ژوند کې پاچايي خپل زوی ته سپارله، ځکه چې د پاچا له پاره دا يوه ډېره لويه خبره (گڼل کېږي چې پاچايي وسپاري)، نو مجلس ډېرخوندور وه. هلته په مجلس کې هر ډول ساعت تېرې؛ شاعران، ټوکيان او نور داسې څه چې سړی به يې خوشحالاوه موجود وو.

هغه وخت چې ټوله فضا خوشحالی نيولې وه، پاچا پاڅېد او خپل زوی ته يې وويل، «دا چې زه يو نجومی يم، زه پوهېږم چې يوه ورځ به ته تخت له لاسه ورکړي، نو (کله چې داسې پېښه وشوه) پام به کوي چې خپه (يعنې پرېشان) نشي چې تا پاچايي له لاسه ورکړي ده. د خفگان پرځای خوشحاله اوسه.

او کله چې ته خوشحاله يي، زه به هم خوشحاله يم خوکه ته خپه هم شي زه به بيا هم خوشحاله يم چې ته پاچا نه يي، ځکه چې که ته خوشحاله نشي پاتي کېدلی، ته بيا د پاچايی وړتيا نه لري. (په بله وينا، که ته داسې څوک يي چې د پاچايی په له لاسه ورکولو سره هم هميشه خوشحاله نشي پاتي کېدلی بيا نو (داسې بنکاري) چې ته د تخت لايق نه يي)، خو که ته خوشحاله پاتي شي، زه به ډېر زيات خوښ اوسم.

د پاچا زوی په بري سره د پاچايی کنټرول تر لاسه کړ او وزيران يي وټاکل. هغه لويان، مشران او يو لښکر هم لرل. د پاچا زوی يو هوښيار سړی وه، او په ريښتيا سره يي له پوهي سره مينه لرله. د هغه خواوشاته لوی لوی پوهان راټول وو. هغه به هر هغه چا ته چې هغه ته به يي ښه نظرونه راوړل اهميت ورکاوه. هغه به هغوی ته د هغوی د پوهي په اساس ډېر عزت او مال او هر هغه څه چې هغوی به غوښتل ورکول. که چا به پيسې غوښتي هغه ته به يي پيسې ورکولې؛ که چا به عزت غوښت هغه ته به يي د هغه د پوهي په وجه عزت ورکاوه. او دا چې پوهه د هغه له پاره ډېره مهمه وه، هر چا د (اکادميکي) پوهي لاره ونيوله، او ټولې پاچايی ځانونه د پوهي (يعني استدلال) لارويان وگرځول. چا به چې پيسې غوښتي هغه ته به يي پيسې ورکولې او چا به چې عزت او درناوی غوښت هغه ته به يي عزت او درناوی ورکاوه، او دا چې په هغه وطن کي هر چا خپل ځان له (اکادميکي) پوهي سره په ځانگړي توگه تړلی گانې نو هغوی د

جنگ هنر بېخي هېر کړ. دا چې هغوی ټولو خپل ځانونه د حکمت لارویان گڼل، له دې امله د هغه وطن هغه تر ټولو کم هوښیار به په بل هر وطن کې تر ټولو لوی حکیم گڼل کېده.

د دغه وطن پوهان په فوق العاده توګه لوی هوښیاران وګرځېدل او د (نظري یا تیوریکي) پوهې د تعقیبولو له امله د وطن پوهانو الحاد یا د خدای له وجود څخه انکار ته مخه کړه، او هغوی ولیعهد الحاد (منلو) ته برابر کړ، خو دغه کار په عامو خلکو باندې اثر ونه کړ. هغوی له خدای نه منکر نه شول ځکه چې د حکیمانو حکمت ډېر پېچلی وه او عامو خلکو نشوای کولی چې د هغوی نظریات وڅېړي. له دې امله هغوی په دې کار سره متاثر نشول، خو پوهان او د پاچا زوی د خدای له وجود نه منکر شول.

له دې امله چې د پاچا زوی په خپل ځان کې «بنه» درلودل (ځکه چې هغه د «بنو» په لوري (په یوه میلان سره) پیدا شوی وه، او بنه خصوصیتونه یې لرل) نو په منظمه توګه به یې له ځان سره فکر کاوه چې، «زه په دنیا کې چېرې یم؟ (یعنې زه په څه ډول حالت کې یم؟) زه (مې له ځان سره) څه کوم؟»

هغه به اوږده آهونه اېستل، او په زوره به یې ورسره چيغې وهلي. هغه په حیرانتیا سره وویل «دا څه معنی چې زه مې وخت په داسې شیانو باندې تېروم؟ دا پر ما څه کېږي؟ په دې دنیا کې زه چېرې یم؟ او ډېر آهونه به یې اېستل.

خو څنگه به چې هغه د خپل عقل کارول پیل کړل، غیر سالم حکمت به یې فکر بیا په خپله غیره کې ونیو. دا کار خو ځلي وشو، چې هغه به په منظمه توګه فکر کاوه چې هغه په څه حالت کې دی؟، هغه څه کوي؟، او داسې نور. هغه به آهونه واپستل او چیغې به یې کړي، خو سمدلاسه به چې هغه له خپل عقل څخه کار اخیستل پیل کړل، الحادي فکر به یې بیا په مغز باندې منګولي خښې کړي.



يوه ورخ راغله چي په يوه وطن کي يوه لويه تبښته پيل شوه – هر چا منډپوهلي. هغوی به چي تبښتېدل نو له يوه ځنگله څخه به تېرېدل. دوه ماشومانچي يو هلک وه او يوه نجلی وه هلته ورک شول. يوه کس يو هلک ورک کړ او بل يوه نجلی. هغوی په دغه وخت کي واره ماشومان وو چي څلور يا پنځه کاله عمر ونه يي لرل. له ماشومانو سره هېڅ شی نه وو چي ويي خوري.

هغوی وژړل او چيغې يي وو هلي ځکه چي خاره ورسره نه وو. په دې وخت کي يو سوالگر هغوی ته راغی؛ هغه له خپلو د خيرات کڅورو سره راروان وه. ماشومانو هغه ته ورمڼه کړه او ځانونه يي ورپورې وښلول. هغه هغوی ته پوښی ورکړه او هغوی وخوړه.

هغه له هغوی نه پوښتنه وکړه «تاسو څنگه دلته راغلي؟»

هغوی ځواب ورکړ، «مونږ نه پوهېږو» (ځکه چي هغوی واره ماشومان وو).

هغه هغوی پرېښودل. هغوی وغوښتل چي هغه هغوی هم له ځان سره بوځي.

هغه هغوی ته وويل، «زه نه غواړم چي تاسو له ماسره لار شئ.»

کله چې هغوی (له هغه سره خبرې کولې) هغوی ولیدل چې سوالگر روند دی. هغوی په دې خبره حیران شول چې هغه روند دی نو هغه څنگه خپله لاره پیدا کوي؟ (او په حقیقت کې، دا پخپله یوه لویه خبره وه، چې ماشومان (د هغه په روندوالي) پوه شول، دا چې هغوی واره ماشومان وو نو دا ورته نا اشنا بڼکاره شوه. په حقیقت کې، هغوی هوښیار ماشومان وو، نو ځکه هغوی په دې کار باندې حیران شول). نو هغه (راندې سوالگر) هغوی ته دعا وکړه، (هغه هغوی ته وویل)، «تاسو دې بېخي داسې شئ لکه زه چې یم – تاسو دې داسې زاړه شئ لکه زه چې یم. هغه هغوی ته څه نوره ډوډۍ هم پرېښوده او په خپله مخه لاړ. ماشومان پوه شول چې خدای پاک هغوی ساتي، او هغه هغوی ته یو روند سوالگر د همدې له پاره ورولېږه چې هغوی ته ډوډۍ ورکړي.

وروسته د هغوی ډوډۍ بیا خلاصه شوه. بیا هغوی د خورو له پاره چیغې پیل کړې. بیا شپه راغله او هغوی شپه همالته تېره کړه. سهار بیا هم هغوی څه نه لرل چې ویي خوري، نو په چیغو شول او ویي ژړل.

بیا یو سوالگر راغی- چې کون وه. هغوی له هغه سره خبرې پیل کړې. هغه په خپلو لاسونو باندې حرکتونه وکړل چې هغوی پوه کړي چې هغه څه نه اوري. دغه سوالگر هم هغوی ته ډوډۍ ورکړه چې ویي خوري او هغوی یې پرېښودل او روان شو. هغوی غوښتل چې هغه یې له ځان سره بوځي، خو هغه نه



غوښتل چې داسې کار وکړي. هغه هم هغوی ته دعا وکړه چې هغوی دې داسې شي لکه هغه چې دی. هغه هم هغوی پرېښودل او په خپله مخه لاړ. وروسته د هغوی ډوډۍ بیا خلاصه شوه، او هغوی بیا د مخکې په څېر ژړا پیل کړه، او بیا یو سوالگر هغوی ته راغی. هغه خبرې سمې نشوې کولی (یعنې په ژبه تنله وه). هغوی له هغه سره خبرې پیل کړې او هغه په نیمه ژبه ورسره خبرې کولې. هغوی نه پوهېدل چې هغه څه وايي، خو هغه په هغه څه چې هغوی ویل پوهېده. دغه سوالگر هم هغوی ته ډوډۍ ورکړه چې وېي خوري، او هغه هم لاړ. هغه هم هغوی ته دعا وکړه چې هغوی دې داسې شي لکه هغه چې دی، او بیا یې د هغو نورو په څېر خپله لاره ونيوه او لاړ.

وروسته بیا یو سوالگر راغی - چې غاړه یې کړه وه، او هر څه داسې وشول لکه مخکې چې شوي وو. وروسته بیا یو بل سوالگر راغی - چې په ملا کړوپ وه، او وروسته بیا بل راغی چې لاسونه یې نه وو. بیا بل سوالگر راغی چې پښې یې نه لرلې. هغو ټولو دوی ته ډوډۍ ورکړه، او (دغو ماشومانو) ته یې دعا وکړه چې دوی دې داسې شي لکه هغه چې دی. هر یوه په ورته ډول چلند وکړ.

وروسته د دوی ډوډۍ بیا خلاصه شوه. دوی روان شول او ابادۍ ته یې مخه کړه، یوه سرک ته ورسېدل. سرک یې ونيوه او تلل تلل چې یوه کلي ته ورسېدل. ماشومان یوه کورته (ننوتل). هغوی په دوی باندې شفقت وکړ او دوی ته یې ډوډۍ ورکړه. دوی یوه

بل کور ته (ورغل) ، هلته هم هغوی دی ته ږوی ورکړه. نو  
دوی کور په کورگرځېدل پیل کړل، او ویی لیدلچي دا کار د  
دوی له پاره ښه دی چې دوی ته ږوی ورکول کيږي.

ماشومانو یو له بل سره هوکړه وکړه چې د تل له پاره به سره  
یوځای پاتې کيږي. هغوی د ځانونو له پاره د سوالگرو لویي  
کڅوړي جوړې کړې. هغوی کورونو ته تلل، او هغوی ټولو  
مجلسونو لکه د سنتی مراسمو او ودونو ته تلل. او هغوی مخکي  
لاړل، او ښارونو ته تگ یې پیل کړ.

هغوی به د خلکو کورونو ته تلل، سوداگریزو مېلو ته به تلل او  
د سوالگرو په منځ کې به کیناستل، د ودانیو د دېوالونو ترڅنګ  
به له ملنګانو سره کیناستل. په پای کې دغه ماشومان د ټولو  
ملنګانو په منځ کې ډېر مشهور شول، ځکه چې هرچا هغوی  
پیژندل، او پوهېدل چې هغوی هغه ماشومان دي چې (لکه چې  
مخکي یاده شوه) په ځنګله کې ورک شوي وو.

یو ځل په یوه لوی ښار کې یوه لویه مېله وه. ټول سوالگر هلته  
لاړل، او دغه ماشومان هم هلته لاړل. سوالگرو له ځانونو سره  
سوچ وکړ چې دغه ماشومان یوه ډېره ښه جوړه ده او دا چې  
هغوی باید یو له بل سره واده وکړي. څنګه چې یو شمېر  
سوالگرو په دې هکله خبرې پیل کړې دا د هغوی ټولو له پاره  
یوه لویه خبره وگرځېده، نو جوړه سره جوړه شوه. خو هغوی  
واده څنګه تیارولی شوای؟ هغوی پرېکړه وکړه چې څنګه چې  
په یوه ټاکلي نېټه پاچا د زېږکلیزي یوه لویه مېلمستیا لري نو ټول

سوالگر به هلته لار شي او د بنو خوړو او غوښي غوښتنه به وکړي. په هغې باندې هغوی کولی شي چې واده تیار کړي. او همداسې وشول، چې ټول سوالگر هغې مېلمستیا ته لارل، او هلته یې د غوښي او ږوږی غوښتنه وکړه.

سربېره پر دې، هغوی هغه غوښه او ښه ږوږی چې تر مېلمستیا وروسته پاتې شوي وه هم له ځانونو سره واخيسته. هغوی لارل او یوه دومره لویه کنده یې واېسته چې سل کسه په کې ځایېدل. هغوی هغه د نې په بوتو، خاورهاو خوشایو باندې پټه کړه. ټول په کې ورننوتل، او هلته یې د ماشومانو وادهجوړ کړ او د ماشومانو له پاره یې یو د واده چتر ودراره.

هغوی ډېر زیات خوشحاله وو. شاوو او ناوې هم ډېر خوشحاله وو. شاوو او ناوې د خدای پاک د هغې لویې مهربانۍ یادونه پیل کړه چې په هغوی باندې یې هغه وخت ولوروله چې هغوی په ځنگل کې وو، او هغوی ژړا پیل کړه، او د زړه له تله یې داسې هیله وکړه (ویي ویل) «ځنگه کېدی شي چې مونږ هغه لومړنی سوالگر دلته راولو، هغه روند سړی چې مونږ ته یې په ځنگله کې ږوږی راوړه؟»



## (لومړۍ ورځ)

هغوی چې د رانده سوالگر هيله کوله، هغه ناڅاپه پورته شو او غږ يې وکړ: زه دلته يم! زه ستاسو واده ته راغلی يم. او ما تاسو ته يو «د واده د وينا سوغات» (يو د واده سوغات) راوړی دی چې تاسو دې زما په څېر زاړه شئ. پخوا ما (يوازي) داسې هيله لرله چې تاسو دې زما په څېر زاړه شئ. اوس يې زه پر تاسو د يوه پوره سوغات په توگه لوروم، يو «د وينا سوغات»، چې تاسو دې زما په څېر زاړه شئ.

تاسو فکر کوئ چې زه يو روڼد سړی يم - زه بالکل روڼد نه يم! يوازي دا ده چې زما له پاره، د ټولې نړۍ (دپايښت موده) د يوې سترگې له يوه رپ څخه ډېره نه ده. (هغه د دې له پاره د يوه رانده سړي بڼه جوړه کړې وه چې هغه نړۍ ته هېڅ نه کتل ځکه چې نړۍ (په هغې کې د ټولو پېښو تېرېدنه) هغه ته د يوې سترگې د يوه رپ په اندازه هم نه ښکارېده، نو نړۍ ته کتلو د هغه له پاره هېڅ اهميت نه درلود). دا چې زه ډېر زيات زور يم، او زه لا تراوسه هم پوره ځوان يم؛ که څه هم چې زه ډېر زيات زور يم خو ما لا ژوند هېڅ نه دی پيل کړی خو دا زه يوازي د خپل ځان په هکله نه وایم بلکه په دې خبره باندې لوی شاهين هم شاهد دی. زه به تاسو ته يوه کيسه ووايم (دا ټول رانده سوالگر وويل).

يو وخت په يو ځای کې څه خلک وو چې په يو شمېر کشتيو باندې سمندر ته ووتل. يو توپان راغی او کشتی يې درې وړې کړې، خو خلکو نجات وموند. هغوی يوه برج ته راغلل او وروختل. هلته هغوی هر ډول خوراک، څښاک، کالي، او هر څه چې ورته اړتيا وه وموندل. په هغه ځای کې يې شمېره نعمتونه او د دنيا خوشحالی موجودې وې.

هغوی اعلان وکړ چې هر سړی بايد يوه داسې پخوانی کيسه ووايي چې هغه ته له خپل لومړني ياد نه په يا وي، يعنې څه چې د هغه له هغه وخت نه په ياد وي چې د هغه حافظې د لومړي ځل له پاره کار پيل کړ. په هغه ځای کې هم زاړه خلک موجود وو او هم ځوانان، او هغوی په خپل منځ کې له تر ټولو زاړه سړي څخه هيله وکړه چې (خپله کيسه) لومړی ووايي.

هغه (يعنې تر ټولو زاړه مشر) خپل اواز پورته کړ او وېي ويل، «زه به تاسو ته څه ووايم؟ زما په ياد دي چې مڼه له څانگې نه پرې شوه».

هيڅوک پوه نشو چې هغه څه وايي، خو هلته هوبنيار خلک ناست وو، هغوی وويل، «په حقيقت کې، دغه يوه ډېره پخوانی کيسه ده!» (يعنې، يوه ډېره لرغونې خاطره ده).

هغوی بيا بل مشر ته چې له لومړني نه يې عمر کم وه بلنه ورکړه چې خپله کيسه ووايي. هغه په يوه حيرانوونکي ډول غږ پورته کړ، «هغه يوه لرغونې کيسه ده؟! دغه کيسه زما په ياد ده، او

زما دا هم په ياد دي چې شمع بلېده.” هغوی څرگنده کړه چې دا تر لومړنۍ هغې هم زړه کيسه ده. او د هغوی له پاره دا د ياد وړ وگرځېده چې دويم کس له لومړني نه ځوان وه خو تر هغه يې هم ډېره زړه کيسه په ياد وه.

تر هغه وروسته هغوی درېيم مشر ته بلنه ورکړه چې خبرې وکړي. د درېيمکس عمر تر هغوی کم وه. درېيم مشر وويل، «زما دامپه ياددي چېمېوي د جورښت نيول پيل کړل، يعنې چې مېوي دلومړي ځل له پاره پيلوکر چې مېوه شي.»

هغوی ځواب ورکړ چې، «دغه کيسه لاډېره پخوانۍ ده!.»

بيا څلورم کس خبرې وکړې چې د هغه عمر تر مخکنيو هم لږ وه. هغه وويل، «زما هغه وخت ياد دی چې تخم يې څنگه راور چې ويې کړي او مېوه شي.»

بيا پنځم کس چې د هغه عمر تر مخکنيو هم لږ وه غږ پورته کړ او ويې ويل، «زما هغه پوهان هم په ياد دي چې د تخم په هکله يې نظر ورکړ.

شپږم کس چې تر يادو ټولو ځوان وه اواز پورته کړ او ويې ويل، «زما ان د مېوي خوند په ياد دی، مخکې تر دې چې خوند مېوي ته ورننوت.»

اوم کس په لوړ اواز وويل، «زما د مېوي بوی په ياد دی، مخکې تر دې چې بوی مېوي ته ورننوت.»

اتم کس غږ کړ او ويې ويل، «زما حتی د مېوي بڼه په یاد ده،  
مخکې تر دې چې د مېوي بڼه برابره شوه.»

او په هغه وخت کې زه وړوکی ماشوم وم (رانده سوالگر چې دا  
توله کیسه یې وکړه وویل) او زه هم هلته وم. ما غږ پورته کړ  
او ومې ويل، «زما دا ټولې کیسې په یاد دي، او ان عدم یا هغه  
وخت چې هېڅ مخلوق نه وو، هم زما په یاد دی.»

هغوی اعلان وکړ چې، «دغه یوه بېخي لرغونې کیسه ده،  
تر ټولو پخوانۍ!». او د هغوی له پاره ډېره په زړه پورې وه چې  
ماشوم تربل هر چا ډېرڅه په یاد لرل.

دا وخت لوی شاهین راورسېد او برج یې وټکاوه. هغه هغوی ته  
وویل، «ځانونه دومره خوارول بس کړئ! خپلو خزانو ته  
ورشئ! له خپلو خزانوڅخه کار واخلي!» او هغه هغوی ته وویل  
چې هغوی باید له برج څخه تر ټولو مشراول او (تر ټولو کشر) په  
آخر کې لاړ شي. هر څوک چې تر ټولو زور وي باید لومړی لاړ  
شي. هغه ټول له برج څخه واپستل. لومړی هغه ماشوم واپست،  
ځکه چې په حقیقت کې، هغه د هغوی تر ټولو ډېر زور وه، او  
هر څوک چې ځوان وه، هغه یې په ترتیب سره مخکې واپست.  
او تر ټولو زور یې د ټولو په پای کې واپست، ځکه څوک چې  
ځوان وه هغه (په حقیقت کې) زور وه (ځکه هر هغه کس چې  
عمر یې کم وه هغه پخوانۍ کیسه ویلې وه) او تر ټولو ډېر زور  
تر ټولو ډېر ځوان وه.

لوی شاهین هغوی ته اعلان وکړ: زه به تاسو ته ټولې هغه کیسې چې هر کس وویلې تحلیل کړم. هغه کس چې ویې ویل چې هغه وخت د هغه په یاد دی چې هغوی مڼه له څانګې نه پرې کړه، د هغه هدف دا دی چې د هغه ان هغه وخت په یاد دی چې هغوی د هغه له نامه (سره رابطه) پرې کړه» (په دې معنی چې، هغه څه چې د هغه په پیدایښت پسې سملاسي وروسته هغه ته پېښ شول، یعنې هغه وخت یې په یاد دی چې هغوی د هغه نوم پرې کړ) او هغه ورپسې کس چې ویې ویل چې د هغه ان هغه وخت په یاد دی چې شمع بلېده، د هغه هدف دا دی چې هغه ته هغه وخت یاد دی چې هغه په رحم کې وه، ځکه چې په هغه وخت کې د یو چا په سر باندې د پاسه شمع بلېږي (وايي کله چې یو ماشوم د مور په رحم کې وي، د هغه پر سر یوه شمع بلېږي، چې د هغې په واسطه هغه د نړۍ له یوه سره تړل سرپورې ویني). او هغه کس چې ویې ویل چې د هغه ان هغه وخت په یاد دی چې مېوې په مېوه کېدلو باندې پیل وکړ، په دې معنی چې، هغه ته هغه وخت په یاد دی چې د هغه وجود د لومړي ځل له پاره جوړېدل پیل کړل، هغه وخت چې جنین جوړ شو.

او د هغه کس چې هغه وخت یې په یاد دی چې هغوی تخم راوړ چې مېوه وکړي، هدف دا وه چې، هغه ته ان هغه وخت یادېږي چې څاڅکی څنگه (د امېدواری پر وخت) واخیستل شو. او هغه کس چې هغه وخت یې یادېږي چې حکیمانو د تخم په هکله نظر ورکړ داسې بڼې چې د هغه ان هغه وخت یاد دی چې څاڅکی په



ذهن کي وه (حُکّه چي د پلار ذهن خاڅکی رامنځتهکوي). او هغه چي خوند يې په ياد دی هغه (تښتیه) اروا ده. او بوی چي ده هغه (منځنی) اروا ده. او بڼه چي ده، هغه (جیگه) اروا ده. او ماشوم وویل چي د هغه عدم الوجود په ياد دی، حُکّه چي هغه تر تاسو ټولو ډېر مشردی، حُکّه د هغه ان تر هغه مخکي وخت په ياد دی چي (تښتیه) اروا، (منځنی) اروا، او (جیگه) اروا (پيدا شوه). له دې امله دی هغه وخت ته اشاره کوي چي عدم الوجود کڼل کېږي (يعني د هغه ان هغه وخت په ياد دی چي هېڅ شي هم وجود نه درلود؛ هغه ته هغه څه په ياد دي چي هغه په هغه خای کي وکړل چي تر هر څه لوړ دی).

لوی شاهين هغوی ته وويل، «خپلو کشتيو ته بېرته ورستانه شی، هغه ستاسو بدنونه دي چي مات شوي دي؛ هغه به بېرته جوړ شي. اوس هغوته بېرته ور وگرځئ». او هغه هغوی ته دعا وکړه.

او ما ته هم (يعني هغه رانده سوالگر ته چي دا ټوله کيسه يې وکړه) هغه (يعني لوی شاهين) وويل، «ته له ما سره راشه حُکّه چي ته زما په څېري، هغه داسي چي ته ډېر زور او بېخي ځوان يې. او تا لا تر اوسه پورې ژوند کول نه دي پيل کړي، او له دې سره هم، ته ډېر زور يې. زه هم همداسي يم – حُکّه چي زه ډېر زور يم، او زه لا هم بالکل ځوان يم (او داسي نور).» په دې توگه مونږ وينو چي زه د لوی شاهين خاطره لرم، يعني چي زه ډېر زور، او بالکل ځوان يم. اوس زه دا پر تاسو د يوه پوره سوغات

په توگه لوروم، د «واده له پاره د وینا سوغات»، چې تاسو باید  
زما په څېر پخواني شئ. هلته ډېره لویه خوښي او خوشحالي وه  
او هغوی ډېر خوشحاله وو.



## (دويمه ورځ)

د اوه ورځني (واده) د مراسمو پر بله ورځ شاوو او ناوې بيا د دويم سوالگر، چې کون وه، او هغوی ته يې د ډوډۍ په ورکولو سره هغوی له لوړې څخه ژغورلي وو، خاطرې پيل کړې. هغوی ژړل او د هغه غوښتنه يې کوله، (هغوی ويل) «څنگه کېدی شي چې مونږ هغه کون سوالگر چې مونږ ته يې نجات راکړی وه دلته راولو؟» په داسې حال کې چې هغوی د هغه غوښتنه کوله هغه ناڅاپه راننوت او ويې ويل، «زه دلته يم». او هغوی يې په غېږ کې ونيول او ښکل يې کړل.

هغه هغوی ته وويل: اوس به زه تاسو ته يو سوغات درکړم، چې تاسو بايد بېخي داسې شئ لکه زه چې يم، يعنې تاسو بايد داسې بېخي زما په څېر ښه ژوند ولرئ. په داسې حال کې چې پخوا ما تاسو ته د دې دعا کړې وه، اوس زه خپل ښه ژوند پر تاسو د يوه پوره سوغات په توگه لوروم - يو «د واده د وينا سوغات».

تاسو فکر کوئ چې زه کون يم. زه هېڅ کون نه يم! بلکه، دا ټوله دنيا زما له پاره هېڅ اهميت نه لري، نو زه نه غواړم چې د هغې عيونه واوړم ځکه چې د نړۍ ټول اوزونه - ټول له عيونو نه راپورته کېږي. هر شخص د يوه عيب، کمي له امله فرياد کوي. او ان چې د نړۍ ټولې خوشحالی له عيونو څخه راپورته کېږي، ځکه چې يو څوک له دې امله خوشحاليږي چې (پخوا) يې څه نه درلودل، او وروسته يې داسې څه ترلاسه کړي وي چې پخوا يې نه لرل. او زما له پاره، ټوله نړۍ دومره اهميت نه لري چې

زه يې بايد عيونه واورم. نو زه يو داسې ښه ژوند کوم چې هېڅ په کې کم نه دي، او زه يو شاهد لرم چې زه د شتو له وطن نه يو ښه ژوند کوم. د هغه ښه ژوند دا وه چې هغه يوډی خوړه او اوبه يې څښلې .

هغه يوه کيسه وويله: هلته يو وطن دی چې ډېره زياته شتمني لري. هغوی ستري زېرمي لري. يوه ورځ شتمن خلک سره ټول شول، او هر يوه د خپلښه ژوند په هکله، چې هغه دغه ژوند څنگه کوي، ستاينې پيل کړې. هر يوه د خپل ښه ژوند کړنلارې بيان کړې.

زه (يعنې کونې سوالگر چې دا کيسه يې کوله) پورته شوم او هغوی ته مي وويل: زه يو ښه ژوند لرم - تر تاسو ښه! او شاهد هم دلته شته: که تاسو داسې ښه ژوند وکړئ، بيا رايې وگورو چې آيا تاسو له هغه وطن سره مرسته کولی شئ؟ ځکه چې هلته يو وطن دی چې په هغه کې هغوی يو باغ درلود، او په باغ کې داسې مېوه وه چې د دنيا ټول خوندونه په کې وو. او (په باغ کې) هغوی (همدارنگه) د نړۍ ټوله خوشبويي لرله او هلته هر ډول منظرې - د نړۍ ټول رنگونه او گلونه وو. په باغ کې هر څه موجود وو.

او د باغ مسؤل يو باغوان وه. د دغه باغ له امله د هغه وطن خلکوښه ژوند درلود. خو بيا به باغوان ورک شو نو طبيعي وه چې څه چې هلته په هغه باغ کې وه هغه بايد له منځه تللي وای

حُکله چې هلته باغوان نه وه او دا له دې امله چې هغه مسؤل وه چې د باغ څوکیوالي وکړي او وگوري چې هلته باید څه وشي.

په هر حال، هغوی بیا هم کولی شوی چې د نباتاتو هغه په خپل سر وده حمایه کړي. خو یو ظالم پاچا راغی چې په دغه وطن باندې حمله وکړي، خو پاچا د هغوی له پاره هېڅ ونشول کولی. نو هغه لار او د وطن ښه ژوند چې هغوی د هغه باغ له امله درلود هغه یې پای ته ورساوه. هغه داسې نه چې هغه باغ ویجاړ کړ؛ هغه یوازې په هغه وطن کې خپل درې گروپه چاپلوسان پرېښودل. هغه هغوی ته وویل چې هغوی باید هغه څه وکړي چې هغه ورته امر کوي.

هغوی د پاچا د حکمونو په تعقیبولو سره د خپلو عملونو له لارې هلته خوند له منځه وېوړ. هغوی داسې عمل وکړ چې داسې یو (حالت) یې رامنځته کړ چې کله به چې چا غوښتل چې یو خوند وڅکي هغه به د یوه وراسته جسد د خوند په څېر وه. همدارنگه هغوی د بوی حس هم له منځه وېوړ؛ هغوی ټولې خوشبویې داسې کړې چې د گالبانوم (چې یو مردار بویه بوټیدی) بوی یې کاوه. او په همدې توگه هغوی د لیدلو حس هم خراب کړ، ځکه هغوی د خلکو سترگې داسې تیاره کړې لکه په مخکې یې چې ټینګې وربځېوي (دا ټول کارونه د چاپلوسانو د هغو درې گروپونو په واسطه وشول چې په وطن کې موجود وو، او لکه چې یاده شوه هغوی به هر هغه څه کول چې ظالم پاچا به ورته حکم کاوه). اوس، دا چې تاسو داسې ښه ژوند کوئ، دا وطن

وساتئ! (دا ټول کانه سوالگر د شتمنيو وطن ته وويل، چپرې چې هغوی لاپې وهلې چې هغوی ښه ژوند کوي، لکه چې مخکې ياده شوه).

او زه تاسو ته وایم، که تاسو نشئ کولی چې له هغوی سره مرسته وکړئ، تاسو به هم ژوبل شئ. (په بله وینا، هغه څوک چې د وطن لید، خوند، او بوی یې خراب کړي وو هغوی به تاسو هم ژوبل کړي).

نو هغو شتمنوخکو پیل وکړ او وطن ته لاړل، او زه هم له هغوی سره لاړم. او په لاره کې هم، هر چا د خپل ښه ژوند ستاینه کوله، ځکه چې هغوی (لکه چې مخکې ياده شوه) خزاني لرلې، خو چې هغوی وطن ته ورنژدې شول د هغوی خوند او نورو حسونو په خرابېدو پیل وکړ. هغوی خپل ځانونه خرابېدونکي احساس کړل. ما هغوی ته اعلان وکړ، «دا چې اوس، چې تاسو لا وطن ته نه یئ ننوتې، ستاسو خوند، لید او بوی لا له وخته خراب دي، که تاسو دننه ورشئ ستاسو به څه حال وي؟ او سربېره پر دې، څنگه تاسو کولی شئ چې له هغوی سره بیا مرسته وکړئ؟»

ما مې ډوډۍ او اوبه واخیستې او هغوی ته مې ترې څه ورکړل. زما په ډوډۍ او اوبو کې هغوی هر ډول خوند (او هر بوی، او داسې نور) وموندل او څه چې په هغوی کې خراب شوي وو (یعنې خوند، لید، او بوی) هغه سم شول.

په هغه وطن کې، هغه وطن چې باغ يې درلود (چېرې چې د هغوی د خوند او داسې نور حسونه خراب شوي وو) هغوی پر دې پوهېدل پیل کړل چې هغوی اړتیا لري چې د خپلو خلکو علاج وکړي، ځکه چې د هغوی د خوند (او داسې نورو) حس خراب شوی وه. هغوی پوه شول چې هلته یو د شتمنی وطن موجود دی (یعنې د شتمنی هغه وطن چې سواګر ورسره خبرې کړېوي). او له هغوی سره داسې نظریه پیدا شوه (یعنې د هغه وطن له خلکوسره چې یو باغ يې درلود، داسې نظریه پیدا شوه) چې د هغوی باغوان، چې ورک شوی وه (چې د هغه له وجې هغوی یو ښه ژوند درلود) د شتمنی له وطن سره، چې هلته هم هغوی یو ښه ژوند لري، یوه ګډه ریښه لري. نو هغوی داسې فکر وکړ چې هغوی باید د شتمنی وطن ته لاس ور اوږد کړي (په دې فکر چې) هغوی خامخا کولی شي چې له هغوی سره مرسته وکړي. او هغوی همداسې وکړل. هغوی د شتمنی وطن ته استازي ولېږل. استازي لارل او هغوی یو له بل سره مخامخ شول (یعنې، په لاره کې (د باغ لرونکي ځمکې) استازي د شتمنی د وطن له خلکو سره مخامخ شول ځکه چې د شتمنی د وطن خلکو اراده لرله چې هغوی ته راشي (چې له هغوی سره مرسته وکړي) لکه چې مخکې یاده شوه).

«تاسو چېرې ځئ؟» هغوی (شتمنو خلکو) له استازو (د باغ لرونکي ځمکې) څخه پوښتنه وکړه.

هغوی (د شتمن وطن هیئت ته) خواب ورکړ «مونږ خو د شتمنی وطن ته چې له مونږ سره مرسته وکړي.

هغوی غږ کړ، «مونږ پخپله د شتمنو خلکو له وطنه یو، او مونږ ستاسو خوا ته درځو!..»

نو ما غږ پورته کړ (یعنې کون سوالگر چې دا ټوله کیسه یې کوله) او (د شتمنی د وطن استازو) ته مې وویل، «تاسو ماته اړتیا لرئ، ځکه چې تاسو نشئ کولی چې ننوځئ او له هغوی سره مرسته وکړئ.» (ځکه سم چې هغوی هغه وطن ته ورسېږي، هغوی مخکې تر مخکې (لکه چې مخکې یاده شوه په خرابو شویو حسونو) اخته کېدل پیلوي. «نو تاسو دلته پاتې شئ او زه به (د باغ لرونکي وطن له) استازو سره لار شم چې ویي ساتم.»

زه له استازو سره لارم او وطن ته داخل شوم. زه یوه ښار ته راغلم. ما خلک ولیدل چې مخې ته راتلل، او یوه یې یوه کیسه کوله. او وروسته، نور هم راغلل، تر هغه چې د خلکو یوه حلقه جوړه شوه، او هغوی ټوکي کولېاو خندل یې.

ما کولی شواي هغه څه واورم چې هغوی پرې خبرې اترې کولي. ما واورېدل چې هغوی کنځلي کولي. یوه به یوه خرابه ټوکه وکړه، بل به په ماهرانه توگه تایید کړه، بل به وخنډل، او د هغه ملگري به هغه ساعت تېري وگڼله او همداسې به نورو خلکو هم کول.



تردي وروسته زه (د هغه وطن) يوه بل ښارته لارم. ما دوه سړي وليدل چې په يوه تجارتي معامله باندې يې يو له بل سره جگړه کوله. هغوی لارل محکمي ته چې حل يې کړي، او د محکمي فيصله داسې وه چې يو سپين او بل گرم يا مسؤل دی. هغوی محکمه ترک کړه او بيا يې جگړه پيل کړه، او هغوی وويل چې هغوی نه غواړي چې پخوانی محکمي ته لار شي، بلکه پرځای يې هغوی يوه بله محکمه غواړي.

هغوی يوه بله محکمه انتخاب کړه، او محکمي د هغوی فيصله وکړه. وروسته د دعوې يوه طرف بيا له بل کس سره جگړه پيل کړه، او بيا هغوی يوه بله محکمه انتخاب کړه. او هلته هغوی يو له بل سره، او هغه (بياهم) له يوه بل سره جنگ ته دوام ورکړ، او هرځل هغوی د بلې محکمي غوښتنه کوله تر دې چې ټول ښار له محکمو نه ډک شو.

ما هغوی وکتل او ومي ليدل چې دا ځکه پېښ شول چې هلته ريښتيا نه وو. يوې (محکمي) به فيصله کړه وکړه او يوه کس ته به يې ځانگړې پاملرنه وکړه. وروسته به بيا هغه کس چې پاملرنه به ورته شوې وه له هغه کس سره علاقه لرله چې له هغه سره به يې مرسته کړې وه، ځکه چې هغوی به رشوت اخيستی وه او هلته ريښتيا نه وو.

وروسته زه پوه شوم چې هغوی له شهوانيتوب څخه ډک وو، او هلته دومره ډېر شهوانيتوب وه چې هغه د منلو وړ وگرځېد، نو ما هغوی ته وويل، «دا دليل دی چې د خوند، بوی، او ليد حسونه

خراب شوي دي، ځکه چې ظالمپاچا هلته خپل درې گروهه  
چاپلوسان پرېښي چې هغوی ته وظيفه ورکولشوي ده چې لار  
شي او (لکه چې مخکې ياده شوه) وطن خراب کړي.»

په دې دليل چې هغوی به هرې خوا ته تلل نو په خپلو کې به يې  
کنځلي کولې، او په دې توگه هغوی په دغه وطن کې کنځلي دود  
کړي. د چټلي ژبې له لارې هغوی وکولی شول چې د خوند حس  
خراب کړي، چې په دې توگه ټول خوندونه د وراسته جسد د  
خوند په څېر وگرځېدل.

همدارنگه، هغوی دغه وطن ته رشوت خوري هم راوړه، او د  
هغې له لارې هغوی د ليدلو حس خراب کړ او هرڅه د هغوی  
سترگو ته تياره بنکار بدل.

لکه چې ويل شوي دي: «رشوت د نېک سړي سترگې رندوي.»  
په همدې توگه چاپلوسانو دغه وطن ته شهوانيتوب هم راوړ، او  
د هغه له لارې د بوی خوند خراب شو ځکه شهوانيتوب د بوی  
خوند خرابوي. (او په هماغه دليل ظالم پاچا په دغه وطن کې  
خپل درې گروهه چاپلوسان پرېښودل، او هغه هغوی ته وظيفه  
ورکړه چې لار شي او په ياد وطن کې درې گناهونه دود کړي،  
او (لکه چې ياده شوه) په دې طريقو سره، هغوی د ليد، خوند او  
بوی حسونه خراب کړل.)

په دې توگه، تاسو بايد هغه ته وگورئ او وطن د دغو درې  
گناهونو په پام کې نيولو سره جوړ کړئ او بايد دغه خلک (يعني،

چاپلوسان چي وطن ته يې، لکه چي مخکي ياده شوه، دري گناهونه راوړل) وباسئ. که تاسو دا کار وکړئ، او تاسو وطن له دغو دري گناهونو څخه پاک کړئ، بيا زه په ډاگه وایم، چي نه يوازې ستاسو د خوند، ليد او بوی حس به جوړ شي، بلکه تاسو به وکولی شئ چي ورک باغوان هم بېرته پيدا کړئ.

نو هغوی دا ټول وکړل. هغوی له دغو دري گناهونو څخه د وطن پاکول پيل کړل. هغوی دغه خلک (ياد شوي چاپلوسان) واپستل؛ هغوی به خلک ونيول او ترې وبه يې پوښتل، «ته د کوم ځای يې؟» (يعني، هغوی پلټنه کوله او هغه خلک به يې په گوته کول چي د ستونزو سبب گرځېدلي وو) تر هغهچي هغوی د ظالم پاچا ملگري (يعني لکه چي مخکي ياده شوه د چاپلوسانودري گروپونه) بنديان کړل. هغوی دغه خلک واپستل او وطن يې له دغو گناهونو څخه پاک کړ.

په ورته وخت کي هلته (د خلکو په منځ کي) يو څه گډوډي وه. (هغوی وويل) «کېدی شي چي هغه لېونی باغوان چي خواوشا د يوه لېوني په څېر گرځي او هر چاته وايي چي دی هغه (ورک شوی) باغوان دی، او هغه کس دی چي هرڅوک يې لېونی گڼي (او خلک يې په تيرو ولي، او له ځانونو نه يې شري) بسايي چي هغه په ريښتيا هم (زمونږ) باغوان وي!».»

هغوی لارل او هغه يې راوست، او ما (کون سوالگر چي ډاکيسه يې کوله) وويل، «ای، هغه بي له شکه هماغه باغوان دی!» (يعني هغه چي هغوی مخکي ويل چي لېونی دی). نو مونږ

گورو، زه (د شتمنی د وطن په هکله) چې زه په کې ښه ژوند لرم یوه خاطره لرم، ځکه چې ما وطن رغولی دی.

(او د هغه له لارې، هغوی ان باغوان پیدا کړ، او لکه چې یاده شوه بیا یې ښه ژوند کول پیل کړل). اوس زه خپل ښه ژوند په تاسو باندې لوروم. هلته یوه لویه خوښی او خوشحالی وه، او هغوی له خوښۍ نه په کالیو کې نه ځایېدل. لومړني (سوالگر) په هغوی باندې یو اوږد ژوند ولورواوه، او ورپسې هغه په هغوی باندې یو ښه ژوند ولورواوه. تر دې وروسته، ټول سوالگر واده ته راغلل او هغوی ته یې یو «د واده د وینا» سوغات ورکړ. څه چې هغوی پخوا د دوی له پاره هیله کوله، چې هغوی (ماشومان) دې د هغوی په څېر وي، اوس هغوی په دوی باندې د یوه بشپړ سوغات («د واده د وینا» سوغات) په توګه ولورواوه.



## (درېيمه ورځ)

په درېيمه ورځ، شاوو او ناوې بيا خاطرې پيل كړې، او په ژړا شول، او سخته هيله يې كوله (ويل يې چې) «څنگه كېدى شي چې مونږ هغه سوالگرچې خبرې يې سمې نشوې كولى (يعني تتله وه) دلته راولو؟» دا وخت هغه راننوت او ويې ويل، «زه دلته يم!» او هغه هغوى په غېږ كې ونيول او بڼكل يې كړل.

هغه هم لكه د هغو نورو په څېر له هغوى سره خبرې وكړې: مخكې ما تاسو ته دعا كړې وه چې زما په څېر دې شئ. اوس زه تاسو ته «د واده وينا» سوغات دركوم چې تاسو دې زما په څېر شئ. تاسو فكر كوئ چې زه په خبرو كولو كې ستونزه لرم؛ زه په خبرو كولو كې هېڅ ستونزه نه لرم! خبره دا ده چې د دنيا خبرې چې د خداى هېڅ ستاينه په كې نه وي په هېڅ وجه بشپړې نه دي (يعني هغه داسې بڼكاري لكه تتله، چې نشي كولى خبرې وكړي، يوازې له دې امله چې هغه نه غواړي چې دنويو خبرې وكړي داسې خبرې چې د خداى ستاينه په كې نه وي ځكه چې هغه خبرې چې د خداى ستاينه په كې نه وي هغه هېڅ كمال نه لري. له دې امله كله چې هغه خبرې كوي ژبه يې نښلي).

په حقيقت كې زه هېڅ تتله نه يم! بلكه زه يو ويناوال او وياند يم، يو ډېر قابل، او فوق العاده لايق وياند. زه كولى شم چې ډېرې بڼې غزلي، شعرونه او سندرې ووايم. په ټوله نړۍ كې داسې څوك نشته چې نه غواړي چې هغه څه ته غوږ ونيسي چې زه

يې وایم. او په هغو کې (یعنې په دغو غزلو او شعرونو کې چې هغه یې وایي) ټول حکمت (چې په ځمکه کې دی) موجود دی، او زه په دې هکله له هغه لوی شخص څخه چې د خیر حقیقي شخص گڼل کېږي یوه خاطره لرم:

یو وخت ټول هوښیار کسان سره یوځای ناست وو، او هر یوه د خپل حکمت په هکله په افتخار سره خبرې کولې. یوه وویل چې هغه اوسپنه په خپل حکمت سره جوړه کړې ده (یعنې په هغه طریقې چې یو څوک اوسپنه د اوسپنې له کاني نه راپلوي)، بل وویل چې هغه یو بېل ډول فلز (لکه قلعي یا سرپ او داسې نور) کشف کړی دی. بل وویل چې هغه په خپل حکمت سره سپین زر رامنځته کړي دي چې تر یادو هغو ډېر مهم دي. یوه بل هم د خپل تخلیق په هکله لاپه وکړه او ویي ویل چې هغه کولی شي چې سره زر جوړ کړي.

یوه بل لاپه وکړه چې هغه وسلې (لکه توپکونه، توپونه او داسې نور) کشف کړي دي – هغه وښوده چې داسې پوهه لري چې دغه وسلې جوړې کړي. یوه بل لاپه وکړه چې هغه پوهېږي چې څنګه دغه ټول فلزونه رامنځته کړي، خو له داسې (ورته) موادو څخه نه چې دا (نور) خلک یې په خپل حکمت سره استعمالوي. یوه بل د پوهې د نورو ډولونو د لرلو په هکله لاپه وکړه، ځکه چې په نړۍ کې یو شمېر نور داسې شیان شته چې د حکمت له لارې کشف شوي دي، لکه بنوره او باروت، او دې ته ورته نور

څيزونه. هغه د دغو (شيانو) له جملې څخه د ځينې هغو په هکله د خپلې پوهې لاپې ووهلي.

يوه کس ننگونه وکړه او ويې ويل، «زه له تاسو ټولو نه ډېر هوښيار يم ځکه چې زه د ورځې په څېر روښانه يم». هلته ناست خلک پوه نه شول چې «د ورځې په څېر روښانه» څخه د هغه هدف څه دی.

هغه هغوی ته مخ ورواړاوه او ويې ويل: دا چې ستاسو ټولو پوهه له يوه ساعت څخه ډېر وخت نه نيسي، که څه هم چې د پوهې هر ډول له يوې بېلې ورځې څخه واخيستل شي، د هغه څه په اساس چې (خدای پاک) (د نړۍ د پيدايښت د ورځو) (په برابره) ورځ پيدا کړي دي. دا چې د حکمت ټول ډولونه سره ترکيب شوي دي (يعنې يو يې يو شی له بل سره گډوي او له هغه څخه يو بل شی جوړېږي)، په دې توگه، د حکمت هر ډول (د شيانو د توليد په اساس) له هغې ورځې څخه منشا اخلي چې خدای پاک هغه شيان (يعنې خام مواد) پيدا کړل چې دغه (مصنوعي) شيان ترې راوځي يا جوړېږي. د حکمت په کارولو سره يو څوک دغه مواد سره گډوي او داسې شيان ترې جوړوي چې غواړي يې لکه: سپين زر، مس يا ورته نور).

(د ايډيټر يادښت: ښکاره خبره ده چې د پيدايښت ورځې د کایناتو ريښه ده. هر څه چې د نړۍ په تاريخ کې وجود لري، او په نړۍ کې موجود ټول حکمت، يوازي د نړۍ د پيدايښت د ورځو د يوې

نتیجی او امتداد په توگه پایي. داسي ښکاري چې د پیدایښت ورځي تل تر تله وي، او تل د حقیقت سرچینه وي.)

خو د پوهې (د یوه بل ډول) له لارې دا ممکنه ده چې د هغوی د پوهې ټول ډولونه (د خدای له خوا د نړۍ د پیدا کولو د ورځو) په یوازې (یوه ساعت) کې سره خلاصه کړي خو زه لکه د ټولې ورځې په څېر روښانه یم. (په دې توگه دی د هوبنیارو خلکو په لړ کې وروستی سړی وه چې خبرې یې وکړې).

ما (یعني، هغه تتله چې دا ټوله کیسه یې وکړه) هغه ته ځواب ورکړ، «لکه کومه ورځ؟» (یعني د هغه پوهه) د خلقت (له کومې ورځې سره برابره ده؟) هغه، (هغه پوه چې هغه ترې پوښتنه وکړه) غږ کړ، «هغه (سړی چې په وینا کې یې عیب وه) تر ما ډېر هوبنیار دی، ځکه چې هغه پوښتنه کوي، 'لکه کومه ورځ؟' په داسې حال کې چې، (د هغه د پوښتنې ځواب دا دی چې) زه د هرې ورځې په څېر چې یو څوک یې انتخابوي روښانه یم نو ولې دا (تتله) بیا (له مونږ څخه) یوازې په دې چې ویې پوښتل چې 'لکه کومه ورځ؟' ډېر هوبنیار دی. (ځکه چې هغه هوبنیار سړی هم د هرې هغې ورځې په څېر دی چې هغه یې غواړي.

خو دلته یوه پوره کیسه پرته ده چې دا (شرحه کوي) چې خیر اصلي سړی یو ډېر لوی سړی دی. او زه (یعني تتله چې دا کیسه کوي) هر چېرې ځم او د مینې-مهربانۍ (یعني ورکړې) ټول ریښتني (عملونه) راټولوم، او د خیر اصلي سړي ته یې راوړم،



او د «وخت» اصلي اړخ د خیر له حقیقي (عملونو څخه) جوړ شوی دی) یعنی هلته داسې یو شی دی لکه پخپله «وخت»، او دا چې هلته د نړۍ کالونه او ورځې موجود دي – دا پخپله د خدای له خوا پیدا شوي دي)، او زه گرځم راگرځم او د اصلي خیر ټول (عملونه) راټولوم، او د خیر اصلي سرې ته یې راوړم. او له دې نه «وخت» رامنځته کېږي.

هلته یو غر دی او په غره کې یوه ډبره ده او له ډبرې څخه یوه چینه رابېږي، او هر شی یو زره لري، او ټوله نړۍ هم یو زره لري، او د نړۍ زره یو پوره بدن لري، چې مخ او لاسونه، او پښې، او داسې نور لري خو د نړۍ د زره د پښې د گوتې یو نوک هم د بل هر زره په نسبت ډېر له عاطفې څخه ډک دی. او هغه غر چې چینه په کې ده هغه د نړۍ یو سر دی، او د نړۍ زره د نړۍ په بل سر کې دی. او زره د چینې په مقابل کې پروت دی، او په دوامداره توګه هیله او ارزو لري چې چینې ته راشي او چینه د زره هیله او ارزو ډېر په شدت سره څرګندوي. زره همپشه چیغې وهي او غواړي چې چینې ته راشي، او چینه هم د زره له پاره همداسې هیله لري.

زره اوس دوه کمزورتیاوې لري یعنی هغه شیان چې د ستړیا سبب ګرځي؛ یوه دا چې لمر هغه تعقیبوي اوسوزوي یې (ځکه چې هغه همپشه هیله کوي چې چینې ته راشي) او بله د هغه د هیلې کولو او ارزو لرلو، ځکه چې زره همپشه د ستړیا تر وروستي ټکي پورې د چینې هیله او ارزو لري. هغه همپشه

چيغې وهي چې چيني ته راشي، ځکه چې زړه همېشه د چيني په لوري گوري او چيغې وهي، «رحم!»، ځکه چې هغه همېشه د چيني ډېره زياته هيله لري.

کله چې زړه اړتيا لري چې لږ ارام وکړي اوساه واخلي يو لوی مرغه راځي او په هغه باندې خپل وزرونه غوروي چې هغه له لمر څخه مصون شي. بيا نو زړه کولی شي چې يو څه ارام وکړي، خو کله چې هغه ارام کوي هغه بيا هم د چيني په لوري گوري او په دوامداره توگه د چيني د ليدلو هيله کوي، خو که هغه د چيني له پاره ډېره هيله لري ولې چيني ته نه ورځي؟ ځکه سم چې زړه د هغه غره خوا ته مخه کوي چې چينه په کې واقع ده هغه نشي کولی چې نور د غره څوکه وويني. په دې توگه هغه نور نشي کولی چې چينه وويني، او څومره ژر چې هغه چيني ته کتل ودروي، هغه بيا مړ شي، ځکه

چې د زړه د ژوند ټول زور يوازې له چيني څخه راوځي .

نو دا چې هغه غره ته مخامخ پروت دی، هغه کولی شي چې د هغه غره څوکه چې چينه په کې پرته ده وويني، خو سم چې هغه د غره خوا ته ځي، هغه نور نشي کولی چې د غره څوکه وويني (ځکه چې د جیگ غره طبيعت همداسې دی. کله چې يو سړی ليري ولاړ وي، کولی شي چې لوړه څوکه وويني، خو چې ورنژدې شي، بيا نونشي کولی چې لوړه څوکه وويني). له دې امله هغه نشي کولی چې چيني ته په ځير سره وگوري، له دې وپرې چې (خدای مه کړه) هغه مړ شي.

که، خدای مه کره، زره مر شوی وای، ټوله نړی به وړانه شوي وه، ځکه چې زره د هرشي د ژوند زور دی، او ځنگه کېدی شي چې نړی له زره پرته پاتې شي؟ په دې توگه، زره نشي کولی چې چینی ته لار شي، هغه یوازې دا کولی شي چې خپل ځان چینی ته مخامخ پرېباسي او (لکه چې مخکې یاده شوه) همپشه چینی ته د ورتگ هیله وکړي او پیغی ووهي .

اوس چینه بېخي وخت نه لري، ځکه چې چینه په وخت کې دننه نه ده موجوده. (په نورو ټکو، چینه ورځې نه لري او نه په نړی کې د وخت (تېرېدل) لري، ځکه چې د هغې سويه د نړی د «وخت» د سویی په مقایسه ډېره لوړه ده). نو بیا ځنگه کېدی شي چې چینه دې په نړی کې دوام وکړي؟ (ځکه چې په نړی کې هېڅ شی له وخت پرته دوام نه کوي). (البته مونږ وینو چې) یوازنی وخت چې چینه یې لري هغه وخت وي چې زره په چینه باندې یوه ورځ د یوه سوغات په توگه ولوروي، او کله چې ورځ پای ته رسېږي، او ورځ نوره نه وي پاتې، بیا به نو چینه هېڅ وخت ونه لري، او چینه به بیا نړی (ترک) کړي. او که چینه نوره پاتې نشي، (خدای مه کره) زره به هم مر شي او (لکه چې مخکې یاده شوه) ټوله نړی به (خدای مه کره) پناه شي.

نو کله چې د ورځې پای رارسېږي هغوی، زره او چینه، یو له بل سره د خدای په امانې کوي او یو بل ته بوللي، نظمونه او سندري وايي- ډېرېښایسته بوللي او سندري، په ډېره مینه او یو

د بل په وړاندې په ډېره هيله، زړه د چينې له پاره، او چينه د زړه له پاره.

د دې ټولو مسؤل د خير ريښتنی سړی دی. د ورځې په بېخي وروستی برخه کې، کله چې (ورځ) پای ته رسېدلو ته نژدې شي (او سم چې ورځ پای ته رسېږي او، لکه چې ياده شوه، چينه هېڅ ورځ نه لري، هغه به مړه شي، او په پای کې به – خدای مه کړه – زړه هم مړ شي، او ټوله نړۍ به ايسته ورانه شي)، نو د 1 ريښتنی سړی راځي او زړه ته يوه ورځ ورکوي. زړه ورځ چينې ته ورکوي، او په دې توگه چينه بيا «وخت» تر لاسه کوي (يعنې، ورځ چينې ته دا وړتيا ورکوي چې وجود يې دوام ومومي، او زړه هم په دې توگه دوام مومي، او داسې نور).

اوس کله چې ورځ له هر هغه ځايه چې راځي راورسېږي، ورځ هم په بوللو او بنايسته نظمونو سره چې د پوهې او حکمت ټول ډولونه په کې وي راځي، او هره ورځ له بلې څخه فرق لري، ځکه چې يکشنبه، او دوشنبه، او داسې نور په کې وي، او بيا د نوې مياشتې لمانځنه او رخصتۍ وي (يعنې د هر څه له پاره چې ورځ رارسېږي، د هغې ورځې ځانگړي نظونه ورسره وي).

ټول وخت چې د خير ريښتنی سړی يې لري، هغه ټول زما (يعنې د تنله سړي چې دا ټوله کيسه يې کوله) له لارې کېږي، ځکه چې زه ځم او د خير ټول ريښتنی (عملونه) راټولوم، چې د هغو له لارې (لکه چې مخکې ياده شوه) پخپله «وخت» رامنځته کېږي. (په دې توگه تنله سړی ان له هغه هوښيار سړي څخه هم

ډېر هوښيار دى چې لاپې يې وهلي چې هغه د هرې هغې ورځې په څېر روښانه دى چې په گوته کېږي ځکه چې «وخت» پخپله او ورځې يوازې د هغه له لارې، (په داسې حال کې چې) ورځ لکه چې مخکې ياده شوه له سندرو او بوللوسره راځي چې د حکمت او داسې نورو ټول ډولونه په کې وي. (هغه) (تله) د مینې کولو- مهربانۍ هغه ريښتني عملونه چې «وخت» ترې راوتلی دی ټولوي، او د خیر ريښتني سرې ته يې راوړي، چې هغه بيا يوه ورځ زړه ته ورکوي، او زړه يې چينې ته ورکوي، او له دې لارې ټوله نړۍ کولى شي چې دوام وکړي).

مونږ وينو چې د خیر ريښتني سرې ما ته دا تصديق کړي ده چې زه کولى شم چې داسې بولې او شعرونه ووايم چې د پوهې او حکمت ټول ډولونه لري (ځکه چې لکه چې مخکې ياده شوه د ورځې ټولې بولې او نظمونه د هغه له خوا دي)، اوس زه دا په تاسو باندې د يوه پوره سوغات، «د واده د وينا سوغات» په توگه لوروم، چې تاسو دې زما په څېر اوسئ. هلته لويه خوښي او خوشحالي جوړه وه، او هغوى يو لوى جشن درلود!



## (څلورمه ورځ)

هغوی د هغې ورځې د خوښۍ مراسم پای ته ورسول او کټ ته سره لاړل. سهار هغوی (جوړې) بیا خاطرې پیل کړې او د هغه سوالگر د لیدو هیله یې کوله چې غاړه یې کږه وه. په همدغه وخت کې هغه ورننوت او ویې ویل، «زه دلته یم» (او داسې نور).

پخوا ما (یوازې) داسې هیله لرله چې تاسو دې زما په څېر اوسئ. اوس یې زه پر تاسو د «واده د یوه سوغات» په توګه لوروم چې تاسو دې زما په څېر شئ. تاسو فکر کوئ چې زما غاړه کږه ده. زما غاړه هېڅ کوروالی نه لري! بلکه زه یوه ډېره سمه غاړه لرم، یوه ډېره ښایسته غاړه. هغه (ځکه) چې په نړۍ کې بخارونه (یعنې د نړۍ بې عقل او مزخرف څیزونه) دي او زه نه غواړم چې خپل هېڅ نفس په دې نړۍ کې وباسم. (نو د هغه غاړه لهدې امله کږه ښکارېده چې هغه غونجه کړې وه څو پرې نه ږدي چې د هغه کوم نفس (یعنې د هغه اروا) د نړۍ بخارونو (مزخرفاتو) ته ور ونه وځي. په حقیقت کې زه یوه ډېره ښایسته غاړه لرم، یوه خاصه غاړه. له دې امله زه یو ډېر ځانګړی غږ لرم. د نړۍ ټول اوزونه چې خبرې نه دي واخلئ، زه کولی شم چې په خپل غږ کې د دغو ټولو اوزونو پېښې وکړم ځکه چې زه یوه ډېره خاصه غاړه او غږ لرم.

په دې هکله زه د يوه خاص وطن يوه خاطره لرم. هلته يو وطن  
 دی چې په هغه کې هر څوک په موسیقي (يعنې لوبولو او سندرو  
 ويلو) کې ډېره لويه تجربه لري، او هلته هر څوک – ان واره  
 ماشومان – د پوهې په دې برخه کې مشغول دي. هلته داسې  
 ماشوم نشته چې يوه د موسیقي آله دي نه غروي. او د هغه وطن  
 تر ټولو کم لاسته راوړونکی د موسیقي په پوهه کې په بل وطن  
 کې د موسیقي تر ټولو لوی استاد وي، او د هغه وطن  
 هونډيار خلک او پاچا، او سرود غږوونکي ټول د (موسیقي) په  
 برخه کې ډېره لويه پوهه لري. يو وخت د هغه وطن د موسیقي  
 استادان سره گډ کښاستل او هر يوه د موسیقي په برخه کې د  
 خپلې پوهې لاپې کولې؛ يوه لاپه وکړه چې هغه کولی شي چې د  
 موسیقي يوه ځانگړې آله وغروي، بل لاپه وکړه چې هغه کولی  
 شي چې يوه بېله آله وغروي. په داسې حال کې چې بل بيا د يوې  
 ځانگړې وسيلې په هکله د خپلې تجربې لاپه وکړه. بل لاپه وکړه  
 چې هغه کولی شي چې د موزیک د وسايلو بېلابېل ډولونه  
 وغروي. ورپسې کس لاپه وکړه چې هغه کولی شي چې هره آله  
 وغروي، او يوه لاپه وکړه چې هغه کولی شي چې په خپل غږ  
 کې د موسیقي د آلو په څېر اوازونه وباسي، بل لاپه وکړه چې  
 هغه کولی شي چې په خپل غږ کې د موسیقي د يوې بېلې وسيلې  
 په څېر اوازونه جوړ کړي. او يوه بل لاپه وکړه چې هغه کولی  
 شي چې په خپل غږ کې د موسیقي د بېلابېلو نورو آلو په څېر  
 اوازونه جوړ کړي. يوه بل لاپه وکړه چې هغه کولی شي چې په  
 خپل غږ کې د يوه ډول په څېر - بېخي داسې لکه ډول چې وهل

کڀري او ازونه وباسي. او يوه بل لاپه وکړه چې هغه کولی شي چې په خپل غږ کې د توپ د ډز په څېر اواز جوړ کړي. او زه هم هلته وم (يعني هغه کس چې غاړه يې کره وه او دا کيسه يې کوله). ما په لور اواز هغوی ته وويل: زما اواز ستاسو له اوازونو څخه ډېر بڼه دی، او دا يې هم ثبوت. که تاسو د موسيقۍ په برخه کې دومره بڼه یئ، بيا نو له دوه وطنونو سره مرسته وکړئ.

هلته دوه وطنونه دي، او هغه دوه وطنونه يو له بل څخه زرميله ليري دي او هلته په دواړو وطنونو کې، کله چې شپه راځي، هېڅ څوک هم نشي کولی چې ویده شي، ځکه کله چې شپه شي، هر څوک – سړي، بنځي او ماشومان – فرياد کوي او چيغې وهي ځکه چې د شپې پر وخت هلته سخت فرياد (يعني د ژړا او فرياد غږ) اورېدل کڀري او په دې توگه هر څوک: مېړونه، مېرمني او واره ماشومان مجبورېږي چې فرياد وکړي، داسې يو حالت وي چې که هلته څوک يوه ډېره واچوي ويلی به شي.

نو تاسو هغو دواړو وطنونو ته داخل شئ، ځکه کله چې هغوی په هغه وطن کې فرياد واورې، لکه چې ياده شوه هر څوک مجبورېږي چې ماتم وکړي. او په هغه بل وطن کې هم ورته شی پېښېږي. او د دغو دواړو وطنونو ترمنځ زرميله فاصله ده نو که تاسو په موسيقۍ کې دومره ماهريئ، له هغو دواړو وطنونو سره مرسته وکړئ؛ يا، راځئ چې وگورو چې آیا تاسو کولی شئ چې لږ تر لږه د عين اواز پېښې وکړئ (يعني د هغه فرياد اواز چې هلته اورېدل کڀري).



هونبیارانو له هغه څخه پوښتنه وکړه «ته به مونږ هلته ورولی؟» هغه وویل، «هو. زه به تاسو هلته یوځم».

هغوی ټولو تیاری ونيو چې هلته لاړ شي. هغوی لاړل او هلته ورسېدل (یعنې، له هغو دوو وطنونو څخه چې پورته یاد شول یوه ته لاړل). کله چې شپه شوه، بیا د تل په څېر وشول: هغوی ټولو فریاد پیل کړ. هنرپوهانو هم فریاد پیل کړ. (نو هغوی ولیدل چې هغوی نشي کولی چې (له هغه وطن سره) مرسته وکړي). هغه هغوی ته وویل (یعنې هغه کس چې غاړه یې کړه وه هنرپوهانوته وویل) «لږترلږه، ما ته دا ووايي چې د دغه فریاد چې هلته اورېدل کېږي ریښه په څه کې ده. دا شور له کومه راځي؟» هغوی له هغه څخه پوښتنه وکړه «او ته پر دې پوهېږي؟» هغه ځواب ورکړ، «هو، زه پوهېږم».

ځکه چې هلته دوه مرغان دي، چې یو یې نر دی او بل ښځه. او په نړۍ کې د هغوی یوازې یوه جوړه ده، ښځینه یې ورکه شوې ده. هغه د هغې لټون کاوه او هغې د هغه لټون کاوه. هغوی د اورېدې مودې له پاره یو د بل لټون وکړ، تر دې چې هغوی خپله لاره ورکه کړه، نو هغوی ولیدل چې هغوی نشي کولی چې یو بل ومومي. په دې توګه هغوی په هغو ځایونو کې پاتې شول چېرې چې وو او ځانونو ته یې ځالي جوړې کړې. نارینه د دوو وطنونو له جملې څخه یوه ته نژدې یوه ځاله جوړه کړه. هغه د هغه (یعنې وطن) په څنګ کې نه وه. یوازې د مرغه اواز نژدې وه، چې له هغه ځای څخه چې هغه په کې ځاله جوړه کړې وه

يو کس کولی شوای چي په هغه وطن کي د هغه غږ واوري. همدارنگه هغي هم د هغه بل وطن سره نژدې يوه خاله جوړه کړه (يعني، هغه هم بېخي د هغه په څنگ کي نه وه، يوازي هسي چي له هغه خای څخه د هغي اواز اورېدل کېده). او کله به چي شپه راوخته، جوړه مرغانو به فرياد پيل کړ، ځکه چي هغه به د هغي په بېلتون فرياد کاوه، او هغي به د هغه په بېلتون فرياد کاوه. هغوی ډېر زيات فرياد وکړ، ډېر په زور او نا ارامی سره، او هغه د هغه فرياد اواز دی چي په دواړو وطنونو کي اورېدل کېږي.

د هغه اواز له امله، هغوی ټول ځانونه مجبور گڼي چي فرياد وکړي، او نشي کولی چي ویده شي، (دا خبرې ټولې هغه سړي وکړي چي غاړه يې کړه وه).

خو هغوی په هغه باندې باور ونه کړ.

هغوی له هغه څخه پوښتنه وکړه، «آيا ته به مونږ هلته (يعني مرغانو ته) بوځي؟»

هغه ځواب ورکړ، «هو زه کولی شم چي تاسو هلته بوځم».

خو څنگه تاسو کولی شئ چي هلته لار شئ (هغه پسي وغزوله)؟ چي (ان دلته) تاسو نشئ کولی چي د فرياد اواز تحمل کړئ، او تاسو ټول ځانونه مجبور احساسوئ چي ماتم وکړئ، بيا نو کله چي تاسو هلته لار شئ، ښکاره خبره ده چي بيا به تاسو ونشئ کولی چي د فرياد اواز ته ټينگ شئ.

خو د ورځي په جريان كې يو څوك نشي كولى چې هلته خوښي تحمل كړي. ځكه چې هلته د ورځي په جريان كې مرغان سره ټولپيري، يعنې، په هغه او په هغې ورتولپيري. هغوى دوى ته ډاډينه وركوي او په ډېرې خوښۍ سره تسليم وركوي. هغوى دوى ته ډاډينه وركوي او دوى ته وايي چې دوى به يو بل پيدا كړي. هغوى هلته ډېره خوښي جوړوي، داسې چې د ورځي يې څوك خوښۍ ته نشي ټينگېدلى.

اوس د خوښۍ اواز له ليري ځاى څخه نه اورېدل كېږي، بلكه يوازې هغه وخت چې څوك هلته نژدې راشي. خو د فرياد اواز— له ليري څخه اورېدل كېږي. نو تاسو نشئ كولى چې هلته لار شئ.

هغوى له هغه څخه پوښتنه وكړه، «آيا ته كولى شي چې (دغه حالت) سم كړي؟»

هغه ځواب وركړ، «هو. زه كولى شم چې هغه سم كړم، ځكه چې زه كولى شم چې په نړۍ كې د ټولو اوازونو پېښې وكړم.»

سربېره پردې (هغه دوام وركړ) زه كولى شم چې اوازونه ولېږدوم، يعنې، زه كولى شم چې خپل غږ ولېږدوم، ځكه په هغه ځاى كې چې زه يو اواز جوړوم، يو څوك نشي كولى چې اواز بېخي واوري؛ خو يو څوك كولى شي چې له ليري څخه اواز واوري. په دې توگه زه كولى شم چې د هغې اواز هغه ته ور ولېږدوم. يعنې هغه اواز چې زه په كې د هغې پېښې كوم هغه به

هغه ځای ته نژدې راشي چې هغه په کې دی. په ورته ډول، زه کولی شم چې د هغه اواز داسې ولېږدوم چې هغې ته نژدې ورشي. په دې توګه به زه هغوی یو بل ته سره نژدې کړم. خو څوک دی چې په هغه باندې باور وکړي؟

نو هغه هغوی یوه ځنګله ته بوتلل. او هغوی داسې یو اواز واورېد لکه یو څوک چې یوه دروازه پرانيزي او بیا یې په درز سره بندوي، او یو څوک په یوه توپک باندې ډزې کوي، او یو څوک سپی بهر لېږي چې (بنکار) ومومي. او بیا سپی په واوره کې ننوځي.

هغوی دا ټول واورېدل، او هغوی خواوشا وکتل، خو هېڅ شی یې هم ونه لید. او نه هغوی واورېدل چې له هغه څخه دې کوم اواز راوځي. (یوازې دا چې هغه، هغه سړي چې غاړه یې کږه وه، خپل غږ له نورو بېلابېلو غږونو سره ولېږد او. هغوی په دې توګه وپوهېدل چې هغه کولی شي چې د اوازونو ټول ډولونه جوړ کړي، او کولی شي چې خپل غږ ولېږدوي). (د کیسې ویونکي نور څه ونه ویل، او بنکاره خبره ده چې هغه د کیسې یوه برخه پرېښوده).

مونږ ګورو چې زه د هغه وطن په هکله یوه خاطره لرم، چې زه یو حیرانوونکی غږ لرم، او (لکه چې مخکې یاده شوه) زه کولی شم چې په نړۍ کې د ټولو اوازونو پېښې وکړم. اوس زه دا په تاسو باندې د یوه پوره سوغات په توګه لوروم، یو «د واده د وینا

سوغات» چي تاسو دې بېخي زما په څېر شئ. هلته ډېره لويه  
خوښي او لويه خوشحالي روانه وه.



## (پنځمه ورځ)

په پنځمه ورځ هم هغوی خوشحاله وو. هغوی د هغه سوالگر خاطرې پیل کړې چې په ملا کروپ وه. هغوی ډېره هیله لرله (او ویل یې) «څنگه کولی شو چې مونږ هغه سوالگر چې ملا یې کړوپه وه دلته راولو؟ ځکه چې که هغه دلته وای، ډېر خوند به یې کړی وای.» او بیا هغه رانوت!

هغه وویل «زه دلته یم! زه تاسو ته ستاسو د واده له پاره راغلی یم.» هغه هغوی په غېږ کې ونيول او بنکل یې کړل. (هغه هغوی ته وویل) پخوا ما تاسو ته دعا کړې وه چې تاسو دې زما په څېر شئ. اوس زه په تاسو باندې یو «د واده د وینا سوغات» لوروم چې تاسو دې بېخي زما په څېر شئ ځکه چې زه په ملا باندې هېڅ کروپ نه یم، بلکه زه داسې اورې لرم چې د «وړوکی چې ډېر څه لري» یوه ځانگړتیا ده، او زه په دې هکله یوه خاطره لرم.

یو وخت هلته داسې بحث کېده چې خلکو په کې لاپي وهلي چې هغه د «وړوکی چې ډېر څه لري» دغه ځانگړتیا لري. هغوی یو په بل پورې خندل. نورو به چې لاپي یې وهلي چې هغوی د «وړوکی چې ډېر څه لري» دا ځانگړتیا لري هغوی ته به بڼه راغلاست ویل کېده خو د «وړوکی چې ډېر څه لري» په برخه کې زما ځانگړتیا له هغوی ټولو څخه لویه ده.

له هغوی څخه یوه لاپه وکړه چې د هغه مغز د «وړوکی چې ډېر څه لري» یو اړخ دی، ځکه چې هغه په زرگونو او په لسگونو زرو خلکو ته د هغوی د ټولو اړتیاوو، او د هغوی د ټولو چلندونو، د هغوی د ټولو تجربو، او د هغوی د ټولو حرکتونو په پام کې نیولو سره پام کوي. هغه دا ټول په خپل مغز کې ساتي! هغه د «وړوکی چې ډېر څه لري» (یو اړخ) دی ځکه چې یو (واحد) مغز دومره ډېر خلک د هغوی له اړتیاوو او داسې نورو سره ساتي.

(په دې توګه هغه د «وړوکی چې ډېر څه لري» په کټګورۍ کې دی. یعنې یو کوچنی ځای له خپل ظرفیت څخه ډېر څه ترسره کوي، په دې معنی چپیه یوه (واحد) مغز کې ډېر خلک لکه چې پورته یاده شوه د هغوی له ټولو ډولونو او داسې نورو سره ځای شوي وي).

خلکو په هغه پورې وځنډل. هغوی په هغه باندې ورغږ کړ «ته هېڅ څوک هم نه یي! او ستا خلک هېڅ څوک هم نه دي!».

یو بل چا غږ کړ، «ما په حقیقت کې د «وړوکی چې ډېر څه لري» (یو مثال) لیدلی دی». (هغه زیاته کړه)، یو وخت ما په یوه غره کې مزل کاوه. ما ولیدل چې هلته په غره کې ډېره زیاته اندازه کثافت او ککړتیا وه. زه د هغو په لیدلو حیران شوم چې څنګه په هغه غره باندې دومره ډېر کثافت او ککړتیا ده؟ هلته له غره سره نژدې یو سړی وه. هغه وویل، «دا ټول زما له لاسه شوي دي». هغه هلته په غره کې اوسېږي، او هغه دا ټول کثافت

او اضافي مواد چي د هغه له خوراک او څښاک څخه پاتې کېږي په هغه غره کې غورځوي. هغه کثافت او ککړتيا ټول د هغه له لاسه رامنځته شوي دي. له دې امله، دغه سړی يو «وړوکی چي ډېر څه لري» دی، ځکه چي يوه کس دومره کثافت رامنځته کړی دی. او دا هم (د هغه د «وړوکی چي ډېر څه لري» د (پخواني) سړي د (ځانگړتيا) يو مثال دی، د هغه سړي چي لاپه يې کړې وه چي د هغه په مغز کې ډېر زيات خلک، او داسي نور موجود دي). يوه بل لاپه وکړه چي هغه د «وړوکی چي ډېر څه لري» کيفيت لري ځکه چي، هغه د يوه داسي وطن يوه ټوټه ځمکه لري چي يوه ډېره زياته اندازه مېوه توليدوي. کله چي يو څوک د هغې مېوې مقدار حسابوي چي هغه وطن يې توليدوي، هغه گوري چي وطن هومره ډېره ساحه نه لري چي هغه مېوه په کې ځای شي. په وطن کې داسي کافي ځای نشته چي مېوه يې نيسي. له دې امله، دا د «وړوکی چي ډېر څه لري» يو شکل دی. هغوی هغه څه چي هغه وويل تاييد کړل، ځکه چي دا په روښانه توگه د «وړوکی چي ډېر څه لري» يوه بېلگه ده.

يوه بل وويل، دا چي هغه يو ډېر بنايسته باغ لري چي بېلابېلې مېوې او داسي نور شيان لري له دې امله يو زيات شمېر خلک او لويان هلته ورځي او گوري يې ځکه چي هغه يو ډېر بنايسته باغ دی. او کله چپاوړی رارسېږي، (ټول دغه) ډېر، ډېر خلک او لويان هلته ورځي چي هلته خواشانه وگرځي راوگرځي. په حقيقت کې هلته په باغ کې په کافي اندازه ځای نشته چي دومره



ډېر خلک په کې خای شي. دا د «وړوکی چې ډېر څه لري» یو ډول دی. هغوی (هغو خلکو چې سره گډ ناست وو او غوږ یې نیولی وه) دا هم تایید کړه.

یوه بل وویل چې د هغه وینا د «وړوکی چې ډېر څه لري» یو مثال دی. هغه د یوه لوی پاچا سکرتر دی، او ډېر زیات خلک پاچا ته راځي. یو یې راځي چې د پاچا ستاینه وکړي، بل راځي چې له پاچا نه څه وغواړي، او داسې نور. او بې له شکه چې پاچا نشي کولی چې د هغوی ټولې خبرې واورې. زه د هغوی ټوله وینا یوازې په یو څو ټکو کې راټولوم او پاچا ته یې یوازې په یو څو ټکو کې وایم. د هغوی ټوله ستاینه او د هغوی ټولې غوښتنې – هرڅه چې هغوی یې وایي – ټول په کې شامل وي، او په هغو څو ټکو کې وي چې زه یې پاچا ته وایم. په دې توگه زما وینا د «وړوکی چې ډېر څه لري» یو مثال دی.

یوه بل وویل چې د هغه چوپټیا د «وړوکی چې ډېر څه لري» یو شکل دی، ځکه چې هلته یوه لویه ډله نقدکونکي او دروغجن خلک دي چې د هغه پر ضد ډېرې زیاتې خبرې کوي او دا له دې امله چې خلک په هغه باندې حمله کوي او د هغه پر ضد ډېرې خبرې کوي، او هغه د هغو ټولو چې د هغه په هکله خبرې کوي په چوپه خوله ځواب وایي. دغه (چوپټیا) د ټولو هغو (بنسکاره کېدونکو) کمیوځواب وایي چې هغوی یې په هغه کې گوري او ټولې هغه اوازې چې هغوی د هغه په هکله جوړې کړې دي. یوازې د هغه په چوپټیا سره هغه د هر څه ځواب

وايي. له دې امله د هغه چوپټيا د «وړوکی چې ډېر څه لري» يوه بېلگه ده.

يوه بل وويل چې هغه د «وړوکی چې ډېر څه لري» يو مثال دی، ځکه چې هلته يو غريب سړی دی، هغه غريب سړی روند دی، او هغه ډېر غټی. او هلته يو ډېر وړوکی سړی دی، او هغه دا غټ غريب رانده سرپټه لاره بنيي. نو ویلی شو چې هغه د «وړوکی چې ډېر څه لري» يو مثال دی، ځکه چې کېدی شي چې روند سړی وبنويږي او ولوېږي، او هغه په لاربنووني سره د ده مرسته کوي نو ویلی شي چې هغه د «وړوکی چې ډېر څه لري» يو ډول دی، ځکه چې هغه يو وړوکی سړی دی، او هغه له دغه غټ رانده سړي سره مرسته کوي.

زه (يعني په ملا کړوپ چې دا کيسه يې کوله) هم هلته وم. ما ورغږ کړ: دغه خبره سمه ده چې تاسو د «وړوکی چې ډېر څه لري» يوه ځانگړتيا لرئ او زه د هغه څه په معنی پوهېږم چې تاسو ټولو وويل (يعني هغه پوه شو چې د «وړوکی چې ډېر څه لري» د ځانگړتيا) په هکله له لاپو وهلو څخه د هغوی هدف څه وه).

وروستي کس چې لاپه يې وکړه چې هغه غټ رانده سړي ته لاربنوونه کوي، هغه له تاسو ټولو څخه غټ دی، خو زه له هغه څخه هم ډېر غټ او لوړ يم، ځکه چې هغه چې لاپه يې وکړه چې هغه غټ رانده سړي ته لاره بنيي، د هغه هدف دا دی چې هغه د سپوږمۍ کړي ته (د هغې په اسماني مدار) لاربنوونه کوي. له

دې امله کېدی شي چې سپورمی ته «رونډ سړی» وویل شي،  
خکه چې د هغې هېڅ رڼا پخپله له هغې څخه نه راوځي. (هغه  
له خپل ځانه هېڅ هم نه لري) او که څه هم چې هغه ډېر کوچنی  
دی اوسپورمی ډېره لویه ده بیا هم هغه سپورمی ته لارښوونه  
کوي او د (سپورمی) په وجه ټوله نړۍ کولی شي چې دوام  
وکړي، خکه چې نړۍ سپورمی ته ضرورت لري. مونږ بیا  
گورو چې هغه په ښکاره د «وړوکی چې ډېر څه لري» یو  
صحيح شکل دی، خو له «وړوکی چې ډېر څه لري» څخه زما  
(ځانگړتیا) له بل هرچا څخه ډېره لوړه ده، او دایې هم ثبوت  
دی:

هلته داسې یو گروپ وه چې د داسې حقیقت پلټنه یې کوله چې  
هر مخلوق یو سیوری لري، او هغه غواړي چې یوازې په هغه  
ځانگړي سیوري کې واوسېږي. نو هر مخلوق په سیوري کې  
خپل ځانگړی ځای لري، خکه چېهر مخلوق د ځان له پاره یو  
سیوری انتخابوي، او هغه به یوازې په هغهځانگړي سیوري کې  
اوسېږي.

همدارنگه هر مرغه یوه ځانگړې څانگه لري چې هغه غواړي  
په هغې باندې کېږي – او نه په بله څانگه باندې، او هر مرغه یوه  
بېله څانگه لري چې هغه پرې یوازې کېږي، او په بله څانگه  
باندې نه کېږي. او هر مرغه خپله ځانگړې څانگه لري. د دغه  
ټکي (په پام کې نیولو) سره، گروپ لټون کاوه چې ایا هغوی  
کولی شي چې داسې یوه ونه پیدا کړي چې د هغې په سیوري

کې ټول مخلوق واوسېږي - چېرې چې ټول مخلوقات وغواړي چې د هغې ونې په سیوري کې واوسېږي، او چېرې چې ټول مرغان وکولی شي چې دهغې ونې په ځانگړو کېنې.

هغوی د خپلو څېړنو له لارې داسې یوه ونه کشف کړه. هغوی غوښتل چې هلته هغې ونې ته ورشي، ځکه چې هلته له هغې ونې سره موجود خوند بې اندازې دی. د مرغانو په شمول ټول حیوانات هلته شته او هېڅ مخلوق هلته له ستونزې سره نه مخامخ کېږي (یعنې هلته شته مخلوق یو بل نه ژوبلوي). ټول مخلوق هلته سره یوځای دی؛ هغوی ټول سره گډ لوبې کوي، او بې له شکه چې ډېره د نېکمرغی خبره ده چې څوک هلته له هغې ونې سره نژدې واوسي.

نو هغوی پلټنه پیل کړه چې یو څوک باید چېرې لار شي چې هلته هغې ونې ته ورسېږي. د هغوی په منځ کې د مسئلې په سر اختلاف وه، او د هغوی ترمنځ هېڅ داسې څوک نه وه چې په دې هکله تصمیم ونیسي، ځکه چې یوه ویل چې هغوی کولی شي چې شرق خوا ته په تگ سره هلته ورسېږي، بل ویل چې غرب خوا ته په تگ سره کولی شي چې هلته ورسېږي. یوه ویل چې په دې لوري، او بل ویل چې په هغه لوري، تر دې چې هغوی ونشوای کولی چې د داسې صحیح لوري په هکله تصمیم ونیسي چې د هغه له لارې ونې ته ورسېږي.

یو پوه راغی او هغوی ته یې وویل: ولې تاسو داسې لوری امتحانوی چېد هغه له لارې تاسو کولی شئ چې ونې ته

ورسپړئ؟ لومړی فکر وکړئ چې هغه خلک څوک دي چې کولی شي چې ونې ته ورنژدې شي (ځکه چې هر څوک ونې ته نشي ورنتللی). هر څوک نشي کولی چې دې ونې ته ورنژدې شي؛ یوازې هغه کسان چې د ونې د خوی ځانگړتیاوې ولري کولی شي چې ورشي، ځکه چې ونه درې ريښې لري: یوه ريښه یې «ایمان» ده (یعنې که د خدای رضا وي، یو څوک باید په خدای عقیده ولري، خدای پرې رحم وکړي)، بله ريښه یې «تقوی» (له خدای نه وپره) ده، او درېیمه ريښه یې «عاجزي» ده (یعنې یو څوک باید ځان داسې ونه گڼي چې ډېر لوی دی). او «ريښتیا» د ونې تنه ده - یعنې، پخپله ونه حقیقت دی او له هغه ځایه ځانگړي خپرېږي.

له دې امله، هېڅ څوک نشي کولی چې ونې ته ورنژدې شي مگر دا چې یو څوک په خپل ځان کې د ونې صفتونه ولري. یعنې، «ایمان» (په خدای عقیده)، «تقوی» (له خدای نه وپره)، «عاجزي» (په دې معنی چې هغه باید خپل ځان داسې ونه گڼي چې تر ټولو لوی دی) او «حقیقت»، (هوښیارسري مجلس ته داسې خبرې وکړي). خو په مجلس کې هېڅ چا هم د خوی دغه ډول ځانگړتیاوې نه درلودې. یوازې یو شمېر خلکو په خپلو ځانونو کې یاد شوي صفتونه لرل، خو د هغوی ترمنځ ډېر لوی یووالی وه (یعنې هغوی یو له بل سره مینه او ملگرتیا لرل). هغوی نه غوښتل چې یو له بله بېل شي، یعنې د هغوی هغه برخه دې ونې ته لاره شي (چې له پخوا یې د ونې صفتونه لرل) په

داسې حال کې چې نور ترې بېرته پاتې شي. هغوی داسې نه غوښتل ځکه چې هغوی ډېر په کلکه سره پېيل شوي او متحد وو. د دې پر ځای هغوی غوښتل چې تر هغه وخته انتظار وباسي چې هغوی ټول مبارزه وکړي او یاد شوي صفتونه تر لاسه کړي، او په دې توګه هغوی ټول وکولی شي چې ونې ته راشي.

هغوی همداسې وکړل. تر هغه وخته پورې یې خپلو هڅو ته دوام ورکړ چې هغوی ټولو یاد شوي کوايف تر لاسه کړل (یعنې هر یوه تر هغه وخته پورې د خپل ملګري انتظار وکړ چې هغوی ټولو کوشش وکړ او صحیح ځانګړتیاوې یې تر لاسه کړي، یعنې چې هغوی ټولو «ایمان»، «هېبت» او داسې نور تر لاسه کړل). وروسته له هغه چې هغوی ټولو دغه ځانګړتیاوې تر لاسه کړي، هغوی ټول (په طبیعي ډول) سره ورته نظريې ته ورسېدل، او ټولو په داسې یوه واحده لاره سره توافق وکړ چې د هغه له لارې ونې ته ورسېږي.

هغوی ټول (هلته) روان شول، تر یوه وخته پورې یې سفر وکړ، تر دې چې وپي کولی شول چې له لیرې څخه ونه وګوري. سم چې د هغوی سترګې پر ونه ولګېدې، (هغوی ولیدل چې) ونه په هېڅ ځای باندې نه ده ولاړه ځکه چې ونه هېڅ ځای نه لري. او دا چې هغه هېڅ ځای نه لري، بیا نو څنګه کېدی شي چې څوک دې ورشي؟ او زه (یعنې په ملا کړو پ چې دا ټوله کیسه یې کوله) هم هلته له هغوی سره وم. ما غږ وکړ او هغوی ته مې وویل: زه ډاډه یم چې زه کولی شم چې تاسو ونې ته راوړم، ځکه

چي ونه هېڅ ځای نه لري، او په دې وجه چي ونه له فضا څخه لوړه ده (يعني هغه په نړۍ کي د فضا تر (لوړوالي) ډېره لوړه ده – هغه هېڅ ځای نه لري). په توپير سره، د «وړوکی چي ډېر څه لري» اړخ بيا هم د فضا په سرحدونو کي دننه پاتې کېږي، ځکه چي په هره بيه هغه لا هم دومره فضا لري چي ډېر څه لري (يعني د فضا يوه لږه اندازه چي له هغه څه څخه ډېر څيزونه لري چي بايد په کي دننه ځای شي)، خو دغه مفهوم لا هم د فضا (د بعد په واسطه) محدودشوی دی، ځکه چي هغه لا هم (د فضا يوې لږې اندازې) ته اړتيا لري.

او زه (يعني په ملا کروپ) په حقيقت کي د «وړوکی چي ډېر څه لري» يوه ځانگړتيا لرم چي په هغه کي هغه کوچنی اندازه چي ډېر مقدار ساتي د فضا په وروستی يا نهايي برخه کي (واقع) ده. له هغه ځای او له لوړ ځای څخه هېڅ فضا وجود نه لري. په دې توگه زه کولی شم چي تاسو ټول ونې ته چي له «فضا» څخه لوړه ده، انتقال کړم. (ځکه چي په ملا کروپ سړی د «فضا» او له هغه څه څخه چي تر «فضا» لوړ دي د منځگړي رول لري. هغه په حقيقت کي د «وړوکی چي ډېر څه لري» يو (ژوندی ثبوت) دی. دا د «فضا» بېخي وروستی برخه ده، او دا له هغه ځای څخه لوړه ده چي هلته هېڅ «فضا» وجود نه لري. په دې توگه په ملا کروپ سړی کولی شي چپهغوی له «فضا» څخه بېل کړي، او له «فضا» څخه پورته يي وېسي).

ما هغوی واخیستل او ونی ته می انتقال کرل. تاسو گورئ چي  
زه یوه خاطره لرم چي زه په ریښتیا سره د «وړوکی چي ډېر  
څه لري» یوه ځانگړتیا لرم.

(په دې توگه، هغه داسې ښکاري لکه په ملا چي کړوپ وي،  
ځکه چي هغه ډېر زیات انتقالات کوي، او دا له دې وجي چي  
هغه د «وړوکی چي ډېر څه لري» یو (استازی یا نماینده) دی.  
اوس زه دا په تاسو باندې د یوه سوغات په توگه لوروم چي تاسو  
باید بېخي زما په څېر شئ. هلته لویه خوښي او خوشحالي روانه  
وه.





## (شپږمه ورځ)

په شپږمه ورځ هم هغوی خوشحاله وو. هغوی بیا په دې هیله وو (او ویل یې) چې «ځنګه کولی شو چې مونږ هغه کس دلته راولو چې لاسونه یې نه وو؟» دا وخت هغه سړی راننوت او ویې ویل، «زه دغه یم! زه ستاسو د واده له پاره دلته راغلی یم.»

او هغه هم هغوی ته لکه د نورو هغو په څېر خبرې وکړې، او په هغوی باندې وربنګته شو، هغوی ته یې وویل: تاسو فکر کوئ چې زما په لاسونو باندې څه چل شوی دی؟ زما لاسونو باندې هېڅ هم نه دي شوي! زه په ریښتیا سره قوي لاسونه لرم. خبره دا ده چې زه اصلاً په دې دنیا کې له خپلو لاسونو څخه کار نه اخلم، ځکه چې زه د خپلو لاسونو قوت ته د یوه بل کار له پاره اړتیا لرم. او زه په دې هکله د اوبو له کلا نه یوه خاطره لرم. یو ځل زه له یو شمېر خلکو سره ناست وم. هر یوه د خپلو لاسونو د قوت په هکله لاپې کولې. یوه لاپه وکړه چې هغه په خپلو لاسونو کې یو خاص قوت لري، یوه بل وویل چې د هغه په لاسونو کې یو ځانګړی قوت موجود دی. په همدې ډول نورو هم د خپلو لاسونو د ځواک په هکله لاپې وهلې. یعنې یوه لاپه وهله چې هغه په خپلو لاسونو کې دومره زور او ځواک لري چې کله چې هغه یو غشي وولي کولی شي چې بېرته یې (هغه ځای ته چې تری تللی وه) راوګرځوي، ځکه چې هغه په خپلو لاسونو کې دومره ځواک لري چې ان که هغه غشي خوشې کړی وي بیا هم کولی شي چې بېرته یې راوګرځوي، هغه کولی شي چې غشي (مخکې

تر دې چې په نښه باندې ولگېږي) بېرته د خپل ځان لور ته راکش کړي.

ما (يعنې هغه سړی چې لاسونه يې نه وو او دا کيسه يې کوله) له هغه څخه پوښتنه وکړه: څه ډول غشی ته کولی شي چې بېرته راوگرځوي؟ ځکه چې غشي خو په لس ډوله دي، او لس ډوله زهر دي. کله چې يو څوک غواړي چې يو غشی وولي هغه يې په يو ډول زهر و باندې ککړوي. د زهر و لس ډولونه موجود دي. کله چې يو څوک زهر په غشي باندې لگوي، غشی هم د (زهر و د ډول له مخې) خرابېږي، او کله چې يو څوک غشی په يوه بېل ډول زهر و باندې ککړوي، هغه ډېر زيان اړوي. په دې توگه د زهر و لس ډولونه دي؛ چې هر ډول يې له بل څخه ډېر قوي دي، يعنې، هغه ډېر زيان اړوي.

هغه پوښتنه وکړه «څه ډول غشي ته کولی شي چې بېرته راوگرځوي؟»

هغه بله پوښتنه وکړه چې – آیا هغه کولی شي چې (يوازې) هغه غشی مخکې له هغه بېرته راوگرځوي چې په نښه شوي شخص باندې ولگېږي که نه هغه وخت هم کولی شي چې بېرته يې راوگرځوي چې هغه په نښه شوی شخص وولي؟ په ځواب کې د هغوی له جملې څخه يوه وويل، «زه کولی شم چې غشی وروسته له هغه هم بېرته راوگرځوم چې يو څوک وولي». (پوښتونکي پوښتنه وکړه)، «خو کوم ډول غشی ته کولی شي چې بېرته راوگرځوي؟»

هغه ځواب ورکړ، «زه کولی شم چې (دا ډول او دا ډول) غشي  
ببرته راوگرځوم.»

هغه ته ما (يعني بي لاسونو سړي چې دا کيسه يې کوله) وويل،  
«ته نشي کولی چې د ملکي د لور علاج وکړي. دا چې ته نشي  
کولی چې له يوه څخه ډېر ډولونه غشي بېرته راوگرځوي، نو ته  
نشي کولی چې د ملکي د لور علاج وکړي.»

يوه بل لاپه وکړه چې هغه په خپلو لاسونو کې داسې قوت لري  
چې کله چې هغه (له چا څخه څه) تر لاسه کوي هغه يې په حقيقت  
کې (هغوی ته) ورکوي (يعني ويل کېدی شي چې د هغه له پاره،  
پخپله تر لاسه کول يو د ورکولو عمل دی). هغه يو نېک انسان  
دی.

ما له هغه نه پوښتنه وکړه «ته څه ډول خيرات ورکوي؟»

هغه ځواب ورکړ «زه مې د خپلې گټې په سلو کې لس يا عشر  
ورکوم.»

نو ما هغه ته وويل، «که خبره داسې وي، بيا نو ته نشي کولی  
چې د ملکي د لور علاج وکړي، ځکه چې ته بالکل نشي کولی  
چې د هغې ځای ته ورورسېږي (په دې دليل چې ته يوازې په  
سلو کې لس عشر ورکوي). ته کولی شي چې يوازې له يوه ډېوال  
څخه (چې په هغه ځای باندې چاپېر دی چې د ملکي لور په کې  
ده) تېر شي، نو ته نشي کولی چې هغه ځای ته ورسيږي چې  
هغه په کې ده.»

يوه بل لاپه وکړه چې د هغه په لاسونو کې زور دی، ځکه چې په نړۍ کې داسې چارواکي (يعنې داسې خلک چې مشران دي چې په يوه بنار يا وطن او داسې نورو باندې واکمني کوي) شته. هر يو يې حکمت ته اړتيا لري. زه په خپلو لاسونو کې داسې زور لرم چې کولی شم چې په يو چا باندې يوازې په لاس لگولو سره هغه ته پوهه ور وبخښم.

ما له هغه څخه پوښتنه وکړه «ته په خپلو لاسونو باندې هغه ته څه ډول پوهه وربخښلی شي؟ ځکه چې لس درجې پوهه وجود لري» (يعنې لس بېلابېل ډولونه پوهه وجود لري). هغه ځواب ورکړ چې هغه کولی شي چې يوځانگړی ډول پوهه وروبخښي. نو ما هغه ته وويل، «ته نشي کولی چې دملکې د لور علاج وکړي، ځکه چې ته نشي کولی چې د هغې نبض تشخيص کړي او دا له دې امله چې لس ډوله نبضونه وجود لري او ته نشي کولی چې له يو څخه ډېر ډولونه نبض تشخيص کړي. ته کولی شي چې په خپلو لاسونو باندې يوازې يو ډول پوهه ورکړي.»

يوه بل لاپه وکړه چې هغه په خپلو لاسونو کې قدرت لري، ځکه چې هلته يو باد دی او هغه کولی شي چې باد په خپلو لاسونو باندې ايسارکړي. هغه کولی شي چې باد په خپلو لاسونو کې ونيسي او په يوه ځانگړي ځواک سره يې بيا رامنځته کړي او د ځواک په يوه مناسبه درجه يې والوزوي. ما له هغه څخه پوښتنه وکړه، «ته څه ډول باد په خپلو لاسونو نيولی شي؟ ځکه چې لس ډوله بادونه وجود لري.»

هغه ځواب راکړ چې هغه د باد يو خاص ډول (کولی شي ونیس).

ما ورته وويل، «ته نشي کولی چې د ملکي د لور علاج وکړي ځکه چې ته نشي کولی چې د هغي نغمې وغږوي. او دا له دې امله چې نغمې په لس ډوله دي، او د ملکي د لور علاج د نغمو له لارې کېږي، په داسې حال کې چې ته نشي کولی چې له يوې څخه ډېرې نغمې ولوبوي.» هغوی پوښتنه وکړه، «ته څه کولی شي؟»

هغه ځواب ورکړ «زه کولی شم چې داسې څه وکړم چې تاسو ټول يې نشئ کولی». «يعني زه کولی شم چې د هرې هغي کټگورۍ چې تاسو يې په هکله لاپې وکړې نهه (پاتې) برخې چې تاسو نشئ کولی ترسره يې کړئ بشپړې کړم.» په دې هکله يوه کيسه موجوده ده: يو ځل يو وخت يو پاچا وه چې د يوې ملکي د يوې خاصې لور سخته هيله يې لرله. هغه ډېرې هڅې وکړې او پلانونه يې جوړ کړل چې هغه ترلاسه کړي. په پای کې هغه د هغي په ترلاسه کولو بريالی شو، او هغه له هغه سره شوه. يو ځل پاچا خوب وليد چې هغه د ملکي لور په هغه باندې د پاسه ولاړه ده او هغي هغه وواژه. هغه وحشت وهلی پاڅېد، او خوب په ژوره توگه د هغه زړه ته لاره وکړه. هغه د خوب ټول تعبيروونکي وروغوښتل، او هغوی خوب ټکی په ټکی تعبير کړ، چې خوب به ريښتيا راوځي – يعنې هغه به دی ووژني.

پاچا هېڅ نه پوهېده چې له هغي سره څه وکړي. آیا دی بايد هغه ووژني؟ دا کار به هغه غمجن کړي. آیا دی بايد هغه تبعيد کړي؟

دا کار به هغه ډېر سخت نا ارام کړي، ځکه چې یو بل څوک به یې ونیسي. په دې کار سره به هغه ډېر زیات خپه شي ځکه چې هغه د هغې د خپلولو له پاره ډېر زیات کوشش کړی دی، او اوس به هغه د کوم بل چا لاس ته ورشي. سربېره پر دې، که دی هغه وشړي او هغه له کوم بل چا سره یوځای شي، بیا به نو خوب یې له شکه ریښتیا شي. هغه به وکولی شي چې دی ووژني، ځکه چې هغه به له یو بل چا سره وي. آیا دی باید هغه له ځان سره نژدې وساتي؟ هغه له خوب نه وډار شو چې نه چې هغه دی ووژني. نو پاچا نه پوهېد چې له هغې سره څه وکړي.

په عین حال کې، د خوب له وجې له هغې سره د هغه مینه ورو ورو په کمېدو شوه. له هغې سره د هغه په مینه کې کمی په دوامداره توګه ډېرېده. همدارنګه د هغې له خوا نه (له هغه سره هم) د هغې د مینې کمی په دوامداره توګه زیاتېده، تر دې چې هغې له هغه څخه کرکه پیل کړه. نو هغه له هغه څخه وټنښتېده. پاچا ځواکونه ولېږل چې هغه ولټوي. یو څوک راغی او هغه ته یې حال راور چې هغه د اوبو د کلا په چاپېر گرځی راګرځي، او دا چې هلته یوه د اوبو کلا ده چې لس دېوالونه لري او یو یې د بل دننه دی، او لس واړه دېوالونه یې له اوبو نه جوړ دي. د کلا فرش چې خلک پرې ځي راځي هم له اوبو نه جوړ دی. په انګر کې یې د مېوې ونې دي – او نور هر څه یې له اوبو نه جوړ دي. او د کلا د بنګلا او عجیوالي په هکله ویلی شي چې په دقت سره شرحه کولو ته یې اړتیا نشته، هغه یې له شکه چې

يو حيرانونكى اعجاز دى، ځكه چې ټوله كلا له اوبو نه جوړه ده.

كلا ته څوك هېڅ ننوتلى نشي، ځكه چې ډوبپري، او دا په دې چې ټوله كلا له اوبو نه جوړه شوې ده. د ملكي لور تېنډېلې، هغې كلا ته رسېدلېده، او هلته له كلا نه دورې وهې.

نو يو چا پاچا خبر كړ چې هغه د اوبو د كلا په خواوشا كې دورې وهې. پاچا له خپل لښكر سره ووت چې هغه راوښي. كله چې د ملكي لور وليدل (چې پاچا او د هغه لښكر غواړي چې هغه ونيسي) هغې پرېكړه وكړه چې كلا ته ورننوځي، ځكه چې هغې د دې په ځاى چې پاچا هغه ونيسي او له ځان سره يې وساتي غوره گڼله چې غرقه شي. او (هغې فكر كاوه) چې ښايي داسې يو چانس ترلاسه كړي چې هغه ژوندۍ پاتې شي، او دا چې هغه به وكولى شي چې د اوبو كلا ته ننوځي.

كله چې پاچا وليدل چې هغه اوبو ته منډې وروهي هغه وويل، اوس نو بله لاره نه ده پاتې نو حكم يې وكړ چې هغوى بايد هغه وولي، (ويې ويل) «او كه هغه مړه كېږي مړه كېږي به.»

هغوى په هغې باندې گزارونه وكړل او ټول غشي چې د زهر و په لسو واړو ډولونو باندې ككړ شوي وو په هغې باندې ولگېدل. هغې، د ملكي لور، د اوبو كلا ته ورمنډه كړه او وردننه شوه. هغه د اوبو د ډېوالونو له ټولو دروازو نه تېره شوه، ځكه چې د اوبو ډېوالونه دروازې لري، او هغه د اوبو د كلا د لس واړو

دېوالونو له ټولو دروازو څخه تېره شوه، تر دې چې هغه په خپله کلا ته ورننوته. هغه هلته پرېوته، او له زور نه بېخي ولوېده او ما (يعنې هغه سړي چې لاسونه يې نه لرل او دا ټوله کيسه يې کوله) د هغې علاج وکړ.

نو هغه (څوک چې نشي کولی) چې په خپلو لاسونو باندې د خير لس واړه ډولونه ترسره کړي، نشي کولی چې د اوبو د کلا له لسو واړو دېوالونو څخه تېر شي - ځکه چې هغه به په اوبو کې غرق شي. پاچا او د هغه عسکرو د ملکي لور تعقيب کړه، او هغوی ټول په اوبو کې غرق شول، او ما وکولی شول چې د کلا له لسو واړو دېوالونو څخه تېر شم.

اوس د اوبو دېوالونه د سيند څپې دي، چې ځانونه د دېوال په څېر پورته کوي، ځکه چې بادونه د سيند څپې تپله کوي، او هغوی څپې پورته کوي. او څپې، چې لس دېوالونه دي، هلته په دوامداره توگه ودرېږي - داسې چې بادونه هلته څپې نيسي او پورته يې ساتي.

زه د اوبو د کلا له لسو واړو دېوالونو څخه تېرېږم، او کولی شم چې له هغې (يعنې د ملکي له لور نه) د غشو لس واړه ډولونه ليرې کړم، او کولی شم چې د خپلو لاسونو د لس واړو گوتو په واسطه د نبض لس واړه ډولونه وپېژنم، ځکه چې د يو چا د لس واړو گوتو څخه د هرې يوې په واسطه يو څوک کولی شي چې د نبض له لسو ډولونو څخه يو ډول احساس کړي، او زه کولی



شم چي د نغمي په لسو ډولونو د ملكي د لور علاج وكرم (خكه لکه چي ياده شوه د هغي علاج د نغمو په واسطه کيږي.)

په دې توگه زه کولی شم چي په ريښتيا سره د ملكي د لور علاج وكرم. نو وگورئ چي زه په ريښتيا سره په خپلو لاسونو کي قوت لرم. اوس زه دا په تاسو باندې د يوه سوغات په توگه لوروم. هلته ډېره زياته خوښي او خوشحالي وه، او هغوی له خوښی نه په کاليوکي نه ځاييدل.

کله چي ليکوال د دغي کيسي ويل پای ته ورسول، هغه زياته کره:

د دې کيسي ويل زما له پاره ډېر سخت دي، خو دا چي ما يي ويل مخکي پيل کړي وو، نو بايد پای ته يي ورسوم.

که زه له دې کيسي پرته په بل څه نه پوهېدم، زه به بيا هم يو حيرانوونکی اعجاز وم، ځکه چي دا کيسه يوه ډېره حيرانوونکي عجوبه ده.

د اصلي پلي کوونکي تبصره:

کيسي پای، يعني څه چي په اومه ورځ د بي پښو سوالگر له پاره پېښ شول، او د کيسي په پيل کي د پاچا د زوی د برخي ادامه، هغه ونه ويله، نو نتيجه به مونږ (د ورځو تر پايه) پوري وانه ورو .

